

انجمن ترقی اردو (ہند) کا سہ ماہی رسالہ

ف د ، — — د
اردو ادب
(غالب نمبر)

اڈیئر
پروفیسر آل احمد مسرور

انجمن ترقی اردو ہند۔ علی گڑھ

۶۱۹۶۹

شماره (۱)

انجمن ترقی اردو (ہند) کا سہ ماہی رسالہ

اردو ادب

(غالب نمبر)

ایڈیٹر

پروفیسر آل احمد سہروردی

انجمن ترقی اردو (ہند) علی گڑھ

بارہ روپے

تین روپے

قیمت سالانہ

قیمت فی پرچہ

مالک انجمن ترقی اردو ہند علی گڑھ، پرنٹر و پبلشر سید نبیاد علی نے لیتھو کٹر پرنٹرس علی گڑھ میں چھاپا اور دفتر
مرکزی انجمن ترقی اردو (ہند) علی گڑھ سے شائع کیا

اردو ادب

فہرست مضامین

نمبر	مضمون	مضمون نگار	صفحہ
۱ -	غالب کی عظمت	پروفیسر آل احمد سرور	۱
۲ -	ہم سخن فہم ہیں غالب کے طرفدار نہیں	ڈاکٹر گیان چند	۹
۳ -	نسخہ حمید بیہ، چند غلط فہمیوں کا ازالہ	ڈاکٹر ابو محمد سحر	۲۵
۴ -	"حیات غالب" — ایک مطالعہ	ڈاکٹر محمد انصار اللہ نظر	۳۱
۵ -	غالب ایک ایرانی کی نظر میں	کبیر احمد جاسی	۴۳
۶ -	مرزا غالب — ایک مطالعہ	ڈاکٹر نعیم احمد	۵۳
۷ -	منجانبہ جاوید اور غالب	عبد القوی دستوی	۶۷
۸ -	بیدل اور غالب	حسن عسکری بلکھنوی	۷۷
۹ -	غالب - تحقیق - اپریل فول	نادم سیتا پوری	۱۲۷
۱۰ -	دیوان غالب (نسخہ مجھ پال) کی کہانی کے کتابت سے گمشدگی تک	ڈاکٹر سید حامد حسین	۱۳۹
۱۱ -	غالب کی تین غزلوں پر تفسیریں	محمد رضا	۱۵۷

صفحہ	مضمون نگار	مضمون	نمبر
۱۶۳	احمد ابراہیم علوی	۱۲۔ مکتب غالب اور ان کی ادبی افادیت	
۱۷۳	بشیر ہدر	۱۳۔ غالب کی قصیدہ نگاری	
۱۸۵	ذکار الدین شایان	۱۴۔ غالب کا پیکر غزل	
۱۹۳	پرونیس آل احمد سرور	۱۵۔ غزل	
۱۹۴	حرمیت الاکرام	۱۶۔ غزل	
۱۹۵	شہریار	۱۷۔ غزل	
۱۹۶	شہریار	۱۸۔ غزل	
۱۹۷	صبا جاسی	۱۹۔ غزل	
۱۹۸	صبا جاسی	۲۰۔ غزل	
۱۹۹	صادق اندوی	۲۱۔ غزل	
۲۰۰	ڈاکٹر گیان چند	۲۲۔ غزل	
۲۰۲	روش صدیقی	۲۳۔ غالب	
		(نظم)	

آل احمد سترور

غالب کی عظمت

خواتین و حضرات!

میں ادارہ کلپنا کا ممتون ہوں کہ اس نے غالب پر ایک سمینار کے افتتاح کے لیے مجھے یاد کیا۔ کلپنا ہند کا ادارہ ہے اور اردو کے ایک عظیم شاعر کی صد سالہ برسی کے موقع پر ایک ایسے اجتماع کو ضروری سمجھتا ہے جس میں مختلف زبانوں کے نمائندے اس عظیم شاعر کو خراج عقیدت پیش کریں اور اس طرح یہ واضح کر دیں کہ ہر زبان کا ادبی سرمایہ صرف اس زبان کے بولنے والوں کی ملکیت نہیں ہوتا۔ وہ دوسری زبانوں کے بولنے والوں کو بھی عزیز ہوتا ہے یہ بڑا مبارک قدم ہے اور اسے سبھی کو سراہنا چاہیے۔ ساہتیہ اکادمی کے قیام کے وقت ڈاکٹر رادھا کرشنن نے کہا تھا ہندوستانی ادب اگرچہ بہت سی زبانوں میں لکھا جاتا ہے مگر اس میں ایک وحدت ہے ہمیں اپنے ملک کی تہذیب کی رنگارنگی اور اس رنگارنگی میں وحدت دونوں کو تسلیم کرنا چاہیے اور اس پر فخر کرنا چاہیے ہمیں یہ ماننا چاہیے کہ کعبہ کو راستہ ترکستان سے بھی جاتا ہے ہم اپنے ادب کو دوسروں کے ادب کی مدد سے بھی سمجھ سکتے ہیں۔ صداقت، خیر ہر ادب میں ملتا ہے اور جہاں سے ملے اسے لینا چاہیے کیونکہ سارے جہان کا علم مومن کی میراث ہے۔ کالی داس، تلسی داس، غالب، بیگم، بھارتی اور دوسری ہندوستانی زبانوں کے ایسے بڑے شاعر صرف ہماری ہی نہیں ایک عالم کی ملکیت ہیں۔ شعر و ادب جس طرح خوابوں کے ذریعے حقائق کی توسیع کرتا ہے جس طرح جمالیاتی احساس بیدار کر کے ذہن کو باریک کرتا ہے اور زندگی کی معنویت سے آشنا کرتا ہے، اس کی اہمیت آج کے پر آشوب دور میں جبکہ ہم سائنس اور ٹیکنالوجی کو بھروسہ نہیں کر سکتے اور اسے پر تسمہ پا بھی نہیں بنانا چاہتے، آج پہلے سے زیادہ ہونی چاہی ہے۔ اس لیے ضروری ہے کہ ہم اپنے شاہپر کے کارناموں کا آج کے معیاروں کی روشنی میں جائزہ لیں تاکہ ادب کے تسلسل کے ساتھ ذہن اور زندگی میں تسلسل قائم رہے۔ تلسی، غالب، بیگم اور بھارتی پیدا ہو سکیں اور ہماری توحی زبانیں طاقت کے ادب اور انہی کے ادب دونوں کو سمو کر جدید دور کے ہیجان میں اپنا راستہ نکال سکیں :-

اسی سے زندگی گنبد مینا سمجھتے ہیں

یہی تھوڑی سی سی ہے اور یہی چھوٹا سا پیمانہ

چند روز ہوئے عربی کے ایک ممتاز عالم سے جو یورپ کے مندیافہ میں غالب صدی کی تقریبات کے متعلق تبادلہ خیالات ہو رہا تھا۔ میں نے اس بات پر مسرت کا اظہار کیا کہ سارے ہندوستان میں نہایت جوش و خروش اور عقیدت و محبت سے غالب کی یاد منائی جا رہی ہے بلکہ یہ بھی کہا جاسکتا ہے کہ جس طرح سے غالب کو ہر طرف سے خراج عقیدت پیش کیا گیا ہے اس طرح اردو کے کسی شاعر کا تو کیا ذکر ہے ہندوستان کے کم شاعروں کو نصیب ہوا ہے میں نے مشہور ہندی عالم اور کالی داس کے ماہر خصوصی جھگوٹی شرما اپنا دھیائے اس قول کا بھی جواب دیا کہ کسی داس کے بعد اور سنگور سے پہلے ہندوستان میں غالب کے پایہ کا کوئی شاعر نہیں ہوا۔ میرے محترم نے اس پر کہا کہ بٹائیے بھی آپ نے کس شرابی کو اتنی اہمیت دے رکھی ہے۔ میں نے بار بار ان کو قایل کرنے کی کوشش کی کہ حضرت ہم غالب کا احترام اس وجہ سے نہیں کرتے کہ وہ بڑے زاہد و پرہیزگار تھے۔ ہم ان کی شاعری اور شکر کی عظمت کی وجہ سے انھیں بہت بڑا فن کار مانتے ہیں شیفتہ کا جواب بھی دیا کہ جب غالب جوئے کے الزام میں قید ہو گئے تھے تو اگرچہ ان کے بہت سے دوستوں اور عزیزوں نے ان کی طرف سے آنکھیں پھیر لی تھیں مگر شیفتہ برابر جل میں ان سے ملنے جاتے رہے اور جب کسی نے اس پر تعجب کا اظہار کیا تو انہوں نے کہا کہ میرے دل میں غالب کی عزت ان کے فضل و کمال کی وجہ سے ہے، دوسری باتوں سے مجھے سروکار نہیں۔ مگر یہ بزرگ نہ مانتا تھا نہ مانے۔

اس پر مجھے پروفیسر ہایوں کیسیر کی ایک تقریر یاد آئی جس میں انھوں نے آکسفورڈ کے ایک پروفیسر کا ذکر کیا تھا۔ ہایوں کیسیر کو اپنی طالب علمی کے زمانے میں برٹرنیڈ رسل کی تصانیف سے گہری دلچسپی ہو گئی جب ان کے ایک پروفیسر کو اس کا علم ہوا کہ ہایوں کیسیر رسل کے فلسفے کے بہت قائل ہیں تو اس نے پیشانی پر بل ڈال کر کہا کہ رسل ایک ہم فلسفی کیسے ہو سکتا ہے اس کا اخلاق کا تصور ہی غلط ہے۔

یہ سلسلہ بہت دور تک جاتا ہے صوفی منش لوگ ان شعر کو پسند کرتے ہیں جو تصوف کے اسرار و رموز نظم کریں۔ ایک خاص مذہب کے ماننے والے عام طور پر ان شعرا کے دلدادہ ہوتے ہیں جو اس مذہب کے عقائد کی تلقین کریں یا اس کی عظمت کے راگ گائیں کسی دوسرے مذہب سے گہری عقیدت ان کے نزدیک اتنی قابل قدر چیز نہیں۔ اسی طرح ایک گروہ وہی شعر پسند کرتا ہے جن میں انقلاب یا سرخ سوسیہ کا ذکر ہو۔ دوسرا ایسے شعر کو شاعر ماننے پر ہی آمادہ نہیں۔ ایک بزرگ تو یہاں تک کہتے ہیں کہ جب تک کوئی معقول انسان نہ ہو اس کی شاعری معقول نہیں ہو سکتی۔

یہ اور ایسے ہی بہت سے خیالات اس لئے ظاہر کئے جاتے ہیں کہ ہم شعر و ادب کی اپنی مخصوص بصیرت اور اس کے اپنے دل کے اب تک دل سے قائل نہیں ہوتے ہیں۔ ہم اس میں کسی نہ کسی مذہبی تصور یا فلسفے، سیاسی نظریے یا اخلاقی نظام سے مطابقت ڈھونڈتے ہیں۔ اس لئے اس بات کی ضرورت ہے کہ فن کی عظمت کو ان کشتوں سے بلند ہو کر دیکھا جائے اور اپنے شعری و ادبی سرمائے کو کسی مذہبی اخلاقی سیاسی یا سماجی نقطہ نظر سے پرکھنے کے بجائے جمالیاتی اور فنی نقطہ نظر سے اس کی قدر و قیمت متعین کی جائے۔ فن کا مقصد مذہب یا اخلاق یا سیاست یا سماج کے کسی نظریے کی تلقین نہیں بلکہ فن کو تلقین سے سیر ہے۔ ہاں فن کے نتیجے کے طور پر ہیں جو بصیرت حاصل ہوتی ہے اس میں کوئی اخلاقی میلان کوئی سماجی شعور یا کوئی مذہبی یا متصوفانہ نظر سمجھی جاسکتی ہے۔ مقصد کو سمجھنے سے مخلوط نہیں کرنا چاہئے۔ کہا جاتا ہے کہ حضرت موسیٰ آگ لینے گئے تھے اور انھیں ہمیری مل گئی۔ ادب میں بھی ایک آگ کی جستجو ہوتی ہے۔ یہاں جستجو حقیقی ہو اور اس میں آدمی تن من دھن کی بازی لگا دے تو آگ ڈھونڈنے والے کو پیمبری بھی مل جاتی ہے۔

اس لئے آج ہمارے لئے ضروری ہے کہ ہم اپنی پوری ادبی تاریخ پر اور سارے ادبی سرمائے پر پھر سے نظر ڈالیں۔ ہمیں اس کام کے لئے اپنی ساری ادبی روایت پر نظر رکھنا ہوگی۔ جبلت سے عقلیت کی طرف اور جادو سے سائنس کی طرف اور سادگی سے پیچیدگی کی طرف، فطری حالت سے متمدن زندگی کی طرف اور ماورائیت سے ارضیت کی طرف میلان کو ذہن میں رکھنا پڑے گا۔ حالی ہمارے پہلے بڑے نقاد اور نہایت اہم شاعر ہیں لیکن اس کے یہ معنی نہیں کہ انہوں نے ہمارے ادبی سرمائے کے متعلق جو فیصلے صادر کئے تھے۔ انھیں ہم بے چوں و چرا تسلیم کر لیں۔ اسی طرح غزل کے متعلق

ان کی رائے اور اس کی اصلاح کے متعلق ان کے مشورے بھی غور طلب ہیں۔ اقبال کی مذہبیت اور سیاست کی وجہ سے ان کی شاعری کی عظمت کے راگ گائے گئے۔ ان کی شاعرانہ عظمت کا کماحقہ احساس نہیں ہوا۔ دوسرے مذہب والوں نے اسی وجہ سے ان کی شاعری کو بھلا دیا۔ ترقی پسند تنقید نے اردو ادب کو بہت کچھ دیا مگر اس نے ادب کو سیاست کے مقاصد کے تابع کر کے اور سیاست کو بھی ایک خاص نظریے سے وابستہ کر کے ادب کو محدود کر دیا۔ اس نے ادبیت اور فن کے جالیائی پہلو کو سیاسی تبلیغ کی خاطر اکثر نظر انداز کیا۔ اسی لئے آج ہمارا سب سے اہم فریضہ یہ ہے کہ قدیم شاعری کو ایک تخلیقی تجربہ مان کر اس تجربے کی معنویت کو دیکھیں۔ شاعر کا تخیل جتنا بلند ہوگا اتنا ہی وہ اس کے ذریعے سے تخلیق کا اور تخلیق کے ذریعے سے ایک نئی تنظیم کا کام انجام دے سکے گا۔ تخیل کو غذا تجربے سے ملے گی اس لئے انفرادی تجربہ تخلیق میں جان پیدا کرے گا۔ فن کار جتنا اپنے تجربات کا دفن دار ہوگا اتنا ہی اس کی تخلیق میں آب و رنگ آئے گا۔ یہاں پر ایک مشکل متزل آئے گی۔ اسے قدم قدم پر یہ احساس ہوگا کہ مجھے یہ کہنا چاہیے اور یہ نہ کہنا چاہیے۔ لوگ یہ چاہتے ہیں اور یہ نہیں چاہتے۔ میرا احساس مجھے یہ بتاتا ہے اور دنیا وہ پسند کرتی ہے۔ اگر وہ اس معاملے میں اپنی نظر سے وفادار رہا اور اس نے اپنے جذبے اپنے تجربے اپنی نظر اپنے احساس کی بھرپور ترجمانی کر دی تو سمجھئے وہ قابل قدر فن کار ہو گیا۔ پھر یہ تخلیقی مزاج اس کے لئے زندگی میں مشکلات پیدا کرے گا۔ جتنا وہ اپنے تجربے سے وفادار ہوگا اتنا ہی وہ دنیا کے عام غل اور رد عمل کے لئے نااہل ہو جائے گا۔ دنیا اس کی شخصیت میں ایک کچی پائے گی۔ حالانکہ یہی عام زندگی کے معاملات کی کچی اس کے فن کی طاقت ہے۔ برنارڈ شاٹن نے "بشر اور فوق البشر" میں فن کار کے متعلق کہا ہے کہ سچا فن کار دنیا کے نزدیک بہت سے برے کاموں کا مرتکب ہو سکتا ہے وہ بیوی سے بے اعتنائی برت سکتا ہے بچوں کو نظر انداز کر سکتا ہے وہ سماج کے قوانین توڑ سکتا ہے مگر یہ سب اس لئے کہ اسے فن کے ساتھ وفادار رہنا ہے ایک طرح یہ وہی شریعت اور طریقت والی بات ہے۔ اس ABNORMALITY کا بوجھ اسے اٹھانا ہے۔ مگر دراصل یہ ABNORMALITY ایک نئی نارملٹی کی طرف قدم ہے۔ یہ استعاروں اور علامتوں کے ذریعے سے ایسے گہرے حقائق اور ایسے نئے پہلوؤں کا احساس دلانا ہے جن کی طرف سے عام زندگی اور اس کی مصروفیتوں نے ہمیں غافل کر دیا ہے۔ یہ ردح کے نئے غفل کے ذریعے سے جسم کے تازہ دم ہونے کا کام ہے۔ یہاں شاعر یا فن کار کی ذاتی کمزوریوں کا جواز نہیں پیش کر رہا ہوں، میں صرف یہ عرض کرنا چاہتا ہوں کہ ہمیں اس کے فن سے غرض رکھنی چاہئے، اس کی شخصی اور ذاتی خصوصیات کو علیٰ ہر کر دینا چاہئے۔ فن کار ان کمزوریوں کی وجہ سے فن کار نہیں ہوتا، ان کے باوجود ہوتا ہے، ورنہ یہ کمزوریاں تو زندگی میں خاصی عام ہیں مگر فن کار عام نہیں ہیں۔ اس لئے فن کار کے نظام اخلاق اور فن کے نظام اخلاق میں فرق کرنا ضروری ہے۔ میں اپنے طالب علموں کو ہر سال شریعہ میں دو نقادوں کا قصہ سناتا ہوں۔ ایک نے کہا یہ کتاب اچھی ہے مجھے پسند ہے دوسرے نے کہا مجھے پسند نہیں مگر کتاب اچھی ہے۔ دوسرا بہتر نقاد تھا۔

جس طرح فن کار کی شخصی اور ذاتی کمزوریوں کو فن کی خلی کے اعتراف میں خارج نہ ہونے دینا چاہئے اسی طرح اپنے عقیدے یا مسلک کو بھی شاعر نہ مفکر ہونا ہے نہ فلسفی۔ وہ حقیقی معنی میں دانش مند ہوتا ہے یعنی اسے خیالات سے محبت ہوتی ہے۔ ایلیٹ کہتا ہے کہ دانش مندی (WISDOM) اور شاعری بلند ترین شاعروں کے یہاں توام ہوتے ہیں۔ کالی داس تلمی داس ٹیگور اقبال کی شاعری میں جو دانش مندی ہے اس سے لطف اٹھانے کے لئے ان کے عقائد سے ہم آہنگی ضروری نہیں۔ دانستے اور ملٹن کے عقائد سے اتفاق ضروری نہیں، صرف یہ احساس کافی ہے کہ ان میں شاعر نے اپنے ذاتی تجربے اور شخصی نظر کو اس خوبی سے پیش کیا ہے کہ اس میں ایک آفاقیت آجاتی ہے جو اپنی جگہ احترام اور توجہ کی مستحق ہے یعنی ہم شاعر کے ذہنی سفر میں اس کا ساتھ دے سکتے ہیں۔ بڑے شاعر وہ نہیں جو زیادہ سے زیادہ فلسفہ بگھارتے ہیں یا مذہب کی تنقید کرتے ہیں یا سیاست کے اصول واضح کرتے ہیں۔ بڑے شاعر وہ ہیں جو اپنے خصوصی تجربات کے متعلق بہت کچھ کہتے ہیں اور ان خصوصی تجربات میں ایک کچی نظر کی وجہ سے ایک خاص گہرائی یا عظمت یا آفاقیت خود بخود آجاتی ہے۔ ایلیٹ اور یوسنس نے غلط نہیں کہا ہے کہ آفاقیت (UNIVERSALITY) خصوصیت (PARTICULARITY) کی نسبت سے ہوتی ہے یوں تو زبان خود بہت ممکن

طریقہٴ اظہار نہیں ہے، مگر شاعری کی زبان اس لئے بصیرت کے ابلاغ پر زیادہ قادر ہے کہ نثر کے مقابلہ میں اس میں تضادات بھی ہو سکتے ہیں۔ گویا شاعری کی زبان بیک وقت زیادہ وجدانی (اور اس لئے مبہم) اور زیادہ قطعی ہوتی ہے۔ مشہور انگریزی شاعر ڈبلیو۔ بی۔ ایٹس کے باپ نے اس سے کہا کہ ایک شاعر کو صبح کو خدا میں اپنے عقیدے کا اظہار کرنا چاہیے اور شام کو اس میں شک کرنا چاہیے۔ کوئی یہ نہیں کہہ سکتا کہ خشکیہ کے عقائد کیا تھے کیونکہ اس کے بہت سے عقیدے تھے (جو ایک دوسرے سے متضاد تھے) مذہبی عقیدہ ہو یا سیاسی نظریہ یا اخلاقی تصور شاعر کے لئے یہ ایسا ہے جیسا کہ دیو مالایا پلاٹ۔ ایٹس (YEATS) کے ہاں آپریشن قصوں اور ردوحوں کا ذکر بہت ملتا ہے۔ جب یہ ردوحوں اس کے اعصاب پر سوار ہونے لگیں تو اس نے کہا "ٹوٹے پھوٹے بے ربط جلوں میں بدخط تحریر میں جو کچھ آجاتا تھا وہ اتنا ہیجان انگیز اتنا گمبھیر معلوم ہوتا تھا کہ میں زندگی کا بقیہ حصہ ان منتشر جلوں کو جوڑنے اور ان کی توجیہ کرنے کے لئے صرف کرنے پر آمادہ ہو گیا، تب ان ردوحوں نے جواب دیا "نہیں ہم تو تمہیں شاعری کے لئے استعارے دینے آئے ہیں۔ مشہور امریکن نقاد کینتھ برک (KENNETH BURKE) اپنی کتاب زبان اور ابلاغ (LANGUAGE & COMMUNICATION) میں لکھتا ہے کہ آدمی علامت کو برتنے والا علامت بنانے والا یا علامت کا غلط استعمال کرنے والا (جائزہ ہے) وہ نفی کا موجد ہے وہ اپنے فطری ماحول سے اپنے ہی بنائے ہوئے اوزاروں کی وجہ سے علیحدہ ہو گیا ہے۔ اسے تنظیم کا خیال متاثر کرتا ہے اور تکمیل کی آرزو اس کے لئے ایک عذاب ہے (ROTTEN WITH PERFECTION) اگر ہم ان خیالات پر غور کریں تو ہمیں معلوم ہوگا کہ ان کی خاصی اہمیت ہے۔ علامتوں میں سوچنا اور علامتوں میں جینا، علامتوں میں مرنا انسان کا مقدر ہے۔ وہ نفی سے ہر بات شروع کرتا ہے۔ اثبات تک بھی وہ نفی کے ذریعے سے جاتا ہے۔ میر کی پہچان وہ یہ بتاتا ہے کہ یہ کرسی نہیں ہے، دن کی یہ کہ وہ رات نہیں ہے۔ اس نے تہذیب، سائنس، علوم، صنعت و حرفت کے بہت سے اوزاروں پر قدرت حاصل کی ہے مگر ان اوزاروں نے اس پر حکومت کرنا شروع کر دی ہے اور اس کی روح بے چین ہے تنظیم اس کی فطرت ہے اور ہر تنظیم ایک نئی تخریب اور ایک نئی تعمیر کا سلسلہ ہوتی ہے۔ وہ تکمیل کی خواہش میں مرتا ہے اور ایک ازم سے دوسرے ازم کی طرف جاتا ہے۔ بڑے شاعروں کے یہاں آدمی کی یہ ساری خصوصیات اپنے طور پر جلوہ گر ہوتی ہیں، کوئی کم کوئی زیادہ۔ میر علامتی اظہار اور اپنے فطری ماحول سے علیحدگی کے کرب کو زیادہ ظاہر کرتے ہیں فانی بھی اس خصوصیت میں ان کے شریک ہیں اقبال کو تنظیم اور تکمیل کا خیال زیادہ ستاتا ہے، تمام اردو شعرا میں غالب کے یہاں یہ سب پہلو جلوہ گر ہیں وہ پورے آدمی ہیں۔ ایک طرف وہ یہ کہتے ہیں :-

خوے آدم دارم آدم زادہ ام
اہل ورع کے حلقے میں ہر چند ہوں ذلیل
آتشکار آدم ز عصیاں فی زخم
پر عاصیوں کے زمرے میں میں برگزیدہ ہوں
دوسری طرف یہ بھی فرماتے ہیں :-

دیدہ نادل ہے یک آئینہ چراغاں کس نے
بے تجربت کہہ میں بے درد خود بینی سے بوجھ
غالب کے یہاں علامتی پہلو دیکھئے، میں نسخہ حمید یہ نسخے اشعار سے اس لئے متاثر دے رہا ہوں کہ متداول دیوان
سبھی کی نظر میں ہے۔ لیکن نسخہ حمید یہ کے جو اہر پاروں کو عام طور پر خرافہ ریزے سمجھ کر نظر انداز کیا جاتا رہا ہے۔
حالانکہ اس نے غالب کو غالب بنایا۔ اس لئے اس دور کی شاعری کو بے راہ روی نہیں سمجھنا چاہیے بلکہ قانون
باغیانی صحرائے تحت دیکھنا چاہیے جس میں کانٹوں کی پیاس بجھائی جاتی ہے اور دیرانوں میں پھول کھلائے جاتے ہیں۔
ہر کعب خاک جگر نشہ صدر رنگ بطور
ہے کہاں تمنا کا دوسرا قدم یارب
سائغر جلوہ سرشار ہے ہر ذرہ خاک

خلوت ناز بہ پیرایہ محفل باندھا
قلزم ذوق نظر میں آئینہ پایاب تھا
غالب کے یہاں علامتی پہلو دیکھئے، میں نسخہ حمید یہ نسخے اشعار سے اس لئے متاثر دے رہا ہوں کہ متداول دیوان
سبھی کی نظر میں ہے۔ لیکن نسخہ حمید یہ کے جو اہر پاروں کو عام طور پر خرافہ ریزے سمجھ کر نظر انداز کیا جاتا رہا ہے۔
حالانکہ اس نے غالب کو غالب بنایا۔ اس لئے اس دور کی شاعری کو بے راہ روی نہیں سمجھنا چاہیے بلکہ قانون
باغیانی صحرائے تحت دیکھنا چاہیے جس میں کانٹوں کی پیاس بجھائی جاتی ہے اور دیرانوں میں پھول کھلائے جاتے ہیں۔
ہر کعب خاک جگر نشہ صدر رنگ بطور
ہے کہاں تمنا کا دوسرا قدم یارب
سائغر جلوہ سرشار ہے ہر ذرہ خاک

بقدر رنگ یاں گردش میں ہے پیمانہ محفل کا
واماندگی شوق تراشے ہے پینا ہیں
لیکن عبرت کہ شبیم خورشید دیدہ ہوں
ہے ہر اک فرد جہاں میں ورقِ ناخواندہ

شر و فرصت نگہ سامانِ یک عالم چراغاں ہے
دیر و حرم آئینہ تکرارِ متناس
میں چشمِ واکشادہ و نرگسِ نظر فریب
کوئی آگاہ نہیں باطن ہم دیگر سے
اب نفی کا پہلو دیکھئے :-

کچی مک خطِ مسطرچہ تو ہم چہ یقیں
یاس کو دو عالم سے لب بخندہ دایا
سامانِ دعا و حشت و تائید دعا بیچ
میں معرضِ مثال میں دستِ بریدہ ہوں
نہیں رفتارِ عمر تیز و پابندِ مطلب ہا
اپنے فطری ماحول سے علیحدگی کا احساس جسے جدید دور کی اصطلاح میں (ALIENATION) کہہ سکتے ہیں
اس طرح ظاہر ہوتا ہے :-

ڈرتا ہوں آئنے سے کہ مردم گزیدہ ہوں
گئے وہ دن کہ یانی جام سے لے زانو تو تھا
ہوں جوں خطِ شکستہ بہر جائگہ دل
لہجس آئنے یک فرد سادہ رکھتے ہیں
مری محفل میں غالب گردشِ افلاک باقی ہے

پانی سے سنگ گزیدہ ڈرے جس طرح آسہ
آسہ خاکِ درے خانہ آبِ سربراہانوں
ہے سر و پشت میں رقم و اشکستگی
تمیز زشتی و نیکی میں لاکھ باتیں ہیں
نہ حیرت چشمِ ساقی کی نہ صحبتِ دورِ ساغر کی
تنظیم کی خواہش اس طرح جلوہ گر ہوتی ہے :-

جادہ اجزائے دو عالم دشت کا شیرازہ تھا
ذرہ صحرا دستگاہِ او قطرہ عریا آشنا
کہ گشتِ خشک اس کا ابر بے پردا خرام اس کا
برنگِ جادہ سر کوئے یار رکھتے ہیں
دو جہاں وسعت بقدر یک فضائے خندہ ہے

یک قدم و حشت سے درسِ دفترِ امکاں کھلا
شوق ہے سامانِ طرازِ نازش اور بابِ عجز
آسہ سوداے سر سبزی سے ہے تسلیمِ رنگیں تر
فتادگی میں قدمِ استوار رکھتے ہیں
نقشِ حیرت در نظر ہا نقدِ عشرت در لباط
تکمیل کی خواہش اور اس کی سزا اس عنوان سے ملتی ہے :-

پردانہ تجلی شمعِ ظہور تھا
بہارِ آفرینا گنہگار ہیں ہم
لے نالہ میں کس پردے میں آئینک نکالوں
یارب میں کس غریب کا بختِ رُمیدہ ہوں
اے غمِ سنوز آتش لے دل سنوز خامی
ہر ذرہ یہ کیفیتِ ساغرِ نظر آوے

ہر رنگ میں جلا آسہ فتنہ انتظار
تماشاے گلشنِ تمناے چیدن
نے کوچہ رسوائی و زنجیرِ پریشاں
سر پر مرے دیالِ ہزار آرزو رہا
طاقتِ فسانہ باد، اندیشہ شعلہ ایجاد
وہ نقشہ سرشارِ تمنا ہوں کہ جس کو

اب یہ بات واضح ہو گئی ہوگی کہ غالب کیوں اپنے دور میں اتنے مقبول نہیں ہوئے جتنے آج ہیں۔ غالب کے دور میں
ازمنہ وسطیٰ کے عام ذہن کے مطابق فطرتِ ایک مستقل معجزہ ہے جسے ایک غیبی طاقت کی طرح بلکہ مددِ الٰہیت
لے چلا رکھا ہے۔ عالمِ طبیعی اور فطرتِ انسانی مستقل اور مقرر قوانین کے پابند ہیں۔ شروع شروع میں سائنس نے
ارتقاء (EVOLUTION) اور ترقی (PROGRESS) کے ایک خطِ مستقیم کا سہارا لیا مگر اب یہ بات واضح ہو گئی

ہے کہ ارتقا اور بازگشت، ترقی اور ترقی معکوس ساتھ ساتھ چلتے ہیں، نہ عالم طبیعی کے قوانین مستقل اور مقرر ہیں اور نہ فطرت انسانی کے اسرار و رموز اور پیچ و خم کا ہمیں پورا علم ہے اس لئے حقیقت کے بہت سے روپ ہو سکتے ہیں اور شعر و ادب جس حقیقت کو پیش کرتا ہے وہ اپنی اہم ہے کہ اس کو نظر انداز کر کے ہم ذہنی افلاس اور تخیلی کم مائیگی اور بالآخر شخصیت کی کچی تک جاسکتے ہیں۔ شعر و ادب اس وقت عظیم ہوتا ہے جب وہ انکار اور عقیدے سوال اور جواب، آسان اور زمین مادر ارضیت اور ارضیت ملکوتیت اور شیطنیت سمجھی سے کام لے۔ جب وہ خیال کے نشے کو لفظ کی مستی اور لفظ کی مستی کو آشوب آگاہی بنا سکے۔ غالب نے سوال کئے خدا سے، دوسروں سے اور اپنے سے ان کے کلام میں کیوں کیا اور کیسے بہت ملتے ہیں۔ ایک بالغ نظر نقاد نے کہا ہے کہ سوال کرنا خود ایک جواب کی طرف اشارہ کرتا ہے۔ اس لئے میرے نزدیک غالب کی تشکیک ان کی ذہنی جستجو اور اس جستجو کی توانائی کو ظاہر کرتی ہے کیا ان سوالوں میں آپ کو ایک جواب نہیں ملتا۔

جب کہ تجھ بن نہیں کوئی موجود
بھریہ بنگامہ اے خدا کیا ہے
مشکن زلف عنبریں کیوں ہے
بنگہ چشم سرمہ سا کیا ہے
سبزہ و گل کہاں سے آئے ہیں
ابر کیا چیز ہے ہوا کیا ہے
ہے کہاں تمنا کا دوسرا قدم یارب
ہم نے دشت امکان کو ایک نقش پایا
ہوس کو ہے نشاط کار کیا کیا
یہ ہو مرنا تو جینے کا مزا کیا
گر میں نے کی تھی توبہ ساقی کو کیا ہوا تھا

کس بات پہ مغرور ہے اے عجز تمنا
سامان دعا وحشت و تاثیر دعا یا سچ
ہیں آج کیوں ذلیل کہ کل تک نہ تھی لپید
گستاخی فرشتہ بہاری جناب میں
کیوں نہ فر دوس میں دوزخ کو ملاں باز
سیر کے واسطے حقوڑی سی فضا اور سہی

تشکیک، انکار، اختلاف کا مقصد جامد عقیدے کو متزلزل کرنا اور نئی بصیرت اور نئی آگاہی بھجنا ہے۔ یہ آگاہی صرف عقل سے عبارت نہیں مگر عقل اور وجدان دونوں کو تخلیقی (CREATIVE IMAGINATION) کے لئے استعمال کرتی ہے۔ اس تخلیقی تخیل میں صرف جذبہ کی مستی یا صرف عقلی تجزیے سے کام نہیں لیا جاتا بلکہ جذبہ کی تھر تھراہٹ اور عقل کی عطا کی ہوئی بصیرت کو اس نظریے کے لئے استعمال کیا جاتا ہے جو دانش دری کا حق ادا کرتی ہے۔ غالب صحیح معنی میں شاعری کو دانش دری (POETRY INTELLECT) بنا دیتے ہیں۔ انھیں معنوں میں میں نے عرصہ ہوا کہا تھا کہ غالب نے اردو شاعری کو ذہن دیا۔ اس ذہن کی بدولت تخیل حیات و کائنات کی سیر کرنے کے بعد جب دنیا کو دیکھتا ہے تو اسے وہ اتنی حسین نظر آتی ہے کہ اس پر بہت سی جنتیں قربان کی جاسکیں۔ اس کو میں ارضیت کی روایت کہتا ہوں ارضیت کا احساس تو اردو کے ہر بڑے شاعر کے یہاں ملتا ہے اور میر نے انسان کی عظمت اور نظیر نے اس کے ہزار شیوہ انداز کا ذکر بھی کیا ہے اور اقبال تو روح ارضی کے آدم کے انتقال کا ترانہ بھی چھڑتے ہیں۔ مگر ان سب کے یہاں انسان اس اخلاقی مشن کی وجہ سے اہمیت رکھتا ہے جو خدا کی کائنات کو سمجھنے اور ترہکنے کے لئے ہے مگر غالب کے یہاں یہ ارضیت صرف اس دنیا اور اس کے بسنے والوں کی عام خوشیوں اور محرومیوں، عام تشنگی اور سرشاری و ذمردگی کی چھوٹی چھوٹی باتوں کی جذباتی اور ذہنی قوت اور شوق تمنا، آرزو اور جستجو کی دنیا کے لامحدود امکانات اور ان گنت عجائبات کی وجہ سے اہم ہے ورنہ وہ خضر سے کیوں کہتے :-

وہ زندہ ہم ہیں کہ ہیں دشمن اس خلق لئے خضر
نہ تم کہ چور بنے عمر جا وداں کے لئے
یا ہزاروں حوروں پر ایک حور ارضی کو کیوں ترجیح دیتے۔

مرا بس است ز خواں و وزگار کے

نہ خواہم از صف جوران صدر بنار کے
یا دنیا کو جنت پر کیوں اس طرح فوقیت دیتے :-

خزاں چوں نباشد بہاراں کجا

سیتھی ابر باراں کجا

چہ لذت دید وصل بے انتظار

چہ مرمت نہد ناشناس نگار

نفر دوس روزن بدلو ار کو

نظر بازی و ذوق دیدار کو

اب یہ بات آسانی سے سمجھ میں آجائے گی کہ غالب کے یہاں اگرچہ عشق کے سمجھی رنگ ملتے ہیں مگر کیوں روح کی مستی کی خاطر جسم کی بیکار پر بھی کان دھرتے ہیں اور کیوں ان کے یہاں جنس کی ایک تطہیر ہے جو بالآخر اعصابی توانائی اور ذہنی صحت کے لئے کام آتی ہے۔ ان کے اعصاب پر عورت سوار نہیں ہے۔ وہ جانتے ہیں کہ لطافت بے کثافت جلوہ پیدا کر نہیں سکتی۔ ان کے یہاں یہ اشعار معنی خیز ہیں۔

تیری زلفیں جس کے بازو پر پریشاں ہو گئیں

نہد اس کی ہے دماغ اس کا ہے رہیں اس کی ہیں

اگر داہونو دکھلا دوں کہ اک عالم گلتا ہے

اسد بند قباے یار ہے فردوس کا بچہ

لباس نظم میں بالبدن مضمون عالی ہے

اسد اٹھنا قیادت قامتوں کا وقت آرائش

اگر یہی عرق فتنہ ہے مکرر کھینچ

نہ کہہ کہ طاقت رسوائی وصال نہیں

بھرنے پیما نہ صدر زندگانی ایک جام اس کا

لڑا بے گروہ بزم میکشی میں قبر و شفقت کو

غالب کی شاعری ایک بالغ ذہن کی شاعری ہے جو تعمیل کے مدد سے زندگی کے ان گوشوں کو دیکھ لیتا ہے جو عام نظروں سے پوشیدہ تھے۔ یہی تخلیقی تخیل انھیں ہر سطحی رومانیت اور ستے لئے کی ہی مایگی سے آشنا کر دیتا ہے :-

دست مریوں خار خار رسن غارہ تھا

پوچھ مت رسوائی انداز استغنائے حسن

بے ستون آئینہ خواب گراں شیریں

کو بہن گرسنہ مزدور طرب گاہ رقیب

یہ فلسفوں اور نظریوں کی رعوت، عنفوان شباب کے سنہرے دھندلے اور جذباتی ایمان اور مادرات کے طلسمی خبار سے ہیں نکال کر ایک بھنگی (MATURITY) اور دیدہ و رسخیدہ کی تک پہنچا دیتا ہے جس کی بدولت زندگی نہ صرف عجائبات و تضادات کا ایک لاشعاری سلسلہ ہے بلکہ یہ عجائبات اس قابل ہیں کہ ان کے نمائش سے نظر کو شگفتگی اور شوخی عطا کی جائے۔ نظر کی یہ شوخی پھر سود و زیاں نہیں دیکھتی۔ لوٹری کی طرح انگوڑے خوشوں تک نہ پہنچنے کی وجہ سے انھیں کھانا نہیں کہتی بلکہ دل جمعی کے ساتھ یہ اعلان کر سکتی ہے :-

نہیں نگار کو الفت نہ ہو نگار تو ہے

روانی رہش و مستی ادا کیے

نہیں ہمار کو فرصت نہ ہو ہمار تو ہے

طراوت چمن و خوبی ہوا کیے

یعنی حسن بہر حال حسن ہے، خواہ جبریاں ہو یا نہ ہو۔ دریا کی روانی بہر حال دلکش ہے خواہ آپ اس سے بھلی پیدا کر سکیں یا نہیں۔ آدمی بہر حال آدمی ہے اس لئے لائق احترام ہے اور لائق اعتراف رنگوں کے اختلاف پر نہیں جانا چاہیے۔ ان میں بہار کی کارفرمائی دیکھنی چاہیے نہ جلاد سے لڑنا چاہیے نہ داعظ سے بھگڑنا۔ زندگی کی کسی خاص منزل پر زور دینے سے زیادہ زندگی کے سفر کا حق ادا کرنا ضروری ہے۔ فرد کو اپنی شخصیت کی تربیت کے لئے روشناس خلق بھی ہونا پڑے گا اور تنہا بھی رہنا پڑے گا۔ آدمی قنوطی بھی ہو سکتا ہے، رجائی بھی، مومن بھی اور کافر بھی اور قنوطیت اور رجائیت ایمان اور کفر دونوں میں ایک

اندرونی تعلق ہے۔ فن نہ نشہ ہے نہ نجات، یہ لفظ کے ذریعہ سے معنی کی تلاش اور معنی کی تفسیر کے ذریعے سے ذہن کی سیرابی کا ایک ذریعہ ہے۔ یہ وہ کافر ماجرائی ہے جو یونانی دیوتا کی طرح زخم بھی دیتی ہے اور کمان بھی اور زخم اور کمان میں تعلق کو بھی ظاہر کر دیتی ہے۔ یہ سرد برگ اور اک معنی کے علاوہ ناشائے نیزنگ صورت کو بھی ایک قدر مان لیتی ہے اور نفس قیس کو خیمہ و چراغ صحرا سمجھتی ہے کیا ہوا اگر وہ شمع سیہ خانہ لیلیٰ نہیں۔ غالب اور شکسپیر کی بڑائی اسی میں ہے کہ ان پر کوئی لیلٰی نہیں لگایا جاسکتا سوائے نظر کے اور صاحب نظر اپنے پیش روؤں سے مختلف ہوتا ہے۔ وہ روایت پرست نہیں ہوتا۔ روایت سے اس طرح کام لیتا ہے کہ پرانے بادل بھی بجلی پیدا کر دیتے ہیں۔ اسی لئے تو کہتا ہے:-

بامن میا ویزا سے پدر فرزند آمد
ہرکس کہ بشد صاحب نظر دین بزرگان خوش فکر

جس طرح غالب کی شاعری ذہن کی شوخی کو ظاہر کرتی ہے، اسی طرح غالب کی نثر شخصیت کی شوخی کو۔ جب ذہن کی شوخی کو غم اور حالات نے ماند کر دیا تو شخصیت کی شوخی نے خطوں کا لگا رہا نہ سجایا۔ ایک عرصے تک ادبی محشر خیال رہا اور خلوت انجمن بنی رہی مگر پھر تنہائی کے عذاب نے خطوں کے ذریعہ سے ایک نئی انجمن کی طرح ڈالی۔ ان کی نثر پر اظہار خیال کرنے کا یہ موقع نہیں ہے۔ مجھے صرف یہی عرض کرنا ہے کہ دونوں میں ایک ہر ایک منہ بہ رابطہ ہے۔ نضا کی سیر ضروری تھی مگر پھر تخیل کی دولت نے اپنے درد بام اور اپنے گلی کوچوں سے ایک لگن پیدا کی جو خلا باز چاند کے گرد چکر لگا رہے تھے وہ بھی اس بلندی سے زمین کو دیکھ کر اس پر نئے سرے سے عاشق ہو گئے تھے۔

پروفیسر مجیب نے غالب کے اردو کلام کے انتخاب کے دیباچے میں درست کہا ہے:-

”شاعر کا منصب یہ ہوتا ہے کہ انسان کی نظر میں وہ قوت پیدا کرے جس سے وہ اپنے آپ کو اور اپنی دنیا کو ہر پہلو سے دیکھ سکے۔ غالب نے اس منصب کا حق ادا کیا۔ شوق کو جو انسانیت کا جوہر ہے، عالم وجود کی سیر کرنا سکھایا اور اسے ہمت دلائی کہ مسکرا کر یا خفا ہو کر زندگی کی ایسی تمام شرطوں کو نامنظور کر دے جن سے اس کی آزادی محدود ہوتی ہے یا اس کے رتبہ انسانی میں کمی پیدا ہوتی ہے۔“

اسی کو میں شوخی اندیشہ کہتا ہوں۔ یہ سدا بہار ہے اور سب کے لئے ہے۔ یہ غالب کی اردو کو اور اردو کی سندوستان کو دین ہے۔ اس شوخی اندیشہ کی تربیت جدید سندوستان کا ایک مقدس فریضہ ہے جس سے ہم سب کو خواہ وہ اردو بولنے والے ہوں یا کسی اور سندوستانی زبان کے بولنے والے، کسی حال میں غافل نہیں رہنا چاہئے۔

ڈاکٹر گیان چند

ہم سخن فہم ہیں غالب کے طرفدار نہیں

انیسویں صدی میں اجناس کا نرخ بڑا ارزاں تھا۔ پہلی جنگ عظیم کے بعد قیمتیں بڑھ گئیں۔ ۱۹۲۹ء سے ۱۹۳۷ء کے زمانے میں پھر مندی آئی لیکن دوسری جنگ عظیم کے دوران جو قیمتیں ابھرنی شروع ہوئیں تو اٹھتی ہی چلی جا رہی ہیں۔ غالب کے سخن کا بھی کچھ ایسا ہی مقوم تھا۔ انیسویں صدی میں اس کی قیمت کم تھی۔ یادگار غالب کی اشاعت سے اس کو اپنا صحیح مقام مل گیا۔ ۱۹۲۱ء میں محاسن کلام غالب نے اسے آسمان پر چڑھا دیا۔ ۱۹۲۸ء میں عبداللطیف کی کتاب ”غالب“ اور اس کے چند سال بعد یاس بگوانہ کی ”غالب شکن“ شائع ہوئی جنہوں نے غالب کی قیمت میں تخفیف کی کوشش کی لیکن اس کے بعد جو غالب نوازی کی لے بلند ہوئی شروع ہوئی تو روز بروز تیز تر ہی ہوتی چلی جا رہی ہے تا آنکہ ۱۹۶۹ء میں غالب کا نقاد یہ خواہش کرتا دکھائی دیتا ہے۔

منظر اک بلند پر اور ہم بنا سکتے عرش سے ادھر ہوتا کا شکے مکاں اپنا
لیکن اس کے پیش رو نقاد غالب کی شاعری کو پہلے ہی عرش پر لے جا چکے ہیں، اس سے اوچا کوئی
مکان نہیں۔ اگر غالب کی شاعری کا مقام ہنوز عرش سے ادھر یعنی کچھ نیچا ہوتا تو وہ اسے اٹھا کر عرش
پر لے جاتے۔ اب مجبوری ہے اس کی صنعت ایجاد کے لیے کوئی قصداً سچی ہی نہیں۔
غالب اکثر انفرادی تفریط کا شکار رہے۔ انھیں معترض ملے یا معتقد، نقاد کم ملے۔ ان کی شاعری
کی تنقید ہوئی یا پرستش متوازن تنقید کم ہوئی۔ مجبوری کا یہ جملہ کہ ”ہندوستان کی الہامی کتابیں دو ہیں
مقدس وید اور دیوان غالب“ دیوانے کے لیے ”ہو“ ثابت ہوا حالانکہ سنجیدگی سے غور کیا جاتا تو معلوم
ہوتا کہ یہ جملہ انشائیہ ہے، داستان ہے تنقید کسی طرح نہیں۔ اس قسم کے نعرہ مستانہ کو تنقید کی محفل میں
بار نہیں دیا جانا چاہیے۔ فاضل نقاد نے گیتا اور اپنشد، شکنتلا اور نیگہ دوت، تامل کی سلیستی کا رم، ہنسی سیکھلا

اور گرل، مراٹھی کی گیارہویں، تلمیسی داس کی رامائن اور سوردا س کی سورساگر پر بہ یک جنبش قلم پانی نہیں سیاہی پھیر دی۔ اردو والا اس جملے پر نشے میں آگیا، شہید ہو گیا۔ اس نے اسے جزو ایمان بنا لیا لیکن اس سے یہی کہنے کو چاہتا ہے۔

تھوڑی بزم سے باہر بھی ایک دنیا ہے مرے حضور بڑا جرم ہے یہ بجزی (تاج بھوپالی)
غالب پر جتنا زیادہ لکھا گیا ہے اتنا اردو کے کسی شاعر حتیٰ کہ اقبال پر بھی نہیں لکھا گیا لیکن میر خیال ہے کہ اس کے باوجود غالب کی قدر و قیمت کو ایک بار پھر تعین کرنے کی ضرورت باقی ہے۔ ہمیں انگلی رکھ کر طے کرنا ہے کہ دیوان غالب میں کہاں کہاں عظمت کے عناصر ہیں اور کون کون سے ایسے پہلو ہیں جو عظمت کے شافی ہیں۔ ہمیں یہ احساس جرم نہ ہونا چاہیے کہ یہ غالب کی صد سالہ یادگار کا سال ہے اس میں کلام غالب کی کسی کمزوری کی طرف اشارہ کیا تو گناہ کبیرہ کیا۔ نہیں، اصل چیز سچائی ہے۔ یہ نہیں کہ ۱۹۶۷ء یا ۱۹۶۸ء میں غالب کے بارے میں لکھیں تو آزادی سے تصویر کے دونوں رخ پیش کر سکیں لیکن ۱۹۶۹ء میں لکھیں تو تنقید کا نام دے کر محض عقیدت کے پھول برسائیں، محض قصیدہ خوانی کریں۔ یہ صداقت نقد کے خلاف ہے۔ محقق، نقاد، سررلیٹ، سائنس دان، سادھو سنیاسی، ہپی (HIPPIE) سب حقیقت کے جو یا ہوتے ہیں۔ یہ کوئی اتفاقی بات نہیں کہ حق کے معنی سچائی اور خدا دونوں ہیں۔

غالب بڑا شاعر ہے لیکن کیا دیوان غالب کو عالمی معیار کی عظیم شعری کتابوں میں شمار کیا جاسکتا ہے۔ کیا دیوان غالب کو ہالمیک اور تلمیسی داس کی رامائن، فردوسی کے شاہنامے، ہومر کی ایلید اور اوڈیسی۔ دانٹے کی ڈوائن کامیڈی ملٹن کی فردوس گمشدہ وغیرہ کے برابر رکھا جاسکتا ہے۔ مجھے اس میں تاثر ہے۔ شبہ ہے۔ اگر اہل اردو غالب کو یہ مقام دیں تو دیں لیکن اردو دنیا کے باہر کوئی ایسا نہیں کرتا۔ دنیا کی زیادہ بڑی ادبی کتابیں وہ ہیں جو اپنی زبان و اویں ہی سے نہیں دنیا بھر سے خراج تحسین وصول کر چکی ہیں جن کی عظمت ان کی زبان اور ملک کی دیواروں کو پھلانگ گئی ہے۔ مجھے علم نہیں کہ غالب صدی کے سال سے پہلے دوسری زبانوں کے نقادوں نے دیوان غالب کو دنیا کے منتخب ادب میں مقام دیا ہو۔

میں عبداللطیف اور یگانہ کی طرح غالب کی شاعرانہ صلاحیت سے منکر نہیں۔ میں نے اپنے بہت سے مضامین میں غالب کو سراہا ہے اور اپنے طور پر کوشش کی ہے کہ غالب کی عظمت کے اسباب کی نشان دہی کر سکوں میرے نزدیک غالب کی عظمت کی سب سے بڑی امین اس کی متاع فکر ہے۔ غالب سے پہلے غزل محض ایک نعرہ مستانہ تھی۔ غالب نے اس میں فکر کو ممتاز مقام دیا۔ انھوں نے یہ شعوری طور پر کیا جیسا کہ متعدد اشعار میں اشارہ کیا ہے۔

ہجوم فکر سے دل مثل موج لرزاں ہے کہ شیشہ نازک و صہبا ہے آہگینہ گداز
 عرش کیجے جو ہر اندیشہ کی گرمی کہاں کچھ خیال آیا تھا وحشت کا کہ بحر اجل گیا
 ہاتھ دھو دل سے ہی گرمی گرا اندیشے میں ہے آہگینہ تند سی صہبا سے گھٹلا جائے ہے
 ان کے آہگینہ گداز تخیل کا اظہار سب سے زیادہ ابتدائی کلام میں ہوا لیکن وہاں یہ غیر معتدل تھا۔
 نوک ہر خار سے تھا بسکہ سرزدی زخم جوں ندم ہم نے کت پا یہ اسد دل باندھا
 بجائے غنچہ و گل ہے ہجوم خار و خس یاں تک کہ صرف سنجہ دامن ہوا ہے خندہ گلچیں کا
 عام طور سے یہ خیال کیا جاتا ہے کہ بعد کے سلیس کلام میں تخیل کی گل کاری معدوم ہے لیکن غور سے
 دیکھا جائے تو ہر دور میں غالب کا جو ہر اندیشہ تاباں و تپاں ہے۔ فرق یہ ہے کہ پہلے یہ شعلہ و ش تھا بعد میں
 متین و معتدل ہو گیا۔

غالب نے سیدھی سادہ زبان میں تیر کے رنگ میں دل کی ٹیس اور مایوسیوں کو بھی شعر کے پردے
 میں ظاہر کیا مثلاً

کوئی امید بر نہیں آتی کوئی صورت نظر نہیں آتی
 کوئی دن گر نہ لگائی اور ہے ہم نے اپنے جی میں ٹھانی اور ہے
 یہ اشعار قابل قدر ہیں لیکن غالب کو جن اشعار نے دوسرے شعرا پر غالب کیا وہ یہ نہیں بلکہ وہ سلیس اشعار
 ہیں جو سادہ جامہ الفاظ کے اندر مضامین کی وہ ندرت و نزاکت پھپھائے بیٹھے ہیں جو غالب کا طرہ امتیاز
 ہے جو غالب کے سوا کسی اور شاعر سے متوقع نہیں جو غالب کی عظمت کی امین ہے۔ چند شعر ملاحظہ ہوں۔
 ہے آدمی بجائے خود ایک محشر خیال ہم انجمن سمجھتے ہیں غلو ت ہی کیوں نہ ہو
 کوئی آگاہ نہیں باطن ہم دیگر سے ہے ہر اک فرد جہاں میں ورق ناخواندہ
 سنبھلنے دے مجھے اے ناامیدی کیا قیامت ہے کہ دامن خیال یا ر چھوٹا جائے ہے مجھ سے
 ہے رنگ لالہ و گل و نسریں جدا جدا ہر رنگ میں بہار کا اثبات چاہیے
 ہوس کو ہے نشاط کار کیا کیا نہ ہو مرنا تو جینے کا مزا کیا
 تو اور آرائش حسن کا کل میں اور اندیشہ ہائے دود و دہانہ

ان اشعار کے خیالات معمولی نہیں ہر ایک میں کوئی انوکھی بات ہے جو غالب ہی سے منسوب ہے۔ اگر غالب
 کا دیوان اسی قسم کے اشعار سے عبارت ہوتا تو میں اسے واقعی ایک قابل فخر گنجینہ معنی قرار دیتا لیکن افسوس
 اس قسم کے عالی مقام اشعار زیادہ نہیں۔ میں ذیل کی انواع کے اشعار کو بڑی شاعری میں شمار نہیں کرتا۔

۱۔ متعلق اشعار۔ چھ شعر کے لیے جذبہ و فکر دونوں کا امتزاج ضروری ہے۔ محض فکر ہو تو شاعری نہیں رہتی ہے روح فلسفہ منطق یا سائنس ہو جاتی ہے۔ محض جذبہ ہو تو شعر میں سطحی تاثر ضرور پیدا ہو جاتا ہے لیکن گہرائی نہیں آتی۔ وہ عظمت جو بقائے دوام کی ضامن ہو اس سے بچ کر نکل جاتی ہے۔ دل و دماغ دونوں کو مسرت بخشنے والی شاعری دہی ہوتی ہے جس میں جذبہ کی بنیاد پر فکر کی عمارت بلند کی گئی ہو۔ غالب کے میدانہ انداز کے متعلق اشعار دماغ کے لیے ہیں دل پر وار نہیں کرتے جعفر علی خاں اثر کو یہ بدگمانی ہے کہ یہ رنگ مجبوری کا سودا ہے۔ کہتے ہیں:۔

”غالب کی طبیعت دقت پسندی اور مضمون آخری کی طرف مائل تھی۔ شاید یہ کہنا غلط نہ ہو

کہ یہ راستہ دیدہ و دانستہ بدرجہ مجبوری اختیار کیا تھا کیونکہ ان کے حریفوں میں ذوق و باری محاذ

وروزمرہ کا بادشاہ مانا جاتا تھا۔ ادھر کلام کی گرمی، بندش کی چستی، معاملہ نگاری و ادابندی میں مومن

کا طوطی بول رہا تھا۔ غالب کی غیور طبیعت پامال راہیں اختیار کرنے سے ابا کرتی تھی اور شاید

تحت الشعور میں یہ احساس بھی کھٹک رہا تھا کہ ان کے حریفوں کو انھیں کے میدان میں شکست

دینا کارے دارد۔ انفرادیت پسندی اور فارسی کی مہارت و مہارت نے یہ سوچا یا کہ نہ صرف

غیر معروف و پیچ در پیچ تشبیہات و استعارات ہی استعمال کیے جائیں بلکہ شعر کو مشکل

بنانے کی ہر ممکن تدبیر اختیار کی جائے، ان کے خطوط سے اس ذہنیت پر روشنی پڑتی ہے“

کہا گیا ہے کہ ہر چند عقل کل شدہ ہے جنوں مہاش۔ عقل کل حل مسائل کی قابلیت رکھتی ہے لیکن

فن کار نہیں ہوتی۔ شاعری فن لطیف ہے اگر یہ ناقابل فہم اور چستانی ہو تو محض فن رہ جاتی ہے لطیف نہیں

رہتی۔ غالب کے متعلق اشعار جو قلم زد کلام میں کثرت سے ہیں اور متداول دیوان میں خاصی تعداد میں ہیں

اسی زمرے میں آتے ہیں۔ ان میں بعض اوقات قابل قدر افکار کے گل تر بھی نہفتہ ہوتے ہیں لیکن ذہن

کو الفاظ کے خارزار میں ہاتھ دالنے کی جرأت ہی کہاں ہوتی ہے۔ مثلاً

بزم نظر میں بھینہ طاؤس خلوتاں فرش طرب بہ گلشن نا آفریدہ کھینچ

کتنا اچھا خیال کتنا ثولیدہ بیان۔ میں اس قسم کے اشعار کو غالب کے منتخب کلام میں جگہ نہیں دے سکتا۔

۲۔ پروفیسر رشید احمد صدیقی نے غزل کو اردو شاعری کی آبرو قرار دیا ہے۔ مجھے محسوس ہوتا ہے کہ غزل

ہی اردو شاعری کی بے آبروئی کی بھی ذمہ دار ہے مقبولیت پر نہ جائیے۔ بسا اوقات سستی چیز اور سستی

بات زیادہ مقبول ہوتی ہے۔ معمولی قوالی میں جو انبوج جمع ہوتا ہے وہ انجن اساتذہ اردو میں نہیں ہوتا معمولی ایکٹریس یا ایکٹر کو دیکھنے کے لیے جو خلق خدا ٹوٹ پڑتی ہے، رادھا کرشنن، سی۔ سی۔ من، دنیا ایک راڈیو پر دھن یا ایم۔ ایٹ حسین کو اس کا دیوانہ حصہ بھی نصیب نہیں ہوتا۔ تیسرے درجے کے گلے باز شعرا پر مشتمل مشاعرے سقراط بقراط کے توسیعی خطبات سے زیادہ مقبول ہوتے ہیں اور تیسرے درجے کی رنگین عشقیہ فلمیں مشاعروں سے زیادہ کشش رکھتی ہیں۔

پروفیسر مسعود حسن رضوی نے 'ہماری شاعری' میں اردو شاعری پر جن گمنام اعترافات کا ذکر کیا ہے وہ بیشتر غزل ہی کے آوردہ ہیں۔ کلاسیکی غزل پر ایک اہم اعتراض یہ وارد ہوتا ہے کہ یہ روایات و تقلید کی رسیوں میں بے طرح جکڑی ہوئی ہے مثلاً یہ سامنے کی بات ہے کہ ساری خلق خدا کی طرح غزل گو حضرات بھی جنس مخالف پر گرتے ہیں لیکن آج بھی عام غزل گو کی یہ محبت ل نہیں کہ غزل میں محبوب کے لیے نعل کا صیغہ تائید استعمال کر سکے حالانکہ اپنے بزرگوں کے برعکس روزانہ کی بات چیت میں وہ اپنی بیوی یا کسی اور نازنین کے لیے مذکر کا صیغہ استعمال کرنے کی ضرورت نہیں سمجھتا۔

قدیم غزل کے خاص خاص اشخاص قصہ عاشق، رقیب، محبوب، دربان، نرادر وغیرہ کا کردار مقرر تھا۔ ان کے قول و فعل صدیوں سے ایک ہی نہج پر چلے آ رہے تھے۔ محبوب بزم آرائی ضرور کرتا تھا۔ اس میں رقیب پر نوازشوں کی چھوٹ ضرور پڑتی تھی۔ عاشق کا مقصوم ذلت ہی ذلت تھی۔ پاسبان بھی اپنے آقا کی نقل میں عاشق کے ساتھ اسی قسم کا سلوک کرتا تھا۔ چونکہ اس زمانے میں نوکر ستے تھے اس لیے عاشق قاصدوں کی ڈاک لگاے رہتا تھا۔ میری سمجھ میں یہ کبھی نہ آیا کہ وہ کون سے حسین ہوتے تھے جن کے در پر دربان پرہ دیتے تھے اور اندر وہ والدین، بھائی بہن کے بغیر درمیتیم کی طرح تنہا رہتے تھے۔ ہر وقت کانفرنس کے انداز میں مجلس گرم رہتی تھی جس کی رکنیت صاحب خانہ کے عشاق تک محدود تھی اور جس کا واحد ایجنڈا دور جام تک محدود تھا۔ طلسم ہوش ربا اور شہنوی بے نظیر و بد ذہن کی طرح غزل کے عاشق و معشوق کسی اور دنیا کے باشندے تھے۔ اگر خدا نخواستہ آپ عشق کے جراثیم کا شکار ہو جائیں اور اس کے بعد کسی کلاسیکی غزل کا ورد کریں تو کم اشعار ایسے ہوں گے جو آپ کی حالت کی ترجمانی کریں۔ اردو غزل کو عشق کرنا نہ آیا۔

حالی نے یادگار غالب میں لکھا ہے :

”مرزا کی طبیعت اس قسم کی واقع ہوئی تھی کہ وہ عام روش پر چلنے سے ہمیشہ ناک بھوں چڑھاتے تھے۔ عامیانہ خیالات اور محاورات سے حتی الوسع اجتناب کرتے تھے“

خود غالب نے کوہن کے سرگشتہ خمار رسوم و قیود ہونے پر طنز کیا ہے لیکن جب ہم غالب کی غزل کے

مطالب کا جائز لیتے ہیں تو معلوم ہوتا ہے کہ غالب غزل کی روایات کے تنگ دائرے ہی میں کاوے کاٹتے ہیں۔ وہی محبوب کی بزم آرائی اور رقیب و پاسبان وغیرہ کا پھیر۔ یہ حالات تو باز ارحسن پر بھی صادق نہیں آتے وہاں صبر و سرفرازی نہ رہی رہے۔ کاکھرا اصول کام کرتا ہے۔ غزل کی جان مطالب عشق ہیں لیکن غالب کی غزل کا مطالعہ کریں تو یہ بھرم دور ہو جاتا ہے کہ غالب عام روش پر چلنے سے منحض ہوتے تھے۔ ایک مشہور غزل لیجیے۔ ایک شعر کا موضوع حسن و عشق سے ہٹ کر تھا اسے حذف کر کے درج کرتا ہوں:

تسکین کو ہم نہ رو میں جو ذوق نظر ملے	جو ران خلد میں تری صورت نگر ملے
اپنی گلی میں مجھ کو نہ کر دفن بعد قتل	میرے پتے سے خلق کو کیوں تیرا گھر ملے
ساقی گری کی شرم کرو آج، ورنہ ہم	ہر شب پیاسی کرتے ہیں جس قدر ملے
تجھ سے تو کچھ کلام نہیں لیکن اے ندیم	میرا سلام کہیو اگر نامہ بر ملے
تجھ کو بھی ہم دکھائیں کہ مجنوں نے کیا کیا	فرصت، کشاکش غم نہاں سے گر ملے
اے ساکنانِ کوچہ دلدار، بکھٹنا	تم کو کہیں جو غالب آشفہ سر ملے

تقلید و روایت! رسم پرستی! سچ محض عشق کرنے والے کے لیے ان میں سے کوئی شعر کسی مصروف کا نہیں آج ہی نہیں۔ غالب کے زمانے میں بھی عشق میں تجرے نہ ہوتے تھے۔ اگر ان مضامین کو غالب کے عہد میں بھی واقعیت سے کوئی تعلق نہ تھا تو اس کے معنی یہ ہوئے کہ یہ محض تقلیدی ذہنیت کی پیداوار ہیں۔ اس سلسلے میں غالب کی غزل کے دو ایسے مضامین کی طرف توجہ دلاؤں گا جو انھیں بہت مرغوب ہیں۔ ان میں سے پہلا رشک کا مبالغہ ہے۔ غالب نے اس جذبے کے مبالغے میں طرح طرح کے لطیفے پیدا کیے ہیں:

چھوڑا نہ رشک نے کہ ترے گھر کا نام لوں	ہر ایک سے پوچھتا ہوں کہ جاؤں کدھر کوں
دیکھنا قسمت کہ آپ اپنے پہ رشک آجائے ہے	میں اسے دیکھوں بھلا کب مجھ سے دیکھا جائے ہے
ہم رشک کو اپنے بھی گوارا نہیں کرتے	مرتے ہیں ولے ان کی تمنا نہیں کرتے

شاید کوئی انھیں نازک خیالی قرار دے لیکن محض رشک کی وجہ سے محبوب کے گھر کا نام نہ لینا اور رشک چلتے لوگوں کو روک ٹوک کر پوچھنا کہ میں کدھر کو جاؤں ایسا فعل ہے جس سے شدت رشک تو ظاہر نہیں ہوتی خشکی دماغ کا ضرور پتہ چلتا ہے۔ غالب کے یہاں رشک کا منہا ہے۔ خود سے رشک کرنا اور اس قسم کا رشک محض الفاظ کی حد تک ممکن ہے۔ خود سے رشک کی وجہ سے محبوب کی تمنا نہ کرنا بے معنی بات ہے۔

غالب کا دوسرا مرغوب موضوع ہے اذیت پسندی اور یہ کلاسیکی غزل کی روایات سے مستنبط ہے۔ چند شعر ملاحظہ ہوں:

نہیں ذریعہ راحت جراحات پکیاں
ان آلوں سے پاؤں کے گھبرا گیا تھا میں
سر کلچا تا ہوں جہاں زخم سرا چھا ہو جائے
زخم پر چھڑکیں کہاں طفلان بے پردہ انک
چھوڑ کر جانا تن مجروح عاشق حقیقت ہے
مقتل کو کس نشاۃ سے جاتا ہوں میں کہ ہے
وہ زخم تیغ ہے جس کو کہ دل کشا کہیے
جی خوش ہوا ہے راہ کو پر خار دیکھ کر
لذت سنگ باندازہ تقریب نہیں
کیا مزا ہوتا اگر پتھر میں بھی ہوتا نمک
دل طلب کرتا ہے زخم اور مانگے ہے عنقا نمک
پر گل خیال زخم سے دامن نگاہ کا

آبلے اور زخم گھناونے ہوتے ہیں۔ ان میں راحت ملنا تو درکنار انھیں دیکھنا بھی خوشگوار نہیں۔ شاعر یا عاشق کوئی بھی تلوار اور پتھر کے زخم، زخموں پر نمک پاشی، آبلہ پانی اور کانٹے جیسی چیزوں کو پسند نہیں کر سکتا۔ یہ انسانی فطرت کو جھٹلانا ہے۔ یہ خیالات محض خیالی، محض روایتی ہیں۔ انھیں حقیقت سے اتنا ہی بعد ہے جتنا عاشق کی صحراوردی کے لمبے چوڑے بیانات کو۔ مجھے یہ عرض کرنے کی اجازت دیجیے کہ میں مغربی ادب کا شہید نہیں۔ میں غزل کی روایات سے بیگانہ نہیں۔ میں نے ان کا حشیش پیایا ہے۔ ان کے روایتی منسنا میں میں بھی کوئی لطیف بات مل جاتی ہے تو عقل کی آنکھ بچا کر طبیعت پھڑک جاتی ہے۔ غالب کے کلام میں بہت سے ایسے اشعار ہیں جن کے مضامین محض روایتی ہیں اس کے باوجود ان سے سرور ملتا ہے۔ ان پر داد دینے کو مجبور ہونا پڑتا ہے۔ مثلاً

ذکر اس پری وش کا اور پھر بیاں اپنا
دل سے تری نگاہ جگر تک اتر گئی
دیکھو تو دل فریبی انداز نقش پا
نکلنا خلد سے آدم کا سنتے آئے ہیں لیکن
تجھ سے تو کچھ کلام نہیں لیکن اسے ندیم
یہ بڑے حسین شعر ہیں لیکن محض اردو والوں کے لیے ہیں۔ انھیں غیروں کی چشم و گوش سے بچا کر پڑھا کیجیے
موجودہ صدی میں اگر غزل گو لوگوں نے غزل کی روایات سے انحراف میں تامل نہ کیا مثلاً
میرا سلام کہیو اگر نامہ بر ملے
دونوں کو اک ادا میں رضا مند کر گئی
موج خرام یا رہی کیا گل کتر گئی
بہت بے آبرو ہو کر ترے کوچے سے ہم نکلے
میرا سلام کہیو اگر نامہ بر ملے

مگر جب یاد آتے ہیں تو اکثر یاد آتے ہیں (حسرت)
اتنے بھی دور دور ترے آستان سے کیا (جگر)

اگر گئے زمانے کا غزل گو یہ اعتراف کر بیٹھتا کہ اسے مہینوں تک ان کی یاد نہیں آتی تو شریعت عشق میں بمنزل کفر سمجھا جاتا۔ کلا سکی عاشق جس کا منصب رگ آستانہ یار بن کر پڑے رہنا تھا کبھی محبوب کے آگے غرور کی وجہ سے کھنچا کھنچا نہ رہتا لیکن کبھی کبھی اس قسم کا تجربہ بھی ہوتا ہے۔ غالب نے بھی شاذ و نادر غزل کی روایات سے ہٹ کر بات کہی ہے :

وہ اپنی خونہ چھوڑیں گے ہم اپنی وضع کیوں بدلیں
عجربہ دنیا سے تو نہ آیا وہ راہ پر
سبک سرب کے کیا پوچھیں کہ ہم سے سرگراں کیوں ہو
دامن کو اس کے آج حریفانہ کھینچے
ضد کی ہے اور بات مگر خو بُری نہیں
بھوسے سے اس نے سینکڑوں وعدے وفا کیے

اس موقع پر یہ سوال سامنے آتا ہے کہ ماضی کے ادب پاروں کو پرکھتے وقت اپنے زمانے کے معیار سامنے رکھتے جائیں کہ ان کے عہد تخلیق کے معیار۔ دونوں طریقوں کا ایک حد تک جواز ہے اور دونوں میں کچھ نہ کچھ قباحہ ہے۔ فسانہ عجائب اور گلزار نسیم کے خالقوں نے تصنع آمیز انداز میں اس لیے لکھا کہ ان کے زمانے کی مانگ یہی تھی۔ انھیں اہل لکھنؤ کے مذاق کو آسودہ کرنا تھا اور انھیں اپنی روش کی داد ملی لیکن دوسرا پہلو یہ ہے کہ اگر ہم مختلف ادوار اور مختلف علاقوں کے ادب کو ان کے مخصوص پیمانے سے ناپیں تو ہمارے پاس کوئی کیساں معیار ہی نہ ہو گا۔ یہ بھی اچھا ہے وہ بھی اچھا تھا کیونکہ دونوں اپنے اپنے عصری تقاضوں کی پیداوار ہیں۔ اس طرح کے غیر مستقل معیار سے ہم کسی نتیجہ پر نہیں پہنچ سکتے، کوئی انتخاب نہیں کر سکتے۔

یہ ذہن نشین رہے کہ ادبیات کا ذخیرہ فاضل نقادوں یا ادب کے ماہرین خصوصی ہی کے لیے نہیں عام قاریوں کے لیے ہوتا ہے۔ اب اگر کوئی وسیع النظر نقاد قصیدوں، داستانوں، ریختیوں وغیرہ کو ان کے ماحول کے چوکھٹے میں رکھ کر سراہ دے تو اس کی تحسین کے باوجود آج کا قاری اُن کی طرف نگاہ نہ کرے گا۔ نقاد کو اپنے زمانے کے شائقین ادب کی رہبری کرنی ہے۔ انھیں روشنی دینی ہے کہ ادبیات کے بڑے ذخیرے میں سے انھیں کیا کیا پڑھنا چاہیے۔ ظاہر ہے کہ عام قاری اپنے دور کے معیار اور مذاق ہی کے مطابق پسند و ناپسند کرے گا اس لیے میری رائے میں جہاں ادب پارے کے دور تخلیق کا تھوڑا سا خیال رکھنا ہے آخر کار ہمیں اپنے عہد کے معیاروں ہی پر تمکیم کرنا ہو گا۔ اس نقطہ نظر سے دیکھا جائے تو کلا سکی غزل کے بیشتر مضامین تقویم پارینہ قرار پاتے ہیں اور غالب کی غزل میں انھیں فرسودہ روایتی مضامین کی بھرمار ہے۔ وہ انھیں کوئے کوئے نے زادلوں سے الٹ پلٹ کر پیش کرتے ہیں۔

۱۹۶۵ء میں غالب کے اردو دیوان کی منتخب غزلوں کے ازبیکستان ترجموں پر مشتمل چھوٹی سی کتاب

ماشعند میں شائع کی گئی جس کا پیش لفظ ڈاکٹر قمر رئیس نے لکھا۔ یونسکی سے ڈاکٹر خورشید الاسلام اور رالف رسل کا غالب کے منتخب اردو کلام کا انگریزی ترجمہ زیر اشاعت ہے۔ پروفیسر آل احمد سرور اور پروفیسر محمد حبیب نے غالب کے کچھ اشعار کا انگریزی ترجمہ کیا ہے۔ یہ کیا بات ہے کہ غالب صدی کے سلسلے میں اتنے مالی اور ذہنی وسائل کے ہوتے انگریزی، روسی، ازبیک یا کسی اور زبان میں پورے دیوان غالب کا ترجمہ نہیں کیا جاتا محض انتخاب پر ہی اکتفا کی جاتی ہے۔ سچ یہ ہے کہ اگر غالب کا پورا کلام اردو روایات سے نا آشنا کی زبان میں پیش کیا جائے تو تضحیک اور رسوائی کا سامان ہو جائے گا۔ یہ کلام فرسودہ روایات میں اس قدر شربور ہے کہ دوسری زبان میں جا کر اس کا خاصا حصہ مضحک معلوم ہو گا۔ مثلاً اگر ذیل کے شعر کو انگریزی میں پیش کریں:

زخم پر چھڑکیں کہاں طفلان بے پروا نمک
کیا مزا ہوتا اگر پتھر میں بھی ہوتا نمک

LADS DON'T DRESS MY WOUNDS WITH SALT

HOW NICE WOULD IT BE IF THEIR BRICK-BATS COULD BE SALINE

تو اس مضمون کو پڑھ کر اہل مغرب متحیر ہوں گے کہ یہ کیا بوجھبی ہے۔ یہ دیوان غالب کیسی عظیم کتاب ہے جسے ہم پورے کا پورا دوسری زبان والوں کے سامنے پیش کرتے ہوئے ہچکچاتے ہیں، شرماتے ہیں۔ اپنا ایک تجربہ بیان کرتا ہوں۔ کئی سال ہوئے دلی ریڈیو سے ہندی میں گپ بازی کا ایک مقابلہ نشر کیا گیا۔ نظم و نثر کی قید نہ تھی۔ بڑے بڑے بچکانہ خیالات پیش کیے گئے۔ ایک مفند لیکن ذہین طنز نگار وجے دیونرائن ساہی نے نثر میں کچھ ایسے مضامین پیش کیے جو عام طور سے غزل میں بیان کیے جاتے ہیں مثلاً میں کسی عورت پر مرتا تھا اس نے مجھے مار دیا۔ اس کے بعد شراب کی محفل میں مجھے کسی نے زہر دیا وغیرہ۔ دیر تک میں نہ پہچان سکا کہ یہ مضامین اردو غزل کی تخریب ہیں۔ عجیب بے تکلی باتیں معلوم ہوتی تھیں جب مقالہ نگار نے یہ کہا کہ محبوب کے در پر گیا۔ پہلے مجھے دربان نے بھکاری سمجھا لیکن میں نے اس کے پاؤں پر لپکے تو اس نے میری خبر لی.... تب مجھے اندازہ ہوا کہ یہ دیوان غالب کی مٹی ملید کی جا رہی ہے۔ مقرر دیر تک عجیب لغو مضامین انڈلیتا رہا۔ ہر بات پر قہقہہ لگتا اور واقعی وہ باتیں تھیں بھی مضحکہ خیز۔ میں ہر بیان کو پہچانتا گیا کہ یہ غالب کے فلاں شعر سے ماخوذ ہے اور یہ فلاں سے۔ مجھے یہ گھڑوں پانی پڑا گیا۔ جھنجھلاہٹ ہوتی گئی۔ آخر میں شریہ نے کہہ دیا کہ یہ باتیں گپ نہیں۔ یہ میری واقعی سرگزشت ہے جو بازار میں کتابی شکل میں ملتی ہے۔ میری اس سوانح کا نام دیوان غالب ہے۔ کاش ہندی کے اس مشہور طنز نگار کا مضمون اہل اردو کی بزم میں پیش کیا جائے تاکہ انھیں اندازہ ہو کہ سب سے بڑے غزل گو کی غزل میں کس قسم کے لایعنی مضامین بھرے پڑے ہیں۔ اسی لیے میں نے کہا تھا کہ اگر غزل کے کچھ اشعار اردو شاعری کی آبرو

ہیں تو ان سے کہیں زیادہ اشعار اردو کی بے آبروئی کا سامان رکھتے ہیں۔

آخر میں غالب کی زبان کے بارے میں بھی کچھ عرض کرنا چاہتا ہوں۔ آزاد نے آب حیات میں غالب کی شاعری کے بارے میں لکھا ہے یہ

”چونکہ فارسی کی مشق زیادہ تھی اور اس سے انھیں طبعی تعلق تھا اس لیے اکثر الفاظ اسی طرح ترکیب دے جاتے تھے کہ بول چال میں اس طرح بولتے نہیں“

نثر کے لیے لکھتے ہیں یہ

”... بعض فقرے کم استعداد ہندوستانیوں کے کانوں کو نئے معلوم ہوں تو وہ جانیں۔ یہ علم کی کم رواجی کا سبب ہے چنانچہ فرماتے ہیں:

آب و رنگ و زری کی تفصیر محاف کیجیے۔ پس چاہیے کوئل کی آرائش کا ترک کرنا... اس قدر عذر چاہتے ہو... ہنسی نبی بخش کے ساتھ غزل خوانی کو فی اور ہم کو یاد نہ لانا... جو آپ پر معلوم ہے وہ مجھ پر مجھول نہ رہے“

ان فقروں کے فعل فارسی کا لفظی ترجمہ ہیں لیکن اردو کا رد: مزمرہ کچھ اور ہے۔ خطوط کی حد تک فارسی زدگی کی یہ مثالیں استثنائی ہیں کیونکہ ان خطوط کی زبان تو بے شبہ کوثر سے دھلی ہوئی اردو سے معلیٰ ہے۔ ان کی فارسی زدگی کا سب سے زیادہ مظاہرہ ابتدائی کلام میں ہوا۔ انھوں نے فارسی مصادر، حروف اور اجنبی لائقوں کے لانے میں کوئی تامل نہ کیا۔ اضافت کا یہ رنگ ہے کہ جابجا مسلسل چار اضافتیں لے آتے ہیں۔ پیچھے مرزا اثر کا یہ تجزیہ درج کیا جا چکا ہے کہ چونکہ غالب محاورہ دروزمرہ کے باب میں ذوق کے حریت نہ ہو سکتے تھے اس لیے بدرجہ مجبوری شعر کو شکل بنانے کی ہر ممکن تدبیر اختیار کی اور قصداً تعقید پیدا کرنی چاہی۔ ہو سکتا ہے یہی نفسیاتی وجہ ہو۔ فارسی کی بہتات سے بھی چستی بندش کے ذریعہ شکوہ پیدا کیا جاسکتا ہے لیکن غالب کے ابتدائی کلام میں فارسی کے استعمال میں ناہمواری بلکہ اکھڑا اکھڑا پن ہے۔

اسد ہر اشک ہے یک حلقہ بر زنجیر افزون بہ بند گریہ ہے نقش بر آب امید رستن ہا
فنا کو عشق ہے بے مقصد اں حیرت پرستاراں نہیں رقتا عمر تیز رو پا بند مطلب ہا
از بسکہ ہے محو بہ چمن تمکبہ زدن ہا گل برگ، پر بالش سرو چمنی ہے

۱۔ آب حیات ص ۵۱۶، شیخ مبارک علی لاہور بار دوازدہم

۲۔ آب حیات ص ۵۱۸۔

یہ فارسیت متداول انتخاب میں بھی باقی رہ گئی ہے :
 شمارِ سبجہ مرغوب بہت مشکل پسند آیا تماشاے بہ یک کف بردنِ صد دل پسند آیا
 ہوائے سیرگل، آئینہ بے ہری و قاتل کہ اندازِ بخوں غلطیدن بسمل پسند آیا
 لب خشک در تشنگیِ مردگاہ کا زیارت کدہ ہوں دل آزد دگاہ کا
 معلوم ہوتا ہے کہ غالب کو یہ اندازہ ہی نہ تھا کہ اردو اور فارسی میں کیا فرق ہے۔ اردو کا مزاج کیا ہے۔ کم از کم ابتدا میں وہ کھڑی بولی کے حسن کے اداسناں نہ تھے۔ پیارے صاحبِ رشید نے اقبال کا کلام سن کر اس کی زبان کو اردو ماننے سے انکار کر دیا تھا۔ اگر وہ غالب کی اردو سنتے تو پچھاڑ کھا کر گر پڑتے۔ رفتہ رفتہ غالب کو اس کا احساس و ادراک ہو چلا صبح کا بھولا شام کو گھر آجائے تو اُسے بھولا نہیں کہتے۔ بعد کے کلام میں فارسیت صرف اس حد تک ہے :

ہے نازِ مفلساں زرد دستِ رفته پر ہوں گل فروش شوخی داغ کہن ہنود
 ہر چند جاں گداز می قہر و عتاب ہے ہر چند پشت گرمی تاب و ثواب نہیں
 جاں مطرب ترانہ بل من مزید ہے لب پر وہ سنج زمزمہ الاماں نہیں
 گرم فریاد رکھا شکل نہانی نے مجھے تب اماں ہجر میں دی برد لیالی نے مجھے
 اردو زبان، فارسی اور ہندوستانی الفاظ کی متناسب آمیزش کا نتیجہ ہے۔ ان کے تناسب میں تھوڑی بہت کمی بیشی جائز ہے لیکن اگر ایک عنصر بہت زیادہ بڑھ جائے تو یا تو فسانہ عجائب کی طرح ایرانی اردو وجود میں آجائے گی یا قصہ ہر افروز و دلبر کی طرح بھاشائی اردو۔ اور یہ غیر معقول زبان اردو کے مزاج سے بے میل ہوگی۔ اردو زبان کے ہندوستانی کردار کو مجروح کرنے والوں میں نثر میں رجب علی بیگ سرور اور نظم میں مرزا غالب سرفہرست ہیں۔

لفظ و معنی کی ان خامیوں کو نظر میں رکھا جائے تو غالب کے اردو کلام میں ایسے اشعار کی تعداد جن سے آج کے مذاق کو کامل آسودگی ہو کافی کم رہ جاتی ہے۔ منتخب کلام میں غالب ایک بڑے شاعر کے روپ میں ظاہر ہوتا ہے۔ ان کے فکر کی جدت و ندرت اور تخیل کی زرخیزی دیکھ کر ان کی بڑائی پر ایمان لے آنا پڑتا ہے لیکن یہ دیکھ کر حجبی کرٹھنا ہے کہ وہ اپنی صلاحیت سے پورا فائدہ نہ اٹھاسکے۔ جنگل کے شیر کو سرکس کے کتھرے میں کچھ کر تب دکھانے کے لیے بند رکھا جائے تو اس کی قوت و سلطنت کو اظہار کا موقع کہاں ملا۔ غالب کے تخیل کے لیے طرفِ تنگنائے غزل ناکافی تھا۔ وہ اپنے دور کی مآوے ادبی روایتوں میں اسیر تھے۔ مجھے ان پر رحم آتا ہے۔ ان کے زمانے نے انھیں کس قدر محروم رکھا۔ اگر وہ بیسویں صدی میں

مچتے تو اپنی فکر کی دولت کے ساتھ دوسرے اقبال ہوتے۔ عظمت آدم، ارتقاء تہذیب حقیقت فن جیسے مہتمم ہاشانِ صناعت پر جو ہر فکر دکھاتے۔ مربوط و مسلسل اظہار خیال کرتے۔ لیکن ان کے فکر کا مقصود محض صحرا نور دی، آبلہ پانی رقیب و دربان، جراحات تیغ جیسے سترے گلے موضوعات پر زور طبع صرف کرنا تھا۔

غالب نے خود کو ایک بے نظیر شعر میں عندلیب گلشنِ نا آفریدہ کہا ہے۔ گلشنِ نا آفریدہ کی ترکیب ان کے ایک اور شعر میں بھی ملتی ہے۔ اس میں کوئی شک نہیں کہ وہ اپنے دور سے پہلے پیدا ہوئے تھے لیکن وہ جس بانجھ زمانے میں آئے اس نے اس عندلیب کو ہزار داستان کی بجائے چند داستان بنا چھوڑا جو عظمت ان کا حق تھی وہ ان کے ہاتھوں سے نکل گئی مجھے اس میں کوئی شک نہیں کہ غالب کا ذہن اقبال سے کسی طرح نیچے سطح کا نہ تھا لیکن اپنے ماحول اپنی ادبی میراث کو کیا کیا جائے۔ غالب وہاں تک نہ پہنچ سکے جہاں اقبال کا مقام ہے۔ آج اگر غالب کو اردو کا سب سے بڑا شاعر کہہ کر پیش کیا جاتا ہے تو برا ہو میری بدگمانی کا کہ میں دوسو ساہوکاروں میں کھو جاتا ہوں۔ اقبال کے مخصوص نظریات اگر بعض طبائع میں کچھ مغایرت پیدا کرتے ہیں تو بعض دوسرے حضرات ان کی شاعری کو پسند کرنے کے باوجود آزاد ہندوستان میں سراہتے ہوئے ہچکچاتے ہیں۔ کیا کیا جائے کہ اپنے اختلافی نظریات کے باوجود وہ اردو کا سب سے بڑا شاعر اور عالمی معیار پر قابلِ فخر فن کار ہے۔ میں زیادہ سوچ بچار کے بغیر اردو کی چند عظیم نظموں کے نام سوچتا ہوں تو مجھے اقبال کی مسجدِ قرطبہ اور خضر راہ، جوش کی کسان اور زوال جہاں بانی اور حالی کی مناجاتِ بیوہ یاد آ جاتی ہیں۔ کتنی عظمت ہے اقبال کے اشعار میں :

سلسلہ روز و شب نقشِ گر حادِ ثبات سلسلہ روز و شب اصلِ حیات و ممات
دگرگوں ہے جہاں تاروں کی گردشِ تیر ہے ساقی دل ہر ذرہ میں غوغائے رستاخیز ہے ساقی
عروجِ آدم خاک کی سے انجم سمجھے جاتے ہیں کہ یہ ٹوٹا ہوا تارِ امیر کا مل نہ بن جائے

ع۔ کہ خونِ صد ہزار انجم سے ہوتی ہے سحرِ پیدا

اور اقبال کے بلند بانگ پیغام سے قطع نظر بھی دیکھا جائے تو ان کے یہاں خالص شاعری کے بھی اعلیٰ نمونے ملتے ہیں :

شب سکوت افزا، ہوا آسودہ دریا نرم سیر تھی نظر حیراں کہ یہ دریا ہے یا تصویرِ آب
جیسے گہوارے میں سو جاتا ہے طفلِ شیرخوار موج مضطر تھی کہیں گہرائیوں میں مستِ خواب
ریت کے ٹیلے پہ وہ آہو کا بے پروا خرام وہ خضر بے برگ و ساماں وہ سفر بے سنگ و میل
میں بانگِ دریا کی شہریت آمیز اور بالِ جبریل کی مفکرانہ نظموں پر نظر کرتا ہوں تو میری سمجھ میں نہیں

آتا کہ دیوان غالب کو کلیات اقبال کے اوپر تو درکنار برابر بھی کیونکر دکھا جاسکتا ہے۔ مجھے صنف غزل ہی میں کچھ کھوٹ دکھائی دینے لگتا ہے۔ مجھے یہ شبہ ہوتا ہے کہ اپنی ریزہ خیالی اور پھکڑ بیانی کی وجہ سے غزلیات کا کوئی مجموعہ دنیا کی عظیم شعری کتابوں میں بمشکل جگہ پاسکتا ہے۔ یہ اپنی زبان کی روایات سے بیگانہ محالک میں خراج تحسین نہیں پاسکتا۔ یعنی اس کی پذیرائی عالمگیر اور آفاقی نہیں ہو سکتی۔ نظم میں کسی موضوع پر جو تعمیر خیال ممکن ہے وہ غزل کے چٹکوں میں نہیں۔ اس کا بہترین مصروف تو یہی ہے کہ کسی جلسہ ہٹھک میں یا کسی انشائیے یا افسانے میں حسب موقع شعر چیت کر دیا اور سب جھوم گئے۔

جب سے بجنوری نے غالب پرستی میں زمین آسمان کے قلابے ملائے ہر غالب شناس کے لیے ضروری ہو گیا کہ کلام غالب کے جوہر دکھانے کے پردے میں اپنی طبیعت کے جوہر دکھائے۔ انجیل کے مطابق خدا نے انسان کو اپنے عکس میں ڈھالا ہے۔ ہندی کے مشہور شاعر استادی ڈاکٹر ہری دتھ رائے بچن کہا کرتے تھے کہ صحیح یہ نہیں ہے صحیح یہ ہے کہ انسان نے خدا کو اپنے عکس کے مطابق تراشا ہے۔ غالب کا بھی یہی معاملہ ہے کہ ہر ذہن نقاد اپنے عکس کے مطابق غالب کی تشکیل کرتا ہے۔ ان کے دیوان میں اپنے تمام محبوب خیالات، نظریات اور فنی اسالیب دریافت کر لیتا ہے۔ جدید ترین نقادوں کو غالب علامت نگار شاعر دکھائی دیتا ہے۔ ان کے نزدیک غالب کے شعر میں آئینہ اور صحرا وغیرہ سے مراد وہ آئینہ اور صحرا نہیں جو ہم دیکھتے ہیں بلکہ ان سے ذات و شعور کی گہرائیاں مراد ہیں۔ مجھے اس سے اتفاق کرنا مشکل ہے۔ غالب کی روایت پرستی کا یہ عالم ہے کہ آئینے کے ساتھ طوطی اور زنگار کے تلازموں کے بغیر بات نہیں کر سکتے۔ بیابان و صحرا کے ساتھ انھیں عاشق کی دشت نور دی کے مبالغے کے علاوہ اور کوئی مضمون نہیں سوچتا۔ اگرچہ اس شعروں میں غالب انھیں پیے ہوئے مطالب کی تکرار کرتے ہیں تو کوئی وجہ نہیں کہ دوسرے دو چار شعروں کو پیش کر کے یہ دعویٰ کیا جائے کہ ان کے سیدھے سادے الفاظ علامتیں ہیں جن سے شاعر نے وہی مراد لیا ہے جو افتخار غالب یا احمد ہمیش لیتے۔ غالب کے ادبی ورثے اور متاع علم پر نظر کیجئے اور اللہ ان کے سر میں سنہ کے بعد کا ذہن بسا دینے کی مضحک کوشش نہ کیجیے۔ مانتا ہوں کہ غالب کی غزل میں بعض اوقات بعض الفاظ رمزیت یعنی دیتے ہیں لیکن ان کی دام افگنی وہیں تک ہے جو انیسویں صدی کی غزل میں ممکن تھی۔

اپنی بات واضح کرنے کے لیے ایک واقعہ پیش کرتا ہوں جو غالباً محض لطیفہ ہے مشہور ڈرامہ نگار کالی داس اپنی شادی سے قبل محض لٹھ گنوار تھا۔ اس کے زمانے میں ایک بڑی بقراط قسم کی خاتون تھی دوپٹا۔ اس کی شرط تھی کہ اسی ہما پٹت سے شادی کروں گی جو شاستر اتھ (مناظرے) میں مجھے شکست دے سکے جب بڑے بڑے پٹت اس سے پسپا ہو گئے تو انھوں نے مسکوٹ کی کہ کوئی چال چل کر اسے رک دی جائے یعنی کسی ہما مور کھ

کو اس کے سر منڈھ دیا جائے۔ انھوں نے کالی داس کو دیکھا کہ پٹر کی جس ڈال پر بیٹھا تھا اسی کو کاٹ رہا تھا۔ پنڈتوں نے سوچا کہ اس سے بڑا بدم کہاں سے ملے گا۔ اسے سمجھا یا کہ تیری شادی کرا دیں گے۔ بشرط یہ ہے کہ لڑکی کے سامنے چپ رہنا، منہ سے ایک لفظ نہ نکالنا، اسے پنڈتوں کا لباس پہنا کر ودیوتا کے سامنے لے گئے اور کہا کہ یہ بہت بڑے ودوان ہیں اور ہم سب کے گرد ہیں۔ یہ آپ سے شاستر اترتے کریں گے لیکن یہ مون دھارن کیے رہتے ہیں اس لیے اشاروں سے بات چیت کریں گے۔ ودیوتا نے کالی داس کو ایک انگلی دکھائی۔ کالی داس سمجھا کہ یہ کہتی ہے تیری آنکھ بھڑ دوں گی۔ جواب میں کالی داس نے دو انگلیاں دکھائیں کہ میں تیری دونوں آنکھیں بھڑ دوں گا۔ ودیوتا کی مراد تھی کہ پر ماتما اور انسانی آتما ایک ہیں۔ پنڈتوں نے گرو جی کے اشارے کی تاویل کی کہ پر ماتما جب آند حاصل کرنا چاہتا ہے تو جو آتما کاروپ دھارن کر لیتا ہے اور اس طرح دوئی پیدا ہو جاتی ہے۔ پھر ودیوتا نے پانچ انگلیاں دکھائیں۔ کالی داس سمجھا کہ چیت دکھاتی ہے۔ اس نے مٹھی بند کر کے گھومتا دکھایا۔ خاتون کی مراد تھی کہ انسان کے حواس پانچ ہیں۔ پنڈتوں نے بند مٹھی کی تاویل کی کہ من کو پانچوں اندریوں کو اپنے بس میں رکھنا چاہیے۔ اس قسم کی اشارے بازی اور شاطرانہ تاویلات کے بعد ودیوتا کالی داس کے علم و فضل کی قائل ہو گئی اور یہ کھربا بہادر ہمیشہ کے لیے اس کے گلے پڑ گئے۔ بعد میں کالی داس نے تحصیل علم کی طرف توجہ کی اور آخر کار اتنا بڑا ادیب بن گیا

میرا یہ مطلب نہیں کہ غالب کے الفاظ اس حد تک بھڑھڑانے ہیں لیکن ہمارے نقاد شعر غالب کی نام نہا علامتوں کی کچھ اسی قسم کی تاویل کرنے پر تلے ہوئے ہیں۔ میں ان کی ذہانت اور ذکاوت کا اعتراف کرتا ہوں ادھر مارچ ۱۹۶۹ء کے آخر میں فراق گورکھ پوری جموں تشریف لائے۔ موصوف غالب کی پرستش میں بڑا غلو کرتے ہیں۔ اس کے ہر شعر کو عظیم ترین قرار دیتے ہیں لیکن انھوں نے میرے استفسار پر یہ رائے ظاہر کی کہ غالب علامت نگار شاعر نہیں اور اس کے اشعار میں کوئی گہرے پراسرار معنی تلاش کرنا غلط ہے۔ قصیدہ گو شعر انگال بادشاہوں کی مدح کرتے وقت انھیں کونین کا آقا بنا دیتے تھے۔ غالب بہادر شاہ جیے لال قلعہ بند مجبور بادشاہ کے لیے کہتے ہیں۔

جاں نثاروں میں ترے قیصر و روم جرعه خواروں میں ترے مرشد جام
وارث ملک جانتے ہیں بستے ایرج و تور و خسرو و بہرام

مہر کا نیا چرخ چکر کھا گیا بادشہ کا رایت لشکر کھلا
پہلے دارا کا نکل آیا ہے نام اس کے سر منگول کا جب فتر کھلا

جواز یہ تھا کہ انھیں مدوح کی ذات سے کوئی غرض نہیں۔ انھیں تو اپنا زور سخن دکھانا ہے۔ غالب کے نقادوں کا بھی یہی کچھ معاملہ ہے۔ انھیں غالب کی قرار واقعی خوبیوں سے کوئی تعرض نہیں۔ انھیں تو یہ دکھانا ہے کہ ان کی طرار طبیعت نے کلام غالب میں کیا کیا انوکھے نکتے تلاش کیے ہیں۔ وہ نکتے اس کلام میں ہوں کہ خود ان کی خوش فہم طبیعت کی تخلیق۔ گویا کلام غالب ایسی کھوٹی ہے جس پر اہل نقد اپنی طباعی کے ریشمی لچھے ٹانگ دیتے ہیں۔ تاثراتی تنقید کی یہ خصوصیت کہی جاتی ہے کہ اس میں نقاد اپنے موضوع فن کار کو اتنا جاگرم نہیں کرتا جتنا اپنی شخصیت کو۔ آج غالب پر جو تنقیدیں لکھی جاتی ہیں وہ ظاہر اساجی تاریخی۔ نفسیاتی یا سائنٹفک ہوتی ہیں لیکن دراصل ان میں بھی تاثراتی تنقید کا یہ خاصہ موجود ہوتا ہے کہ وہ فکر غالب سے زیادہ فکر نقاد کی شوخی اجاگر کرتی ہیں۔

کچھ یہ بھی ہے کہ چونکہ غالب کو اردو کا سب سے بڑا شاعر کہہ دیا گیا ہے اور دوسری زبانوں کے مقابلے میں اردو کی ساکھ کا سوال ہے اس لیے اردو کے سب سے بڑے شاعر کو اتنا بڑا کر کے دکھایا جائے کہ دوسری زبان دانے انجان لگ بھی اس کے آگے سر عقیدت خم کرتے چلیں۔ غالب کی صدی کا سال ہو کہ اور کوئی سال، میرے نزدیک صداقت نقد سب سے اہم ہے۔ میں غالب کے فکر کی عظمت کا معترف ہوں۔ مجھے ان سے ہمدردی ہوتی ہے کہ اپنی صلاحیتوں کے باوجود وہ دنیا کو وہ کچھ نہ دے سکے جو ان کے لیے ممکن تھا۔

خطوط غالب

مرتب مالٹ دَام

یہ غالب کے خطوط کا مکمل مجموعہ ہے جو تاریخی ترتیب کے ساتھ مرتب کیا گیا ہے اس میں غالب کے وہ تمام مطبوعہ خطوط شامل ہیں جو مختلف رسالوں اور کتابوں میں شائع ہو چکے ہیں۔ غالب کے خطوط کا یہ مکمل مجموعہ غالبیات میں ایک اہم اضافہ ہے۔

قیمت: سات روپے ۵۰ پیسے

محاسن کلام غالب

ڈاکٹر عبد الرحمن بجنوری

مرزا غالب پر یوں تو اردو زبان کے علاوہ دوسری زبانوں میں بھی بہت کچھ لکھا گیا ہے مگر محاسن کلام غالب کو اولیت کا شرف حاصل ہے اور اتنے زمانے کے بعد آج بھی بجنوری کی تنقید میں تازگی محسوس ہوتی ہے۔

قیمت: ایک روپیہ

محکم مطبوعات
انجمن ترقی اردو (ہند) علی گڑھ

ڈاکٹر ابو محمد نسفی

Library
Aajuman Taraqqi Urdu (Hind)

نسفی رحمید

چند غلط فہمیوں کا ازالہ

(۱)

دیوان غالب نسخہ رحمید یہ مرتبہ مفتی محمد انوار الحق کے بارے میں ایک غلط فہمی محض اس وجہ سے پائی جاتی ہے کہ اس قسم کا دیوان پہلے ڈاکٹر عبدالرحمن بجنوری مرتب کر رہے تھے۔ باقیات بجنوری کے سرورق پر ان کے نام کے ساتھ مرتب نسخہ رحمید یہ درج کیا گیا ہے۔ حضرت نیاز فقہوری مرحوم اور مولانا عبد الماجد دریاد نے بھی اپنی بعض تحریروں میں ان کو نسخہ رحمید کا مرتب لکھا ہے۔ بظاہر یہ بیانات کسی ثبوت یا غور و خوض پر مبنی نہیں ہیں۔ میں نے مولانا عبد الماجد دریادی سے ڈاکٹر بجنوری کے متعلق کچھ استفسارات کیے تھے جن میں یہ سوال بھی تھا کہ کیا آپ نے کسی معتبر شہادت کی بنا پر ان کو مرتب نسخہ رحمید لکھا ہے۔ جواب میں موصوف اپنے مخصوص اور دلچسپ انداز میں تحریر فرماتے ہیں:

”میں تو قائل ہو گیا آپ کے حسن ظن شاعرانہ کا!

سوال نامہ میرے سر پر ایسا رسید کر دیا کہ جیسے میں بجنوریات کا ماہر اعلیٰ نہ ہوں، جب بھی ماہر ادبی تو ضرور ہوں! حالانکہ میں مرحوم کی شکل تک نہیں دیکھی اور نہ ایک بار بھی مراسلت رہی، اور نہ اب دماغ پر زور دینے پر بھی یاد پڑا کہ مرحوم کا ذکر میں نے کہاں اور کس سیاق میں کیا ہے۔

نسخہ رحمید کے دیکھنے کا گناہ نگار بس اس حد تک ہوا ہوں گا کہ کہیں مانگے مانگے ان کی زیارت

لے دیکھے نگار لکھنؤ فروری ۱۹۳۱ء مکمل شرح کلام غالب مرتبہ عبدالباری آسی، مقدمہ ص ۳۶، اور مکتوبات سلیمانی جلد اول مرتبہ

عبد الماجد دریادی، حاشیہ ص ۶۵۔

کر لی ہوگی، ورنہ موجود تو میرے پاس وہ بھی نہیں۔

مرحوم مجھ سے بہت سینئر تھے۔ میں ان کا نام ہی سنتا رہا۔ اگر کہیں میرے قلم سے ان کا مرتب نسخہ حمید یہ ہونا نکلا ہے تو محض شہرت عام کی بنا پر ہو گا، تحقیق سے اسے ادنیٰ تعلق بھی نہیں ہے۔ نسخہ حمید یہ کی ترتیب کے بارے میں اس طرح کے شکوک ہر اس مولف کے حصے میں آسکتے ہیں جس نے کسی مرحوم مولف کے مجوزہ یا زیر ترتیب کام کو سرانجام کیا ہو۔ نسخہ بھوپال ڈاکٹر بجنوری کی زندگی میں دستیاب ہو گیا تھا۔ وہ اسے متداول دیوان غالب کے ساتھ ایک خاص ترتیب سے شائع کرانا چاہتے تھے لیکن ان کے انتقال کے بعد مفتی انوار الحق نے اس سے مختلف انداز ترتیب اختیار کیا اور یہی ترتیب نسخہ حمید یہ سے موسوم ہو کر مفتی انوار الحق کے نام سے شائع ہوئی۔ صرف نسخہ بھوپال اور متداول کلام کا اشتراک دونوں اصحاب کی ترتیب کو ایک قرار دینے کے لیے کافی نہیں ہو سکتا۔ اس زمانے میں غالب کے نو دریافت کلام کو متداول دیوان کے کلام کے شائع کرنے کا عام میلان تھا۔ یہ ڈاکٹر بجنوری کی کوئی خاص تجویز نہ تھی۔ چنانچہ ان کو نسخہ بھوپال اور غالب کے مطبوعہ کلام کے ایک مجموعی لیکن نامکمل اور معدوم دیوان غالب کا مرتب تو کہا جاسکتا ہے لیکن نسخہ حمید یہ کا ترتیب اس وقت تک نہیں کہا جاسکتا جب تک یہ ثابت نہ کر دیا جائے کہ نسخہ حمید یہ وہی دیوان ہے جس کو انھوں نے مرتب کیا تھا مگر مفتی انوار الحق نے اپنے نام سے شائع کر دیا۔

(۲)

نسخہ حمید یہ کے متعلق دوسری غلط فہمی اس وجہ سے پائی جاتی ہے کہ اس کے تین سرورق ملتے ہیں۔ اس کا ذکر میں نے اپنے قدر مفصل مضمون ”کچھ نسخہ حمید یہ کے بارے میں“ (شاعر مبہنی غالب نمبر ۱۹۶۹ء) میں بھی کیا ہے لیکن ایک ضروری حوالے کے بروقت نہ ملنے کی وجہ سے یہ بحث تشنہ تکمیل رہ گئی۔

نسخہ حمید یہ کے تین مختلف سرورقوں میں سے دو مفید عام پریس آگرہ کے چھپے ہوئے ہیں اور ایک گورنمنٹ پریس بھوپال کا، موزر الذکر سرورق تو جیسا کہ مولا نا امتیاز علی عرشی نے قیاس کیا ہے محض سرورق کم پڑ جانے کی وجہ سے بھوپال میں چھپوایا گیا ہو گا۔ لیکن حل طلب مسئلہ مفید عام پریس کے دو سرورق کا ہے کیونکہ ان میں سے ایک سرورق پر سال طباعت ۱۹۲۱ء درج ہے تو ڈاکٹر بجنوری کے مقدمے کا ذکر ندارد ہے اور دوسرے سرورق پر ڈاکٹر بجنوری کے مقدمے کا ذکر ہے تو سال طباعت کا پتہ نہیں۔ قیمت بھی

۱۵ اقباس از مکتوب بنام راقم الحروف مورخہ ۲ فروری ۱۹۶۹ء

۱۵ دیوان غالب نسخہ عرشی، دیباچہ ص ۱۱۰

دونوں میں مختلف لکھی گئی ہے۔ جناب مالک رام نے غالباً ۱۹۲۱ء والا سرورق دیکھا تھا چنانچہ انھوں نے نسخہ حمید یہ کا سال اشاعت صحیح لکھا ہے بلکہ مولانا عرشی نے پہلے اس کی اشاعت کی تقریبی تاریخ ۱۹۲۸ء قرار دی تھی لیکن اس کے بعد انھیں ۱۹۲۱ء کے سرورق والے ایک نسخے کا بھی علم ہو گیا جو مولانا آزاد لائبریری مسلم یونیورسٹی، علی گڑھ میں موجود ہے۔ چنانچہ انھوں نے تحریر فرمایا ہے :

”اس صراحت کے بعد شبہ نہیں رہتا کہ نسخہ حمید یہ ۱۹۲۱ء میں طبع ہوا تھا نیز معلوم ہوتا ہے کہ پھر کسی وجہ سے (جو قیمت کا معاملہ ہو سکتا ہے) دوسرا سرورق آگرے ہی میں چھپوایا گیا ہے۔“

اس تحریر سے نسخہ حمید یہ کا سال اشاعت تو طے ہو گیا لیکن دوسرا سرورق چھپوانے کی مناسب توجیہ اس وجہ سے نہ ہو سکی کہ قیمت کے فرق کے ساتھ ڈاکٹر بجنوری کے مقدمے سے متعلق اندراج کے فرق کی طرف توجہ نہیں فرمائی گئی۔ اس سلسلے میں ایک اہم شہادت نسخہ حمید یہ کا وہ اشتہار ہے جو رسالہ اردو اپریل ۱۹۲۳ء کی پشت پر شائع ہوا تھا۔ اس کی اطلاع پہلے ڈاکٹر گیان چند جین صاحب نے جنہوں نے مجھے ایک خط میں دی تھی۔ پھر اس کا اقتباس انھوں نے اپنے مضمون ”نسخہ حمید یہ اور نسخہ بھوپال“ مطبوعہ ہماری زبان علی گڑھ مورخہ ۲۲ جنوری ۱۹۶۹ء میں پیش کیا ہے جو حسب ذیل ہے :

”مقدمہ ڈاکٹر عبدالرحمن بجنوری غیر مجلد للہ مجلد صہ کدار بلا مقدمہ غیر مجلد عاکدار، مجلد ہے کدار۔“

ڈاکٹر جین صاحب نے اس کے بعد بھی کچھ قیاسات کیے ہیں جن کی روشنی میں نسخہ حمید یہ بلا مقدمہ قدیم اور مع مقدمہ بعد کا قرار پاتا ہے لیکن میرے نزدیک یہ اشتہار اس معاملہ میں حرج کی حیثیت رکھتا ہے چونکہ نسخہ حمید یہ بلا مقدمہ کی قیمت مفید عام پریس آگرہ کے اس سرورق (۱۹۲۱ء) کے مطابق ہے جس پر ڈاکٹر بجنوری کے مقدمے کا ذکر نہیں ہے اور مع مقدمہ کی قیمت اس سرورق کے مطابق ہے جس پر ڈاکٹر بجنوری کے مقدمے کا ذکر ہے اس لیے اس میں کوئی شک نہیں رہتا کہ نسخہ حمید یہ کی دو قسم کی جلدیں شائع کی گئی تھیں، ایک مع مقدمہ جن کی قیمت زیادہ رکھی گئی تھی اور دوسری بلا مقدمہ جن کی قیمت کم رکھی گئی تھی۔ مع مقدمہ جلدوں کے سرورق پر سال طباعت کے درج نہ ہونے اور کسی جلد میں سرورق کے اندراج کے برعکس مقدمے کی ثبوتیت یا عدم ثبوتیت

۱۔ دیوان غالب مرتبہ مالک رام، آزاد کتاب گھر، مقدمہ ص ۱۴

۲۔ دیوان غالب نسخہ عرشی، دیباچہ ص ۱۱۶

۳۔ دیوان غالب (نسخہ حمید یہ کی اشاعت کا سال، مراسلہ مطبوعہ ہمارا زبان علی گڑھ، مورخہ اگست ۱۹۶۱ء)

وغیرہ کو طباعت اور جلد بندی کی معمولی بد نظمی سے زیادہ اہمیت دینا تحصیل حاصل ہے۔

(۳)

نسخہ حمید یہ میں نسخہ بھوپال، متداول دیوان اور غالب کے کچھ اور مطبوعہ کلام کو ردیف و ترتیب سے یکجا کر کے چھاپا گیا ہے۔ اس طرح غالب کے نسخہ بھوپال کے قلمی کلام اور متداول و مطبوعہ کلام کا ایک ملا جلا دیوان ہے۔ سرسری اندازے کے مطابق اس میں ایک ہزار سے زیادہ اشعار ایسے ہیں جو نسخہ بھوپال میں نہ تھے۔ کلام غالب پر تحقیقی نظر رکھنے والے اس کیفیت سے عموماً واقف ہیں لیکن اس کے باوجود انہوں نے جا بجا نسخہ بھوپال اور نسخہ حمید یہ کے ذکر میں ایسے پیرائے اختیار کئے ہیں جن سے دونوں کے ایک ہونے کا گمان ہوتا ہے۔ اختصار کے خیال سے اس سلسلے میں کچھ پرانے بیانات سے قطع نظر کر کے مالک ام صاحب کے مضمون گل رعنا (غالب کا گم شدہ انتخاب کلام) مطبوعہ نذر ذاکر (۱۹۶۸ء) کے حوالے پر اکتفا کروں گا۔ اس مضمون میں تعجب خیز حد تک نسخہ حمید یہ "کو" نسخہ بھوپال کے مترادف کے طور پر استعمال کیا گیا ہے۔ گل رعنا غالب کا وہ گم شدہ انتخاب کلام ہے جس کا مخطوطہ ایک عرصے سے مالک ام صاحب کے پاس موجود ہے اور جس سے انھیں کے توسط سے مولانا عرشی دیوان غالب نسخہ عرشی کی تدوین میں کام لے چکے ہیں۔ مالک ام صاحب کے مضمون سے چند اقتباسات ملاحظہ ہوں:

"اس کی تائید نسخہ حمید یہ سے بھی ہوتی ہے جو ۱۸۶۱ء میں لکھا گیا تھا۔"

"اب مرزا کے کلام کا سب سے پرانا مخطوطہ جو منظر عام پر آیا ہے وہی ہے جو نسخہ حمید یہ کے نام سے شائع ہو چکا ہے۔"

"نسخہ حمید یہ میں بہت سا کلام حلیے میں بھی درج ہے۔"

"تاریخی ترتیب سے نسخہ حمید یہ کے بعد وہ قلمی نسخہ آتا ہے جو حافظ محمود شیرانی کی ملکیت تھا اور اب پنجاب یونیورسٹی (لاہور) کے کتاب خانے میں محفوظ ہے۔ چونکہ نسخہ حمید یہ کے متن اور حلیے کا تمام کلام اس کے متن اصلی میں ملتا ہے اس لیے اسے نسخہ حمید یہ کا مبعضہ کہا گیا ہے۔"

ان اقتباسات میں جو باتیں نسخہ حمید یہ سے منسوب کی گئی ہیں وہ سب نسخہ بھوپال سے متعلق ہیں۔

نسخہ حمید یہ کی کتابت کی تاریخ اگر قیاس کی جائے تو ۱۸۲۱ء کے بجائے ۱۹۲۱ء یا اس سے ایک آدھ سال قبل قرار پائے گی۔ مرزا کے کلام کا سب سے پرانا مخطوطہ جو منظر عام پر آیا ہے (نسخہ بھوپال) وہی نہیں ہے جو نسخہ حمید یہ کے نام سے شائع ہو چکا ہے بلکہ نسخہ حمید یہ میں اس مخطوطے کے کلام کے ساتھ غالب کا متبادل و مطبوعہ کلام بھی شریک ہے۔ نسخہ حمید یہ میں بہت سا کلام حاشیہ میں درج نہیں ہے بلکہ اس میں مفتی ابوالفتح کے لکھے ہوئے حواشی ہیں جن میں کہیں کہیں شعر بھی آگئے ہیں۔ تاریخی اعتبار سے دیوان غالب کا وہ قلمی نسخہ جو حافظ محمود شیرانی کے پاس رہ چکا ہے نسخہ حمید یہ کی ترتیب سے تقریباً ۹۲ برس پہلے کا ہے۔ نسخہ حمید یہ کا تمام کلام اس میں نہیں مل سکتا۔ مالک رام صاحب نے اس بات کے لیے کہ ”اسے نسخہ حمید کا مبیضہ کہا گیا ہے“ حاشیہ میں دیوان غالب (نسخہ عرشی): ۲۰ (دیباچہ) کا حوالہ دیا ہے مگر یہ حوالہ صحیح نہیں ہے۔ مولانا عرشی نے اسے نسخہ حمید یہ نہیں بلکہ نسخہ بھوپال کا مبیضہ قرار دیا ہے۔ ان کے الفاظ یہ ہیں:

”نیز مولانا محمود خاں شیرانی مرحوم کے پاس دیوان کا وہ مخطوطہ دستیاب ہو چکا ہے جو بھوپالی نسخے کا مبیضہ تھا۔“

نسخہ بھوپال اور نسخہ حمید یہ میں مکمل اشتراک تو ہے ہی نہیں اور جزوی اشتراک کے باوجود دونوں کی اپنی الگ انفرادیت ہے۔ ان کو ایک سمجھنا یا کہنا ”غلطیہائے مضامین“ ہی کے قبیل کی چیز ہے۔

دیوانِ غالب

(جدید ایڈیشن)

مرتب: امتیاز علی خاں عرشی

غالب کے اس دیوان کا متن بارہ مختلف قلمی و مطبوعہ نسخوں اور دیگر مآخذ کو سامنے رکھ کر تیار کیا گیا ہے۔ خاص خاص اشعار کی شرح غالب کے الفاظ میں، مرتب کا بصیرت افروز مقدمہ، تمام اردو کلام تاریخی ترتیب کے ساتھ نسخوں کے اختلافات کی نشاندہی اور غالب کی اصل تصویر کے ساتھ ممتاز فن کار عبدالرحمن چغتائی کی بنائی ہوئی تصویر بھی شامل ہے۔ کپڑے کی مضبوط جلد، پانچ رنگ کے ٹائٹل اور ٹائپ کی خوبصورت طباعت کا ایک دلکش اور حسین مجموعہ۔

(زیر طبع)

مہتمم مطبوعات

انجمن ترقی اردو (ہند) علی گڑھ

محمد انصار اللہ

حیاتِ غالب — ایک مطالعہ

مارچ ۱۹۶۴ء کے "ماہ نو" کراچی کے شمارے میں جناب نادیم پتاپوری نے "حیاتِ غالب" کا تعارف اور اس کا متن شائع کیا ہے۔ تعارف میں فرماتے ہیں:

"یادگار غالب" (۱۸۹۷ء) کے بعد یہ دوسری تالیف ہے جو غالب کے متعلق کتابی شکل میں پیش کی گئی ہے۔۔۔۔۔ آج چونستھ برس کے بعد پہلی مرتبہ اسے پیش کیا جا رہا ہے۔"

"حیاتِ غالب" کے مرتب نواب سید محمد میرزا موحج تھے اور یہ نگارستان پریس لکھنؤ سے چھپ کر اکتوبر ۱۸۹۹ء میں شائع ہوئی تھی۔ اس کا ایک نسخہ مولانا آزاد لائبریری، مسلم یونیورسٹی، علی گڑھ میں بھی موجود ہے۔ نادیم صاحب کے مذکورہ تعارف کے بعد مولانا غلام رسول تھرنے اس کتاب سے متعلق اپنے تاثرات "حیاتِ غالب" (چند گزارشیں)

کے عنوان سے جولائی ۱۹۶۴ء کے ماہ نو کے شمارہ میں شائع کیے۔ اس میں لکھتے ہیں:

"ہل کتاب میں ایک دو نہیں متعدد۔ ایسی چیزیں آگئی ہیں جو صحیح نہ تھیں۔ بہتر ہونا کہ حواشی میں من کی توضیح کر دی جاتی تاکہ خواندگان کرام حقیقت سے آگاہ رہتے۔"

اور مولانا نے نہایت مدلل انداز سے "حیاتِ غالب" کی کئی فروگزاشتوں کی نشاندہی ہی نہیں کی بلکہ "حقیقت" بھی قلمبند کر دی ہے۔

نادیم صاحب نے اپنے تعارفی مضمون میں لکھا تھا:

"حیاتِ غالب" کے گہرے مطالعے سے یہ اندازہ کرنا دشوار نہیں کہ ان حالات کو قلمبند کرتے وقت سید محمد میرزا موحج کے ذہن باشعور میں "آبِ حیات" کے سوا کوئی اور اہم تذکرہ بھی تھا۔ ایک روایت کو چھوڑ کر زیادہ تر واقعات اور روایات کا ماخذ "آبِ حیات" ہی معلوم ہوتی ہے۔"

حقیقت یہ ہے کہ مولانا محمد حسین آزاد کا تذکرہ "آب حیات" اردو ادبیات کی تاریخ میں غالباً سب سے اہم تصنیفی کارنامہ ہے۔ اس کی کامیابی کی اس سے بہتر اور کیا دلیل ہو سکتی ہے کہ تمام تر مخالفت کے باوجود اس کی اہمیت سے انکار نہیں کیا جاسکتا۔ آزاد کے قلم کا یہ جادو ہی تو ہے کہ اس سے جو حکایت نکل گئی اپنی جاذبیت اور کشش میں واقعات اور حقائق سے بھی آگے نکل گئی۔ اور آزاد کی بیان کی ہوئی بیشتر روایتوں سے مدتوں انکار کی مجال نہ ہو سکی۔ آزاد پر مدت سے یہ الزام عائد کیا جاتا رہا ہے کہ انھوں نے:

"اپنے استاد کی مدح میں تو وہ مبالغہ کیا ہے کہ آسمان پر پہنچا دیا ہے"

(نخخانہ جاوید جلد ۴ - تقریباً ص ۳۰)

اس کے مقابلے میں یہ بات نہایت مشہور ہے کہ انھوں نے غالب کی تعقیص کر کے ان کے مرتبہ کو بہت گرانے کی کوشش کی ہے، اس سلسلے میں مالک رام صاحب کا مضمون "مولانا آزاد بنام غالب" (مشمورہ ماہ نو کراچی فروری ۱۹۶۳ء) بھی دلچسپی کی چیز ہے۔ لیکن یہ بات بڑی اہم ہے کہ حالی سے مالک رام تک غالب کا کوئی بھی سوانح نگار اپنے کام کو "آب حیات" کی مدد کے بغیر مکمل نہیں کر سکا بلکہ اکثر نے انھیں باتوں کو اپنا کر پیش کیا ہے۔ غالب کی پہلی سوانح یادگار غالب کے متعلق عرصہ ہوا ڈاکٹر وحید قریشی نے اپنے محققانہ مقالہ کے ذریعہ یہ بات ثابت کر دی تھی کہ اس کا اہم ترین ماخذ "آب حیات" ہے۔ بطور ذیل میں اس سلسلے کی دوسری کتاب کا "آب حیات" کی روشنی میں مطالعہ کرنے کی کوشش کی جائے گی:

آزاد نے عنوان قائم کیا تھا:

"حیات غالب" میں عنوان اس طرح ہے:

"حیات غالب" کا مطالعہ شروع کرتے ہی قاری کے ذہن میں جو تاثر مرتب ہوتا ہے یہ ہے کہ اس کتاب

کے مولف نے نہ صرف "آب حیات" کی روایتوں کو قبول کر لیا ہے بلکہ الفاظ اور عبارت بھی بیشتر وہی رکھی ہے، مضامین کی ترتیب بدل دی ہے اور اکثر جملے اور فقرے حذف کر کے گویا اختصار سے کام لیا ہے چنانچہ اقتباسات ذیل سے ظاہر ہے:

آب حیات (ترجمہ غالب)

(ان کے) خاندان کا سلسلہ ازرا سیاب بادشاہ
توران سے ملتا ہے جب تورانیوں کا چراغ کیا نیوں
کی ہوئے اقبال سے گل ہوا تو غریب خانہ برباد جنگلوں
پہاڑوں میں چلے گئے مگر جوہر کی کشش نے تلوار

حیات غالب

مرزا کا خاندانی سلسلہ بادشاہ توران ازرا سیاب
سے ملتا ہے، جب تورانیوں کا ستارہ اقبال زوال
پر آیا تو بے چارے پہاڑوں اور جنگلوں میں چلے
گئے۔ ایک عرصے کے بعد پھر ان کے دن پھرے اور

حیات غالب

تلوار کی بدولت سلطنت نصیب ہوئی اور انھیں میں سلجوقی خاندان کی بنیاد قائم ہوئی۔ کئی برس کے بعد اقبال نے منہ پھیر لیا اور سلجوقی شاہزادوں کی گوشہ عزلت میں بیٹھنا پڑا۔

آبِ حیات (ترجمہ غالب)

ہاتھ سے نہ چھوڑی۔ سپاہ گری کی بدولت روٹی پیدا کرنے لگے۔ سینکڑوں برس کے بعد پھر اقبال ادھر جھبکا اور تلوار سے تاج نصیب ہوا چنانچہ سلجوقی خاندان کی بنیاد انھیں میں قائم ہو گئی مگر اقبال کا جھبکنا جھونکا ہوا اکا ہے کئی پشتوں کے بعد اس نے پھر رخ پلٹا اور عمر قد میں جس طرح اور شرفا تھے اس طرح سلجوقی شاہزادوں کو بھی گھروں میں بٹھا دیا۔

اختصار پسندی کے شوق نے تارِ سخن کی کئی اہم کڑیاں "حیات غالب" میں حذف کر دی گئی ہیں اور عبارت کا وہ لطف بھی باقی نہیں رہا۔

مرزا کے دادا گھر چھوڑ کر نکلے اور شاہ عالم کا زمانہ تھا کہ دہلی میں آئے۔ یہاں بھی سلطنت میں کچھ نہ رہا تھا صرف پچاس گھوڑے اور نقارہ نشان سے شاہی دربار میں عزت پائی اور اپنی لیاقت اور فائدہ ان کے نام سے پہاسو کا ایک پرگنہ سیر حاصل ذات اور رسلے کی تنخواہ میں پایا۔ شاہ عالم کے بعد طوائف الملوکی کا ہنگامہ گرم ہوا وہ حلاقہ نہ رہا۔

جس وقت حکومت دہلی کی لگام شاہ عالم کے ہاتھ میں تھی اس وقت مرزا کے دادا گھر چھوڑ کر نکلے اور شاہی دربار میں حاضر ہو کر عزت حاصل کی۔ چند روز کے بعد پھر ہنگامہ گرم ہوا اور وہ علات بھی نہ رہا۔

"حیات غالب" کے الفاظ سے جو نتائج برآمد ہوتے ہیں یہ ہیں:

۱۔ مرزا کے دادا عہد شاہ عالم میں گھر چھوڑ کر نکلے۔ یہ بات آزاد نے نہیں کہی تھی۔ آزاد کے الفاظ سے صاف ظاہر ہے کہ وہ پہلے گھر چھوڑ کر نکلے تھے البتہ عہد شاہ عالم میں دہلی پہنچے اور یہی صحیح بھی ہے۔ مرزا کے دادا ترک وطن کر کے لاہور پہنچے تھے اور معین الملک عرف مرزا منو (متوفی ۱۱۶۷ھ/۱۷۵۳ء) کے یہاں ملازم ہوئے اس وقت دہلی میں احمد شاہ بادشاہ تھے کچھ عرصہ وہاں بسر کرنے کے بعد وہ عہد شاہ عالم میں دہلی پہنچے

۲۔ آبِ حیات کے مطالب آغا محمد باقر (بنیرہ آزاد) کے شائع کردہ "آبِ حیات کے مسودہ میں غالب کے حالات" سے لیے گئے ہیں (بحوالہ صحیفہ - غالب نمبر حصہ اول، جنوری ۱۹۶۹ء)

شاہ عالم ۱۱۷۳ھ سے ۱۲۲۱ھ تک حکمران رہے۔

۲۔ شاہ عالم کے بعد ہنگامہ " (فتنہ و فساد) برپا ہوا۔ یہ بات بھی آزاد نے نہیں کہی۔ آزاد نے طوائف الملوکی کے ہنگامے کا ذکر کیا ہے اور یہ صورت یقیناً تھی۔ شاہ عالم کے بعد اکبر شاہ ثانی کی بے بسی کا عالم یہ تھا کہ وہ اپنی مرضی کے مطابق اپنا ولی عہد بھی مقرر نہ کر سکے۔

ان کے والد عبداللہ خاں نواب آصف اللہ بہادر شاہ اودھ کے دربار میں لکھنؤ پہنچے اور چند روزہ کر نواب نظام علی خاں بہادر حیدر آبادی کی ملازمت کی جب وہاں بھی نہ بنی تو راجہ بختاور سنگھ کے نوکر ہو کر اور کی لڑائی میں مارے گئے۔ مرزا والد کے انتقال کے وقت صرف پانچ برس کے تھے۔

ان کے والد عبداللہ خاں نواب آصف اللہ بہادر شاہ اودھ کے دربار میں لکھنؤ پہنچے اور چند روزہ کر نواب نظام علی خاں بہادر حیدر آبادی کی ملازمت کی جب وہاں بھی نہ بنی تو راجہ بختاور سنگھ کے نوکر ہو کر اور کی لڑائی میں مارے گئے۔ مرزا والد کے انتقال کے وقت صرف پانچ برس کے تھے۔

نوح نے نواب آصف اللہ کو غالباً یہ سبب عقیدت "شاہ اودھ" لکھا ہے۔ حالانکہ یہ حقیقت نہیں۔ ان کو شاہ عالم بادشاہ دہلی کے دربار سے خلعت نیابت بھی کچھ دن بعد ملا تھا۔ اس کے علاوہ اس بیان میں بھی انھوں نے اختصار سے کام لیتے ہوئے کئی ضروری اور مفید معلومات کو نظر انداز کر دیا۔ تیسری اہم بات یہ ہے کہ انھوں نے یہ خیال نہ کیا کہ مذکورہ بالا آخری جملے سے وہ اپنی ہی ایک تحریر کو مشکوک بنا رہے ہیں یعنی انھوں نے شروع میں لکھا تھا کہ:

"مرزا ۱۷۹۶ء میں پیدا ہوئے"

یہ بات مشہور ہے کہ مرزا کے والد کا انتقال ۱۸۰۲ء میں ہوا تھا۔ اس وقت اگر مرزا کی عمر پانچ سال تھی

تو ان کا سال ولادت ۱۷۹۷ء ہوا نہ کہ ۱۷۹۶ء

مرزا کے چچا کے مرنے کے بعد بادشاہ دہلی نے

ان کے چچا سے روپے ماہوار مقرر کر دیے لیکن جب ان کے ولی عہد کا انتقال ہوا تو واجد علی شاہ آخری تاجدار اودھ کی سرکار سے پانچ سو روپیہ سال مقرر ہو گئے۔

پانچ برس کا تھا کہ میرا باپ مرا، نو برس کا تھا کہ چچا مرا... بعد ایک زمانے کے بادشاہ دہلی نے چچا سے روپیہ مہینہ مقرر کیا۔ ان کے ولی عہد نے چار سو روپیہ سال کے عہد اس تقرر کے دو برس بعد مر گئے۔ واجد علی شاہ بادشاہ اودھ کی سرکار سے ہر سال پانچ سو روپیہ سال مقرر ہوئے۔

حیات غالب

آب حیات (ترجمہ غالب)

آزاد نے خود غالب کے ایک خط کا اقتباس درج کیا تھا جس میں بات پورے طور پر واضح تھی۔ مومن نے جو کچھ لکھا ہے اس سے معلوم ہوتا ہے کہ

۱۔ مرزا کے چچا کے مرنے کے بعد بادشاہ دہلی نے پرورش کے خیال سے تنخواہ مقرر کی تھی۔ حالانکہ بادشاہ دہلی نے جو پچاس روپے مقرر کیے تھے ان کا ان کے چچا کے مرنے سے کوئی تعلق نہ تھا۔ یہ مشاہرہ مرزا کو تاریخ نویسی کی خدمت کے صلے میں ۱۸۵۰ء سے ملنا شروع ہوا تھا اس وقت تک ان کے چچا کو مرے ہوئے چالیس سال ہو چکے تھے۔

۲۔ یہ فقرہ ”جب اُن کے ولی عہد کا انتقال ہوا“ کچھ اس طرح آیا ہے کہ خیال ہوتا ہے کہ ولی عہد کے انتقال کا اثر اس پچاس روپے ماہوار کے مشاہرہ پر بھی پڑا تھا اور اس کی تلافی اس طرح ہوئی کہ تاجدار اودھ نے ان کے لیے ایک مشاہرہ مقرر کر دیا۔ دراصل لیکہ اس قسم کی کوئی بات نہ تھی۔

۳۔ ولی عہد دہلی کے مشاہرہ کا مومن نے بالکل ذکر نہیں کیا۔

ان مثالوں سے اتنی بات بخوبی سامنے آ جاتی ہے کہ ”حیات غالب“ میں مطالب ہی ”آب حیات“ سے اخذ نہیں کیے گئے ہیں بلکہ اختصار نے ”آب حیات“ کے اکثر مضامین کو مسخ بھی کر دیا ہے۔

”آب حیات“ میں مولانا محمد حسین آزاد سے جو فروگزاشتیں ہوئی تھیں وہ سب بجنسہ ”حیات غالب“ میں بھی منتقل ہو گئی ہیں اور ان کی تصحیح کی ذرا بھی کوشش نہیں کی گئی۔ مثلاً:

مرزا کے بزرگوں کا مذہب سنت و جماعت تھا
مگر اہل راز سے اور خود ان کی تصنیفات سے ہی ثابت
ہوا کہ ان کا مذہب شیعہ تھا اور لطیف یہ تھا کہ ظہور
اس کا جوش محبت میں تھا نہ کہ منازعت و تکرار میں
چنانچہ اکثر لوگ انھیں نصیری کہتے تھے اور وہ بھی
سن کر خوش ہوتے تھے ایک جگہ خود کہتے ہیں ۵

منصور فرقہ علی اللہیاں منم

آوازہ انا اسد اللہ برا فکلم

مرزا کے تمام اعزہ اہل سنن تھے مگر جہاں تک
تحقیق کی گئی ہے یہی ثابت ہوتا ہے کہ مرزا بہ نفسہ
شیعہ تھے جس کا ظہور اکثر جوش محبت میں ہو جاتا تھا
چنانچہ اکثر لوگ نصیری کہتے تھے اور یہ سن کر ناخوش
نہ ہوتے تھے ایک جگہ فرماتے ہیں ۵

منصور فرقہ علی اللہیاں منم

آوازہ انا اسد اللہ برا فکلم

آزاد کے بیان سے یہ ظاہر ہے کہ مرزا کے بزرگوں کا مذہب کیا تھا، خود مرزا کے متعلق آزاد نے جو لکھا ہے اس سے ظاہر ہے کہ مرزا ”تبرا“ کے قائل نہ تھے۔ ”آب حیات“ سے پہلے کے جن تذکروں میں

مرزا کا حال ملتا ہے کتنی میں مرزا کا عقیدہ وہ نہیں بتایا گیا جو آزاد نے ثابت کرنا چاہا ہے۔ ان "اکثر لوگوں" کا اب تک پتہ نہ چل سکا جو مرزا کو نصیری کہتے تھے۔ رہا اشعار کا معاملہ تو مہند و شعر کے دو اویں (اور ان کی نثری تصانیف میں بھی) ایسا کلام کافی مقدار میں مل سکتا ہے جس سے یہ ثابت ہوتا ہے کہ وہ مسلمان تھے حالانکہ حقیقت یہ ہرگز نہیں۔ اس طرز استدلال سے لازماً صحیح نتائج تک نہیں پہنچا جاسکتا۔ مروج نے آزاد کی بات کو نہ صرف اپنایا بلکہ زیادہ زور پیدا کرنے کے لیے یہ بھی لکھا کہ "جہاں تک تحقیق کی گئی" گویا اس معاملے کی حقیقت کی دریافت کے لیے خود انھوں نے بھی کوئی جدوجہد کی ہے۔ اس کی کوئی اہل نہیں۔

ساطع برہان۔ اس کے آخر میں چند ورق سید عبداللہ کے نام سے مشہور ہیں لیکن اگر غور کیا جائے تو مرزا ہی کے معلوم ہوں گے۔

ساطع برہان کے اخیر میں چند ورق سید عبداللہ کے نام سے ہیں وہ بھی مرزا صاحب ہی کے ہیں۔

اصل یہ ہے کہ ساطع برہان "مرزا رحیم بیگ میر بھی کی تصنیف ہے اور مرزا کے مشہور رسالے قاطع برہان کے جواب میں ہے۔ ظاہر ہے کہ اس کتاب میں مرزا یا مرزا کے کسی موافق کی کسی تحریر کے شامل ہونے کا سوال ہی نہیں ہوتا۔ ظاہر آزاد کی تحریر میں کچھ غلطی ہوئی تھی وہی "حیات غالب" میں در آئی۔

بعض مقامات پر ایسا معلوم ہوتا ہے گویا بے سوچے سمجھے آب حیات سے مضمون لے لیا گیا ہو۔ مثلاً مرزا کی تصنیفات فارسی زبان میں حسب ذیل ہیں چونکہ اردو تذکرہ نویسوں کو ان پر رائے لکھنے کا مجاز نہیں لہذا صرف فہرست پر اکتفا کی جاتی ہے۔

فارسی کی تصنیفات کی حقیقت حال کا لکھنا وہ ان پر رائے لکھنی اردو کے تذکرہ نویس کا کام نہیں ہے اس لیے فقط ان کی فہرست لکھی جاتی ہے۔

آزاد نے "آب حیات" شعرائے اردو کا تذکرہ لکھا۔ وہ اگر خود کو "اردو کا تذکرہ نویس" کہتے ہیں تو درست ہے "حیات غالب" کے مصنف کا نہ مقصد شعرائے اردو کا تذکرہ لکھنا تھا اور نہ "حیات غالب" کو کسی طرح تذکرہ کہا جاسکتا ہے۔ ظاہر ہے کہ یہ بات مروج نے محض آزاد سے نقل کر دی۔ دوسری بات یہ کہ اردو کا تذکرہ نویس فارسی تصانیف پر رائے دینے کا مجاز ہو سکتا ہے البتہ یہ کام چونکہ اس کے دائرہ عمل سے باہر ہے۔ وہ اسے اپنے لیے لازم نہیں سمجھتا۔ مروج نے یہاں لفظ "مجاز" کا بدمحل استعمال نہیں ہوا ہے۔ کہیں کہیں یہ خیال بھی ہوتا ہے کہ صاحب "حیات غالب" "آب حیات" کی عبارت کو سمجھنے سے بھی قاصر رہے ہیں۔ چنانچہ بات کچھ سے کچھ ہو گئی ہے۔

جس وقت مرزا کلکتہ میں تھے اس وقت کلکتہ میں بہت سے اہل ایران اور بڑے بڑے

حیاتِ غالب

وہاں بڑے بڑے علماء موجود تھے لیکن افسوس ہے کہ وہاں بھی ان کی شان کے موافق ان کی عزت نہ ہوئی ہوتی تو ضرور مگر نہ ہونے کی وجہ یہ ہے کہ مرزا نے ایک جلسے میں اپنی ایک فارسی غزل پڑھی جس پر چند صاحبوں نے جو مرزا قلیل کے شاگردوں میں سے تھے اعتراض کیا اور اعتراض بھی بموجب اس قاعدے کے تھا جو مرزا قلیل نے اپنے کسی رسالے میں لکھا ہے۔ مرزا معترضین پر بہت بگڑے اور کہنے لگے کہ قلیل کون تھا؟ وہی نہ فرید آباد کا کھتری، میں سوائے اہل زبان کے کسی کو نہیں مانتا۔ اکثر لوگوں کو یہ کلمہ ناگوار ہوا لیکن مہماں نوازی کے خیال سے چپٹ گئے۔

آبِ حیات (ترجمہ غالب)

علماء و فضلا موجود تھے مگر افسوس ہے کہ وہاں مرزا کے کمال کی ایسی عظمت نہ ہوئی جیسی کہ ان کی شان کے شایاں تھی حقیقت میں ان کی عظمت ہونی چاہیے تھی اور ضرور ہوتی مگر ایک اتفاقی پیچ پڑ گیا اس کی داستان یہ ہے کہ مرزا نے کسی جلسے میں ایک فارسی کی غزل پڑھی اس میں ایک لفظ پر بعض اشخاص نے اعتراض کیا اور اعتراض بموجب اس قاعدے کے تھا جو مرزا قلیل نے اپنے ایک رسالے میں لکھا ہے۔ مرزا نے سن کر کہا کہ قلیل کون ہوتا ہے اور مجھے قلیل سے کیا کام (وہ) ایک تھانیسر (فرید آباد) کا کھتری تھا میں اہل زبان کے سوا کسی کو نہیں سمجھتا وہ لوگ اکثر مرزا قلیل کے شاگرد تھے اس لیے آئین مہماں نوازی سے آنکھیں بند کر لیں اور عجیب جوش و خروش خاص و عام میں پیدا ہوا۔

دونوں صورتوں میں جو فرق ہے ظاہر ہے۔ آزاد نے کہا تھا کہ "آئین مہماں نوازی سے آنکھیں بند کر لیں" یعنی اس آئین کا بھی خیال نہ کیا "حیاتِ غالب" میں بات یکسر بدل گئی۔ اس کے مطابق انھوں نے اپنی طبیعتوں پر جبر محض آئین مہماں نوازی کے خیال سے کیا۔ اور یہ بات خلاف واقعہ ہے۔

"آبِ حیات" میں آزاد نے جا بجا خود مرزا کے خطوں کے حوالے دیے ہیں۔ "حیاتِ غالب" کے مصنف نے ستم یہ کیا ہے کہ مرزا کی تحریروں کے مطالب کو بھی اپنی زبان میں لکھا ہے اور چونکہ یہ مطالب مرزا ہی سے منسوب ہیں ان سے قاری کو خاصی خلط فہمی ہو سکتی ہے۔

امراؤ سنگھ کے حال پر اس کے واسطے رحم اور اپنے واسطے رشک آتا ہے۔ امراؤ سنگھ ایک وہ ہیں کہ دو بار ان کی بیڑیاں کٹ چکی ہیں اور ایک ہم ہیں کہ ایک اور پچاس برس سے جو پچاسی کا پچھدا گئے ہیں

اللہ اللہ دنیا میں ایسے بھی لوگ ہیں کہ جن کی دو مرتبہ بیڑیاں کٹ چکی ہیں اور پھر وہ آرزو کریں۔ اکاون برس سے ہمارے گئے میں جو پچھدا ہے نہ تو وہ ٹوٹتا ہی ہے اور نہ دم ہی نکلتا ہے۔ تم امراؤ سنگھ کو

حیاتِ غالب

سمجھا دو کہ بھائی تو اس بلا میں ہرگز نہ پھنس اور اگر تجھ کو بچوں کا خیال ہے تو غالب ان کو پالے گا۔

آب حیات (ترجمہ غالب)

پڑا ہے تو نہ چھنڈا ہی ٹوٹتا ہے نہ دم ہی نکلتا ہے اس کو سمجھا دو کہ بھائی تیرے بچوں کو میں پالوں گا تو کیوں بلا میں پھنستا ہے۔

غالب بات کو اپنے ہی طور پر کہنے کا خیال تھا کہ نصف "حیاتِ غالب" نے کہیں کہیں مطالب کو گویا سنوا کر پیش کرنے کی بھی کوشش کی ہے۔ اس سلسلے میں جو اصلاحیں انھوں نے دی ہیں زیادہ دلچسپ ہیں۔ مرزا کی اولاد کا ذکر کرتے ہوئے لکھتے ہیں:

مرزا کی سات اولادیں ہوئیں مگر ایک ایک دو دو برس کے پس و پیش میں سب مر گئیں۔ ان کی بیوی نے اپنے بھانجے، الہی بخش خاں کے نواسے زین العابدین خاں عارف کے دونوں بیٹوں کو اپنے لڑکوں کی طرح پالا تھا۔

سات بچے ہوئے مگر برس برس کے دن کے پس و پیش میں سب ملک عدم کو چلے گئے ان کی بی بی کے بھتیجے یعنی الہی بخش خاں مرحوم کے پوتے زین العابدین خاں وہ بھی شعر کہا کرتے تھے عارف تخلص جو ان مر گئے اور دو ننھے ننھے بچے یادگار چھوڑے۔

عارف غلام حسین خاں مسرور کے بیٹے تھے اور وہ نواب فیض الشریک ابن نواب قاسم جان کے فرزند تھے۔ الہی بخش خاں انھیں نواب قاسم جان کے سگے بھائی عارف جان کے بیٹے تھے اس طرح نواب الہی بخش خاں کے نواب زین العابدین خاں عارف پوتے ہوئے۔ اسی رشتے سے غالب کی بیوی، عارف کی چھوٹی ہوئیں اور عارف ان کے بھتیجے ہوئے اور یہی آزاد نے لکھا ہے۔

"حیاتِ غالب" کے مطالعے سے اندازہ ہوتا ہے کہ اس کے مولف کو مرزا اسد اللہ خاں غالب سے کافی عقیدت تھی چنانچہ اس نے واقعات کے بیان میں ایسا ہی انداز بیان اختیار کیا ہے۔ ان امور اور واقعات کے بیان میں جن کو مرزا کے شایان شان نہ سمجھا خصوصیت کے ساتھ اختصار سے کام لیا ہے مثال کے طور پر ذیل میں ایک اقتباس درج کیا جاتا ہے۔

مرزا احمد بخش خاں کی شکایت لے کر کلکتہ پہنچے مگر وہاں سے بھی ناکام پھرے اور بزرگوں کا سرمایہ تمام کر کے دہلی آئے۔ یہاں اپنی باندھو صعلکی کی وجہ سے تنگ رہتے تھے لیکن طبیعت اس قسم کی پانی تھی کہ ہمیشہ ہنسی خوشی میں غم غلط کرتے تھے اور ان دفتوں

غرض کہ نواب احمد بخش خاں بہادر کی تقسیم سے مرزا نے مرحوم نالال ہو کر ۱۸۳۰ء میں کلکتہ گئے اور گورنر جنرل سے ملنا چاہا دفتر دیکھا گیا اس میں سے کچھ ایسا معلوم ہوا کہ اعزاز خاندانی کے ساتھ ملازمت ہو جائے اور ہفت پارچہ خلعت تین رقم جفیہ مرصع

حیات غالب

کا ذرا بھی خیال نہیں کرتے تھے جیسا کہ اس شعر سے ظاہر ہے۔
مے سے غرض نشاط ہے کس رو سیاہ کو
یک گو نہ بے خودی مجھے دن رات چاہیے

آپ حیات (ترجمہ غالب)

مالائے مرورید ریاست دودمانی کی رعایت سے
مقرر ہوا۔

غرض مرزا کلکتہ سے ناکام پھرے اور ایام جوانی
ابھی پورے نہ ہوئے تھے کہ بزرگوں کا سرمایہ تمام کر کے
دلی میں آئے۔ یہاں اگرچہ ان کی گذران کا طریقہ
امیرانہ شان سے تھا مگر اپنے علو حوصلہ اور بلند نظری کے
بآغوش سے تنگ رہتے تھے۔ پھر بھی طبیعت ایسی
شگفتہ پائی تھی کہ ان دقتوں کو بھی خاطر میں نہ لاتے
تھے اور ہمیشہ ہنس کھیل کر غم غلط کر دیتے تھے۔ کیا خوب
فرمایا ہے

مے سے غرض نشاط ہے کس رو سیاہ کو
یک گو نہ بے خودی مجھے دن رات چاہیے

یہ بات بھی قابل ذکر ہے کہ آزاد نے احمد بخش کا نام جس احترام سے لیا ہے وہ مروج کے یہاں باقی نہیں
رہا۔ یہ بات بھی غالباً عمدہ ہے۔ اسی طرح اقتباس ذیل بھی قابل لحاظ ہے۔

دیوان غالب۔ یہ مرزا کا فارسی دیوان مع قصائد
مرتب ہو کر اہل ذوق میں پھیلا اور اب تک رائج ہے۔
غزلوں کا دیوان مع دیوان قصائد کے ۳۵-۳۳
میں مرتب ہو کر نقلوں کے ذریعہ سے اہل ذوق میں پھیلا
اور اب تک کئی دفعہ چھپ چکا ہے۔

”نقلوں کے ذریعہ“ دیوان کے پھیلنے کا تذکرہ غالباً پسند نہ آیا لیکن نتیجہ میں تاریخ ترتیب بھی مذکور
ہونے سے رہ گئی۔

غالب سے عقیدت ہی کا نتیجہ ہے کہ مروج نے ان کے متعدد لطیفے نقل کیے ہیں ان میں ایک
لطیفہ وہ بھی ہے جس کا غالب سے کوئی تعلق نہیں اور خود آزاد نے اس کا ذکر اپنے استاد شیخ محمد ابراہیم
ذوق کے سلسلہ حالات میں کیا ہے وہ لطیفہ درج ذیل ہے:

مرزا ایک مرتبہ شاعرے میں تشریف لے گئے
جناب عیش ایک خوش فکر اور زندہ دل آدمی تھے
ایک دفعہ قلعہ میں مشاعرہ تھا حکیم آغا جان
عیش کہ کہن سال مشاق اور زندہ دل شاعر تھے

حیاتِ غالب

آپ نے اپنی غزل میں یہ شعر پڑھا ہے
اے شمع صبح ہوتی ہے روتی ہے کس لیے
تھوڑی سی رہ گئی ہے اسے بھی گزار دے
مرزا کی غزل میں بھی ایک شعر اسی مضمون کا تھا
انہوں نے ایک صاحب سے جو ان کے پہلوں بیٹھے
تھے کہا کہ میرے ایک شعر کا مضمون اس شعر سے
لڑ گیا ہے میں اب وہ شعر نہ پڑھوں گا۔ انہوں نے
کہا کہ ضرور پڑھیے کیونکہ نہ انہوں نے آپ کا شعر سنا
تھا اور نہ آپ نے ان کا۔ علاوہ بریں آپ کے پڑھنے
سے فکر کا بھی اندازہ ہو جائے گا کہ ایک ہی منزل
پر دونوں کی فکر کی کس طرح پہنچیں۔ چنانچہ جب مرزا
کے سامنے روشنی آئی تو انہوں نے یہ شعر پڑھا ہے
اے شمع تیری عمر طبعی ہے ایک مات
رو کر گزار یا اسے ہنس کر گزار دے

استاد کے قریب بیٹھے تھے زمین غزل یاد دے بہار
دے، روزگار دے۔ حکیم آغا جان عیش نے ایک شعر
اپنی غزل میں پڑھا ہے
اے شمع صبح ہوتی ہے روتی ہے کس لیے
تھوڑی سی رہ گئی ہے اسے بھی گزار دے
ان کے ہاں بھی اس مضمون کا ایک شعر تھا۔ باوجود
اس مرتبہ کے لحاظ اور پاس مروت احد سے زیادہ تھا
میرے والد مرحوم پہلوں بیٹھے تھے ان سے کہنے لگے
کہ مضمون لڑ گیا اب میں وہ شعر نہ پڑھوں؟ انہوں نے
کہا کہ کیوں نہ پڑھو، نہ پہلے سے انہوں نے آپ کا
مضمون سنا تھا نہ آپ نے ان کا۔ ضرور پڑھنا چاہیے
اس سے بھی طبیعتوں کا اندازہ معلوم ہوتا ہے کہ ایک
منزل پر دونوں صاحب فکر پہنچے مگر کس کس انداز
سے پہنچے۔ چنانچہ حکیم صاحب مرحوم کے بعد ہی ان کے
آگے شمع آئی انہوں نے پڑھا ہے
اے شمع تیری عمر طبعی ہے ایک مات
رو کر گزار یا اسے ہنس کر گزار دے

آزاد حکیم آغا جان عیش کے شاگرد تھے۔ اس لحاظ سے بھی ان کا بیان زیادہ معتبر ہے۔ اس کے علاوہ
شعر مذکور دیوانِ ذوق میں بھی موجود ہے۔ ایسا معلوم ہوتا ہے کہ عقیدت نے یہ لطیفہ مرزا سے منسوب کر دیا
اس کے بعد حیاتِ غالب میں ہے:

ایک روز جناب عیش نے یہ قطعہ مرزا صاحب
کو سنایا:

اگر اپنا کہا تم آپ ہی سمجھتے تو کیا سمجھتے
مزا کہنے کا جب ہے اک کہے اور دوسرے سمجھتے

ایک مرتبہ (شاہ نصیر مرحوم کے ہاں مشاعرہ تھا
مرزا بھی وہاں) تشریف لے گئے حکیم آغا جان عیش
ایک خوش طبع، شگفتہ مزاج اور مشاق شاعر تھے۔
انہوں نے غزل طرچی میں یہ قطعہ پڑھا:

حیات غالب

کلام میر سمجھے اور زبان میر زان سمجھے
مگر ان کا کہنا یہ آپ سمجھیں یا خدا سمجھے
مرزا چونکہ ان سے بہت محبت کرتے تھے اس وجہ
سے ان کی نصیحت پر عمل کر کے نازک خیالی کو ترک
کر دیا چنانچہ ان کے دیوان کی آخر کی غزلیں بہت
صاف ہیں۔

آب حیات

اگر اپنا کہا تم آپ ہی سمجھے تو کیا سمجھے
مرزا کہنے کا جب ہے اک کہے اور دوسرا سمجھے
کلام میر سمجھے اور زبان میر زان سمجھے
مگر ان کا کہنا یہ آپ سمجھیں یا خدا سمجھے
اسی واسطے اواخر عمر میں نازک خیالی کے طریقہ کو بالکل
ترک کر دیا تھا چنانچہ اخیر کی غزلیں صاف صاف ہیں۔

”حیات غالب“ کے اس اقتباس میں چند باتیں خلاف واقعہ ہیں۔

۱۔ عیش نے اپنا قطعہ صرف غالب کو نہیں سنایا تھا بلکہ برسر مشاعرہ پڑھا تھا۔

۲۔ مرزا کے عیش کے ساتھ دوستانہ مراسم کا ہونا محتاج ثبوت ہے۔

۳۔ طرز نازک خیالی کے ترک کا سبب حکیم عیش کی نصیحتیں تھیں یہ بات بھی ترین قیاس نہیں ہے۔

اس کے بعد ”حیات غالب“ میں ہے:

مجھ کو معتبر ذرائع سے معلوم ہوا ہے کہ مرزا

کا دیوان بہت بڑا تھا۔ یہ انتخاب ہے۔

سن رسیدہ لوگوں سے معلوم ہوا کہ حقیقت میں
(جو ان کا دیوان تھا وہ) وہ بہت بڑا تھا یہ منتخب (دیوان) ہے

آزاد کی بات کو کس انداز سے اپنایا گیا ہے یہ تیور بہت زیادہ قابل لحاظ ہیں۔ یہ صورت اکثر کے
یہاں مل سکتی ہے۔

اس تجزیہ سے جو نتیجہ برآمد ہوتا ہے یہ ہے کہ ”حیات غالب“ کی اساس ”آب حیات“ میں مندرجہ
حالات غالب ہی پر ہے۔ آزاد سے واقعات کی دریافت میں جو سہو ہوا تھا وہ سب اس کتاب میں بھی
موجود ہے بلکہ غلطیوں میں مختلف جہ اور انداز سے اضافے ہوئے۔ اس کتاب کے مولف نے اپنے طور پر
تحقیق و جستجو کی کوئی کوشش نہیں چنانچہ اس سے غالب سے متعلق کوئی نئی معلومات حاصل نہیں ہوئی
پھر آزاد کی دلکش اور پر نطفہ نثر کے مقابلے میں اس کتاب کی زبان اور اس کا انداز بیان بھی کم موثر
اور کم دلچسپ ہے۔ بطور مجموعی ”حیات غالب“ ادبی یا تحقیقی نقطہ نظر سے کچھ زیادہ اہم یا مفید کتاب
نہیں ہے۔ ہاں جس وقت غالبیات کے موضوع پر تصنیفی اور تالیفی کاموں کا ذکر کیا جائے گا تو تاریخی
ترتیب سے اس کا نام بھی لیا جائے گا۔ مولانا غلام رسول تہرنے اپنے مضمون میں ایک واقعہ سے متعلق
لکھا ہے کہ ”حیات غالب“ نے بھی اس کی توثیق ہی کی۔“

میرا خیال ہے کہ اس کتاب کی یہ حیثیت ہرگز نہیں ہے کہ اس سے کسی واقعہ کی توثیق یا تردید ہو سکے اس کی واقعی حیثیت کا ذکر اس کے دیانت دار مولف نے خود شروع کتاب میں اس طرح کر دیا ہے:

”معزز ناظرین۔ ان چند اوراق کا نام میں اپنے آپ کو مصنف ٹھہرا سکتا ہوں اور نہ مولف جو حالات اس مختصر میں درج ہیں وہ میں نے ادھر ادھر سے تراش خراش کر قلمبند کر دیے ہیں۔ امید ہے کہ آپ جہاں کہیں سہو یا غلطی پائیں گے دامن عفو سے چھپائیں گے۔“

اس تحریر کے ذریعہ سید محمد میرزا موج نے صرف احوال واقعی کا بیان ہی نہیں کیا بلکہ ادبی دیانتداری کا ایسا سبق دے گئے جو ہمارے زمانے میں اب بھی زیادہ اہم ہو گیا ہے۔

کبیر احمد جاشی

غالب ایک ایرانی کی نظر میں

ایرانی ذہن (PERSIAN TEMPERAMENT) اپنی مخصوص ساخت کی بنا پر فارسی شاعری کے اس طرز بیان سے کبھی انصاف نہ کر سکا جس کو "سبک ہندی" کے نام سے موسوم کیا جاتا ہے۔ یہی وجہ ہے کہ خسرو اور فیضی کے علاوہ اہل ایران کے نزدیک کوئی ہندوستانی فارسی شاعر کسی خاص اہمیت کا حامل کبھی نہیں قرار دیا گیا۔ وہ شعرا جو ایرانی نژاد ہیں لیکن ان کی زندگی کا بیشتر حصہ ہندوستان میں گزرا اور انھوں نے "سبک ہندی" میں طبع آزمائی کی وہ بھی اہل ایران کی نظر میں کسی خاص اہمیت کے حامل نہیں رہے۔ مثلاً ایک ایرانی عائب کو آج بھی عرفی پر ترجیح دیتا ہے۔ ہمارے استاد اسماعیل شاہرودی عجیب انداز سے کہا کرتے تھے "عرفی شاعر خوشگوست و عائب شاعر بزرگ" اور اس ترجیح کی وجہ صرف یہ ہے کہ عرفی کا کلام سبک ہندی کا ایک اعلیٰ نمونہ ہے جس سے ایرانی ذہن میل نہیں کھاتا۔ لیکن ادھر چند سالوں سے ہم کو ایسا محسوس ہوتا ہے کہ ایران کا ذوق شعری بدل رہا ہے، اب وہاں علامہ اقبال کا کلام عقیدت کی نظر سے دیکھا جاتا ہے۔ ان کے اشعار اور پیام کی توضیح و تشریح میں کتابیں لکھی جا رہی ہیں صرف یہی نہیں بلکہ خسرو، حسن دہلوی، بیدل، واقف اور غالب وغیرہ کی غزلوں کے ریکارڈ تیار کیے گئے ہیں جن کو آج کا ایرانی ذوق و شوق کے ساتھ سنتا ہے۔ ایرانی ذوق شعری کی اس تبدیلی کے نتیجے میں غالب کی شاعری سے بھی ایرانیوں کا شغف بڑھ رہا ہے۔ اس سلسلہ میں جناب ڈاکٹر شفیع کہ کس نے "غالب دہلوی" کے عنوان سے مجلہ ہنر و مردم (تیر ماہ ۱۳۴۷ء) میں ایک مقالہ لکھا ہے جس کا آزاد ترجمہ یہاں پیش کیا جاتا ہے۔ اس مقالہ میں تھوڑا سا مواد ایسا بھی ہے جس سے ہر اردو خواں واقف ہو گا لیکن چونکہ یہ مقالہ ان لوگوں کے لیے لکھا گیا ہے جو غالب کو بہت کم جانتے ہیں اس لیے اس قسم کے مواد کا ہونا ناگزیر تھا اس ترجمہ سے ہمارے ہم وطنوں کو اس بات کا بخوبی اندازہ ہو جائے گا کہ ایک ایرانی غالب کی فارسی شاعری کو کون نظر سے دیکھتا ہے؟

(ک-۱-ج)

ایران، افغانستان اور تاجیکستان جہاں کی سرکاری زبان فارسی ہے، ان ملکوں کے علاوہ بھی فارسی شاعری کی قلمرو بڑی وسیع رہی ہے۔ بہت سے شعراء فارسی شاعری کی اس عریض قلمرو سے اُٹھے، ان میں سے ہر شاعر ادبِ فارسی میں ایک اہم منصب کا حامل اس لیے خیال کیا جاتا ہے کہ انھوں نے فارسی شعر اور فارسی شعراء کے اندازِ بیان کو ایک نئے قالب میں ڈھالا۔ یہ شعراء اپنے دور میں، اپنے دور کے بعد حتیٰ کہ ہمارے دور میں بھی فارسی ادبیات پر اثر انداز ہوتے رہے ہیں۔ فارسی زبان کی قلمرو کی اس وسعت کی تلاش کافی وقت چاہتی ہے۔ ہمارا اصل موضوع یعنی اس بات کی تلاش کہ زبانِ درسی کس مقام سے پھیلی، کہاں تک پہنچی، آج بھی کہاں باقی ہے، اور کس جگہ ختم ہو کر اس نے اپنی جگہ مقامی بولیوں یا دیگر زبانوں کے لیے خالی کر دی ہے؟ بہت اہم وسیع موضوع ہے اور آج کی صحبت میں ان مسائل کو حل کرنے کا ہم کو دعویٰ نہیں ہے۔ جو بات ثابت شدہ ہے وہ یہ ہے کہ یہ شعراء شیریں زبان آج کے مقابلہ میں ماضی میں زیادہ وسیع قلمرو پر حکمران تھے یعنی ایک طرف ایران قدیم کے مشرق بعید سے لے کر ترکستان اور تاجیکستان تک، دوسری طرف اقصائے ہند کشمیر اور ایشیائے کوچک کے بغیر دین حصے تک پھیلی ہوئی تھی۔ ان دور افتادہ ممالک میں بہت سے ایسے شعراء پیدا ہوئے جو آج بھی غیر معروف ہیں اور وہ شعراء جو معروف ہیں ان میں بہت سے ایسے ہیں جن کا صحیح حق ان کو نہیں ملا ہے۔ آج کی صحبت میں ہماری یہ کوشش ہو گی کہ وہ شعراء جو غیر معروف ہیں یا وہ جو معروف ہیں لیکن ان کا حق انہیں نہ مل سکا کیا گیا ہے ان کی زندگی، ان کے نمونہ کلام اور اندازِ بیان سے بحث کریں۔ اپنی اس کوشش کی ابتدا ہم ہندستان کے عظیم شاعر غالب کی شاعری کے مطالعے سے کرتے ہیں۔

اب اس کی صد سالہ برسی کے موقع پر مناسب ہے کہ ہم اس فارسی زبان کے غیر معمولی شاعر کے کلام کا جائزہ لیں جو سو سال سے برابر فارسی زبان کے شاعروں کا مرکزِ توجہ رہا ہے اور اب ہم اس کے بارے میں زیادہ سے زیادہ معلومات فراہم کریں کیونکہ یہ غیر معمولی شاعر ہمارے وطن میں اس حیثیت سے معروف نہیں ہے جس حیثیت سے اس کو معروف ہونا چاہیے۔

میرزا اسد اللہ خاں دہلوی مخاطب بہ نجم الدولہ و دبیر المملک نظام جنگ بہادر نے، ۱۷۹۶ء (۱۲۱۲ھ) اگرہ کے شریف مسلمان گھرانے میں آنکھیں کھولیں۔ ان کے والد عبداللہ خاں ان کے بچپن ہی میں انتقال کر گئے ان کی موت کے بعد پانچ سالہ غالب اپنے چچا نصر اللہ بیگ خاں کے زیرِ تربیت آئے جو اگرہ کے صوبہ دار تھے

۱۔ افغانستان میں پشتو بھی سرکاری زبان ہے۔

۲۔ شمع انجمن، مطبع شاہجہانی، ۱۲۹۳، ص ۳۴۷

غالب کو ان کا سایہ عاطفت بھی بہت دنوں تک میسر نہ رہا وہ ابھی نو ہی سال کے تھے کہ چچا کا بھی انتقال ہو گیا ان کے انتقال کے بعد بادشاہ دہلی نے غالب کا ایک ماہانہ مقرر کیا۔ ناکامی اور رنج و غم بچپن ہی سے غالب کے ساتھ تھے۔ غالب کے آبا و اجداد اصلاً ہندوستانی نہ تھے بلکہ خود ان کی تصریح کے مطابق ترکی تھے، اور ان کے دادا شاہ عالم کے زمانے اپنے اجداد کے وطن سے ہجرت کر کے دہلی آئے۔ غالب خود کو ہمیشہ خاندان ایک کافر گردانتے جس کے افراد ہمیشہ سے جنگ جو اور سپاہی پیشہ تھے۔ غالب کہتے کہ میرے اشعار کی یہ کاٹ، میرے اجداد کی تلوار و تیر کی کاٹ کا باقی ماندہ حصہ ہے:

چوں رنٹ پھبیدی ز دم چنگا شجر شد تیر شکستہ نیا کان قلم

اور کبھی خود کو ”مر زبان زادہ سمرقند“ قرار دیتے ہیں جن کے آبا و اجداد کا پیشہ کھیتی باڑی تھا اور یہ لوگ ترکی کی ایک بڑی نسل سے متعلق ہونے کے مدعی تھے۔ غالب نے ان ناکامیوں اور حسرتوں کی بنا پر جو بچپن ہی سے ان کے ساتھ لگی ہوئی تھیں شاعری کا آغاز اہل عمری ہی سے کیا اور جیسا کہ وہ خود اپنے دیوان خانے میں لکھتے ہیں انھوں نے گیارہ سال کی عمر سے شعر کہنا شروع کیا تھا۔

انھوں نے ایک ایرانی سیاح ملا عبد الصمد ہرثرد سے اپنے زمانے کے مطابق اپنی ابتدائی تعلیم حاصل کی ان کی تعلیم جس انداز پر ہوئی وہی انداز فارسی بولنے والے ہر ملک میں رائج تھا۔ انھوں نے ملا عبد الصمد سے فارسی، عربی، نجوم، تاریخ، فقہ اور تفسیر کا درس لیا اور ان استاد سے جن کو وہ ساسان پنجم کی اولاد بتاتے ہیں بہت اچھی فارسی سیکھی۔ یہ ان ہی استاد کا اثر تھا کہ انھوں نے شیعہ مذہب اختیار کیا غالب نے اپنے دیوان میں اکثر جگہوں پر اپنے عقیدہ کا اظہار کیا ہے جن میں سے ایک شعر یہ ہے:

غالب نام آورم نام و نشانم پر ہم اسد اللہم ہم اسد اللہم

اور اس حدیث ”اصحابی کا لنجوم باہم اقتدیم اہتدیم“ سے لوگ جو کچھ استدلال کرتے ہیں غالب نے اسی سے شاعرانہ استدلال کر کے اپنے عقیدہ کا لطیف طور پر دفاع کیا ہے:

ز اجماع چہ گوئی بہ علی باز گرائی مہ جای نشین مہر باشد نہ نجوم

غالب کی شادی تیرہ سال کی عمر میں ہوئی لیکن ان کو اپنی زندگی سے کوئی خوشی نہ ملی۔ ان کے یہاں سات لڑکے ہوئے مگر ان میں سے کوئی زندہ نہ رہا پھر انھوں نے اپنی اہلیہ کے بھانجے کو گود لیا

لیکن اس کا بھی عین عالم جوانی میں انتقال ہو گیا۔ غالب کی زندگی بڑے مصائب سے دو چار تھی۔ ان میں سے چند مصائب یہ تھے۔ بھائی کا پاگل پن اور اسی پاگل پن میں اس کی موت، زندگی کی ستم رانیاں، قرضے کی گرانباری جس نے ان کو قید و بند سے دو چار کیا۔ ان تمام عوارض نے شاعر کی پریشانی خاطر پر اثر ڈالا۔ غالب نے اپنے ایک عزیز قریب سے اختلاف ہو جانے کی بنا پر کلکتہ کا سفر کیا تاکہ دولت انگلیشیہ کے نمائندہ مقیم کلکتہ کے سامنے اپنا مقدمہ پیش کریں۔ اس سفر کے دوران میں وہ تھوڑے دنوں تک لکھنؤ میں بھی رُکے اور پھر ہاں سے الہ آباد اور بنارس ہوتے ہوئے کلکتہ گئے۔ وہ ایک عرصہ تک کلکتہ میں رہے۔ انھوں نے اپنے اشعار میں کلکتہ کے قیام اور اس سے دل برداشتگی کی طرف اشارات کیے ہیں جن میں سے ایک شعر یہ ہے:

غالب رسیدہ ایم بہ کلکتہ و بہ می از سینہ داغ دوری اجاب شستہ ایم
ان کا یہ ملاں خاطر کبھی کبھی اس بات کو محسوس کرتا ہے کہ یہ مصائب ہندوستان میں رہنے کی وجہ سے ہیں اسی وجہ سے وہ ایران کے شہروں اصفہان، یزد، شیراز اور تبریز میں رہنے کی تمنا کرتے ہیں:

غالب از خاک کہ دورست خیز منہم در گرفت اصفہان ہی یزد ہی شیراز ہی تبریز ہی
وہ دہلی شہر جس میں انھوں نے اپنی زندگی گزاری ان کو سمندر کی طرح نظر آتا جس کے پانی میں وہ غوطہ کھینچتے یا وہ اپنے آپ کو وہ مچھلی سمجھتے جو آگ میں پڑ گئی ہو غرض کہ وہ اس شہر سے دلگیر تھے:

آتش کد از خاکی بانس تفت بخاری دلی بزرگ غالب آب دہوا ندارد
غالب جب کلکتہ سے دہلی واپس گئے تو ہمیشہ گوشہ گیر اور افسردہ رہے اور ۱۸۵۷ء کے ہنگامے میں انھوں نے بڑی سخت زندگی گزاری۔ اس زمانے میں وہ اپنے صرف چند دوستوں کی یاری سے بہرہ مند ہوئے یہاں تک کہ ۳۷ سال کی عمر میں ۱۸۶۹ء میں انھوں نے اس جہان فانی کو خیر باد کہا۔

غالب نے اپنی گوناگوں پریشانیوں کی وجہ سے اپنی زندگی کے بیشتر ایام شراب خواری میں گزارے اور جیسا کہ ان کے بعض اشعار سے محسوس ہوتا ہے اپنی عمر کے آخری حصے میں انھوں نے شراب نوشی سے بدقت کام چھٹکارا حاصل کیا۔

اور اق زمانہ در نوشتم و گذشت در فن سخن یگانہ گشتم و گذشت
می بود دوا می طلب پیری غالب زان نیز بہ ناکام گذشتم و گذشت

۱۔ صاحب مقالہ کا یہ خیال درست نہیں ہے کہ غالب کو قرضے کی وجہ سے قید ہوئی۔ (مترجم)

ان کے اخلاقی نظریہ اور ذہنیت کا پتہ ان کے اشعار سے لگایا جاسکتا ہے۔ ان کے عرفانی اشعار کا منبع ان کی وسعتِ مسرت اور آزادیِ خاطر ہے۔ غالب مذہبی تعصب سے بہت دور تھے وہ تمام مذاہب کو ایک نظر سے دیکھتے اس کے باوجود کہ وہ خود کو ایک راسخ العقیدہ شیعہ کی حیثیت سے پیش کرتے ہیں ان کی کوشش یہ تھی کہ وہ اپنی پسند کے مجدد اور مدارِ حق میں قید نہ رہیں وہ ایک خط میں لکھتے ہیں:

”من به تمام انسان ہمارا احترام می گذارم مسلمان و ہندو و مسیحی و کئی برائے من عزیز اند و من آمان را برادران خود می دانم“

غالب نے اردو اور فارسی دونوں زبانوں میں اشعار کہے اور ان کے ان دونوں زبانوں کے اشعار قابلِ توجہ و مطالعہ ہیں۔ ان کا شمار اردو زبان کے اولین شعرا میں ہوتا ہے اور وہ خود اس سلسلہ میں کہتے ہیں:

فارسی میں تانہ بینی نقشِ ہای رنگ رنگ بگذرا ز مجھ وہ اردو کہ بیرنگ من است

غالب نے مختلف اصنافِ سخن میں کثیر تعداد میں فارسی اشعار لکھے جو ان کے دیوان میں دیکھے جاسکتے ہیں۔ اس کے باوجود کہ انھوں نے مثنوی، قصیدہ، رباعی اور دیگر اصنافِ سخن میں طبع آزمائی کی اور ان کے قصائد ان کے معاصرین کے قصائد کی طرح حنائی اور انوری کے طرز میں ہیں۔ ان کی غزلیں سبکِ ہندی کے تحت میں آتی ہیں اور شاید یہ سب سے عظیم سخن گو ہے جس نے تیرہویں صدی ہجری میں ہندوستان میں غزل سرائی کی ہے۔

اقبال لاہوری ان اشعار سے بہت متاثر تھے اور ان کو عزت و عظمت دالے الفاظ سے یاد کرتے ہیں اور اپنی بہترین کتاب جاوید نامہ میں، جو خود روحانی سفر اور ادبی زیائش کا شاہکار ہے، فاکس شتری پر غالب کی روح سے ملاقات کرتے ہیں اور غالب ان کے لیے اپنی غزل پڑھتے ہیں۔

بیا کہ تا عدد آسمان بگردانیم
قضا بگردش رطل گران بگردانیم
اگر ز شمع بود گیر و دار نندیشیم
وگر ز شاہ رسد ارمنان بگردانیم
اگر کلیم شود ہمزبان سخن نمکنیم
وگر خلیل شود میہمان بگردانیم

۱۔ ENCYCLOPAEDIA OF ISLAM، ج ۱۰

۲۔ مقالہ نگار کا یہ خیال صحیح نہیں ہے۔ (مترجم)

۳۔ اس شعر سے مقالہ نگار نے جو نتیجہ نکالا ہے وہ درست نہیں ہے۔ (مترجم)

۴۔ جاوید نامہ، چاپ دوم، ۱۹۴۰ء، ص ۱۳۶

اور اقبال (= زندہ رود) غالب کے اشعار میں سے ایک شعر کے معنی ان سے پڑھتے ہیں اور غالب اپنے اس شعر کی وضاحت کرتے ہیں۔

غالب کی باقیات میں بار بار شائع ہونے والے فارسی دیوان کے علاوہ اردو دیوان (طبع اول ۱۸۴۱ء) بھی ہے۔ کلیات نثر جو بیچ گنج، پنج آہنگ، مہر نیم روز، اور دستنبو وغیرہ پر مشتمل ہے ۱۸۶۸ء میں نوکشتورپس لکھنؤ سے شائع ہوا تھا اس کے علاوہ قاطع برہان (طبع اول لکھنؤ ۶۲-۶۱۸۶۱ء) بھی ہے جس میں غالب نے صاحب برہان قاطع کی آرا کو تنقید کی کسوٹی پر کسا ہے اور اس پر اعتراضات کیے ہیں۔ اس کتاب میں بعض مواقع پر حق غالب کے ساتھ ہے بعض مواقع پر صرف لفظی نزاع ہے۔ اس ضمن میں بہت سے اہل علم نے صاحب برہان قاطع کی دفاع کی ہے اور غالب کی آرا کو رد کیا ہے اور کچھ اہل علم نے غالب کی طرفداری کی ہے۔ اس کے علاوہ ان کے اردو مکاتیب کے دو مجموعے بھی شائع ہوئے ہیں۔ اور لوگوں نے غالب کو جدید اردو نثر کا باوا آدم مانا ہے۔ غالب نے اپنی قصیدہ نگاری کے لیے خاقانی اور انوری کے قصائد پر نظر رکھی اور انھوں نے ان دونوں شعراء کے انداز میں قصائد لکھے اس موقع پر یہ بات فراموش نہ کرنی چاہیے کہ چھٹی صدی ہجری کے یہ دونوں شعراء اپنی دقت آفرینی اور تازگی مضامین یا سبک ہندی سے مماثلت اور معانی بیگانہ کے استعمال کی وجہ سے ہمیشہ دسیں اور گیا دیں صدی ہجری کے شعراء کے مرکز توجہ رہے ہیں۔

جیسا کہ ہم نے عرض کیا تمام سبک ہندی کے شعراء کی طرح ان کے فن کی معراج صنف غزل میں نظر آتی ہے جو استعارات، کنایات اور حسین تصورات سے عبارت ہے اگر حدود اعتدال میں رہ کر نہ کو وہ اوصاف کو غزل میں برتا جائے تو اس کا جلوہ شعری اور جان و جمال ہنری، ہنر شناس ذہنوں کے لیے قابل ستائش اور قابل پذیرائی ہوتا ہے۔

غالب کی شاعری صفوی عہد کے فارسی شعراء کے نہج کی شاعری ہے اسی زمانہ میں جب کہ وہ صفوی عہد کے شعراء کے انداز کی غزلیں سبک ہندی میں لکھ رہے تھے ہندوستان کے دوسرے شعراء اور افغانستان و تاجیکستان کے شعراء بیدل کے طرز کو برقرار رکھے ہوئے تھے جو اس نوع کی شاعری کی ایک بہترین مثال ہے اسی زمانہ میں ایران کے شعراء نے ایک نئے انداز بیان کو اپنایا جو اگرچہ تاریخ ادبیات میں کسی مقام کا

۱۔ جاوید نامہ ص ۱۲۵

۲۔ مقدمہ برہان قاطع، ڈاکٹر محمد معین، ص ۱۱۳

۳۔ بوزانی بحوالہ سابق

حامل نہ بن سکا لیکن ایران کے شعرا نے زبان اور فصاحت کے معیار کو برقرار رکھتے ہوئے فارسی شاعری کو اپنے پیش روؤں کے پیچ دار استعارات اور بچیدان نقیاس خیالات سے نجات دلائی اور فارسی شاعری کو ایک حد تک سادہ سادگی کی راہ دکھائی لیکن ہندوستان کے فارسی شعرا نے عہد صفوی کے شعرا کے انداز بیان کو برقرار رکھا اور اس میں کوئی شبہ نہیں کہ غالب سب سے عظیم سخن گو ہے جس نے "عصرِ نذیب" کے بعد سبک ہندی میں غزلیں لکھیں۔

ان کے دیوان کے مطالعہ سے یہ بات واضح ہو کر سامنے آتی ہے کہ وہ بھی "حسنِ غریب" اور "معانی بیگانہ" کے شدت سے طالب تھے اور اس طرزِ بیان سے وہ گریزاں تھے جو سادہ اور واضح ترین زبان میں احساسات کی عکاسی کرتا ہے اور وہ اس طرزِ بیان کو پسند بھی نہ کرتے تھے۔ چنانچہ کہتے ہیں۔
سخنِ سادہ دلم را نہ فریبِ غالب
نکتہ چندان پیچیدہ بیانی بمن آید
اور ان کے دیوان کے مطالعہ سے ان کی یہ کوشش ظاہر بھی ہوتی ہے کہ وہ سادہ ترین باتوں کو نگارنگ استعارات کے پردے میں کہتے ہیں۔

غزل گوئی کے سلسلہ میں غالب عصرِ صفوی کے شعرا سے بہت متاثر تھے جنہوں نے سبک ہندی کی داغ بیل دلی تھی اور ظہوری، بیدل، عرنی، فیضی، نظیری، طالب آملی، فنا فی اور حزیں سے ان کی وابستگی دیکھی جاسکتی ہے۔ جیسا کہ وہ خود لکھتے ہیں۔

"... دآموزگارِ نہ درمن نگرستند، شیخ علی حزیں بخندہ زیر لبی بیاہر روی ہای مراد
نظم جلوہ گر ساخت: زہر نگاہ طالب آملی و برق چشمِ عرفی مادہ آن ہرزہ جنبش ہای ناروا
در پایی رہ پیمای من بسوخت۔ ظہوری بسرگرمی گیرائی نفسِ حرزی ببازدی و توشہ ای
بکرم بست و نظیری لا ابالی خرام بہنجاہ خاصہ خودم بچالشی در آرد اکنون بہمین فرہ پرورش
آموختگی این گروہ فرشتہ شکوہ کلک رقص من بخراش تدرو است و برامش موسیقار
و جلوہ طاؤس است و بہ پرواز عنقا"

اور انہوں نے اپنی غزلوں کے مقطعوں میں بھی ان شعرا کا ذکر کیا ہے مثلاً :-
ما را مدد فیضِ ظہوری است در سخن
چون جامِ بادہ ماتہ خوارِ خمیم ما
غالب ز وضعِ طالبم آید حیا کہ داشت
چشمی بسوی بلبل و چشمی بسوی گل

کیفیت عرفی طلب از طینت غالب
غالب شنیده ام ز نظیری کہ گفته است
جام و گران بادہ شیراز ندارد
نالہ ز چرخ گرنہ با فغان خورم در یخ
این جواب آن غزل کہ صاحب گفته است
در نمود نقشہ ای اختیار افتادہ ایم

غالب کا انداز بیان بیدل کے انداز بیان کے قریب ہے اور نظری طور پر وہ تمام شعراء جو صفوی عہد کے اواخر کے یا اس کے بعد کے ہیں وہ سب کے سب طرز بیدل کے قریب ہیں کیونکہ وہی اس اغراق آمیز بیان کو اپنے وضع کردہ استعارات سے فروغ دینے والے ہیں اور وہ تمام شعراء جن کا نام ہم نے لکھا ہے اور خود غالب نے بھی ان کا نام لیا ہے ان میں غالب کی دلہنلی فغانی سے بہت کم ہے کیونکہ فغانی کا انداز بیان اس اغراق آمیز انداز بیان کا سر آغاز ہے۔ اس انداز کے غالب سے پہلے کے شعراء بیشتر دیوان فغانی پر نظر رکھتے اسی لیے جب ہم عہد صفوی کے شعراء کے حالات پڑھتے ہیں تو اکثر تذکرہ نویس شعراء کے بارے میں یوں لکھتے ہیں کہ "وہ سبک فغانی" کا متبع ہے "یا" اس نے دیوان فغانی کا جواب لکھا ہے۔"

غالب کے فارسی دیوان مطبوعہ نو کشور لکھنؤ ۱۹۲۵ء میں دس ہزار چار سو چوبیس اشعار ہیں سے بیشتر غیر لیں اور قصائد ہیں اور پھر دیگر اصناف۔ دوسری دوسری اصناف میں بھی ان کے اشعار قابل مطالعہ و تحسین ہیں۔ ہم اب اس مضمون کے آخر میں ان کی غزلیات سے چند نمونے پیش کرتے ہیں:

در گرد غربت آئینہ دار خودیم
دگر ز ساز بیخودی ماصدا مجوی
یعنی ز بکیان دیار خودیم ما
آواز از گسستن تار خودیم ما
رومی سیاہ خویش بخودیم ہفتہ ایم
در کار ماست نالہ و مادر ہوای او
غالب چ شخص و عکس در آئینہ خیال
باخوشتن یکی و دو چار خودیم ما
شمع خموش کلبہ تار خودیم ما
پردانہ چراغ مزار خودیم ما

شیرش افزانگہ حوصلہ گاہی دریاب
تاب اندیشہ نداری نہ نگاہی دریاب
خیم زلفت و شکن طرف کلاہی دریاب
نفسم را بہ پر افشانی آہی دریاب
جلوہ بر خود کن و مارا یہ نگاہی دریاب

خیز و بی راہہ روی را سراہی دریاب
عالم آئینہ رازست چہ پیدا چہ نہان
گر بمعنی نہ رسی جلوہ صورت چہ کم است
غم افسردگیم سوخت کجائی اسی شوق
تا چہ ہا آئینہ حسرت دیدار تو ایم

لیم از زمزمه یاد تو خاموش مباد
نگهی کش به هزار آب نه شویند ز اشک
غیر، گردیده بدیدار تو محرم دارد
هر که اجامه نمازی نبود از نم می
غیر مثال تو نقش ورق پوش مباد
محرم جلوه آن صبح بنا گوش مباد
فارغ از انده محرومی آغوش مباد
جای در حلقه زندان قدر خوش مباد

شبهای غم که چهره به خواب شسته ایم
افسوس گریه برد ز خونت عتاب را
زاهد! خوشست صحبت از آلودگی ترس
پیمانه را ز باده بخون پاک کرده ایم
از دیده نقش و سوسه خواب شسته ایم
از شعله تو دود به هفت آب شسته ایم
کاین خرقه بارها به می ناب شسته ایم
کاشانه را ز رخت به سیلاب شسته ایم
از سینه داغ دوری احباب شسته ایم
غالب رسیده ایم به کلکته و به می

بی خوشتن عنان نگاهش گرفته ایم
دل با حرف ساخت و ما ز سادگی
آوارگی سپرده بمبا قهرمان شوق
از چشم ما خیال تو بیرون نمی رود
از خود گزشته و سر را هوش گرفته ایم
برده عای خویش گوا هوش گرفته ایم
ما همتی نه گرد سپاهش گرفته ایم
گوئی بدایم تار نگاهش گرفته ایم

ای موج گل نوید تماشای کیستی؟
بیهوده نیست سعی صبا در دیار ما
خون گشتم از تو باغ و بهار که بوده ای
از خاک غرقه کعبه خونی دمیده ای
انگاره مثال سراپای کیستی؟
ای بوی گل پیام تمنای کیستی؟
گشتی مرا بنمزه، میجای کیستی؟
ای داغ لاله نقش سیدای کیستی؟
ای دیده مخو چهره زیبای کیستی؟
ای دیدار و میده ای

غالب نوای کلک تو دل می برد ز دست
تا پرده ساز شیوه افشای کیستی؟

انجمن کی چند مطبوعات

۵۶۵۰	مسعود حسن رضوی	فائز دہلوی اور دیوان فائز	۷۱۲۵	اردو کا سامنیہ کا اتھاس (ہندی) احتشام حسین
۱۳۶۰۰	ڈاکٹر یوسف حسین خاں	فرانسیسی ادب	۴۶۵۰	اطلاقی سماجیات ڈاکٹر ظفر حسن
۷۶۵۰	محمد اسحق صدیقی	فن تحریر کی تاریخ	۶۶۰۰	اسلامی فن تعمیر مبارز الدین رفعت
۶۱۵۰	نجم الدین شکیب	کاروان معیشت	۴۶۰۰	الایام (اردو) ڈاکٹر طحسین عبدالباقی شکاری مجرم
۴۱۵۰	ابوسالم	کچھ زر کی بابت	۲۶۵۰	انجم کدہ عزیز لکھنوی
۲۶۵۰	آنند رائے	کچھ ذرے	۵۶۵۰	انوار فلسفہ ظفر حسین خاں
۶۱۰۰	ڈاکٹر خورشید اسلام	کلام سودا	۴۶۰۰	آئینہ حقیقت پنڈت حبیب الرحمن شاستری
۳۶۰۰	مبارز الدین رفعت	کلیات شاہی	۱۵۶۰۰	بالو کے قدموں میں بکمل ڈاکٹر راجندر پرشاد
۶۶۰۰	گاندھی اور	گاندھی اور	۲۶۵۰	بھگوت گیتا (اردو) اجمل خاں
۳۶۵۰	منور لکھنوی	مدر راہشس	۱۶۰۰	بچوں کے ادب کی خصوصیات مشیر فاطمہ
۴۶۰۰	جہانما گاندھی	مذہب اور دھرم	۴۶۰۰	پرچھائیں آصف علی
۱۰۶۵۰	ڈاکٹر خلیق انجم	مرزا محمد رفیع سودا	۲۶۰۰	تاریخ جمالیات محبوب گوڑہ پوری
۳۶۲۵	ابراہیم حسین فاروقی	مرقع افغان	۶۶۵۰	تذکرہ شعرائے پور احترام الدین احمد شاعری
۳۶۰۰	یونس خالدي	مطالعہ حضرت عظیم	۶۶۰۰	تذکرہ گلشن سخن مسعود حسن رضوی
۴۶۵۰	کشمیر عابدی	نسلیات اور جنسی انتخاب	۸۶۰۰	حیات اجمل قاضی عبدالغفار
۲۶۵۰	ای سی بہار	نسیم مغرب	۳۶۰۰	دھیمید منور لکھنوی
۱۶۰۰	ولی الرحمن	نفسیات افواہ	۱۶۵۰	دیک کی کہانی ڈاکٹر عبدالصیر خاں
۱۶۲۵	محمد فضل الرحمن	نئی روشنی (ڈرامہ)	۸۶۵۰	روزگار شرح سودا اور زندہ ابوسالم
۲۶۲۵	ڈاکٹر ایشور چند ٹوپا	ہندی مسلمان حکمرانوں کے	۲۶۲۵	سوگوار یاد رخم علی اکھاشی
		سیاسی اصول	۵۶۰۰	سیر افلاک حکیم احمد
		ہندوستانی اخبار نویسی	۵۶۰۰	سیاسی کچھ ہول ہارون خاں شروانی
			۵۶۰۰	شادی کی کہانی شادی کی کہانی محمد مسلم
			۲۶۰۰	شکنتلا (ہندی) بیگم قدسیہ زیدی
			۹۶۰۰	صوبہ شمالی و مغربی کے اخبارات و مطبوعات محمد عتیق صدیقی
			۶۶۰۰	صحیفہ خوشنویسان احترام الدین احمد شاعری
			۱۶۲۵	فہرہ وطن (ڈرامہ) محمد فضل الرحمن

انجمن شرقی اردو (ہند) علی گڑھ

نعیم احمد

مرزا غالب — ایک مطالعہ

(۱)

غالب ایک شاعر اور نثر کے علاوہ استاد بھی تھے۔ انھوں نے اپنے شاگردوں کے کلام پر جو حواصیل دی تھیں وہ آج ان کے رفقات کی صورت میں موجود ہیں۔ انھوں نے ان خطوط میں شاعری، زبان اور اپنے یا کسی دوسرے شخص کے کلام پر اظہار خیال بھی کیا ہے۔ یہ تمام نکات معلومات کا بیش بہا خزانہ ہیں۔ ان سے غالب کے شعری نظریات کو سمجھنے میں قابل قدر مدد ملتی ہے۔

غالب ہندستان کے فارسی دانوں، لغت نویسوں اور شاعروں کو مستند نہیں مانتے تھے۔ وہ ایک خط میں واضح الفاظ میں لکھتے ہیں کہ ہندوستانیوں میں حضرت امیر خسروؒ کے علاوہ کسی بھی دوسرے شخص کی زبان کو مستند قرار نہیں دیا جاسکتا:

”اہل ہند میں سوائے خسرو دہلوی کے کوئی مسلم الثبوت نہیں، میان فیضی کی بھی کہیں کہیں ٹھیک نکل جاتی ہے۔ فرہنگ لکھنے والوں کا مدار قیاس پر ہے، جو اپنے نزدیک صحیح سمجھا وہ لکھ دیا۔ نظامی و سعدی وغیرہ کی لکھی ہوئی فرہنگ ہو تو ہم اس کو مانیں۔ ہندیوں کو کیوں کہ مسلم الثبوت جانیں۔ گائے کا بچہ بہ زور سحر آدمی کی طرح کلام کرنے لگا، بنی اسرائیل اس کو خدا سمجھے۔۔۔“

غالب نے کئی دفعوں میں مختلف اشخاص کو اپنے اس نقطہ نظر سے آگاہ کیا تھا۔ اسی رائے کے اظہار کی وجہ سے انھیں قلیل کے ماننے والوں یعنی ہندستان کے مختلف فارسی دانوں کے خلاف قلمی جہاد بھی کرنا پڑا۔ ہندوستانی فارسی کے ان مدعیوں کا یہ خیال تھا کہ ہماری فارسی بھی ایرانیوں کی زبان کی طرح صرف درست بلکہ مستند ہے۔ غالب کی دلیل یہ بھی کہ صرف ان لوگوں کی زبان مستند ہو سکتی ہے جن کو مادری زبان فارسی ہو۔ ان کا یہ نظریہ تھا کہ کوئی شخص فارسی میں شعر کہنے کی استعداد کی وجہ سے

لے میاں بچو جامع فرہنگ جہانگیری“ شیخ رشید راقم“ فرہنگ رشیدی“ غلط رائے غم میں سے نہیں۔ ہندو ان کا مولد (بقیہ اگلے صفحہ)

اہل زبان نہیں بن سکتا۔ اس کے بارے میں صرف اتنا کہا جاسکتا ہے کہ وہ موزوں طبع ہے۔ دراصل ایسے لوگوں کی موزوں طبعی نے ہی زبان کو خراب اور لوگوں کو زبان کے سلسلے میں گمراہ کیا تھا۔ یہ لوگ فارسی کے شاعرانہ مزاج سے بالکل ناواقف تھے۔ ان کی علمیت صرف اس سبق تک محدود تھی جو مکتبوں میں بچوں کو پڑھایا جاتا ہے اور ان کا خزانہ الفاظ صرف ان الفاظ پر مشتمل تھا جو مقصدی نشر میں درج کرتے ہیں۔ یہ فارسی سے متعلق ان مباحث میں غالب کی علمیت بڑے بھرپور انداز میں بے نقاب ہوئی ہے۔ وہ ہندی فارسی گوئیوں کی زبیاں ذاتی کوٹکسال باہر قرار دیتے ہیں لیکن اس کا مطلب یہ نہیں کہ ان کے خیال میں غیر ملکی زبان سے واقفیت بہم پہنچانا ممکن ہی نہیں۔ وہ لکھتے ہیں کہ زبان و ادب کا علم بڑی محنت، صبر اور ذہنی نظم چاہتا ہے:-

..... جب رودکی و عنصری و خاقانی و رشید و طوطا اور ان کے امثال و نظائر کا کلام بہ استیفا دیکھا جائے اور ان کی ترکیبوں سے آشنائی بہم پہنچے اور ذہن اعوجاج کی طرف نہ لے جائے تب آدمی جانتا ہے کہ یہ فارسی ہے۔“

اس سلسلے میں غالب کا وہ رقعہ خاص طور پر قابل ذکر ہے جو انھوں نے سرور کو اس لیے لکھا تھا کہ وہ اُسے حضرت صاحب عالم مارہروی کو سنا کر ان کی خفگی دور کر دیں۔ صاحب عالم بگڑے اسی بات پر تھے جس پر اور بہت سے لوگ برہم ہوئے تھے۔ غالب نے اس رقعہ میں فارسی شاعری کے نوسبہ نوع رنگوں کی طرف اشارہ کرتے ہوئے متفرق استادوں کے طرز خاص کی طرف توجہ دلائی ہے اور یہ کہہ رہے کہ ہندوستانی فارسی گو زبان و بیان میں اس چیز دگر سے محروم رہے جو ایرانی شعرا کے کلام میں ہے:-

..... اس رقعہ میں ایک میزان عرض کرتا ہوں۔ حضرت صاحب ان صاحبوں کے کلام کو یعنی ہندیوں کے اشعار کو قلیل اور واقف سے لے کر مبدل اور ناصر علی تک اس میزان

(بقیہ حاشیہ صفحہ گذشتہ) ماخذ ان کا اشعار قدما۔ ہادی اُن کا اُن کا قیاس۔ میک چند اور سیالکوٹی مل ان کے پیرو۔

(مکاتیب غالب، مرتبہ عرشی، ص ۸۳)

۱۵..... یہ لوگ (خلیفہ شاہ محمد واداد، غنیمت و قنیل) راہ سخن کے غول ہیں، آدمی کے گمراہ کرنے والے۔ یہ فارسی کو کیا جانیں۔ ہاں طبع موزوں رکھتے تھے، شعر کہتے تھے.....“ (خطوط غالب، مرتبہ ہمیش پرشاد، ص ۱۹۹)

۱۶ خطوط غالب - مرتبہ مہر ص ۳۲۴ - ۳۲۸

۱۷ مہر ص ۳۲۸

میں تو لیں اور ردِ دلی و فردوسی سے لے کر خاقانی و ستائی و انوری و غیر ہم تک ایک گروہ ان حضرات کا کلام تھوڑے تھوڑے تفادات سے ایک وضع پر ہے۔ پھر حضرت سعدی طرزِ خاص کے موجد ہوئے۔ فغانی اور ایک شیوہ خاص کا مبدع ہوا۔ خیال ہائے نازک و معانی بلند لایا۔ اس شیوہ کی تکمیل کی ظہوری و نظیری و عرفی نوعی نے۔ سبحان اللہ! قالبِ سخن میں جان بڑ گئی۔ اس روش کو بعد اس کے صاحبانِ طبع نے سلاست کا چربا دیا۔ صائب و کلیم و سلیم و قدوسی و حکیم شفقانی اس زمرہ میں ہیں ردِ دلی و فردوسی۔ یہ شیوہ سعدی کے وقت میں ترک ہوا اور سعدی کی طرز نے بہ سبب سہل ممتنع ہونے کے رواج نہ پایا فغانی کا انداز پھیلا اور اس میں نئے نئے رنگ پیدا ہوتے گئے تو اب تین طرزیں ٹھہریں :۔
(۱) خاقانی : اس کے اقران - (ii) ظہوری : اس کے امثال - (iii) صائب : اس کے نظائر

یہ خطِ غالب کے گہرے مطالعے اور نکتہ تنقیدی شعور کا ثبوت ہے۔ اس سے یہ بات ظاہر ہے کہ ان کے فارسی دانی کے بلند بانگ دعوے کھیلے نہیں تھے۔

غالب کلام کی اصلاح اس طرح کرتے تھے کہ جس شعر میں تبدیلی کا کوئی جواز نہ ہوتا اسے اسی طرح پہنے دیتے۔ اگر کسی جگہ کوئی لفظ بدلنا ہوتا تو اس تبدیلی کی وجہ بھی لکھتے۔ اس طریقہ کار سے شاکر دکنویہ فائدہ ہوتا کہ وہ اس بات کو سمجھ جاتا اور آئندہ ایسی غلطی کی گنجائش نہ رہتی۔

عبد الرزاق شاکر کی کسی غزل کے مطلع کا ایک مصرع یہ تھا :

سرخوش سرشار مستم یلے

غالب نے انھیں یہ لکھا کہ فارسی میں سرشار پیالے کی صفت ہے اور اس کے معنی ہیں لبریز۔ اس لیے شراب پینے والے کو لبریز نہیں کہا جاسکتا۔ اردو میں "مست و سرشار" مترادف معنی میں بولا جاتا ہے۔ لیکن اردو کا یہ چلن فارسی کے لیے سنا نہیں۔

شاکر کی اسی غزل پر اور اصلاحیں ہیں : "میں رسد بربادہ الخ" کو غالب نے "میں رسد بر شیشہ الخ" کر دیا "زلحد چوں خاک جستم الخ" پر غالب نے "خاک کو جستن" سے کیا علاوہ ؟

طہ غالب نے اسی رقم میں یہ بھی لکھا ہے کہ ہندوستانی شاعر فارسی میں چیزِ دیگر نہیں پاسکے لیکن اردو میں وہ کامیاب ہوئے۔ اس ضمن میں انھوں نے میر کے دو اشعار اور قائم و مومن کا ایک ایک شعر بطور مثال درج کیا ہے اور یہ لکھا ہے کہ

(اردوئے معلیٰ ص ۱۱۰)

"... ناسخ کے ہاں کمتر اور آتش کے ہاں بیشتر یہ تیز نشتر ہیں۔

”نقد جاں رامہرستم بللے“ میں تعقید معنوی کے عیب کی طرف اشارہ کیا۔ وغیرہ
مرزا تقی کو لفظ ”فر“ کے استعمال میں کچھ پس و پیش تھا۔ غالب نے انھیں لکھا کہ ”فر“ اور ”فر“ لفظ
”جاہ“ کے مترادف ہیں۔ اس لیے عالی جاہ اور ”سکندر جاہ“ یا ”مظفر فر“ یا ”فریدوں فر“ کی ترکیبیں درست ہیں۔
مرزا تقی نے ایک شعر میں لفظ ”بے پیر“ باندھا۔ غالب نے اسے غلط قرار دیا۔ اس کے جواب میں
مرزا تقی نے فارسی کے ایک مشہور و مستند شاعر مرزا جلال اسیر کے کلام سے سند پیش کی۔ غالب اس کے
جواب میں انھیں لکھتے ہیں :

”لفظ ”بے پیر“ تو رانی بچہ ہائے ہندی نژاد کا ترشا ہوا ہے۔ جب میں اشعار اردو میں اپنے شاگردوں
کو نہیں باندھنے دیتا تو تم کو شعر فارسی میں کیونکر اجازت دوں گا؟ میرزا جلال اسیر علی المرتضیٰ
مختار ہیں اور ان کا کلام سند ہے۔ میری کیا مجال ہے کہ ان کے باندھے ہوئے لفظ کو غلط کہوں
لیکن تعجب ہے اور بہت تعجب ہے کہ امیر زادہ ایران ایسا لکھے“

اس اقتباس سے ظاہر ہے کہ غالب زبان کے معاملے میں اپنی رائے اور اپنے فیصلے پر بھروسہ کرتے
تھے۔ وہ ہندوستانی علماء و فضلا رہی نہیں بلکہ خود ایرانیوں کی بعض ان ترکیبوں کو بھی غلط سمجھتے تھے جو سبک
ہندی کے اثر کی وجہ سے ان کے کلام میں راہ پا گئی تھیں۔

غالب الفاظ و ترکیب کے استعمال میں بھی بڑے انفرادیت پسند تھے وہ خود عامیانا الفاظ اور
ترکیبیں باندھنے سے حتی الامکان گریز کرتے تھے اور اپنے شاگردوں کو بھی یہی مشورہ دیتے تھے۔ ان کے
خطوط میں بعض جگہ ایسے جملے موجود ہیں جن سے ان کے اس نظریے کو سمجھنے میں بیش قرار مدد ملتی ہے۔
مرزا تقی نے ان کی ایک اصلاح کے خلاف یہ جواز پیش کیا کہ عام طور پر لوگ ایسا نہیں لکھتے۔ اس پر
غالب نے لکھا :

”دیکھو پھر تم دنگا کرتے ہو۔ وہی ”بیش“ و ”بیشتر“ کا قصہ نکلا۔ غلطی میں جہور کی پیروی کیا
فرض ہے؟“

ان بیانات سے یہ نتیجہ نہیں نکالنا چاہیے کہ غالب اپنے سوا سب کو غلط سمجھتے تھے۔ ہاں وہ
کسی بات کو محض اس لیے ماننے کو آمادہ نہیں ہوتے تھے کہ کسی مشہور شخص کی سند موجود ہے۔ وہ صحیح معنی
میں دانشور تھے اور عقل کی کسوٹی پر پوری نہ اترنے والی چیزوں کو رد کر دیتے تھے لیکن اگر کبھی ان کے دعوے

لے منشی ہر گوبال تقی غالب کے عزیز ترین شاگردوں میں شامل تھے۔ غالب انھیں محبت سے مرزا تقی کہا کرتے تھے۔

کے خلاف ثبوت مل جاتا تو اپنی غلطی کا بڑی خنداں پیشانی سے اعتراف کر لیتے :
”شست بستن جب ظہوری کے ہاں ہے تو باندھے۔ یہ روزمرہ ہے اور ہم روزمرہ میں اُن

کے پیرو ہیں“ (بنام مرزا تقی)

غالب بعض وقت اصلاح کے کام سے اکتا جاتے۔ مرزا تقی بڑے زود گو تھے۔ ایک بار غالب شدید بیمار ہو گئے لیکن یہ اپنا کلام بھیجتے رہے اور جلدی اصلاح دینے کا تقاضا بھی کیے گئے۔ غالب نے انھیں سمجھایا کہ میں بہت بیمار ہوں۔ بیٹھ بھی نہیں سکتا اس لیے افاقہ ہونے کے بعد ہی اصلاح دے سکتا ہوں لیکن تقی کے جوش شاعری اور طلب اصلاح کی شدت پر اس کا کوئی اثر نہ ہوا۔ غالب نے عاجز آکر انھیں لکھا۔ ہاں میں اچھا ہوں تم کلام بھیجو۔ وہ اس طنز کو نہ سمجھے اور معصومیت کے ساتھ تازہ کلام بھی بھیجا اور پھر تقاضا بھی کر بیٹھے۔ غالب کے صبر کا پیمانہ لبریز ہو گیا اور انھوں نے بڑے طنز یہ انداز میں تقی کو یہ خط لکھا جو ان کی طنز نگاری کی ایک اعلیٰ مثال ہے :-

”.... میں نے جو لکھا تھا کہ میں اچھا ہوں، اس کو آپ (سچ) سمجھ کر خدا کا شکر بجالائے۔ وہ جو میں نے لکھا تھا کہ شدت مرض کا بیان مبالغہ شاعرانہ، اس کو بھی آپ نے سچ جانا ہو گا، حالانکہ یہ دونوں کلمے ازراہ طنز تھے.... جب تم نے کسی طرح بیان واقعی کو باور نہ کیا، تو میں نے تمہیں لکھ بھیجا کہ اچھا ہوں اور یہ کلمہ تمہیں میں نے جب لکھا ہے کہ عہد کر لیا ہے کہ جب تک دم میں ہے اور ہاتھ میں جنبش قلم ہے جب تک موقع اصلاح خیال میں آسکتا ہے آج جو تمہارا دفتر پہنچے گا اس کو کل روانہ کر دیا کروں گا۔

جملہ حال میرا یہ ہے کہ قریب مرگ ہوں، دونوں ہاتھوں میں پھوڑے، پانوں میں ورم نہ وہ اچھے ہوتے ہیں نہ یہ رفع ہوتا ہے، بیٹھ نہیں سکتا لیٹے لیٹے نکھتا ہوں۔ کل تمہارا دو ورقہ آیا آج صبح کو لیٹے لیٹے اس کو دیکھ کر تمہیں بھجوا دیا۔ زہار تم مجھے تندرست سمجھے جاؤ اور دفتر کے دفتر بھیجتے رہو، ایک دن سے زیادہ توقف نہ کروں گا۔ قریب مرگ ہوں تو

بلا سے !“

غالب نے مغل بادشاہ، مختلف نوابوں اور انگریز افسروں کی شان میں بہت سے قصائد لکھے تھے لیکن ان کے قصائد بھی خود ان کے بقول دوسرے شعرا کے قصائد سے بالکل مختلف ہیں۔ تقی نے اُن سے اپنے ایک دیوان کی تقریظ لکھوائی مگر اس میں ان کے کلام کی جتنی تعریف کی گئی تھی اسے انھوں نے کم سمجھا اور غالب کو شکایتی خط لکھا۔ غالب نے اپنے عزیز شاگرد کا دل بھی رکھا یعنی اس تقریظ میں کچھ تبدیلی

کردی اور انھیں اپنا ذراویہ نگاہ بھی سمجھانے کی کوشش کی۔ اس خط میں انھوں نے دعویٰ کیا ہے کہ ان کی مدح سرائی کا انداز بالکل جداگانہ ہے۔ اپنے دعوے کے ثبوت میں دلائل دیتے ہوئے لکھتے ہیں :-

”... کیا کروں؟ اپنا شیوہ ترک نہیں کیا جاتا۔ وہ روش ہندستانی فارسی لکھنے والوں کی مجھ کو نہیں آتی کہ بالکل بھاٹوں کی طرح بکنا شروع کریں۔ میرے قصیدے دیکھو، تشبیب کے شعر بہت پاؤ گے اور مدح کے شعر کمتر۔ نشر میں بھی یہی حال ہے، نواب مصطفیٰ خاں کے تذکرے کی تقریظ کو ملاحظہ کرو کہ ان کی مدح کتنی ہے۔ مرزا رحیم الدین بہادر حیاتِ تخلص کے دیوان کے دیباچے کو دیکھو۔ وہ جو تقریظ ’دیوان حافظ‘ کی بموجب فرمائش جان جا کو بہادر کے لکھی ہے اس کو دیکھو کہ فقط ایک بیت میں ان کا نام اور ان کی مدح آئی ہے اور باقی ساری نشر میں کچھ اور ہی مطالب ہیں۔ واللہ باللہ اگر کسی شاہزادے یا امیر زادے کے دیوان کا دیباچہ لکھتا تو اس کی اتنی مدح نہ کرتا کہ جتنی تمھاری کی ہے۔ ہم کو اور ہماری روش کو اگر پہچانتے تو اتنی مدح کو بہت جانتے۔ قصہ مختصر تمھاری خاطر کی اور ایک فقرہ تمھارے نام کا بدل کر اس کے عوض ایک فقرہ اور لکھ دیا ہے اس سے زیادہ بھی میری روش نہیں۔ ظاہر اتم خود فکر نہیں کرتے اور حضرات کے ہیکانے میں آجاتے ہو۔ وہ صاحب تو بیشتر اس نظم و نثر کو مہل کہیں گے۔ کس واسطے کہ ان کے کان اس آواز سے آشنا نہیں۔ جو لوگ کہ قلیل کو اچلے لکھنے والوں میں جانیں گے وہ نظم و نثر کی خوبی کو کیا پہچانیں گے؟“

الفاظ، ترکیبوں اور محاوروں کے استعمال میں پوری طرح غور کرنا، اپنے مطالعے اور غور و فکر کے نتیجے کو مسلم الثبوت استادوں کی پیروی سے برتر سمجھنا، مدح میں بھی تعریف کے بجائے کچھ اور ہی مطالب پیدا کرنا ان لوگوں کی رائے کو کوئی اہمیت نہ دینا، جو لغت کی بیساکھی کے سہارے کے بغیر قدم نہیں اٹھا سکتے، اپنی آواز کے ”نا آشنا“ ہونے، دوسروں سے منفرد ہونے کا احساس اور عام لوگوں کی پسند و ناپسند سے بے نیاز کا یہ انداز غالب کے کلام میں بھی جاری و ساری ہے۔

غالب اردو کے واحد شاعر ہیں جنھیں ان کی زندگی ہی میں نہیں بلکہ ان کے مرنے کے کچھ عرصے بعد بھی فارسی گو کی حیثیت سے زیادہ قابل ذکر سمجھا جاتا رہا۔ خود غالب کا بھی یہی دعویٰ تھا۔ انھوں نے اپنے اشعار میں جا بجا اپنے اردو کلام کو فارسی کلام سے بہت کم درجہ قرار دیا ہے۔

(۲۱)

غالب کی فارسی زبان اور شعر و ادب سے یہی واقفیت ان کی اردو شاعری میں بھی ظاہر ہوئی۔

وہ اپنی فارسی شاعری پر نازاں تھے اور اپنی اردو شاعری کو بہت کم اہمیت دیتے تھے۔ آخری نعل شہنشاہ بہادر شاہ ظفر کے استاد شیخ ابراہیم ذوق سے انھیں معاصرانہ چشمک تھی۔ ذوق کا سرمایہ نازان کا اردو کلام ہے۔ غالب انھیں طنزیہ انداز میں مخاطب کرتے ہوئے کہتے ہیں کہ میری اردو شاعری تو میرے گلزار سخن کا ایک مر جھایا ہوا پتہ ہے اگر تم رنگا رنگ نقش دیکھنا چاہتے ہو تو میرے فارسی کلام کا مطالعہ کرو کیونکہ میرا اردو کلام تو بے رنگ ہے :

نیست نقصان یک دو جزو است از سودا درختہ کان دژم برگے ز نخلستان فرہنگ من است
فارسی میں تا بہ بینی نقش ہائے رنگ رنگ بگزرد از مجموعہ اردو کہ بے رنگ من است
فارسی سے اسی رغبت کی وجہ سے ان کے تقریباً ۲۴ برس کی عمر تک کہے ہوئے کلام پر فارسی زبان کی ایسی گہری چھاپ ہے کہ مجھے اسے اردو ماننے میں تامل ہے۔ ناخداے سخن میر تقی میر نے اپنے تذکرے نکات الشعراء میں لکھا ہے کہ ایسے اشعار یا ایسے مصرعے جن کی زبان فارسی ترکیبوں اور الفاظ پر مشتمل ہوا انھیں معیاری اردو اور معیاری شاعری نہیں مانا جاسکتا۔ میر کے بعد ہر تذکرہ نگار کے یہاں اس خیال سے صاف صاف یا بالواسطہ اتفاق موجود ہے۔ میر نے اپنے دور سے پہلے کے بعض فارسی شعرا کے اردو کلام کو اسی کسوٹی کی بنیاد پر لچر اور غیر فصیح قرار دیا ہے۔ تب کے ایک ہم عصر اور استاد زماں مرزا محمد رفیع سودا نے بھی اپنے ایک قطعہ میں یہی رائے دی ہے۔ مرزا مظہر جان جاناں اپنے دور کے ایک صوتی بزرگ اور فارسی اور اردو کے ایک اچھے شاعر تھے لیکن ان کی اردو پر فارسیت کی گہری چھاپ تھی۔ سودا اس انداز بیان پر نکتہ چینی کرتے ہوئے کہتے ہیں کہ ایسی شاعری :

ع : سودا یقین جان کہ روڑا ہے باٹ کا

غالب کی ۲۴ سال (۱۸۶۱ء) کی عمر تک کی شاعری کا یہی رنگ ہے۔ ان پر اس وقت تک فارسی کے مشہور شاعر بیدل کا اثر تھا۔ غالب اس بات کا اس طرح اعتراف کرتے ہیں :

اسد ہر جا سخن نے طرح باغ تازہ ڈالی ہے مجھے رنگ بہار ایجادی بیدل پسند آیا
اس دور کے کلام میں قصائد اور غزلیات دونوں میں فارسی الفاظ، ترکیبیں، بندشیں ہی نہیں بلکہ بعض جگہ تو مصرعے کے مصرعے اور شعر کے شعر بالکل فارسی میں ہیں۔ کہیں کہیں پورے مصرعے یا پورے شعر میں اردو کا صرف ایک لفظ (وہ بھی فعل) آئی ہے۔ مثلاً ایک قصیدے میں کہتے ہیں :

موج خمیازہ یک نشہ، چہ اسلام چہ کفر کجی یک خطا مسطر، چہ توہم، چہ یقین
قبلہ دابروے بت، یک رہ خواہیدہ شوق کعبہ و بتکدہ، یک محمل خواب سنگین

اس دور کی نغزلیات میں مندرجہ ذیل قسم کی بہت سی ترکیبیں ہیں جو خالص فارسی ہیں :-
 غنمت آرامی یاداں کمال بندگی گل نوازش نفس آشنا
 مرگاہان بازماندہ خمیدن ہائے جنگ سراب یک پیش آموختن
 تشنہ لب دوختن فسون شعلہ خرامی داغ نیفر وختن
 غزلوں کے چند ایسے اشعار یا مصرعے جو بالکل فارسی ہیں یا جن میں اردو کا
 ایک آدھ لفظ ہے :-

تسکفتن، کمیں گاہ تقریب جوئی تصور ہوں بے موجب آزدگاہ کا
 بہ شیرینی خواب آلودہ مرگاہان نشتر زنبور خود آرائی سے آئینہ طلسم موم جادو تھا
 دود شمع کشتہ گل، بزم سامانی عبث یک شبہ آشفۃ ناز سنبلیستانی عبث
 قطع سفر ہستی و آرام فنا، پیچ رفتار نہیں بیشتر از لغزش پا پیچ
 گلزار دمدین، شرستان دمدین فرصت پیش و حوصلہ نشوونما پیچ
 سعی خرام کاوش ایجاد جلوہ ہے جوش چکیدن عرق آئینہ کار تر
 جوں جادہ سرکوبے تمنائے بے دلی ز بجزیر پا ہے رشتہ حب الوطن ہنوز

۱۔ سواد چشم بسل، انتخاب نقطہ آرائی

۲۔ دست موسیٰ بہ سر دعویٰ باطل باندھا

۳۔ ز دست مشت پر و خار آشتیاں فریاد

۴۔ ہزار آفت و یک جان بے نوائے اسد

۵۔ قربان اوج ریزی چشم حیا پرست

غالب کے اردو کلام کی یہی فارسیت، یہی غیر اردو پن تھا جس کی وجہ سے اُسے پسند نہیں کیا جاتا تھا۔ غالب کو اس بات کا احساس تھا۔ پہلے انھوں نے طرح طرح سے خود کو بہلانے کی کوشش کی مگر بعد میں انھیں اردو والوں کے آگے ہتھیار ڈالنا پڑے، شکست تسلیم کرنا پڑی، اپنا رنگ سخن اور انداز بیان بدلنا پڑا۔

غالب پر مشکل پسندی اور مہمل گوئی کے الزامات کی بنیادی وجہ یہی فارسیت تھی۔ مثلاً حکیم آغا جان عیش نے کہا تھا:

اگر اپنا کہا تم آپ ہی سمجھے تو کیا سمجھے مزا کہنے کا جب ہے اک کہے اور دوسرا سمجھے

کلام میر سمجھے اور زبان میر زابجھے مگر ان کا کہنا یہ آپ سمجھیں یا خدا سمجھے
چنانچہ غالب نے خود کو یہ کہہ کر ہیلانے کی کوشش کی تھی کہ میرا کلام دوسروں کی فہم سے بالاتر ہے :-
آگہی دام شنیدن جس قدر چاہے بچھا ، عا عبقا ہے اپنے عالم تقریر کا
گر خامشی سے فائدہ اخفاے حال ہے خوش ہوں کہ میری بات سمجھنی محال ہے
لیکن ناپسند کیے جانے کا احساس غالب کو ناگ بن کر دستار ہا - آخر وہ ذہنی کشمکش میں مبتلا ہو گئے
ایک مقام پر وہ آیا کہ ان کی سمجھ میں نہ آتا تھا کہ شعر کہتے رہیں یا ترک کر دیں :-

مشکل ہے زبں کلام میرا ہے دل سن سن کے اے سخنورانِ کامل
آسان کہنے کی کرتے ہیں فرمائش گویم مشکل و گر نہ گویم مشکل

غالب نے فیصلہ وہی کیا جو اردو کے مزاج داں چاہتے تھے۔ چنانچہ انھوں نے ۱۸۲۱ء میں اپنے
دیوان کی ترتیب کے وقت اپنے اشعار کی بڑی تعداد خارج کر دی۔ یہ وہی اشعار تھے جن پر غالب کو ناز
تھا۔ یہ وہی اشعار تھے جن کے متعلق غالب کا دعویٰ تھا کہ "جاہل اسے سن کر ملول ہوتے" اور انھیں ہل
قرار دیتے تھے۔ یہ تمام اشعار پیچیدہ مضامین اور سمجھ میں نہ آنے والے استعاروں، تشبیہوں اور بوجھل
ترکیبوں پر مشتمل ہیں۔ یہ متروک دیوان "نسخہ سمیدہ" کے نام سے مشہور ہے۔

غالب ۱۸۲۶ء تک اپنے اس کلام کی اصلاح کرتے رہے۔ بہت سی غزلیں تو انھوں نے رد کر ہی
دی تھیں لیکن بعض غزلوں کی اصلاح کی، بہت سے اشعار اور مصرعے بدلے۔ یہی وہ زمانہ ہے
(۱۸۲۱ء - ۱۸۲۶ء) جب وہ اردو کے لب و لہجہ میں اس کے اپنے منفرد شعری مزاج کے مطابق
شعر کہنے لگے۔

غالب کے اس رنگ کے اردو اشعار کی وجہ سے آج انھیں اردو زبان کا سب سے بڑا
شاعر قرار دیا جاتا ہے (میرے خیال میں غالب کا درجہ میر، سودا اور اقبال سے بہت کم ہے) ان کے
اس منتخب دیوان پر عبد المتذخاں آوج نے خود ان کے منہ پر پھپھیتی کہی تھی کہ ان چند درتوں کی بنا پر
تم صاحب دیوان نہیں بن سکتے :

ذیرہ جز پر بھی تو ہے مطلع و مقطع غائب غالب آسان نہیں صاحب دیواں ہوتا
لیکن اسی "ذیرہ جز" کو اسی "گلستان سخن" کے جملے ہوئے تھے "کوڈاکٹر عبد الرحمن بخوری نے" الہامی
کتاب "قرارداد - الطاف حسین حالی" یاد گار غالب" اور "مقدمہ شعر و شاعری" میں اس کی تعریف کی اور
آج تک (اقبال اور ان کے کلام کے سوا) اردو کے اسی دیوان اور اسی صاحب دیوان کے بارے میں سب

زیادہ کتابیں لکھی گئی ہیں۔ اردو والے عالمی ادب کے مقابلے میں اپنی اسی کتاب کو پیش کرتے ہیں اور یورپ اور امریکہ کے مستشرق اور اردو داں بھی اسی دیوان اور اسی مصنف کے گرویدہ نظر آتے ہیں۔ آخر اس انقلاب کا سبب کیا ہے؟

(۳)

اس تبدیلی کی وجہ غالب کے کلام کی رنگارنگی ہے۔ فلسفیانہ ذہن رکھنے والے کو اس میں فلسفیانہ موشگافیاں نظر آتی ہیں، عاشق مزاج کو حسن و عشق کی کارفرمائی پسند آتی ہے، کسی کو تصوف کے مضامین سے دلچسپی ہو جاتی ہے اور کوئی غالب کی شہرخی اور طنز نگاری پر جان دیتا ہے۔

لیکن غالب کے کلام کی سب سے منفرد خصوصیت جوش، امنگ، تڑپ اور ولولہ ہے۔ وہ "خواہش پرست" اور "خواہش پسند" ہی نہیں ہے بلکہ ناکام خواہشوں، ناامیدیوں اور یاس و حسرت میں بھی زندگی، سرخوشی اور تمنا کے پہلو اور چوڑا ڈھونڈھ نکالتا ہے۔

غالب کہتا ہے بہار کا مطلب پھولوں کا کھلنا نہیں ہے۔ بہار آئے تو اس جوش سے آئے کہ گلاب سرو کی بلندی تک پہنچ جائے۔ جوش نموکا حق تو جب ادا ہو سکتا ہے کہ فطری پابندیاں ختم ہو جائیں، پستی میں بلندی کی شان پیدا ہو جائے۔

سمجھ اس فصل میں کو تا ہی نشوونما غالب اگر گل سرو کے قامت پہ پیرا ہن نہ ہو جائے اس کے نزدیک بہار کا تصور ایسی بہار کا تصور ہے کہ باغ کی شادابی، رنگینی اور رعنائی سے مرغان چمن مست ہو جائیں۔ سبزے اور پھولوں کی لہک اتنی بڑھے کہ پرندوں کی بلند پروازی کو چھونے لگے اور ان سے نہ آرام سے بیٹھا جائے اور نہ اڑا جائے۔

ہے جوش گل بہا میں یاں تک کہ ہر طرف اڑتے ہوئے الجھتے ہیں مرغ چمن کے پاؤں غالب حصول مقصد سے زیادہ کاوش کو عزیز رکھتا ہے۔ آرزوؤں اور تمناؤں کی جدوجہد اور کشمکش اسے سرمستی کے عالم میں لے جاتی ہے، اس عالم بےخودی میں وہ سرشاری اور کیف ہوتا ہے کہ وہ دنیا و مافیہا سے بے خبر ہو جاتا ہے:

عجب نشاط سے جلا دے چلے ہیں ہم آگے کہ اپنے سایے سے سر پافوس ہے دو قدم آگے
خدا کے واسطے داد اس جنون شوق کی دینا کہ اس کے در پہ پہنچتے ہیں نامہ برسے ہم آگے
بہار کے جلوہ سے یہی دلہنگی اس کے رگ و پے میں سرایت کر گئی ہے اور اسے محبوب کے
نقش قدم میں فردوس کا عالم نظر آتا ہے:

جہاں تیرا نقش قدم دیکھتے ہیں خیاباں خیاباں ارم دیکھتے ہیں
محبوب مجسم بہشت بن گیا ہے اور راستے کی دھول میں پھولوں کا جلوہ نظر آتا ہے :-
یہ کس بہشت شقائق کی آمد آمد ہے کہ غیر جلوہ گل رہ گذر میں خاک نہیں
اس مجسم بہشت کے تصور میں اگر انسان مرجائے تو اس کی قبر کی مٹی بھی پھولوں کی سیج بن جائے گی۔ گویا
شوق کا دُور اور تصور کی باندی ہر کلفت کو راحت بنا سکتی ہے :-

بسکہ میں ہم ایک بہار ناز کے مائے ہمنے جلوہ گل کے سوا اگر اپنے مدفن میں نہیں
غالب کے تصور کی دنیا میں ہر چیز کی فطری وضع بدل گئی ہے۔ شراب اس کے یہاں جذبے
کی مترادف ہے۔ یہ وہ چیز ہے کہ مٹی میں جان ڈال دے، ساکت کو متحرک کر دے اور خاک کو آسمان
کی طرف، پستی کو بلندی تک اٹھنا سکھا دے :-

میں بسکہ جوش بادہ سے شیشے اچھل رہے ہر گوشہ بساط ہے سر شیشہ باز کا
دیکھ کر کچھ کو چمن بس کہ نمو کرتا ہے خود بخود پہنچے گل گوشہ دستار کے پاس
تڑپ اور جوش جنوں ایسی چیز ہے کہ در و دیوار ناچنے لگیں، در دیوار اور دیوار در بن جائے، مردہ
میں جان پڑ جائے اور کیفیت و مستی کے سوا کچھ باقی نہ رہے :-

ہوئی ہے کس قدر ارزانی سے جلوہ کہ مست ہے ترے کوچے میں ہر در و دیوار
نہ پوچھ بے خودی عیش مقدم سیلاب کہ ناچتے ہیں پڑے سر بہ سر در و دیوار
جسم کو جان، سکوت کو حرکت اور مردہ کو زندہ کر دینے کا یہ ایجاز انسان کی لگن، اس کے شوق
اور اس شوق میں بے اختیار ہو جانے سے پیدا ہوتا ہے۔ فطرت تسخیر کا یہ حوصلہ اور ماہیت کو بدل
ڈالنے کا یہ یقین غالب کے کلام کی نمایاں خصوصیت ہے :-

بلا سے ہیں جو یہ پیش نظر در و دیوار نگاہ شوق کو ہیں بال و پر در و دیوار
و فور اشک نے کاشانے کا کیا یہ نگ کہ ہو گئے مرے دیوار و در و دیوار
جذبے کی یہ فراوانی غالب کو چین سے بیٹھنے نہیں دیتی۔ وہ طے شدہ مسائل کو پھر سے
زیر غور لانا چاہتا ہے، فیصلوں پر نظر ثانی کرنا چاہتا ہے، کامیابی کی امید نہ ہونے پر بھی کوشش
کرنا چاہتا ہے۔ جدوجہد، مقابمت اور کشمکش کا یہ میلان بڑے بھرپور اور بے محابا انداز
میں بے نقاب ہوا ہے۔ وہ کہتا ہے کہ آخر ہم کسی قول کو قبول فیصل کیوں مان لیں؟ زندگی جوئے
نئے امکانات پیدا کر رہی ہے انھیں اپنا عصا کیوں نہ بنائیں؟ :-

اپنا نہیں وہ شیوہ کہ آرام سے بیٹھیں اس در پہ نہیں بار تو کعبہ ہی کو ہو آئے؛
 کیا فرض ہے کہ سب کو ملے ایک سا جواب آؤ نہ ہم بھی سیر کریں کوہ طور کی؛
 حسرتوں، برہنہ آنی ہوئی امیدوں اور نا آسودہ ارمانوں کو وہ یاس، نامرادی اور بے حسی سے بہتر سمجھتا ہے کیونکہ راکھ میں شعلے نہ ہوں مگر چنگاریاں تو ہوتی ہیں — گرد میں تو کچھ بھی نہیں ہوتا۔ یہ ”کچھ“
 ”سب“ کا جواب نہیں مگر ”نہیں“ سے افضل ہے۔ زندگی موت سے غنیمت ہے :-
 دل گذر گاہ خیال مے وسا غر ہی سہی گرنفس جادہ سر منزل تقویٰ نہ ہوا
 آتا ہے داغ حسرت دل کا شمار یاد چھ سے مرے گنہ کا حساب اے خدانہ مانگ
 غم نہیں ہوتا ہے آزادوں کو پیش ازیک نفس برقی سے کرتے ہیں روشن شمع ماتم خانہ ہم
 مانع دشت نوردی کوئی تدبیر نہیں ایک چکر ہے مرے پاؤں میں زنجیر نہیں
 اس لب سے مل ہی جائے گا بوسہ کبھی تو اں شوق فضول و جرات رندانہ چاہیے
 بے حس کو زندہ رہنے کا کوئی حق نہیں جسے یہ کائنات، اس کے منظر ہر دنیا کی لذتیں اور تکلیفیں
 متاثر نہیں کرتیں وہ خود کشتی کر لے تو بہتر ہے کیونکہ سچر کی سی زندگی گزارنے سے موت کی تکلیف اور لذت
 اٹھانا زیادہ ”مزیدار“ ہے۔

خنجر سے چیر سینہ، اگر دل نہ ہو دو نیم دل میں چھری چھو مژہ گر خوشچکاں نہیں
 غالب کا یہی جوش، جذبہ اور اُمنگ اسے دنیا کی لذتوں سے بھرپور حظ اٹھانے پر اکساتا ہے
 وہ اردو کا واحد شاعر ہے جس نے حسن اور لذت کی طلب اس بے باکی سے ظاہر کی ہے۔ تیسرا اس سے
 بڑا شاعر ہے۔ اس کا کلام غالب کے کلام سے کسی گنا زیادہ ہے لیکن اس کی شاعری میں ”تزکیہ نفس“
 پر زور ہے۔ خواہش اور ارمان تیسرے یہاں بھی ہیں لیکن ”دنیا داری“ نہیں ہے۔ اسی لیے تیسرے کو
 غالب سے کم مقبولیت حاصل ہوئی۔ گذشتہ سو برس میں یا موجودہ زمانے میں غالب جن لوگوں کا محبوب
 رہا ہے وہ بھی اسی کی طرح متضاد شخصیت کے حامل رہے ہیں۔ غالب کو ایسے تمام اشخاص نے پسند کیا
 ہے جو دنیا کے پیچھے بے تحاشا بھاگے ہیں۔ جھنوں نے ریاکاری، خوبصورت خریب، کسی بھی ذریعہ سے
 عزت، شہرت اور کامیابی کے حصول کو اصولوں پر ترجیح دی ہے۔ ایسے لوگوں کو غالب میں اپنی متضاد
 شخصیت متشکل نظر آتی ہے اور انھیں اپنی کمزوریوں کا غالب میں جواز ملتا ہے۔ غالب کو پسند کرتے
 اور سراہنے میں انھیں شعوری، لاشعوری یا نیم شعوری طور پر نفسی، جذباتی، ذہنی اور نظریاتی تسکین ملتی ہے۔
 غالب جذبات کی تسکین اور لذت کے حصول کی خواہش کو بڑے فنکارانہ انداز میں ظاہر کرتا ہے۔

اس کے بیان میں لکھنوی شاعروں مثلاً انشا اللہ خاں، انشا اور قلندر بخش جرأت کی طرح ابتذال پیدا نہیں ہوتا۔ وہ لکھنؤ کے شاعروں کی طرح کنگھی، چوٹی، موباف، انگیا، کرتی یا رخسار، سینے، ناف، مکر اور پنڈلی میں گم نہیں ہو جاتا۔ اس کو حسین کے لباس یا اس کے جسم کے اعضا سے جنسی تسکین نہیں مل جاتی وہ جسم کے اعضا کو الگ الگ منقسم نہیں کرتا بلکہ اسے ایک اکائی سمجھتا ہے اور اس اکائی سے بحیثیت مجموعی لذت اندوز ہونا چاہتا ہے۔

غالب نے ایک مسلسل غزل میں اپنی جنسی خواہش اور لذت کو شہی کی تڑپ بے محابہ ظاہر کی ہے تنہائی ہو، شراب ہو، حسن نگہار کیے ہوئے ہو، عاشق بھی نشے میں ہو اور حسینہ بھی نشے کے اس عالم میں ہو کہ شراب نوشی کی وجہ سے اس کا چہرہ گلستاں کی طرح رنگین ہو گیا ہو:-

مدت ہوئی ہے یار کو مہماں کیے ہوئے جوش قدح سے بزم چراغاں کیے ہوئے
مانگے ہے پھر کسی کو لب بام پر ہوس زلف سیاہ رخ پر پریشاں کیے ہوئے
چاہے ہے پھر کسی کو مقابل میں آرزو سرمہ سے تیز و شہنشاہی کاں کیے ہوئے
اک نو بہار ناز کو تاکے ہے پھر نگاہ چہرہ فروغ سے گلستاں کیے ہوئے

وہ ایک اور جگہ کہتا ہے کہ عشق و محبت پوجنے کا نام نہیں ہے۔ یہ جذبہ کوئی ماورائی جذبہ نہیں ہے، یہ تو جسم کی پیاس کو ظاہر کرنے کا ایک ذریعہ ہے۔ اردو کے کسی شاعر نے جنسی تڑپ کا یوں برملا اور نظریاتی انداز میں اظہار نہیں کیا۔ اپنی جسمانی خواہش کو یوں فلسفیانہ رنگ دینا اور عشق کو محض ماورائی نظریہ سمجھنے والوں کا اس طرح کھلم کھلا مذاق اڑانا غالب ہی کا حصہ ہے۔

خواہش کو احمقوں نے پرستش دیا قرار کیا پوچھتا ہوں اس بت بیداد گر کو میں
غالب کی بے باکی کا یہ عالم ہے کہ وہ محبوب سے بھی دو ٹوک کہہ سکتا ہے کہ محبت ہجر میں سلگنے کا نام
نہیں ہے یہ تنہا ہی اداوں کا نام بھی نہیں ہے بلکہ جسمانی اتصال کا نام ہے۔ جن کی تکمیل دیر سے نہیں بلکہ جسمانی قرب سے ہی
ہو سکتی ہے:-

غنیچہ ناشگفتہ کو دور سے مت دکھا کہ یوں؟ بوسے کو پوچھتا ہوں میں منہ سے تجھے بتا کہ یوں
ہم سے کھل جاؤ بوقت مے پرستی ایک دن ورنہ ہم چھپڑیں گے رکھ کر عذر مستی ایک دن
بوسہ دیتے نہیں اور دل پہ ہے ہر لحظہ نگاہ جی میں کہتے ہیں کہ مفت آئے تو مال اچھا ہے

غالب حسن سے لذت اندوز بھی ہوتا ہے اور اس کی ماہیت پر غور بھی کرتا ہے۔ اس طرح وہ شرابی اور لذت کو شہی میں "فلسفیت" ملا دیتا ہے۔ "دنیا داروں کی اس کی اسی ادا پر جان جاتی ہے یہی وہ

انداز ہے جو انھیں اپنی "ہوسنا کیوں" پر خوبصورت پردے ڈالنے میں مدد دیتا ہے :

یہ پیری چہرہ لوگ کیسے ہیں؟ عزم و عہدہ واد اکیس ہے؟

شکن زلف عنبریں کیوں ہے؟ نلگہ چشم سرمہ سا کیسے ہے؟

غالب کی یہ لہرت کوشتی ہوسنا کی بھی بنی ہے۔ یہی وہ انداز ہے جو دنیا داروں اور موقع پرستوں کو ان کی ہوسنا کی میں ازکا ر رفتہ ہو کر بھی دنیا سے چٹے رہنے کی کوشش میں تقویت دیتا ہے۔ یہ لوگ ہوس پرنا ز اور اس کا بلا جمجک اظہار غالب سے بھی سیکھتے ہیں :-

بوسہ نہیں نہ دیجیے دشنام ہی سہی آخر زباں تو رکھتے ہو تم گرد ہاں نہیں

گو لہجہ میں جنبش نہیں آنکھوں میں تو دم ہے رہنے دو ابھی ساغر یتا مرے آگے

غالب کا یہی علم، ذہنی اتج، جذباتی، نفسی اور ذہنی تضادات ہیں جنہوں نے اسے یہ قبول عام

بخشا ہے اور اس کی پیروی کی کوشش کی گئی ہے۔ مگر وہ ہر انداز میں منفرد تھا۔ اس کی پیروی میں بھی کوئی کامیاب نہیں ہو سکا۔

خجائے جاوید اور غالب

للسری رام کی تصنیف خجائے جاوید کے مطالعہ کے دوران یہ احساس ہوا کہ اس میں مرزا غالب کے معاصرین اور تلامذہ کے سلسلے میں بعض دلچسپ باتیں تحریر ہیں جنہیں ایک جا کر دیا جائے تو غالب سے دلچسپی رکھنے والوں کے لیے مفید ہوگا۔ چنانچہ غالبیات کا یہ حصہ اسی احساس کا نتیجہ ہے۔

”آرام۔ رائے بہادر شونازین صاحب بیکنڈہ باشی سابق سکریٹری میونسپل کمیٹی آگرہ ان کے بزرگ قدیم الایام سے دارالسلطنت اکبر آباد میں سکونت پذیر تھے۔ ان کے جد امجد ناظر بنسی دھر کا بیٹہ حضرت غالب مغفور کے نانا خواجہ غلام حسین خاں کی سرکار میں معتمد باختصاص اور داروغہ تھے۔ منشی صاحب کے والد منذلال بھی ذی شہ بار سوخ بزرگ تھے۔ جناب آرام کو حضرت غالب کی فیض صحبت سے شعر و سخن کی طرت توجہ ہوئی۔ چونکہ خوش فکر تھے جو کچھ کہتے تھے اچھا کہتے تھے.... غالب مرحوم ان کو نہایت عزیز رکھتے تھے۔ اردوئے معلیٰ کے مختلف رقعے اس کی شہادت دے رہے ہیں.... چنانچہ برس کی عمر میں اگست ۱۸۹۰ء کو راہی پاک بقا ہوئے۔“

”آزردہ مفتی صدرالدین خاں.... انہیں کے اجلاس میں حضرت غالب مرحوم نے یہ شعر بطور جواب دعویٰ پڑھا تھا۔ شعر

قرض کی پیتے تھے مے اور یہ سمجھتے تھے کہ ہاں رنگ لائے گی ہماری فاقہ مستی ایک دن

مفتی صاحب نے یہ شعر سن کر ان کے قرضہ کا رد پیہ اپنے پاس سے ادا کر دیا.... غدر کے بعد آپ کی شاعری بھی طبیعت کی طرح سرد چمک گئی۔ اگر کبھی کچھ کہتے بھی تو حضرت شیفتہ یا حضرت غالب کے اصرار سے کہتے....

لطیفہ: ایک روز مکرمی منشی بہاری لال مشاق اپنے دوست لالہ راچند قمر کے ساتھ جناب مولانا کی خدمت میں حاضر ہوئے اور شعر و شاعری کا ذکر چلا۔ قمر نے غالب کی نکتہ سنجی اور نازک خیالی کی بہت تعریف کی مولانا نے چپیں بچیں ہو کر فرمایا کہ نہایت مشکل کہتا ہے اور پھر زانو پر ہاتھ مار کر شگفتہ جیسے ہوئے اور فرمایا ہاں اچھا کہتا ہے تو ایسا کہتا ہے ۵

گدا سمجھ کے وہ چپ تھا مری جو شامت آئے اٹھا اور اٹھ کے قدم میں نے پاساں کے لیے ”
آشوب۔ رائے بہادر ماسٹر پیارے لال... کسب علم اور حصول کمال کے شوق نے مرزا غالب کی خدمت میں بھی پہنچایا تھا۔ رائے بہادر ماسٹر صاحب مرزا غالب مرحوم کی پہلی ملاقات کا تذکرہ اس طرح فرماتے ہیں کہ جب گوڑ گاؤں میں ہیڈ ماسٹر تھے تو وہاں کے اسٹنٹ کمشنر ماسٹر کو دان صاحب بہادر کی تبارہی کا موقع پیش آیا صاحب موصوف ہمارے حال پر خاص نظر عنایت رکھتے تھے۔ ان کی مفارقت کے متعلق جو جلسہ قرار پایا اس میں لوگوں کی رائے ہوئی کہ صاحب مدوح کو کوئی چیز بطور یادگار نذر دینی چاہیے چنانچہ کمیٹی کی رائے سے چاندی کا ایک قلم دان تجویز ہوا اور اس قلم دان پر کوئی شعر بھی کندہ کر دینا قرار پایا۔ رائے صاحب فرماتے ہیں کہ اس وقت تک مرزا صاحب سے ہمیں کوئی خاص تعارف نہ تھا۔ ہم اس شعر کے واسطے اپنے ایک دوست کے ساتھ مرزا صاحب کی خدمت میں حاضر ہوئے اور اسی وقت سے روز افزوں تعارف کی بنیاد پڑی مرزا صاحب نے قلم دان کے واسطے جو قطعہ موزوں فرمایا وہ یہ ہے ۵

گوڑ گاؤں کی ہے جتنی رعیت وہ یک قلم عاشق ہے اپنے حاکم عادل کے نام کی
سو یہ نظر فروز قلم دان نذر ہے مسٹر کو آن صاحب عالی مقام کی

مرزا صاحب کو جو محبت رائے صاحب سے تھی اس کی شہادت اردو معالجے کے چند رفقوں سے ملتی ہے ایک مرتبہ ۱۸۶۶ء میں میک لارڈ صاحب لفٹنٹ گورنر پنجاب نے دہلی میں دربار کیا اور حسب معمول مرزا صاحب بھی اس دربار میں شریک ہوئے۔ مرزا صاحب بوجہ ضعیفی کسی سہارے کے بغیر حل پھر نہیں سکتے تھے۔ رائے صاحب بھی اس دربار میں شریک تھے۔ ایسے موقع پر مرزا صاحب کو سہارا دینے کے لیے رائے صاحب ہمراہ ہو گئے۔ میک لارڈ صاحب لفٹنٹ گورنر نے مرزا صاحب سے پوچھا کیا یہ تمہارا بیٹا ہے۔ مرزا صاحب نے جواب میں کہا ”نہیں مگر بیٹے سے زیادہ ہے۔“ رائے صاحب جب دہلی میں ہوتے تھے تو کوئی ہفتہ ملاقات سے خالی نہ جاتا تھا۔ کبھی اتفاق سے جانے میں دیر ہو جاتی بارہا مرزا صاحب ایک نہ ایک شعر لکھ کر رائے صاحب

کے پاس بھیج دیتے جس کا مضمون حسن طلب ہوتا چنانچہ ایک شعر جناب کو اب تک یاد ہے ۱۷
آج یکشنبہ کا دن ہے آؤ گے یا فقط رستہ ہمیں بتلاؤ گے

..... ۱۸۶۴ء میں دہلی سے تبدیلی کے وقت جو سپاس نامہ اہل شہر کی طرف سے آپ کی خدمت میں پیش ہوا اس سے اس خلوص و عقیدت کا بخوبی اظہار ہوتا ہے جو ہر طبقہ کے لوگوں کو آپ کی ذات خاص تھی۔ حضرت غالب مرحوم نے جو فقرہ اس کا غز پر اپنے دستخط کے نیچے لکھا تھا وہ قابل ذکر ہے۔ آپ لکھتے ہیں :-

"بابو پیارے لال کی مفارقت کا جو رنج مجھے ہوا ہے وہ میرا ہی جی جانتا ہے بس اب میں نے جانا کہ دہلی میں میرا کوئی نہیں رہا ۱۸

..... ایک مرتبہ کلکتہ یونیورسٹی سے یہ سوال آیا کہ مسجع و مقفی عبارت میں کیا فرق ہے مع مثال بیان کرو (میجر فلر نے) حسب معمول یہ سوال بھی رائے صاحب کے پاس بھیجا۔ رائے صاحب نے یہ سوال یحسبہ مرزا غالب کے پاس بھیج دیا اور انہوں نے اس کا جواب مع امثال نظم میں لکھ کر دیا جس کا اخیر شعر یہ تھا ۱۹
تحریر ہے یہ غالب یزدان پرست کی تاریخ اس کی آج نویں ہے اگست کی

آگاہ - نواب سید محمد رضا دہلوی معروف بہ احمد مرزا خاں شاگرد نواب اسد اللہ خاں غالب آپ ۱۸۳۹ء مطابق ۱۲۵۷ھ میں مقام دہلی پیدا ہوئے آپ نے اپنے واجب الاحترام استاد سے فارسی کی پیچیدہ بندشیں اور لغز گفتاری حاصل کرنے کے بجائے خیال کی بلند پروازی اور نشست الفاظ کا سلیقہ ہم پہنچایا اور اس طرز کو پورا پورا نبھایا ۲۰

اب کہاں آگاہ غالب سائیفیق رویے دل کھول کر استاد کو
اختر - ملک الشعراء قاضی مولوی محمد صادق خاں اگرچہ مرزا قلیل کی شاگردی کی وجہ سے حضرت غالب سے کسی قدر کچھے ہوئے رہے مگر ان دونوں کے جھگڑوں میں انصاف کو حق استادی پر بالا رکھا اور حضرت غالب کی بلند پروازی و زور طبع کے قائل رہے ۲۱

ادیب - مولوی سیف الحق مرحوم شروع شروع میں مرزا یوسف علی خاں عزیز شاگرد مرزا غالب سے تلمذ اختیار کیا اور کئی برس تک ان کی روش پر کہتے رہے۔ ایک دفعہ کسی مشاعرے میں غزل پڑھی جس کا مطلع یہ ہے ۲۲

لے جاؤ میرے سینے سے نادر نکال کے پردل نکل نہ آئے کہیں دیکھ بھال کے

سنا ہے مرزا غالب موجود تھے۔ پاس بلا کر پیار کیا اور فرمایا "میاں سیف بہار سے پاس آیا کر آج سے ہم تمہیں بتائیں گے"۔۔۔ مرزا غالب کی توجہ سے اور یہی رنگ پیدا ہو گیا۔۔۔ غالب کے تلمذ نے آپ کے کلام میں ایک عجیب شان پیدا کر دی وہ یہ کہ مومن اور غالب کے رنگ کلام کو سمو کر جدت پسندی سے ایک ایسا دلچسپ اور پسندیدہ رنگ اختیار کیا جس میں فصاحت و بلاغت، شوکت لفظی، مناسبت شعری اور نازک خیالی سب اپنی اپنی جگہ جداگانہ شان دکھاتی تھیں۔

.... ایک دفعہ کا ذکر ہے۔ مولوی عبدالرحمن راسخ ساکن نبت نے غالب کی طرز میں غزل لکھی جس کے مقطع میں غالب مرحوم پر منہ آگئے۔

کہیں چھپ چھپ کے مے پیتے تھے شاید حضرت راسخ ترے اشعار بھی غالب کی ٹکڑھوتے جاتے ہیں
پھر کیا تھا ادیب نے میاں ملنگ سبزی فروش سے اسی زمین میں غزل پڑھوائی جس کا ایک شعر یہ ہے
عجب جھم جھم کا مضمون ہے کہیں لیس اپنے دعویٰ میں نبت والے بھی اب غالب کی ٹکڑھوتے جاتے ہیں
انور۔ سید شجاع الدین عرف امرؤ مرزا مرحوم دہلوی.... اوائل مشق میں خاقانی ہند شیخ ابراہیم ذوق سے
سے استفادہ حاصل کیا ان کے انتقال کے بعد مرزا غالب سے مشورہ لیتے رہے.... اسی طرح مرزا
غالب کے استعارہ بالکنایہ کی خوش اسلوب ترکیب کی تقلید انور مرحوم کے برابر کسی سے نہیں ہوتی۔۔۔
اوج۔ منشی عبدالشہ خاں.... اکثر شعراے مشاہیر مثل ذوق، مومن، غالب، آزاد و غیرہ جوان کے
ہم عصر تھے مزاحمت ان کو استاد کہا کرتے تھے اور یہ بھی اپنے آپ کو ایسا ہی سمجھتے تھے.... رستے میں مل
جاتے تو دس قدم دور سے دیکھ کر کھڑے ہو جاتے اور جو نیا شعر کہا ہوتا اسے وہیں سے اکڑ کر پڑھتے۔ ایک
دن رستے میں ملے دیکھتے ہی کہنے لگے۔ آج گیا تھا انھیں بھی سنا آیا۔ میں نے کہا کیا؟ کڑکے کہا۔
ڈیڑھ جز پر بھی تو ہے مطلع و مقطع غالب غالب آسان نہیں صاحب دیواں ہوتا

نہ تجر۔ خان بہادر ذوالقدر غلام غوث.... غالب مرحوم سے خان بہادر مغفور کے تعلقات نہایت
دوستانہ تھے۔ چنانچہ اکثر خط و کتابت رہتی تھی۔

تفتہ۔ منشی ہرگوپال صاحب تفتہ.... حضرت غالب مرحوم کے عزیز ترین اور ارشد ترین شاگرد تھے.... مرزا
غالب کو ان سے دلی انس ہی نہ تھا بلکہ انھیں اپنا بیٹا نہ سمجھتے تھے اور ہمیشہ عزیزی داری کا سابر تاؤ کرتے تھے۔
مرزا تفتہ کا لقب انھیں نے عنایت کیا تھا۔ اردوئے معلیٰ میں اکثر خطوط ان کے نام کے موجود ہیں۔ عالم غنی

میں مرزا کی وفات کے دس برس بعد انتقال کیا۔ ان کے اردو کلام میں صرف حضرت غالب کی وفات دستیاب ہوئی جسے ہم تبرکاً درج ذیل کرتے ہیں۔

غالب وہ شخص تھا ہمہ ان جس کے فیض سے ہم سے ہزار سچداں نامور ہوئے
فیض و کمال صدق و عفا اور حسن و عشق چھ لفظ اس کے مرتے ہی بے پاؤں ہوئے

جنیوں۔ خان بہادر قاضی عبد الجلیل... تلمیذ مرزا اسد اللہ غالب، رئیس اعظم بریلی ان کے بزرگ شاہان مغلیہ کے عروج سلطنت کے زمانے میں مہر سے دہلی آئے بادشاہ وقت نے بہت قدر و منزلت کی.... آپ کو مرزا نوشہ غالب مرحوم سے تلمذ تھا۔ مرزا کو اپنے لائق شاگرد سے ہر مفرط تھی، ان کے ہر خط کے ایک ایک فقرہ سے محبت ٹپکتی تھی۔ کہیں لکھتے ہیں: آپ کی ادارت میرا ذریعہ فخر سعادت ہے، کسی جگہ ارقام ہے "اگر قوت ناطقہ پر کچھ بھی تصرف باقی ہوتا تو آپ کی تعریف میں ایک رباعی کہتا" تاریخ گوئی میں بھی ملکہ تھا۔ افسوس کہ اپنا کلام سب تلف کر دیا۔ ان کے احباب کی زبانوں پر یا مرزا نوشہ کے خطوط میں جو کچھ مل سکا وہ جمع فرما کر شیفقی و مکرمی قاضی محمد خلیل نے عنایت کیا۔

حالی۔ شمس العلماء خواجہ الطاف حسین.... آپ مفتی صدر الدین خاں آذرہ، نواب ضیاء الدین خاں نیروخشاں اور حضرت غالب مرحوم کی خدمت میں اکثر باریابی کے موقعے ملتے رہے.... آپ نے مرزا غالب کو دیوان عام دہلی کے شاہی مشاعروں میں فارسی اور اردو دونوں زبانوں میں غزل پڑھتے سنا ہے کچھ عرصہ حضرت شیفتہ سے اصداغ لینے کے بعد آپ حضرت غالب کے حلقہ تلمذ میں داخل ہوئے۔ مہینوں نہیں بلکہ برسوں مرزا مرحوم کے فیض صحبت سے مستفیض ہوئے ہیں.... آپ مرزا غالب کی آخری علالت اور وفات کے موقع پر دہلی میں موجود تھے ان کے تجیز و تکفین میں شریک تھے۔ ان کی وفات پر آپ نے مرزا قربان علی بیگ ساکت مرحوم اور میر ہدی حسین مجروح مرحوم تینوں رشید شاگردوں نے ایک ساتھ مرثیے لکھے ہیں اور وفات کی تاریخیں لکھی ہیں مگر انصاف یہ ہے کہ جو مرثیہ و مقبولیت مولانا حالی کے اس مرثیے کو نصیب ہوئی ہے وہ کسی کو نصیب نہیں ہوئی.... مرزا غالب مرحوم علاؤ شاہ گوانہ خصوصیت اور عزیز رکھنے کے ان کی سخن فہمی و سخن سنجی اور مدارج علمی کی وجہ سے کسی قدر ان کا لحاظ و ادب بھی کیا کرتے تھے اور ان کو بھی مرزا سے کمال عقیدت و محبت تھی اور یہ دونوں باتیں مرزا اور ان کے فارسی قطعوں سے بخوبی ظاہر ہو دیا ہوئی ہیں جو ایک خاص موقع پر مرزا کی آزر دگی کی وجہ سے لکھے گئے تھے جو

”یادگار غالب“ میں چھپ گئے ہیں اور انھیں کے بعد صفائی ہو گئی تھی۔ مرزا کے بعد مولانا حالی کا پھر دلی میں جی نہ لگا۔۔۔“

جیا۔ مرزا رحیم الدین دہلوی۔۔۔ پہلا دیوان جس پر غالب اور صہبائی مغفور نے تقریظیں لکھی ہیں۔ غدر سے پہلے دلی میں چھپا تھا۔۔۔

سالک۔ مرزا قربان علی بیگ۔۔۔ آپ نے سب سے پہلے حضرت مومن کو اپنا کلام دکھایا۔ پھر مرزا غالب کے زمرہ تلامذہ میں داخل ہوئے اور اسے مدت العمر ایہ افتخار سمجھتے رہے۔ استاد کی دلی توجہ کے باعث چند روز میں شاعر بیگانہ اور معاصرین میں ممتاز ہو گئے۔۔۔ مرزا کو ان سے بڑی محبت تھی اور عزیز داری کا برتاؤ کرتے تھے۔۔۔

سخن۔ سید محمد فخر الدین دہلوی۔۔۔ اردو کے سوا فارسی میں بھی شعر کہتے۔ ان کو جس طرح فن سخن میں میرزا غالب سے عقیدت تھی اسی طرح مرزا سے کچھ قربت بھی ظاہر فرماتے تھے۔ مگر یہ بات سخن آرائی کے تحت میں رہی اور پایہ ثبوت کو نہ پہنچی۔۔۔

سوزاں۔ منشی حبیب الدین احمد۔۔۔ دلی میں رہنے بہنے لگے۔ حضرت غالب کی شاگردی اختیار فرمائی عرصہ تک ان سے استفادہ حاصل کرتے رہے۔۔۔ انھوں نے مرزا غالب مرحوم کے بعد دلی چھوڑ دی تھی۔ سیاح۔ میاں داد خاں۔۔۔ ۱۸۶۴ء میں مرزا نوشہ غالب دہلوی کی خدمت میں دہلی حاضر ہو کر غزل بہ نظر اصلاح پیش کی مرزا صاحب نے سیاح تخلص اور سیف الحق لقب عنایت فرمایا اور یہ عالم سخن میں بادیہ پیا ہوئے۔ مرزا غالب کو ان سے دلی انس تھا۔۔۔ کسب کمال کا ذوق قدرت سے ان کی طبیعت میں وبعیت تھا اور اسی بنا پر مرزا غالب کو ان سے خاص انس تھا، عود ہندی میں جو رقعات ان کے نام ہیں ان میں فقرہ فقرہ سے محبت کا اظہار ہوتا ہے۔ اول تو آپ کی صورت، دکن کی پیدائش، پھر اس زمانے میں ریلوے کا سلسلہ ریل و رساں بھی نہ تھا مگر اس شوق کی داد دیجیے کہ آپ کئی بار میرزا کے فیض صحبت سے مستفیض ہوئے کو دلی آئے اور ان سے نکات شاعری حاصل کیے۔۔۔ میرزا غالب کے خرم فیض کی خوشہ چینی سے شاعر کا بن گئے تھے۔۔۔ سیر سیاح۔ لطائف غیبی ان کی تصنیف ہے۔ آخر الذکر کتاب کی بابت یہ کہا جاتا ہے کہ وہ مرزا کے قلم سے نکلی ہے۔۔۔“

شادال - مرزا حسین علی خاں المتخلص بہ شاداں دہلوی مرزا غالب کی حقیقی سالی کے لڑکے تھے۔ اوپر بچپن سے انھیں کے زیر سایہ پرورش پائی۔ مرزا ہی کی تعلیم و تربیت کے زیر اثر رہ کر رموز و نکات شاعری حاصل کیے (زین العابدین خاں عارف نے) دو بچے مرزا باقر علی خاں کاٹل اور مرزا حسین علی خاں شاداں اپنی یادگار چھوڑے۔ ان دونوں کو مرزا غالب نے نہایت ناز و نعم سے پالا اور دونوں کو اپنا بیٹا کر دیا۔ مرزا کی وفات کے بعد مرزا باقر علی خاں کاٹل نے ریاست الور میں بھعدہ و کالت سلسلہ ملازمت اختیار کیا اور مرزا حسین علی خاں ریاست رامپور میں مرزا غالب کے تعلق قدیمانہ کی وجہ سے بزم شعرائے دربار ملازم ہوئے۔

مرزا شاداں کو زمانہ طفلی میں اکثر حضرت غالب کے تلامذہ چھڑا کرتے تھے کہ تم کو جب شعر ہی کہنا نہیں آتا تو مرزا کی فرزندگی کا کیا دعویٰ کرتے ہو یہ سن کر خاموش ہو جایا کرتے تھے۔ ایک دن کا واقعہ ہے کہ مرزا شاداں پتنگ اٹا رہے تھے، طبیعت نے جوش مارا تو ایک شعر موزوں ہو گیا۔ فوراً مرزا قمران علی بیگ سالک کے پاس آئے اور کہا کہ آج ہم نے ایک شعر کہا ہے، آپ اسے درست کر دیجیے۔ یہ کہہ کر یہ شعر پڑھا

دل مضطر کا ہے اپنے قصوٰء نشانہ جوان کا خطا ہو گیا

اس وقت مرزا شاداں کی عمر بارہ تیرہ سال کی تھی مرزا شاداں کی طبیعت میں بچپن سے شوخی و شرارت بھری تھی، ایک دن کا قصہ ہے کوئی تیرہ چودہ سال کی عمر ہو گئی کہ انھوں نے مرزا غالب سے کہا کہ نانا جان ہمیں پچاس روپے کی ضرورت ہے۔ ابھی دے دو۔ مرزا نے کہا بیٹا میرے پاس تو کچھ بھی نہیں ہے۔ میری بوٹیاں کاٹ لو۔ یہ سن کر مرزا شاداں چھری لے کر کھڑے ہو گئے اور کہا نانا جان آپ کی ایک ایک بوٹی بھی پچاس پچاس روپے کی بک جائے گی۔ مجھے جگہ بنا دیجیے کہ کہاں سے کاٹوں۔

تشاکی - صاحب عالم میرزا بختاور شاہ آپ ۱۸۶۸ء میں غالب سے ملے اور وہ آپ کا کلام سن کر نہایت خوش ہوئے۔ سید مہدی علی مرحوم کا بیان ہے جب مرزا صاحب نے آپ کا یہ قصیدہ سنا

شد وقت کہ در طرہ سنبل شکن افتد باغہ گل لالہ چو در مقترن افتد

آپ نے نہایت تعریف کی اور اتنا سے داد میں یہ فرمایا کہ ”غرہ“ کا لفظ کم سے کم تین دن کی تلاش میں ملا ہو گا۔ انھوں نے مرزا کی تشخیص کو مان لیا اور ان کی وسیع النظری پر متعجب ہوئے۔

شمس۔ میر آغا علی لکھنوی.... لکھنؤ کی طوائفوں مشتری و زہرہ کا نام چمکانے والی اور عالمگیر شہرت کا باعث آپ کی استاد ہی ہے۔... جس زمانے میں برہان قاطع اور قاطع برہان کی بحث کا سلسلہ جاری تھا مرزا غالب کے مخالفت لمبے چوڑے رسالے نکال کر دل کے پھپھو لے پھوڑ رہے تھے۔ انھیں دنوں میں آپ نے بھی مرزا کے خلاف اخباروں میں زہرہ مشتری کے نام سے مضامین شائع کیے تھے اور مرزا کی شاعری پر بھی کچھ اعتراضات کیے تھے مگر چاند پر خاک ڈالنے سے کیا ہوتا ہے یہ

شہید۔ بابورام رجھیاں سنگھ صاحب دہلوی.... ابتدا میں منشی بہاری لال مشتاق دہلوی شاگرد حضرت غالب کو دو چار غزلیں دکھائی ہیں۔ پھر دہلی رہنے کا اتفاق نہیں ہوا.... آپ غالب سے عقیدت رکھتے ہیں چنانچہ خود ہی فرماتے ہیں۔

نہیں پسند کسی کا کلام اے شہیدا
سوائے غالب شیریں سخن سرا کے مجھے
کلام میں مرزا کا رنگ دکھانے کی کوشش کرتے ہیں یہ۔

شیفیتہ۔ حاجی مصطفیٰ خاں بہادر.... فارسی کے بھی اعلیٰ پائے کے شاعر تھے۔ فارسی میں حسرتی تخلص تھا اور مرزا غالب سے مشورہ سخن کرتے تھے.... مختصر یہ کہ ان کی شاعری تخیل اور اسلوب کی صناعی اور فنی محاسن سے آگے نہیں جاتی تخیل کی بلند پروازی ان کے ہاں ہے تو مگر کم۔ مرزا غالب کے لیے یہ بھی غنیمت تھا اور وہ ان کی حوصلہ افزائی کا کوئی موقع ہاتھ سے جانے نہ دیتے تھے چنانچہ فرماتے ہیں۔

غالب ز حسرتی چہ سرائی کہ در غزل
چو آتش معنی و مضمون نہ کردہ کس
.... خواجہ الطاف حسین حالی مرزا غالب کی سفارش سے نواب شیفیتہ کے فرزند ارجمند نقش بند خاں کی اتالیقی پر ملازم ہوئے۔ انھوں نے شاید غالب کی شاگردی سے اتنا فائدہ نہیں اٹھایا جتنا شیفیتہ کی محبت سے ہے۔

شہید۔ مولوی غلام امام.... ان کو اپنی فارسی دانی پر ناز تھا۔ مگر حضرت غالب مرحوم نے اپنے ایک شاگرد کو خط لکھتے ہوئے ان کے کلام پر کوئی عمدہ رائے ظاہر نہیں کی ہے یہ۔

عارف۔ نواب زین العابدین خاں.... نواب ضیاء الدین خاں تیرہ خشاں کے بھانجے مرزا غالب کے شاگرد رشید اور سسرال کے رشتے سے ان کے بھی بھانجے تھے۔ استاد کے حسن لیاقت و خدا داد ذہانت کے سبب ان سے کمال الفت تھی۔ حضرت غالب ان کے کلام کو نہایت توجہ سے درست فرماتے

اور ان پر فخر کرتے ... اول اول چند غزلیں شاہ نصیر مرحوم کو دکھائی تھیں۔ پھر غالب کے سوا دوسرے کے طالب نہ ہوئے۔

... حالت نزع میں جب حضرت غالب کی عیادت کو تشریف لائے تو بستر پر پڑے پڑے شعر کہا
 آنکھوں میں دم ہے مثل چراغِ سحر میں لو لگ رہی ہے جان کو کیا انتظار ہے
 مرزا غالب نے حضرت عارف کی وفات پر ایک غزل بطور مرثیہ نہایت درد انگیز پیرایہ میں کہی
 ہے جس کا ایک ایک شعر جگر گداز ہے۔ یہ غزل مرزا کے اردو دیوان میں ہے۔
 ہاں اسے فلک پر حواں تھا ابھی عارف کیا تیرا بگڑتا جو نہ مرنا کوئی دن اور
 مرزا غالب نے عارف کے مرنے پر ان کے دونوں بیٹوں کو اپنے آغوش تربیت میں لیا، بچوں کی
 طرح بالا اور متنبی کیا، مگر افسوس کہ وہ ہونہار بھی غالب کے بعد عین شباب میں احباب کو داغ مفارقت
 دے گئے۔

فہرست

دیکھو رول نمبر

سہ ماہی، اردو ادب

مقام اشاعت	سلطان جہاں منزل، علی گڑھ
نوعیت اشاعت	سہ ماہی
نام پرنٹر	سید نبیاد علی
قومیت	ہندوستانی
پتہ	انجمن ترقی اردو (ہند) علی گڑھ
نام پبلشر	سید نبیاد علی
قومیت	ہندوستانی
پتہ	انجمن ترقی اردو (ہند) علی گڑھ
نام ایڈیٹر	پروفیسر آل احمد سرور
قومیت	ہندوستانی
پتہ	شہلی روڈ، علی گڑھ
نام وپتہ مالک اخبار	انجمن ترقی اردو (ہند) سلطان جہاں منزل علی گڑھ
میں سید نبیاد علی تصدیق کرتا ہوں کہ جو معلومات اوپر دی گئی ہیں وہ میرے علم و یقین میں صحیح ہیں۔	

سید نبیاد علی

۱۹۶۹ء

حسن عسکری پبلکنوی

بیدل اور غالب

غالب کا پہلا شاعرانہ تجربہ | غالب نے جس طرح اپنے ذوق شعر کو نکھارا اور سنوارا اس کے متعلق وہ اپنے خطوط اور دوسری تحریروں میں کچھ نہ کہتا تو یہ ایک بڑی کمی ہوتی۔ اس سے اس کی فنکارانہ شخصیت پر جو پردے پڑتے ان کو صرف اس کے اشعار کے ذریعہ سے پوری طرح نہیں اٹھایا جاسکتا تھا، اس کی خود شناسی اور ذوق خود گری یہ کہنے کے لئے آمادہ کرتے ہیں کہ مشرق میں اپنی شخصیت کو پر تالنے اور اپنی کمیوں کو دیکھنے کا سلیقہ رکھنے والے غالب جیسے فنکار زیادہ نہیں ملیں گے اس نے تربیت ذوق کے اعتبار سے ایک بہت بڑی خدمت کی ہے یعنی اپنی خوش مذاقی کے ذریعہ سے اپنے شاگردوں اور دوستوں کا ایک بڑا دائرہ بنا کر عقل پرستی کو جو بڑھاپا دیا وہ روایت پرستی سے دہے ہوئے ذہنی عناصر کو ابھارنے کی ایک بڑی کوشش تھی اور اپنی کمیوں کو بھی دوسروں کی کمیوں کی طرح نمایاں کرتے ہوئے کہتا ہے۔

”پندرہ برس کی عمر سے ۲۵ برس کی عمر تک مضامین خیالی لکھا کیا دس برس میں بڑا دیوان جمع ہو گیا آخر جب تمیز آئی تو اس دیوان کو دور کیا اور اوراق کو ایک قلم چاک کیا۔“

اس نے صاف الفاظ میں یہ ظاہر کر دیا کہ پندرہ سال کی عمر سے لیکر پچیس سال کی عمر تک اس کے ذہن پر روایت پرستی کا اس درجہ دباؤ تھا کہ وہ خیالی مضامین سے آگے نہیں بڑھ سکا۔ غالب کے اس بیان سے ظاہر ہوتا ہے کہ ۱۸۱۲ء سے ۱۸۲۲ء تک کا زمانہ وہ ہے جس میں غالب اپنے ذوق شاعری کی کمیوں کو نہیں سمجھ سکتا تھا، اس دور میں اس نے اپنی شاعرانہ پسند پر اس طرح روشنی ڈالی ہے۔

آہنگ اسد میں نہیں جزلغہ بیدل عالم ہمہ انشا خدا دار دو ماہیج
مطرب دل نے مرے تار نفس کے غالب ساز پر رشتہ بچے نغمہ بیدل باندھا
طرز بیدل میں ریختہ لکھنا اسد اللہ خاں قیامت ہے
مجھے راہ سخن میں خوف گمراہی نہیں غالب عصائے خضر صحرائے سخن ہے خامہ بیدل کا
ان اشعار میں غالب جس جذباتی توانائی کے ساتھ بیدل کی پیروی کا اقرار کر رہا ہے اس کا
تعلق غالب کے بچپن کی ذہنی سادگی سے ہے مگر بعض لوگ اس پر غالب کی شاعرانہ عظمت کی
روشنی میں بحث کرتے ہیں۔ تنقیدی اعتبار سے یہ ایک کمی ہے اسے یوں سمجھئے ۱۸۲۷ء میں غالب نے
اپنی جائیداد کے مقدمہ کے سلسلہ میں کلکتہ کا جو سفر کیا اس میں پہلی بات تو یہ دیکھنے میں آتی ہے کہ
فارسی زبان کے مطالعہ نے غالب کے ذہن کو اردو کی طرف سے ہٹانا شروع کر دیا تھا۔ یعنی کلکتہ
کے سفر میں فارسی میں لکھی گئی نظموں اور غزلوں کو دیکھ کر یہ کہا جاسکتا ہے کہ غالب کا ذوق
مطالعہ اس کو بہت تیزی کے ساتھ بدل رہا تھا اس کے اثرات کلکتہ میں اس طرح ظاہر ہوئے کہ اس
کی غزلوں کے ان دو شعروں پر اعتراضات ہوئے۔

جزوے از عالم داز ہمہ عالم بیشم ہچو موئے کہ بتاں رازیاں بر خیزد
شوراشکے بقیقشاد بون مرگاں دارم طعنہ بر بے سرو سامانی طوفان زدہ
پہلے شعر پر "اعتراض یہ تھا کہ عالم واحد ہے اور ہمہ بقول قتیل کے واحد سے پہلے نہیں آسکتا"
دوسرے شعر میں "طوفان زدہ" کے استعمال پر حضرات کلکتہ کو اعتراض تھا یہ دونوں اعتراضات
تھے قتیل کے اجتہاد کی روشنی میں غالب کا ذوق مطالعہ اس کو اس منزل میں پہنچا چکا تھا چنانچہ
قتیل جیسے فارسی لکھنے والے ہندوستانی کی اس کی نظر میں کوئی اہمیت نہیں رہی تھی اگرچہ
مسئلہ علمی تھا مگر اس میں ذاتیات کا بھی دخل ہو گیا۔ ۱۸۲۷ء سے ۱۸۲۹ء تک کلکتہ میں رہنے والا
وہ تیس سالہ غالب جس نے پچیس سال کی عمر تک خیالی مضامین لکھے وہ عمر کی اس منزل میں ہی
لسانیات کے ان نازک نکتوں سے آشنا ہو گیا تھا کہ۔

فہضے از صحبت قتیل نیست رشک بر شہرت قتیل نیست
مگر آناں کہ پارسی دانند ہم بریں واسے و پیمانند
کہ ز اہل زباں بنو قتیل ہرگز از اصفہاں بنو قتیل
لا جرم اعتماد رانند گفتہ اش استناد رانند

ہندوستان میں پیدا ہونے والے قتیل کی زبان دانی کی اہمیت سے انکار کرنا یہ
غالب کا اپنے ذوق فارسی کی نمائش کا ایک ایسا انداز ہے جس میں انانیت کے اجزا بھی

تلاش کئے جاسکتے ہیں مگر اس کے اس علمی وزن و وقار کی اہمیت سے بھی انکار نہیں کیا جاسکتا ہے۔ جو ایک ہی دور کے فارسی کے ایرانی فنکاروں اور ہندوستانی فنکاروں کے روزمرہ اور محاورہ کے فرق کو نمایاں کرتا ہے۔ غالب بھی ہندوستان میں ہی پیدا ہوا تھا اس نے ایران کا سفر بھی نہیں کیا تھا مگر اس نے اہل زبان کے اسالیب بیان کی روشنی میں اپنی اور دوسروں کی کمیوں کو دیکھنے کا اچھا خاصا سلیقہ پیدا کر لیا تھا۔ ہندو جو شخص علمی مقاصد کی تکمیل کے سلسلے میں خود کو نہیں بخشتا تھا وہ قلیل، واقف اور بیدل وغیرہ کے ساتھ کیا رعایت کر سکتا تھا۔ اس نے اپنے ذہنی بچپن کو پوری طرح نمایاں کرتے ہوئے اپنے ذہنی ارتقا کی جو لفظی تصویر پیش کی ہے اس سے اس کے ذوق خود گری کو سمجھنے میں بڑی مدد ملتی ہے۔

”ہر چند منش کہ یزدانی سر و ش است در سر آغاز نیز گزیدہ گو دلپندیدہ خوبود اما بیشتر از فراخ روی پئے جاوہ نشناساں برداشتی و کجی رفتار آناں را لغزش مستانہ انگاشتہ تا ہمدراں لگا پویش خراماں را بنجستگی ارزش ہمقدمی کہ در من یافتند مہر بجنبہ و دل از آرم بدرد آمد اندوہ آوار گہاے من خوردند و آموزگار اند در من نگرستند شیخ علی حزیں بنجندہ زیر لبی۔ بپراہہ رویاے مراد در نظرم جلوہ گر ساخت دزہر لنگاہ طالب آملی و برق چشم عربی شیرازی مادہ آں ہرزہ جنبش ہائے نار و ا در پائے رہ پیمائے من سوخت ظہوری بسر گری گیرانی نفس حزنے بیاز و دو تشہ بکرم بست، نظیری لا ابائی، خرام ہنجا خاصہ خود دم بجاش آرد اکنوں بہمین فرہ پرورش آموختگی ایں گردہ فرشتہ شکوہ کلک رقاص من بخرامش تدر است و ہرامش موسیقار جلوہ طاؤس است و پرواز عنقا“

غالب نے اپنی ذہنی ترقی کے اس افسانہ کی تمہید میں جو زبان اپنائی ہے اس میں اس نے اپنی شاعرانہ طبیعت کے متعلق یزدانی سر و ش کا تصور پیش کیا ہے۔ یہاں اس کی خود شناسی وہم آلود روایات کا دباؤ لئے ہوئے ہے مگر ان رجحانات سے یہ ظاہر ہوتا ہے کہ وہ جوانی میں اپنے بچپن کے شاعرانہ ذوق کو پرتال رہا ہے اس کے متعلق اس نے کہا ہے ”در سر آغاز گزیدہ گو دلپندہ خوبود“ یعنی میں اپنی شاعری کے ابتدائی دور میں ہی پسندیدہ انداز میں بات کرتا تھا اور پسندیدہ عادتوں کی کشش رکھتا تھا مگر اس خوبی کے ساتھ میرے اندر یہ کمی بھی تھی۔ ”اما بیشتر از فراخ روی پئے جاوہ نشناساں برداشتی و کجی رفتار آناں را لغزش مستانہ انگاشتہ“ یعنی اکثر تیز چلنے میں ہیں ان لوگوں کے پیچھے چلنے لگتا تھا جو خود راستہ سے واقف نہ تھے اور ان لوگوں کی رفتار کی کجی کو ان کی لغزش مستانہ سمجھتا تھا۔

یہاں غالب اپنی بچپن کی پسند کی کیوں کو ظاہر کر رہا ہے وہ اپنی شاعری کے ابتدائی دور میں بہ سلسلہ پیروی جو بھٹکتا پھرا اس کے متعلق شاعرانہ انداز میں بہت سی باتیں کرنے کے بعد وہ اس حقیقت کو نمایاں کرتا ہے کہ جب میرا ذوق مطالعہ شیخ علی حوٰی، طالب آملی عرفی شیرازی، ظہوری اور نظیری جیسے فنکاروں کے قریب لے گیا جو ایران میں پیدا ہوئے تھے۔ ایران میں ان کی تربیت ہوئی تھی ہندوستان میں انہوں نے شاعری کی تھی ان کی فنکارانہ خصوصیات نے میرے ذوق شاعری کو بدل دیا اس تبدیلی کے ہونے پر غالب نے ہندوستان میں پیدا ہونے والے امیر خسرو کی شاعرانہ اہمیت کا تو اعتراف کیا ہے ورنہ اکبری دربار کے ملک الشعراء فیضی کی بھی اپنے ایک خط میں ٹھیک لکھنے کی شکایت کی ہے اور ہندوستان میں پیدا ہونے والے اس بیدل کی اہمیت بھی اس کے ذوق مطالعہ نے کم کر دی جس کی پیروی کو غالب نے ایک دور میں اس طرح سراہا تھا۔

مجھے راہ سخن میں خوف گمراہی نہیں غالب۔ عصائے خضر صحرائے سخن ہے خامہ بیدل کا بیدل سے جو غالب کو اختلاف ہوا وہ اس کے اس پیچیدہ اسلوب بیان سے ہوا جس میں روزمرہ اور محاورہ کے اعتبار سے ہندوستانیت چھپتی نہ تھی مگر بیدل کو غالب اس دور میں بھی جس دور میں اس کا تنقیدی شعور کافی نکھر گیا تھا ہندوستان کے بہت سے فارسی لکھنے والوں سے اچھا سمجھتا تھا لہذا کلکتہ میں قبتیل کے اجتہاد کے مسئلہ کو پیش نظر رکھتے ہوئے اس کو ثانوی باد مخالف جو لکھنی پڑی اس میں اس نے یہ ظاہر کیا ہے کہ قبتیل اور بیدل کی ذہنی سطح میں ایک بڑا فرق ہے اور بیدل کی زبان عربی، نظری اور ظہوری کی زبان سے الگ ہے۔ لہذا وہ کہتا ہے۔

ہمچناں آں محیط بے ساحل	قلزم فیض میرزا بیدل
از محبت حکایتے دارد	کہ بدیں ساں بدایتے دارد
عاشقی بیدلی جنوں زدہ	قدح آرزو بخوں زدہ
کردہ ام عرض ہمچناں زدہ	طعنہ بر کجربیکراں زدہ
گرچہ بیدل ز اہل ایران نیست	لیک ہمچو قبتیل ناداں نیست

غالب نے ان اشعار میں بیدل کو محیط بے ساحل کہا ہے جو اس کی شاعرانہ عظمت کے اعتراف کو ظاہر کرتا ہے۔ قلزم فیض کے ذریعہ سے اس کی فقیرانہ اہمیت پر روشنی ڈالی گئی ہے اس اچھے انداز میں بیدل کو یاد کرتے ہوئے کہتا ہے کہ اس نے محبت کی ایک حکایت اس طرح شروع کی ہے "عاشقے بیدلے جنوں زدہ" اسی طرح میں نے بھی زدہ کا استعمال کیا ہے۔

زدہ کے استعمال کے سلسلہ میں میرے اوپر جو اعتراض کیا گیا ہے وہ میرے اوپر نہیں ہے بیدل جیسے سمندر کے اوپر ہے۔ یہاں بیدل کی عظمت کا اعتراف ملاحظہ فرمائے لیکن زبان کے مسئلہ کو پیش نظر رکھتے ہوئے عقلی اعتدال کا دامن ہاتھ سے نہیں چھوڑتا۔

گرچہ بیدل زاہل ایران نیست لیک ہچو قنیل ناداں نیست

بیدل کی عظمت کا بھی اعتراف ہے فارسی زبان کے استعمال کے اعتبار سے بیدل کی کمزوری پر بھی نظر ہے۔ اس کی اس عقل پرستی کو مطالعہ کی عصری سہولتوں کی روشنی میں دیکھا جائے تو یہ محسوس ہوگا کہ وہ فارسی اور اردو کے اسالیب بیان کی تاریخ سے آشنا ہو کر اپنی ذہنی آزادی اور ذہنی وسعت کا مظاہرہ اس طرح کرتا ہے کہ فراست کے کارناموں سے اثر پذیر ہوتا ہے لہذا وہ اپنے ہمعصروں سے متاثر ہوا تو اسی انداز سے متاثر ہوا تاریخی شخصیتوں سے متاثر ہوا تو اسی انداز سے ہوا۔ اردو کے اچھے فنکاروں کے متعلق فیصلے سناتا ہے تو اردو کے مختلف اسالیب بیان کی تاریخی ارتقا کی روشنی کو اس طرح اپناتا ہے کہ اس سے پہلے آنے والے عقل پرستوں کی اکثریت کے اقوال سے بھی اس کی تائید ہوتی ہے اور اس کے بعد میں آنے والے عقل پرستوں کی اکثریت بھی اس کی تائید کرتی ہے اسی لئے اس نے اپنی عقل پرستی کے سلسلہ میں درفش کاویانی کے دیباچہ میں کس قدر مضبوطی کے ساتھ کہا ہے۔ "مرانیز خردے و روانے دادہ اند فراز آوردہ۔ اندیشہ بگیا لگاں را چوں پزیرم و از نیروئے خرد خدا داد کار چرانگیرم" جہاں عقل پرستی کے متعلق اس درجہ مضبوط رجحانات ہوں وہاں آنکھیں بند کر کے عمر بھر بیدل کی پیروی کرتے رہنا عقل پرست غالب کے بس کی بات نہیں تھی۔ غالب کی عقل پرستی نے بیدل کی پیروی سے تسنے کا فیصلہ جو کیا اس فیصلہ کی تائید غالب سے قبل کے بیدل کے نقادوں کے اقوال سے کہاں تک ہوتی ہے اس سلسلہ میں بیدل کے ہمعصر شاہ ملوک کی بیدل کی شاعری کے متعلق رائے پیش کی جاتی ہے۔ جس کو خواجہ عبداللہ اختر نے بیدل کی سوانح حیات میں پیش کیا ہے۔ یعنی بیدل خود کہتا ہے کہ شاہ صاحب نے مجھے مخاطب کرتے ہوئے فرمایا کہ

"صحیح تو وہی بات ہے جو تو نے اس رات نظم میں کہا تھا لیکن طریق بیان

میں اشارات بہت ہیں اور بے حرف و صوت عبارات بیشمار"

بیدل کے ہمعصر شاہ ملوک کی یہ رائے بیدل کی صرف ایک نظم کے متعلق ہے مگر بیدل کے انداز بیان پر یہ ایک بے لاگ تنقید ہے بیدل کی ایک اچھے معنی آفرین کی

حیثیت کو تسلیم کرتے ہوئے بھی لوگ اس کی بے حرف و صوت عبارات کا ذکر ضرور کرتے ہیں۔ سرور آزاد میں میر غلام علی آزاد بلگرامی نے کہا ہے ”میرزا معنی آفرین بے نظیر است اما عبارت بطور خود دارد“ کہہ کر فارسی کے اسالیب بیان کے تاریخی ارتقا کی ڈگر سے بیدل کے زیادہ الگ ہونے کی طرف اشارہ کیا ہے۔ اسی طرح خزانہ عامرہ کے مولف نے لکھا ہے۔

”میرزا در زبان فارسی چیز بانی غریب اختراع نموده کہ اہل محاورہ قبول نہ اند بے موافقت اصل چہ گوئے مقبول اہل محاورہ تو اند شد میرزا محسنی در مرثیہ فرزند خود دارد آسجا گوید

ہر گ دو قدم خرام میکاشت از انگشتم عصا بکف داشت
خرام کاشتن عجب چیزے است اما فان آرزو در مجمع النقائس میگوید کہ چون
میرزا از راه قدرت تصرفات نمایاں در فارسی نموده مردم ولایت و کاسہ بیان
اینہا کہ از اہل ہند اندر کلام ایں بزرگو ار سخنها دارند و فقیر در صحت تصرف حساب
قدرت ان ہند ایچ سخن ندارد بلکہ قائل است چنانچہ در رسالہ داد سخن بہرہین
ثابت نموده ہر چند خود تصرف نمیند۔

اہل زبان سے الگ ہو کر بات کرنے کے طریقہ سے خزانہ عامرہ کے مولف کو بھی بیدل سے اختلاف ہے۔ بیدل نے اپنے بچے کے چلنے کے انداز پر روشنی ڈالنے کے لئے خرام میکاشت کا جو استعمال کیا ہے اس کو وہ بلحاظ محاورہ اچھی نظر سے نہیں دیکھتا ہے خاں آرزو کو بیدل کے انداز بیان سے بذات خود اختلاف نہ تھا مگر خان آرزو کے دور کے ایرانی اور بہت سے ہندوستانی بیدل کی اس روش کو اچھی نظر سے نہیں دیکھتے تھے یعنی خان آرزو نے کہا ہے مردم ولایت کاسہ بیان اینہا کہ از اہل ہند اندر کلام ایں بزرگو ار سخنها دارند“

غالب نے اپنے ذوق شعر کی صحت کے سلسلہ میں ذہنی اعتبار سے بڑا کام کیا وہ ایک روایت پرست دور میں عقل کا اتنا بڑا نمائندہ تھا۔ مرزا علاؤ الدین احمد خاں کو ایک خط میں لکھتا ہے۔ ”علائی مولائی صاحب اقبال نشان“ عقل کرامت ہے، الہام ہے، لطف طبع ہے“ غالب نے اپنی عقل پرستی پر اس انداز سے روشنی ڈال کر یہ ظاہر کر دیا ہے وہ روایات کو دیکھتا اور سمجھتا جانتا تھا وہ ان کو پوچھا نہیں جانتا تھا لہذا اسی بنا پر اس نے چودھری عبد الغفور کو ایک خط میں لکھا تھا۔

”پیر مرشد حضرت صاحب عالم مجھ سے آزرده ہیں اور وجہ اس کی یہ ہے کہ میں نے

ممتاز و اختر کی شاعری کو ناقص کہا تھا۔ اس رقعہ میں ایک میزان عرض کرتا ہوں حضرت صاحب ان صاحبوں کے کلام کو یعنی ہندیوں کے اشعار کو قتل اور واقف سے لیکر بیدل اور ناصر علی تک اس میزان میں تو لیں۔ خاقانی ثنائی و انوری وغیرہم ایک گروہ ان حضرات کا کلام کھوڑی تھوڑی تفاوت سے ایک وضع پر ہے پھر حضرت سعدی طرز خاص کے موجد ہوئے فغانی ایک اور شیوہ خاص کا مبدع ہو اخیال ہائے نازک و معانی بند لایا اس شیوہ کی تکمیل ظہوری و نظیری و عرفی و نوعی نے کی سب ان اللہ قالب سخن میں جان پڑ گئی۔ اس روش کو بعد اس کے صاحبان طبع نے سلامت کا چربا دیا سائب و کلیم و سلیم و قدسی حکیم شغانی اس زمرہ میں ہیں اور رودکی و اسدی و فردوسی بہ شیوہ سعدی کے وقت میں ترک ہوا اور سعدی کی طرز نے بسبب سہل ممتنع ہونے کے رواج نہ پایا۔ فغانی کا انداز پھیلا اور اس میں نئے نئے رنگ پیدا ہونے لگے تو اب طرزیں تین تھیں خاقانی اور اس کے اقران، ظہوری اس کے امثال، صائب اس کے نظائر خالصاً الامتاز و اختر وغیرہم کا کلام ان تینوں طرزوں میں سے کس طرز پر ہے بے شبہ فرماؤ گے یہ طرز اور ہی ہے پس تو ہم نے جانا کہ ان کی طرز چو کھتی ہے کیا کہنا ہے خوب طرز ہے مگر فارسی نہیں ہے ہندی ہے دارالطرب شاہی کا کہ نہیں ہے مکمل سے باہر ہے داد داد، انصاف انصاف

اس خط میں ایرانی فارسی اور ہندوستانی فارسی کے اسالیب بیان کے تاریخی ارتقا کے نقشہ کو پیش کیا ہے یہ بالکل صاف ستھری بات ہے کہ ایرانی فارسی اور ہندوستانی فارسی میں نمایاں فرق ہے اسی کے ساتھ یہ بھی ایک حقیقت ہے کہ غالب بھی فارسی کا ایک ایسا شاعر تھا جو ہندوستان میں ہی پیدا ہوا تھا مگر فارسی کے تاریخی ارتقا سے پوری طرح آشنا تھا لہذا اہل زبان نے اسلوب بیان کے سلسلہ میں فارسی میں جو تجربات کئے تھے ان کی روشنی میں اس نے اپنے اسلوب بیان کو سنوارا اور نکھارا نکھا۔ اس طرح اس نے فارسی زبان کی تاریخ سے استفادہ کرنے میں تو بڑی احتیاط برتی ہے مگر اس کے ذوق فارسی میں اس کے دور کے ایرانی ماحول میں ہونے والے نئے تجربات کی کمی ضرور ہے پر اس نے فارسی کے ارتقا کی تاریخ کے ذریعہ سے فارسی کے ہندوستانی فنکاروں کی صف سے الگ ہو کر فارسی کے ایرانی فنکاروں کی صف میں پہنچنے کی جو کوشش کی ہے اس سلسلہ میں ایرانیوں کو اس سے کوئی ہمدردی ہو یا نہ ہو، عصر اور ماحول کے اعتبار سے اس کے ذوق میں لوگ کمی محسوس کریں مگر غالب کی ذہنی ساخت سے خود گری کا جو تصور وابستہ ہے اس سے غالب کے دوستوں نے اور اس کے بعد میں آنے والی نسلیں نے کافی فائدہ اٹھایا ہے وہ بیدل کو لحاظ

فقر قسزم فیض کہتا ہے، جوانی میں اس نے میرزا بیدل کے قلم کو عصائے خضر کہا تھا، پر جب وہ فارسی کے تاریخی ارتقاے آشنا ہو گیا اور اس کا مذاق فارسی ہندوستان میں رہتے ہوئے ہندوستانیت سے بلند ہو گیا تب اس نے ممتاز اختر، قتیل و واقف، بیدل اور ناصر علی کو ان کے اسالیب بیان کے اعتبار سے ایک ہی صف میں کھڑا کر دیا۔ غالب کی وہ عقل پرستی جس نے فارسی کے تاریخی ارتقا سے صحت مند اثرات قبول کئے تھے اس کا دوسرا رخ یہ ہے کہ اردو کے اسالیب بیان کی تاریخ کو بھی وہ اس طرح دیکھتا تھا کہ اہل علم اس سے زیادہ اختلاف نہیں کر سکتے ہیں مثلاً ایک خط میں وہ کہتا ہے۔

مشو منکر کہ در اشعار این قوم درائے شاعری چیزے دگر ہست
وہ چیزے دگر حصے میں پارسیوں کے آئی ہے ہاں اردو زبان میں اہل ہند نے وہ چیز پائی ہے۔
میر تقی بدنام ہو گے جانے بھی دوامتحان کو رکھے گا کون تم سے عزیز اپنی جان کو
سودا دکھلائے لیجا کے تجھے مصر کا بازار خواہاں نہیں لیکن کوئی داں جس گراں کا
قائم قائم اور تجھ سے طلب بوسے کی کیونکر مانوں ہے تو ناداں مگر اتنا بھی بد آموز نہیں
ناسخ کے ہاں کمتر اور آتش کے ہاں بیشتر یہ تیر و نشتر ہیں مگر مجھے ان کا کوئی شعر اس وقت یاد نہیں آتا۔ غالب کے ان رجحانات سے اس کی ذہنی ساخت کے سمجھنے میں زیادہ وقت نہیں ہوتی ہے اس کا تنقیدی شعور فارسی یا اردو کے فنکاروں کے متعلق فیصلے سنانے میں فنی خصوصیات کو ہی ہمیشہ نظر رکھتا ہے۔ مثلاً مومن خاں کے اس شعر سے۔

تم مرے پاس ہوتے ہو گو یا جب کوئی دوسرا نہیں ہوتا
غالب کے بے حد محفوظ ہونے کا ذکر اکثر لوگوں نے کیا ہے۔ اس نے مومن کو اس شعر کی داد پوری ذہنی آزادی کے ساتھ دی تھی اسی طرح غالب بیدل کو مثنوی باد مخالف میں داد دیتا ہے، اس کے ساتھ انصاف کرتا ہے۔ اس کی عظمت فقر کا اعتراف کرتا ہے، فارسی کے بہت سے ہندوستانی فنکاروں سے اس کو بلند مقام دیتا ہے۔ مگر ان تمام باتوں کے ساتھ بیدل میں اور اہل زبان میں بلحاظ اہولہ بیان فرق محسوس کر کے بیدل کے ساتھ کوئی رعایت بھی نہیں کرتا ہے۔ اسی ذہنی پختگی کے باعث اس نے بیدل کا دامن چھوڑ کر میر کی سادگی اور ظہوری کی فنی فراست کو اپنا کر اردو میں ایک ذہن ساز اسلوب بیان کے تجربہ کو کامیاب بنایا۔

بیدل۔ غالب اور اقبال اقبال بیدل کے تصوف سے اس درجہ متاثر ہے کہ اسے مرشد کامل کہتا ہے اور عقل کے تخریب پر وراں انداز پر طنز کرتے ہوئے عقیدہ کی ضرورت اس درجہ محسوس کرتا ہے کہ وہ عقیدہ کو عقل کا نگران بنا کر تعمیری رجحانات

کی صحت قومی سطح سے بند ہو کر عالمی سطح پر دیکھنا چاہتا ہے۔ یعنی
 تعلیم پر فلسفہ مغربی ہے یہ نادان ہیں جن کو ہستی غائب کی ہے تلاش
 محسوس پر بنا ہے علوم جدید کی اس دور میں ہے شیشہ عقائد کا پاش پاش
 مذہب جس کا نام وہ ہے اک جنوں خام ہے جس سے آدمی کے تخیل کو استعاش
 کہتا مگر ہے فلسفہ زندگی کچھ اور مجھ پر کیا یہ مرشد کامل نے راز فاش
 باہر کمال اندکے آشفٹ کی خوش است ہر چند عقل کل شدہ بے جنوں مباحش

عقائد کے بندھنوں کو توڑ کر ذہنی اور عملی اعتبار سے یورپ جس سمت میں آگے بڑھا اس سے اقبال
 مطمئن نہیں تھا لہذا عالمی سطح پر عقل کی نگرانی کے تصور کو لیکر بیدل سے اقبال کا استفادہ کرنا اہمیت
 سے خالی نہیں ہے اقبال اور بیدل کا صوفیانہ مذاق عقل آشنا تھا اسی لئے اقبال بیدل سے
 متاثر ہوا ہے۔ لہذا خواجہ عباد اللہ اختر نے اقبال کی ایک صحبت کا ذکر کرتے ہوئے کہا ہے۔

”علامہ اقبال کی ایک صحبت میں سنا کہ..... ”بیدل اپنی طرز کا موجد

بھی ہے اور خاتم بھی جو جدت اور ایجاد اس کے کلام میں ہے وہ اس کے

ہمعصر شعرا میں نہیں“

اس میں شک نہیں بیدل نکتہ سنج و نکتہ آفرین ہے مشاہدہ اور مطالعہ اس کے کلام کی جان ہے۔
 مگر اس کی جدت پسندی فارسی ادب کی صوت مند روایات سے متاثر نہیں ہے اس کے بے حرف و صوت
 انداز بیان سے عام طور سے لوگوں کو اختلاف رہا اس کی زبان میں شگفتگی کی کشش نہیں ہے وہ اس
 قسم کی ترکیبوں سے آراستہ ہے ”فلعل آباد آفت کدہ این و آں“ ”صدہ زار غوستان دہم“
 کثافت پرستان وادی آب و گل“ مجاز پرستان بے اصول“ ”موجہائے محیطہ طور و غیرہ ایسی
 بوجھل ترکیبوں کی جدت پسندی کو عام طور سے نہیں پسند کیا گیا ہے مگر بیدل کے یہاں تربیت ذہن کے
 سلسلہ میں اعلیٰ تجربات کی کمی نہیں ہے اس اعتبار سے اقبال کو جس سے جو کچھ ملا ہے اس کو اس نے
 اپنے انداز میں قبول کیا ہے پیام مشرق کے دیباچہ میں اقبال نے کہا ہے ”پیام مشرق کے متعلق جو
 مغربی دیوان سے“ سو سال بعد لکھا گیا ہے مجھے کچھ عرض کرنے کی ضرورت نہیں ناظرین خود اندازہ کر لیں
 اس کا مدعا زیادہ تر ان اخلاقی، مذہبی اور ملی حقائق کو پیش نظر لاتا ہے جن کا تعلق افراد و اقوام کی
 باطنی تربیت سے ہے اس سے سو سال پیشتر کی جرمنی اور مشرق کی موجودہ حالات میں کچھ نہ کچھ مماثلت
 ضرور ہے، لیکن حقیقت یہ ہے کہ اقوام عالم کا باطنی اضطراب جس کی اہمیت کا صحیح اندازہ ہم محض اس
 لئے نہیں لگا سکتے کہ خود اس اضطراب سے متاثر ہیں۔ ایک بہت بڑے روحانی اور تمدنی انقلاب کا
 پیش خیمہ ہے۔

اس مقصد کی روشنی میں ہی اقبال نے اردو کو چھوڑ کر فارسی زبان کو اپنا یا تھا اس کے یہاں بحیثیت شاعر کے فارسی زبان کے اسالیب بیان کی تاریخ اور اپنے دور کے ایرانی ماحول کے روزمرہ کی کوئی اہمیت نہیں تھی لہذا اس کا اعتراف اس نے مثنوی اسرار خودی میں اس طرح کیا ہے۔

شاعری زیں مثنوی مقصود نیست بت پرستی بت گری مقصود نیست

ہندیم از پارسی بیگنا نہ ام ماہ نو باشم تہی پیما نہ ام

حسن انداز بیباں از من مجو خوار و اصفہاں از من مجو

فارسی کے اپنائے کے سلسلہ میں بیدل، غالب اور اقبال کی ذہنی ساخت جداگانہ تھی اقبال نے بیدل کے تصوف کی اہمیت کا اعتراف کیا ہے مگر بحیثیت شاعر کے بیدل اور غالب کو ایک ساتھ تو لے کرنے کی کوشش نہیں کی اور نہ اس قدر جذباتی توانائی کے ساتھ بیدل کو یاد کیا ہے جس قدر غالب، عرفی، مولانا روم، شبیکسیر اور گوئے کو یاد کیا ہے۔ اقبال نے اپنی زندگی کے آخری ایام میں بیدل کو اس کے تصوف کو پیش نظر رکھ کر ہی اس کی اہمیت کا اعتراف اپنی کتاب ضرب کلیم میں اس طرح کیا ہے۔

یہ زمیں یہ دشت یہ کہار یہ چرخ کبود ہے حقیقت یا مری چشم غلط ہیں کافساد

کوئی کہتا ہے نہیں ہے کوئی کہتا ہے کہ کیا خبر! ہے یا نہیں ہے تیری دنیا کا وجود

میرزا بیدل نے کس خوبی سے کھولی یہ گرہ اہل حکمت پر بہت مشکل رہی جس کی کشود

دل اگر میداشت و مدت بے نشان بوداں چمن رنگ مے بیرون نشست از بسکہ مینا تنگ بود

اقبال بیدل کا مداح ہے مگر ایک خاص دائرہ میں، مولانا روم بھی ایک صوفی شاعر ہیں مگر ان کو

وہ اپنا پیر کہتا ہے ان سے جو اس کو روحانی لگاؤ ہے اس کا وزن بہت زیادہ ہے وہ اپنی شخصیت

پر مولانا روم کے اثرات کو طرح طرح سے ظاہر کرتا ہے مثلاً

مطرب غزلے بیٹے از مرشد روم آور تا غوطہ زند جاغم در آتش تبریزے

پیر روم کی فنی پزیری کو اس سے بھی زیادہ توانائی کے ساتھ پیش کرتے ہوئے کہتا ہے

بیا کہ من ز خم پیر روم آوردم مے سخن کہ جواں تر ز بادہ غنی است

اقبال نے پیر روم کا ذکر اپنی ذہنی ساخت پر روشنی ڈالتے ہوئے بھی کیا ہے، مغربی

شعرا اور مغربی حکما کی عظمت اور شہرت سے مرعوب نہ ہو کر ان کے مقابلہ میں پیر روم کی عظمت

فکر و فن کے وزن کو بھی نمایاں کیا ہے یعنی کبھی وہ ہیکل کو پیر روم کے حضور میں پہنچاتا ہے۔

کبھی گوئے کو، اس طرح وہ مرشد روم کساز عشق کی عظمت پر روشنی ڈالتا ہے اس کے اس انداز

بیان سے صاف ظاہر ہے شعرا اور حکما میں سب سے زیادہ اثر اس کے اوپر مولانا روم کا تھا۔

اقبال بیدل کا مداح ضرور تھا مگر اس کو اس نے اس صف میں نہیں کھڑا کیا۔ جس میں عرفی گوئے شیکسپیر اور غالب کو کھڑا کیا ہے۔ بیدل سے زیادہ جذباتی توانائی کے ساتھ اس نے عرفی کو یاد کیا ہے مثلاً

محل ایسا کیا تعمیر عرفی کے تختیل نے تصدق جس پہ حیرت خانہ سینا و فارابی
فضائے عشق پر تحریر کی اس نے نوا ایسی میر جس سے ہیں آنکھوں کو اب تک اشک عنابی
مرے دل نے یہ اکدن اس کی تربت شکابت کی نہیں ہنگامہ عالم میں اب سامان بیتابی
مزاج اہل عالم میں تغیر آگیا ایسا کہ رخصت ہو گئی دنیا سے کیفیت وہ سیابی
فغان نیم شب شاعر کی بارگوش ہوتی ہے نہ ہو جب چٹم محفل آسانے لطف بے خوابی
کسی کا شعلہ فریاد ہو ظلمت رہا کیونکر گراں ہے شب پرستوں پر سحر کی آسمان تابی
صدائے تربت سے آئی "شکوہ اہل جہاں کم کن نوار اسلخ ترمی زن چو ذوق نغمہ کم یابی
عرفی کے عشق میں عشق کی آمیزش بڑی کشش رکھتی ہے وہ روایات سے بلند ہو کر آدمی کی ذہنی صحت کا متاثری ہے۔

ما می گزیم شہد ریا را نہ زہد را تسبیح دشمنم نہ زنا را دوستیم
عشق اگر غم درد جان و دل سدا عیبے مکن تیغ اول بود آشوب خریدار سے نبود
اس نے اپنے ذاتی تجربات کو ایک ایسے اسلوب بیان سے نوازا ہے جس کی ملحوظ شائستگی بڑی اہمیت ہے۔ اقبال کا عرفی کی فنکارانہ صلاحیتوں کو سراہنا مشرق کی صحت مند ادبی روایت کو سراہتا ہے، عرفی کی فنکارانہ صلاحیتوں کے اعتراض کے اعتبار سے غالب اور اقبال ایک دوسرے کے بہت قریب نظر آتے ہیں۔ عرفی مشرق کا ایک بڑا ادبی نمائندہ ہے اس کو اقبال نے جس اسلوب بیان سے نوازا ہے اس میں اور شیکسپیر کے لئے جو لفظ سازی کی ہے اس کی شعریت میں بڑا فرق ہے۔

شیکسپیر

شفق صبح کو دریا کا خرام آئینہ نقشہ شام کو خاموشی شام آئینہ
برگ گل آئینہ عارض زیا نے بہار شاہد مے کے لئے جملہ جام آئینہ
حسن آئینہ حق اور دل آئینہ جن دل انساں کو ترا حسن کلام آئینہ
ہے تری فکر فلک اس سے کمال مستی کیا تری فطرت روشن تھی مال ہستی
بچہ کو جب دیدہ دیدار طلبے ڈھونڈا تاب خورشید میں خورشید کو پنہاں دیکھا
چٹم عالم سے تو ہستی رہی مستور تری اور عالم کو تری آنکھ نے عریاں دیکھا

حفظ اسرار کا فطرت کو ہے سودا الیا راز داں پھر نہ کرے گی کوئی پیدا الیا
اقبال نے شیکسپیر کو ایک راز دار حیات کی حیثیت سے دیکھتے ہوئے اس کے حسن بیان سے متاثر
ہو کر اپنے شاعرانہ ذوق پر شیکسپیر کے شاعرانہ ذوق کے اثرات کا جو عکس مرتب کیا ہے اس کی نزاکت
اور لطافت اس ذہنی لذت کو نمایاں کرتی ہے جو شیکسپیر کے فن سے اقبال کو نصیب ہوئی تھی ایک
اعلیٰ معیار رکھنے والی فنکارانہ شخصیت کے حسن کے اس بیان کو دیکھتے ہوئے غالب کی فنکارانہ شخصیت
کے حسن اور وسعت کے بیان کو دیکھنا اہمیت سے خالی نہ ہوگا۔

فکر انساں پہ تری مہتی سے یہ روشن ہوا ہے پر مرغِ تخیل کی رسانی تاکجا
فخا سراپا روح تو بزمِ سخن پسکر ترا زیبِ محفل بھی رہا محفل سے پنہاں بھی رہا
دید تیری آنکھ کو اس حسن کی منظور ہے
بن کے سوزِ زندگی ہر شے میں جو مستور ہے

محفلِ مہتی تری بربط سے ہے سرمایہ دار جس طرح ندی کے نمنوں سے سکوت کو بہار
تیرے فردوسِ تخیل سے ہے قدرت کی بہار تیری کشتِ فکر سے اگتے ہیں عالمِ سبزہ دار
زندگی منظر ہے تیری شوخیِ تحریر میں
تاب گویائی سے جنبش ہے لبِ تقویر میں

نطق کو سونا زہن تیرے لبِ اعجاز پر مجو حیرت ہے ثریا رفعت پر داز پر
شاہدِ مضمونِ نقد ہے ترے انداز پر خندہ زن ہے غنچہ دلی گل شیراز پر
آہ تو اجڑی ہوئی دلی میں آرا میدہ ہے
گلشنِ دیم میں تیرا ہم نوا خوابیدہ ہے

لطف گویائی میں تیری ہمہری ممکن نہیں ہو تخیل کا نہ جب تک فکرِ کامل ہم نشین
ہائے اب کیا ہو گئی ہندوستان کی سرزمین آہ اے نظارہ آموز نگاہِ نکتہ بین
گمبوسے اردو ابھی منت پذیر شانہ ہے
شمعِ یہ سودائی دلسوزی پر دانہ ہے

اے جہاں آباد اے گہوارہ علم و ہنر ہیں سراپا نالہ خاموش تیرے بامِ دودر
ذرے ذرے میں ترے خوابیدہ ہیں شمس و قمر یوں تو پوشیدہ ہیں تیری خاک میں لاکھوں گہر
دفنِ بچہ میں کوئی فخرِ روزگار الیا بھی ہے
تجدد میں پنہاں کوئی موتی آبدار الیا بھی ہے

اس نظم کے پہلے بند کو دیکھ کر یہ محسوس ہوتا ہے کہ غالب کی حسین فنکارانہ شخصیت کے مختلف

پہلوؤں پر نظر ڈالتے ہوئے جب اقبال سخن ساری کی طرف مائل ہوا تو اس کے شعور میں اس شعر کی شعریت کا لطیف احساس ضرور تھا۔

ہے آدمی بجائے خود ایک محشر خیال ہم انجن سمجھتے ہیں خلوت ہی کیوں نہ ہو
اپنے دور کی دہلی کے ماحول میں غالب چند سخن سنج اور سخن فہم شخصیتوں کے متعلق یہ محسوس کرتا تھا یہ اس کی حسین شخصیت سے متاثر ہیں لہذا غالب کا ایک محدود دائرہ میں زیب محفل ہونا اور عام طور سے لوگوں کا اس کو نہ سمجھنا ایک ایسی حقیقت ہے جس سے غالب پوری طرح آشنا تھا لہذا اقبال نے اس حقیقت کو اپنے شاعرانہ انداز میں پیش کیا ہے اس کے بعد اقبال نے اپنے صوفیانہ ذوق کی روشنی میں غالب کو دیکھنے کی کوشش کی ہے پھر اس نے غالب کے اشعار کی موسیقیت پر شاندار تشبیہات کی روشنی ڈالتے ہوئے اس کے تخیل اور اس کی شوخی تحریر سے جو اسے لذت حاصل ہوتی تھی اس کا اظہار کیا ہے پھر وہ غالب کے سامعہ نواز انداز بیان اور اس کی مضمون آفرینی کی صلاحیت کا اعتراف کرتے ہوئے کہتا ہے "خندہ زن ہے غنچہ دلی گل شیراز پر" یہاں اقبال نے غالب کے ذوق فارسی کا افسانہ چھیڑ دیا ہے اور اس بات کا اعتراف کیا ہے کہ غالب نے ہندوستان میں رہتے ہوئے اپنے ذوق فارسی کو اس طرح نکھارا اور سنوارا کہ وہ زیادہ سے زیادہ اہل زبان کے قریب پہنچ گیا۔ جس حقیقت کو اقبال نے شاعرانہ انداز میں پیش کیا ہے اس کو شبلی نے نثر میں اس طرح پیش کیا ہے "مرزا غالب کی طبیعت میں نہایت شدت سے اجتہاد اور جدت کا مادہ تھا اس لئے اگرچہ قدما کی پیروی کی وجہ سے نہایت احتیاط کرتے ہیں تاہم اپنا خاص انداز بھی نہیں چھوڑتے عجیب بات ہے ایران کے انقلاب کی اگرچہ ہندوستانیوں کو خبر نہ تھی لیکن خود بخود یہاں بھی انقلاب ہو یعنی شاعری کا مذاق جو ناصر علی وغیرہ کی بدولت سیکڑوں برس سے بگڑا چلا آتا تھا درست ہو چلا مرزا غالب نے شاعری کا انداز بالکل بدل دیا ابتدا میں وہ بھی بیدل کی پیروی کی وجہ سے غلط راستہ پر پڑ گئے تھے۔ لیکن عربی طالب آملی - نظیری - حکیم کی پیروی نے ان کو سنبھالا۔"

شبلی کی اس رائے پر خواجہ عبداللہ اختر نے کہا ہے۔

"یہ عجیب بات ہے کہ شبلی کا ممدوح غالب بیدل کی تعریف میں تو رطب اللسان ہے اور آپ بیدل کی مذمت کرتے ہوئے لکھتے ہیں کہ فارسی شاعری بیدل جیسے شعرا نے بگاڑ رکھی تھی غالب نے نہ صرف اس کی اصلاح کی بلکہ شاعری کا انداز بالکل بدل دیا۔"

مرح اور تنقید دو چیزیں ہیں شبلی نے غالب کے ذوق فارسی کی اہمیت کا اعتراف نثر میں کیا ہے۔

اقبال نے اس حقیقت کو شعربت میں ڈبو کر میش کیا ہے اسی حقیقت کا اعتراف نیاز فتح پوری نے اس طرح کیا ہے "جس ندرت و شوخی پر آپ جان دیتے ہیں : وہ سوائے غالب کے کہیں نہ ملے گی اور پھر اسی کے ساتھ فارسیت کا وہ عالم کہ ہر صفحہ ایران زار نظر آتا ہے نزاکت خیال اس میں شک نہیں بیدل کا حصہ ہے لیکن اس میں لطف زبان کہاں! اہل علم حقیقیوں اور سچائیوں کو تلاش کر کے اپنے محصوروں اور اپنے بعد میں آنے والی نسلوں کی ذہنی سطح کو اونچا کرتے ہیں اقبال کے غالب سے متاثر ہونے کے سلسلہ میں اقبال کی اس ذہنی لذت کو بڑا گواہ سمجھا جاسکتا ہے جو فنیہ دلی اور گل شیزاز کو ایک کانٹے میں توڑنے کی طرف مائل ہے اس سے آگے بڑھ کر اقبال جرمنی کے بڑے شاعر گوٹے کو غالب کا مہنوا بتلاتا ہے یہاں اس پر رقت طاری ہو جاتی ہے۔ یہ نظم ۱۹۰۵ء کے قریب لکھی گئی ہے ۱۹۰۵ء میں اقبال یورپ پہنچ گیا تھا لیکن اس شعر سے صاف ظاہر ہوتا ہے کہ گوٹے کے مزار کے گرد و پیش کی فضا کو دیکھ کر غالب کے مزار کے گرد و پیش کی فضا نے اسے رونے کی طرف مائل کر دیا یعنی گوٹے کی عظمت فن کے احترام کے ایک طریقہ نے غالب کی عظمت فن کے احترام کی کوتاہی کے ایک پہلو کو اس کے سامنے لا کر بغل تمدن کے زوال اور مشرق کی سیاسی و اقتصادی بد حالی کے احساس نے اسے ایک درد انگیز اسلوب بیان دے دیا اور غالب کی نگاہ نکتہ میں کی روایات کی روشنی میں وہ کم عمر اردو کے گئیوں کے سنوارنے کے لئے عاشقانہ درد کی پیدائش کے لئے فضا تیار کرنے کے لئے اشارہ کرتے ہوئے دہلی کی تاریخ علم و ہنر پر روشنی ڈال کر غالب کی ہنرمندی کے ہر پورا اعتراف کے بعد خاموش ہوتا ہے ان شاندار رجحانات کی روشنی کے ہوتے ہوئے اقبال کا کسی صحبت میں یہ کہنا "بیدل اپنی طرز کا موجد بھی ہے اور خاتم بھی" اس کو ایک سند کی صورت میں پیش کر کے بیدل سے دلچسپی لینے کی اپیل کرنے کے انداز میں علمی کشش نہیں ہے۔ ایک دوسری جگہ خواجہ عبداللہ اختر نے لکھا ہے "ایک دفعہ لاہور کے کالجوں کے طلباء نے "یوم غالب" منایا۔ علامہ اقبال زندہ تھے۔ ایک وفد باریاب ہوا اور شمولیت کی دعوت دی فرمایا مناسب تھا کہ تم یوم بیدل مناتے۔ اچھا اب اس سوال کو زیر بحث لاؤ کہ کیا وجہ ہے کہ غالب کا کلام غلام آباد ہندوستان میں مقبول ہے اور بیدل کو کوئی جانتا بھی نہیں لیکن بیدل کا کلام آزاد ممالک افغانستان اور ایران میں تلاوت ہو رہا ہے اور غالب کو وہاں کوئی پوچھتا بھی نہیں پھر فرمایا کہ غالب کا تصوف افسردگی پیدا کرتا ہے اور بیدل کا تصوف حیات بخش تر و تازگی کے ساتھ ابھارتا ہے۔" اس کے بعد خواجہ عبداللہ اختر کہتے ہیں "بیدل کی تعارفی کسے لئے اتنا ہی کافی ہے کہ علامہ اقبال اس کے مداح ہیں" میں تو پہلے ہی قصور و گنہگار کا اعتراف کر چکا ہوں میں تو میں علامہ اقبال سے بلند پایہ نصیب بھی یہ اعتراف فراخ دلی سے کرتی رہی کہ میں بیدل کی سطح کی بلندی تک نہ پہنچ سکا۔"

اپلوں، سندوں اور شخصیت پرستی کا وزن رکھنے والے اس قسم کے رجحانات سے ایک ایسے ذوق کی تشکیل نہیں ہوتی جس سے ہنر کو زیادہ سے زیادہ باریکی کے ساتھ دیکھنے کا ملکہ پیدا ہو، کسی مشہور شخصیت کی شہرت کی روشنی سے مرعوب ہو کر اس کے اقوال کا سہارا لینا، احترام ہنر کے لئے کافی نہیں ہے۔ اس مقصد کے حاصل کرنے کے لئے علم اور عقل کی روشنی کا اچھے ڈھنگ سے استعمال ہونا چاہیے۔ لہذا اس سلسلہ میں یہ ملاحظہ فرمائیے کہ اقبال نے غالب کے اد پر جو یہ معیاری نظم لکھی وہ ۱۹۰۵ء کے قریب لکھی اور مرزا بیدل کے اد پر ایک نظم ضرب کلیم میں ۱۹۳۶ء کے قریب لکھی اس میں اقبال کو بیدل کی عقیدت کو غالب کی عقیدت سے زیادہ شاندار بنانے کے لئے تقریباً تیس سال کا وقفہ ملا۔ عرصہ تک ہنر اور اس کی شخصیت کو سمجھنے کے بعد لکھی جانے والی نظم اور غالب پر لکھی جانے والی نظم کے موازنہ سے اقبال کے ذہنی حالات کا پتہ لگایا جاسکتا ہے۔ اس کے علاوہ اقبال نے پیام مشرق کو ۱۹۲۳ء کے قریب پورا کیا تھا اس میں کچھ حکما اور شعراء پر اس نے اپنے رجحانات کا اظہار اس طرح کیا ہے۔

حکما، لاک

ساغر شہ اسحر از بادہ خورشید فروخت در نہ در محفل گل لالہ تہی جام آمد
کانت

فطر تش ذوق مے آئینہ فامے آورد از شبستان ازل کو کب جائے آورد
برگسان

نہ مے از ازل آورد نہ جائے آورد لالہ از داغ جگر سود دوائے آورد
شعراء بردنگ

بے پشت بود بادہ سر جوش زندگی آب از خضر بگیرم و در ساغر افکنم
باؤرن

از منت خضر نتوان کرد سینہ داغ آب از جگر بگیرم و در ساغر افکنم
غالب

تا بادہ تلخ تر شود و سینہ ریش تر بگدازم آئینہ و در ساغر افکنم
روحی

آمینر ش کجا گہر پاک او کجا از تاک بادہ گیرم و در ساغر افکنم
یہاں مغربی حکما اور شعراء کے ساتھ اقبال روحی اور غالب کو تو لے آیا مگر بیدل کو

نہیں لایا یہ کچھ ایسی حقیقتیں ہیں جن کے سامنے کسی صحبت کی ہلکی بھلکی رائے کے متعلق

اقبال کے اس وقت کے ذہنی حالات پر بھی سنجیدگی کے ساتھ غور کرنا چاہئے غالب نے اقبال کو کس درجہ متاثر کیا تھا اس سلسلہ میں اقبال کے ہم عصر شیخ عبدالقادر نے بانگ درا کے مقدمہ میں لکھا ہے "کسے خبر تھی کہ غالب مرحوم کے بعد ہندوستان میں پھر کوئی ایسا شخص پیدا ہوگا جو اردو شاعری کے جسم میں ایک نئی روح بھونک دے گا اور جس کی بدولت غالب کا بے نظیر تخیل اور نرالا انداز بیان پھر وجود میں آئیں گے اور ادب اردو کے فروغ کا باعث ہوں گے" یہ شیخ عبدالقادر وہی مدیر مخزن ہیں جنہوں نے اقبال کو سراہا ہے اور اقبال کو اس کی شاعری کے متعلق بالکل اسی طرح مشورے دئے تھے جس طرح مولانا فضل حق خیر آبادی نے غالب کی فنکارانہ شخصیت کو نکھرنے اور سنورنے میں مدد پہنچاتی تھی۔

بیدل اور غالب کی ذہنی ساخت

مرزا عبدالقادر بیدل کی پیدائش شاہجہانی دور میں ۱۶۴۳ء کے قریب ہوئی تھی۔ اس کے ذہنی ساخت کے معلوم کرنے کے سلسلہ میں یہ دیکھنا ضروری ہے کہ وہ بچپن سے کن لوگوں کے اثر میں رہا اس اثر کا ذکر اس نے اپنی کتاب چہار عنصر میں کیا ہے یعنی بیدل نے بچپن سے اپنے خاندان پر صوفیوں اور مولویوں کا اثر دیکھا۔ مولانا شیخ کمال قادری قصبہ رانی ساگر میں جو ملک بہار میں واقع ہے بیدل کے بچپن کے زمانہ میں اقامت پریر تھے بیدل کا چچا مرزا قلندر ان کے حلقہ ارادت میں داخل تھا بیدل کو بھی اپنے ساتھ زیارت شیخ کے لئے لایا بیدل چہار عنصر میں مولانا کے زہد و تقویٰ کی تعریف کرتا ہے خواجہ عباد اللہ اختر نے چہار عنصر میں سے جو اقتباسات لئے ہیں انہیں میں سے کچھ اقتباسات یہاں لئے جا رہے ہیں شیخ کمال کے متعلق کہا گیا ہے "جو بھی ایک دفعہ آپ کے پاس آتا کم از کم مہنیت شریعہ سے ہمیشہ کے لئے تائب ہو جاتا مولانا لوگوں کو وظائف بتائے اور جو کچھ مرزا قلندر کو تلقین فرماتے بیدل خوشی سے اخذ کرتا رہتا اور تنہائی میں لکھ لیا کرتا مولانا کے پاس اکثر بیمار بھی آتے اور آپ جو کچھ پڑھ کر دم کرتے بیدل یاد رکھتا بعض اوقات تعویذ بھی لکھ کر دیتے بیدل بیدل کہتا ہے کہ میں بھی بیماروں پر اس کا تجربہ کرتا رہا بیمار صحت یاب ہو جاتے مرزا قلندر کو بھی اس کا علم تھا۔ مولانا کی خدمت میں حالات بیان کرتے تو آپ خوش ہوتے ایک دفعہ کا ذکر ہے کہ گلی میں رٹاکوں کے ساتھ بیدل کھیل میں مشغول تھا اتنے میں ایک لڑکے نے کہا کہ اس گھر کے صاحب خانہ کی زوجہ آسیب جن میں مبتلا ہے گذشتہ دو شبانہ روز سے غلبہ اس حد تک ہے کہ بیہوش پڑی ہے اور شاید کوئی دم کی بہانہ ہے کئی عوام خواں آئے مگر کچھ اثر نہ ہوا میرے دل میں شوق بے پروا نے چٹکی لی اور محرم خانہ کو بلوایا اور اس کی انگلی پر انہم اعظم دم کیا اور حسب تلقین مولانا شیخ کمال ہدایت کی کہ مریضہ کے کان میں انگلی ڈالو اس نے تعمیل کی بمجر د عمل گویا نیزہ دیو رحیم کے سینہ میں لگا دو و سپند کی طرح

۱۶۶۵ء کے قریب کا بیدل نے ایک مجذوب کے متعلق ایک واقعہ اس طرح بیان کیا ہے "بیدل چند دوستوں کی مجلس میں بیٹھا ہوا تھا مجذوبوں کا ذکر چھڑ گیا۔ ایک نے کہا کہ ان دنوں ایک مجذوب آیا ہوا ہے اس کا عجیب حال ہے بعض لوگ کہتے ہیں کہ اسے کاہل میں دیکھا اس لئے آپ کو شاہ کا بلی کہتے ہیں یہ باتیں ہو رہی تھیں کہ ایک لخت شاہ کا بلی نمودار ہوئے سب سر و قد تعظیم کے لئے کھڑے ہو گئے۔ آپ مسکرا رہے تھے اور نگاہ میری جانب ہی تھی۔ اور میرے ہی پاس بیٹھ گئے۔ دسترخوان بچھا ہوا تھا کھانا چنا گیا چند لقمے بھی نہ کھائے اور مجھ بے دست و پا کا ہاتھ پکڑ کر اٹھ کھڑے ہوئے اسی طرح شہر کے باہر اس مقام تک لائے جہاں بیٹھا کرتے تھے میں آپ کے سامنے بیٹھ گیا تو ادب و آداب کی وجہ سے چپکا بیٹھا منتظر تھا کہ شاہ صاحب کچھ فرمائیں اور شاہ صاحب خاموش صبح ہوئی آنکھ کھلی میں تو وہی تھا مگر شاہ صاحب موجود نہ تھے۔ ادھر ادھر دیکھا کہیں نظر نہ آئے۔ دہلی کی خاک کئی دن چھاتا پھر آخر تھک کر بیٹھ رہا۔"

مجذوبوں سے اس درجہ عقیدت کے گھنٹوں اس انتظار میں خاموش بیٹھے رہنا کہ یہ کچھ فرمائیں ایسے لوگوں کی تعظیم و تکریم کے مسئلہ میں اس درجہ سبالندہ کا ہونا اور وقت کا اس طرح کا خرچ اور کسی پردے کا نہ اٹھنا عقل کے بس کی بات نہیں اس سلسلہ میں بیدل کے ذہن کو مجذوب کے اس رویہ نے سہارا ضرور دیا ہو گا کہ وہ چند آدمیوں میں بیدل کے قریب آیا اور اپنے ایک خاص انداز میں ایک جات میں سے نکال کر شہر کے باہر لے گیا اس قسم کی خاموش اور ہنسلی تعظیم نے بیدل کے ذہن کو بنایا تھا۔ مگر ایسے مجذوبوں کے اس انداز کے اشارات سے بیدل کو گھومنے پھرنے کے لئے فضا تیار ہوئی۔ اس واقعہ کا اگلا حصہ یہ ہے کہ "دو سال کا عرصہ گزر گیا۔ بیدل کو بھی ایک جگہ چین نہ تھا موسم گرما کی شدت آشوب چشم کا عارضہ بند رہا بن سے گزر کر شہر متھرا میں پہنچا بازار لگا ہوا تھا۔ بیدل چاہتا تھا کہ کہیں تھوڑی دیر بیٹھ کر سستے لیکن کوئی شناسا نہ ملا۔ اتفاقاً رنوگر پر نظر پڑی جس دوکان پر بیٹھا ہوا سوزن کاری کر رہا تھا اس کا مقام بھی اکیلا تھا۔ نگاہ کی طرح دیدہ تصور میں غیر کی گنجائش ہی نہ تھی۔ جب تک خود پہلو نہ کرے کسی دوسرے کی اس میں سمائی نہ تھی مگر دیدہ سوزن میں رشتہ کی طرح مجھے بھی جگہ دی اب مجھے رہ رہ کر خیال آتا ہے کہ کہیں میں بار خاطر نہ ہوں۔ میری گراں جانی اس کے پہلوئے اخلاق میں سوئی کی طرح ٹوٹ کر نہ رہ جائے۔ ابھی ایک ساعت نہ گزری تھی کہ ایک شخص دوکان کے سامنے آ بار رنوگر کھڑا ہو گیا اور عرض کی کہ اگر تشریف رکھیں مجھے اٹھنے کی عزت بخشیں۔ اس نے کہا کہ یہ درندہ میرا دوست ہے پرسش احوال چاہتا ہوں میں آنکھیں بند کئے بیٹھا تھا آواز سے شناسا معلوم ہوا میں نے آنکھیں کھولیں تو دیکھا شاہ کا بلی رنوگر کی جگہ بیٹھے مسکرا رہے ہیں۔ میں اچھل پڑا فرمایا تھوڑی دیر سوزن ہو عالم بخود عین شعور ہے اور صحبت خواب آئینہ حضور میں نے آنکھیں بند کیں اور نیند

کا غلبہ اتنا ہوا کہ سو گیا آنکھ کھلی تو وہی دوکان اور وہی رفوگر شاہ کا بلی غائب تھے لیکن عارضہ چشم بالکل رفع ہو چکا تھا۔ "بیدل" کا اس مضم کے فقراء اور مجذوبوں کے پیچھے دوڑنا اور کشف و کرامات کی دولت کو زیادہ سے زیادہ حاصل کرنا سادہ دل بندوں کے ساتھ کشف و کرامات کا اقتدار بھی وہی سلوک کرتا ہے جو بعض اوقات سیاسی اقتدار کرتا ہے۔ لہذا کشف و کرامات کی طرف سادہ دماغوں کو کھینچنے والی زبان بھی اتنی ہی پیچیدہ ہوتی ہے جتنی زبان سیاست پیچیدہ ہوتی ہے۔ لہذا بیدل کی زبان پر شاعرانہ زبان سے زیادہ کشف و کرامات کی زبان کا اثر ہے یہ ایک ایسی حقیقت ہے جس کے دونوں پہلوؤں پر اقبال نے بھی اس طرح روشنی ڈالی ہے۔

خداوند ایہ تیرے سادہ دل بندے کدھر جایا کہ درویشی بھی عیاری ہے سلطانی بھی عیاری
شاہ کا بلی کی نوازش سے بیدل کا عارضہ چشم تو دور ہو گیا مگر بیدل کو اپنا دوست سمجھتے ہوئے بھی اس کی بے خبری میں ہی وہ اس سے الگ ہو گئے اس اعتبار سے ان کو پریشان رکھتے ہیں ہی لطف آتا تھا۔ لہذا اسی سلسلہ میں بیدل کا ایک اور واقعہ ہے جس کو اس نے اس طرح بیان کیا ہے دو ایک دن میں گھوڑے یر سوار دہلی کے بازار سے گزر رہا تھا دور سے دیکھا کہ کچھ آدمی جمع ہیں اور سب میری طرف دیکھ رہے ہیں۔ گھوڑے کو ایڑ دی کہ نزدیک ہو کر دیکھوں کہ معاملہ کیا ہے اور کیوں میں ہی ان کی نگاہوں کا مرکز بنا ہوا ہوں۔ جب نزدیک آیا ایک کو کہتے سنا کہ یارو دیکھو دیوانہ اس سوار کے پیچھے دوڑتا رقص کرتا آ رہا ہے۔ میں نے پیچھے مڑ کر دیکھا تو شاہ کا بلی تھے۔ ایک عالم بھو دی میں میں گھوڑے سے نیچے اترا اور شاہ صاحب کی طرف سایہ کی طرح جھکا کمال شفقت سے مجھے گلے لگایا۔ قریب ہی ایک دوکان خالی تھی اس کے گوشہ میں ہم دونوں بیٹھ گئے جو کچھ گفتگو اس وقت دونوں میں ہوئی اس کا آغاز تو بیدل نے اپنی موجودہ حالت خانہ داری سے کیا۔

مشینی دور سے قبل کی دنیا میں آدمی کی آسائش کا مسئلہ کشف و کرامات کے اثر میں رہا ہے۔ وقت اور فرصت کو اس پر کافی قربان کیا گیا ہے یہ کچھ ایسی روایات میں جن کا اثر آج کے مشینی دور میں بھی یوری طرح ختم نہیں ہوا ہے اس واقعہ سے یہ ظاہر ہوتا ہے مجذوب شاہ کا بلی نے بیدل کے گھوڑے کے پیچھے ناچتے ہوئے دوڑ کر اور رنگ زیبی دور کی دہلی کے عوام سے بیدل کی عظمت فقر کا تعارف کرایا اور اس کے فقرانہ اقتدار کے تصور کو بہت بڑا سہارا دیا۔ جس دور میں انسان کی بیماریوں، مکیوں اور دشواریوں کے متعلق خالص سائنسی نقطہ نظر رکھنے والے افراد کا دائرہ بہت چھوٹا تھا۔ سادہ لوح عوام ہی انہیں امیر اور سردار بھی کشف و کرامات کی پیچیدہ زبان اور پیچیدہ اشارات کے اثر میں آتے تھے لہذا یہی وجہ تھی کہ اورنگ زیب کے دور کے

اور اس کے بعد کے امرا اور سردار بیدل کا اثر مانتے تھے اور اس کا کافی احترام کرتے تھے۔ وہ خالی شاعر ہی نہیں تھا اقتدار فقر بھی رکھتا تھا لہذا اقتصادی اعتبار سے اس کا فقر اس کا کافی مددگار تھا۔ اسے مداحی کی شاعرانہ روایات کی پیروی کی ضرورت نہیں تھی۔ لہذا شہنشاہ محمد اعظم کا ملازم ہوتے ہوئے اس کی شاعری کی تعریف سننے کے بعد جب اس نے اپنی مدح میں بیدل سے قصیدہ کہنے کی فرمائش کی تو بیدل کا اس کی ملازمت سے مستغنی ہو جانا روایات فقر کے اثرات کو ظاہر کرتا ہے اسی لئے ان لوگوں کے لئے جو صرف شاعر تھے اس کا یہ پیغام تھا جو اس کے صوفیانہ دماغ کی ساخت کو نمایاں کرتا ہے۔

دی بسا نسخہ کہ در مکتب تشویش طبع
ای بسا معنی روشن کہ ز حرص شعرا
مرجع معنی این سست خیالوں در یاب
مدح اہل صفا باش کہ در علم یقین
یہ اشعار بیدل کے ذہن کی اس مذہبی ساخت کو نمایاں کر رہے ہیں جس کے نزدیک تصویر کے ایک رخ کو دیکھ کر ہی اس کی کمیوں کو شدت کے ساتھ بیان کرنا کافی سمجھا جاتا تھا اس کے معنی یہ ہوئے۔ صوفیوں اور دوسرے مذہبی افراد میں اسے کوئی کمی نہیں دکھائی دیتی تھی۔ وہ شاہانہ اقتدار کی کوتاہیوں کی تفصیل پیش کرتا ہے۔ تہذیبی اعتبار سے اس تفصیل کی اہمیت سے انکار نہیں کیا جاسکتا ہے۔ اور مذہبی رنگ ان میں پوری طرح نمایاں ہے۔ یعنی غصہ اور نفرت کا بوجھ شعریت سے ہلکا نہیں ہوا ہے لہذا اسی قسم کے کچھ اور اشعار ملاحظہ ہوں۔

ایک تعریف سلاطین کردہ
چیت تعلیم شیاطین حب جاہ
فخر طبعیت مدح شاہی بیش نیست
انتیارتا بدانی شاہ کیمیت
بر سرش افتادہ زریں رخام
تخت بیم و امن زریں دوسنگ
فی الحقیقت آتش است این شاہ نیست
قرب این آتش بلائی جان تست
گر بہ بزم شاہ قرب اندیشہ
رفتہ گیر آئینہ دینت زدست
مشق تعلیم شیاطین کردہ
اے شیاطین مرشدت رویت سیاہ
کا نہمہ تخت و کلاہی بیش نیست
این قفس پر درودہ وہم جاہ کیمیت
آمدہ پالیش بسنگے تخت نام
ادچو آتش درمیاں این دوسنگ
لیک ہر آتش پرست آگاہ نیست
برق دین و خرمن ایساں تست
بیگیاں زردشت کا فریشہ
نیت ہر گز حق پرست آتش پرست

بیدل نے ان اشعار میں شاہانہ اقتدار کی کمیوں کو جس لہجہ میں بیان کیا ہے وہ لہجہ نفرت اور تعصب سے بوجھل ہے ذہنوں کو گدگد لانے والی شعریت سے نالی ہے بیدل نے ان اشعار میں لامحدود شاہانہ اقتدار کو اک آگ سے تعبیر کیا ہے یہ ایک حقیقت ہے کہ اقتدار کا لامحدود ہونا آگ ہے مگر اس حقیقت سے آشنا کرانے کے لئے نفرت و غصہ و تعصب کے بھرکے ہوئے شعلوں سے وہ شاعروں کو بد لانا چاہتا ہے مگر اسلوب بیان میں حسن پیدا کرنے کی طرف مائل نہیں ہے یعنی ملاؤں کی زبان کو ہی اپناتا ہے۔ یہ ضرور ہے کہ اس نے بادشاہوں اور امیروں کی تعریف کو پیشہ نہیں بنایا تھا مگر بیدل کے دائرہ دوستی کو دیکھا جاتا ہے تو معلوم ہوتا ہے کہ مغل سلطنت کے بڑے بڑے امیروں سے اس کی دوستی تھی امیر اس کو اپنے یہاں جلاتے تھے اس کی تعظیم و تکریم خاطر و مدارات پر ان کی دولت کا سایہ پڑتا تھا ایک طرف وہ اپنے دور کے امیرانہ کردار سے سخت نفرت کرتا ہے دوسری طرف اورنگ زیب کے دور سے لیکر محمد شاہ کے دور تک مغل امارت کے بااثر امیروں سے اس کی دوستی تھی رہا اورنگ زیب فنون لطیفہ کی اس کی نظر میں کوئی اہمیت ہی نہیں تھی مگر اس پر بھی بیدل نے اورنگ زیب کی بیجا پور اور گوکنڈہ وغیرہ کی فتوحات پر یہ قطعہ تاریخ لکھا ہے اور اورنگ زیب کی مشغلہ شمشیر زنی کو پوری طرح سراہا ہے

شاہ عالمگیر یعنی حضرت اورنگ زیب	آنکہ دارد تکیہ بر شمشیر او فتح ظفر
عزمش از اقلیم دہلی کرد آہنگ خروج	تا کند بنیاد شاہان دکن زیر وزیر
اولیں سالے کہ فتح ملک بیجا پور بود
تاخت برگلکنڈہ را با ت ظفر سال دوم	ہمچنان در قلب قطب الملک طوفان دوسر
کشت از رونی جل در دیدہ اہل حساب	سال فتح اولیں جمشید نصرت جلوہ گر
خواسم روشن شود آئینہ فتح دوم	دار شو خیمائی اور اکم دریں مصرع خبر
ہست یک معنی کہ تعبیر از دو تاریخش کند	اعظم مطلوب فتح بادشاہ نامور

بیدل نے اپنے دور کے شعرا کو بادشاہوں سے دور رہنے کی جو تعلیم دی ہے اور شاہانہ کردار کی نفرت انگیز تصویر کھینچی ہے اس تصویر کو دیکھنے کے بعد یہ سوال پیدا ہوتا ہے کہ اورنگ زیب بادشاہوں میں شامل تھا یا نہیں تھا؟ بیدل نے اورنگ زیب کیلئے جو لفظ استعمال کئے ہیں ان سے یہ ظاہر ہوتا ہے کہ اورنگ زیب بادشاہ نہیں کچھ اور تھا، اورنگ کے لئے اس کے الفاظ کا یہ نقشہ ہے شاہ عالمگیر یعنی حضرت اورنگ زیب "یہاں پر یہ صاف ظاہر ہو رہا ہے کہ اورنگ زیب کی سیاست میں روایتی مذہب کی جو آمیزش تھی وہ بیدل کو عزیز تھی وہ اورنگ زیب کی فوج کے افسران شکر اللہ خاں اور شاہ خاں سے کافی متاثر تھا لہذا شکر اللہ کے منصب میں جب کبھی اضافہ ہوتا بیدل رقعہ میں مبارکباد کے ساتھ قطعہ تاریخ بھی لکھ دیتا چنانچہ ایک رقعہ میں کہتا ہے۔

شکر خدا کہ صاحب مارا ز فضل حق	جمعیت اضافہ اقبال سرمد لیست
تا شکر این عطیہ بروں آید از حساب	تاریخ از مراتب تا سید ایزد لیست

میواتیوں کے سردار بجے رام پر شکر اللہ خاں کو جو فتح حاصل ہوئی اس کا قطعہ تاریخ اس نے اس طرح لکھا ہے

سرخیل نرو کہ ہا بجے رام
از باد و بروت پشتم دردست
باہفت پسر کہ ہر کد امش
چوں کوہ سرے بہ تیغ می بست
عمرے در کوہ ہار میوات
می بود چو خرس از خودی مست
بالشکر خاں آسماں جاہ
گردید طرف ز فطرت پست
یعنی بہ پناہ قلعہ کوہ
بر جنگ مبارزاں مکر بست
آتش زنہ بہادر راں خورد
چند انکہ ز رنگ چوں شر جست
مگر یخت بصد ہزار تشویش
تا از دم تیغ بی اماں رست
در تار نخش بند سی فکر
فرمود دل نرو کہ بشکرت

”بالشکر خاں آسماں جاہ“ کے لفظ قصیدہ کی روایتی لفظ سازی سے ملے نہیں ہیں یہ معاشرہ کی ایک ایسی کمزوری ہے جس سے شعرا سائنسی دور میں عام طور سے بچ نہیں سکے ہیں، بیدل خالی شاعر نہیں تھا اس میں فقر کی کشش تھی فقر کا بیدل کے دور میں عوام و خواص پر جو روایتی دباؤ تھا اس سے اس نے پوری طرح فائدہ اٹھایا ہے ”تذکرہ سرد آزاد میں میر غلام علی آزاد بلگرامی نے لکھا ہے کہ“ نواب نظام الملک آصف جاہ طاب شراہ در شعر خود را شاگردی میرزائی گرفت منشاءت میرزا رقعہ کہ بنام چین قلیج خاں است عبارت از نواب آصف جاہ باشد خطاب قدیم اوست ہر گاہ میرزا بدولت خانہ نواب می رفت استقبال و مشایعت میکرد دو مسند خود می نشاند“ مغل امارت کی طرف سے استقبال اور عزت افزائی کا یہ انداز روایت پرست معاشرہ پر فقر کے اقتدار کو ظاہر کرتا ہے اور رنگ زیب سے لیکر محمد شاہ کے ابتدائی دور تک کی تاریخی شخصیتوں پر بیدل کے اثرات کا ذکر ملتا ہے، آزاد بلگرامی نے بیدل سے سید حسین علی خاں کے تعلقات پر اس طرح روشنی ڈالی ہے ”میرزا اربابا امیر الامرا سید حسین علی خاں نیز ربطا تمام بود در ایامی کہ امیر الامرا بنظم ممالک دکن می پرداخت میرزا دود بیت از شاہجہاں آباد بہ میر الامرا نوشت

ای نشہ پیمانہ قدرت بچہ کاری ہستی اثری یا پئے تاراج خاری

مے در قدحی گل ببری جام بدستی رنگ چمنی، موج گلی جوش بہاری

ان دو بیتوں میں بیدل نے سید حسین علی کے سیاسی شعور کی داد دی ہے مگر فرخ سیر کے حادثہ کے بعد حسین علی کی بادشاہ گری کے خلاف نفرت کا مظاہرہ کیا ہے لہذا اس سلسلہ میں آزاد نے لکھا ہے ”بعد برہم زون محمد فرخ سیر تاریخ طبع زاد میرزا کہ“ سادات بوی نمک حرامی کردند“ یہ اس دور کی بات ہے جب بیدل کی عمر تقریباً اسی سال مکتی اس وقت یہ تلخ جذباتیت فقرانہ بصیرت اور باطنیت کی اچھی نمائندہ نہ تھی۔ جب پورا معاشرہ بگڑا ہوا تھا اور شہزادے بے سری امارت کے کشمکش میں خاندانی روایات کے ذریعہ بادشاہ

بننے تھے عصری مسائل کو حل کرنے کی ان میں صلاحیت نہیں ہوتی تھی ایسے حالات میں طنز کے تھوڑے تیروں سے کیا بن سکتا تھا۔ افراد کو برا بھلا کہہ کر تاریخ سازی کے انداز میں کوئی فرق نہیں پیدا ہو سکتا تھا اس تاریخ کی شہرت ہو گئی لہذا بیدل کو گھبرا کر دہلی سے لاہور جانا پڑا لہذا آزاد نے لکھا ہے عبدالصمد خاں ناظم لاہور متبغیلم و تکریم تمام پیش آمد خدمات شائستہ تنقیدیم رسانید و چوں دوست سادات عنقریب برہم خورد میرزا درہماں ایام بہ شاہجہاں آباد معاودت نمود“ ایسے روایت پرست معاشرے کے جذبہ پرستش اور ذہنی پستی کو فقیرانہ ذہنی سطح کی تھوڑی سی اونچائی بھی کشف و کرامات کا سرچشمہ دکھائی دیتی تھی جہاں خود نگری اور خود شناسی تک کی کمی ہو اور اپنی شخصیت کے متعلق بھی دور تک نہ دیکھا جاسکتا ہو وہاں عارفانہ بصیرت کو کیا کہا جائے؟ بیدل کی اس ذہنی ساخت کو دیکھتے ہوئے یہ بڑی آسانی سے کہا جاسکتا ہے کہ کشف و کرامات کی پونجی نہ رکھنے والے غالب کی خود نگری و خود شناسی نے غالب کی شخصیت کو جس درجہ حسین بنایا تھا اس کے مقابلہ میں بیدل کی شخصیت بہت سیدھی سادی تھی۔ غالب کی پیدائش ۱۲۹۷ء میں آگرہ میں ہوئی مرزا کی عمر ۶ سال کی ہی تھی کہ مرزا عبداللہ بیگ خاں کا انتقال ہو گیا۔ لہذا جس طرح بیدل کے چچا قلندر بخش نے بیدل کے بچپن کو سہارا دیا اسی طرح باپ کی وفات کے بعد مرزا کے چچا نصر اللہ بیگ خاں نے مرزا کو پانچ سال کی عمر سے آٹھ سال کی عمر تک سہارا دیا مرزا کے والد عبداللہ بیگ خاں کی شادی آگرہ میں میرزا غلام حسین کمیدان کی صاحبزادی سے ہوئی تھی مرزا غلام حسین میرٹھ کے ایک فوجی افسر تھے اور آگرہ کے خوشحال لوگوں میں تھے غالب کا بچپن اپنی تنہالی میں آگرہ کے محلہ گلاب خانہ میں گزرا غالب کے بچپن میں گلاب خانہ علمی ذوق کے اعتبار سے کافی اہمیت رکھتا تھا۔ غالب کی ذہنی ساخت کا ایک رخ تو یہ ہے کہ اس نے اس دور کے گلاب خانہ کی علمی شخصیتوں کا ایسا اثر قبول کیا کہ مشرق کی ادبی روایات کے انبار میں سے صحت مند روایات کو تلاش کر کے اپنے تنقیدی و تخلیقی شعور کو نکھارتے اور سنوارتے ہوئے اس نے تربیت ذوق کے لئے جو جدوجہد کی وہ بلحاظ عقل بڑی اہمیت رکھتی ہے غالب کی ذہنی ساخت کا دوسرا رخ یہ تھا کہ اس نے اپنے بچپن کے ایک مشغلہ اور امیرانہ رہن سہن پر اس طرح روشنی ڈالی ہے ”ہماری بڑی حویلی وہ ہے کہ جواب لکھی چند سیٹھ نے بولے لی ہے اس کے دروازہ کی سنگین بارہ دری پر میری نشست اور پاس اس کے ایک گھٹیا والی حویلی اور سلیم شاہ کے تکیہ کے پاس دوسری حویلی اور کالے محل سے لگی ہوئی ایک اور حویلی اور اس کے آگے بڑھ کر ایک کٹرہ کہ وہ گڈڑیوں والا مشہور تھا اور ایک کٹرہ کہ وہ کشمیرن والا کہلاتا تھا۔ اس کٹرہ کے ایک کوٹھے پر میں پتنگ اڑاتا تھا اور راجہ بلوان سنگھ سے پتنگ لڑا کرتے تھے“ غالب کے اس عیش آشنا امیرانہ بچپن میں اور بیدل کے مجذوبوں اور فقیروں کے ساتھ گزرنے والے بچپن میں کوئی مشابہت نہیں ہے یعنی بیدل کے شاعرانہ ذوق کے ساتھ اس کا فقیرانہ ذوق چلتا ہے اور غالب کے شاعرانہ ذوق کے ساتھ عیش برستی کے رجحانات کی خصوصیت ہے غالب کی شادی ۱۸۱۷ء میں تیرہ برس کی عمر میں نواب احمد بخش خاں کے چھوٹے بھائی انہی بخش خاں

کی گیارہ سالہ صاحبزادی امراؤ بیگم سے ہو گئی شادی کے بعد اس نے دہلی میں مستقل سکونت اختیار کر لی غالب کی شادی اگرچہ تیرہ سال کی عمر میں ہو گئی تھی مگر بیوی کی تہذیبی حد بندی کا پورا احترام آخری دور کے مغل تمدن کی امیرانہ لذت پرستی کی طرف سے ممکن نہیں تھا۔ لہذا غالب کا شادی کے بندھن کے ہوتے ہوئے بازار میں جانا ایک عصری کمی تھی جس کی تصویر غالب نے خود اس طرح کھینچی ہے۔

تم شہر میں ہو تو ہمیں کیا غم؟ جب اٹھیں گے لے آئیں گے بازار سے جا کر دل و جاں اور
دل و جان کے بازار سے خریدے جانے کا یہ انداز عیش کے امیرانہ رنگ روپ کو نمایاں کرتا ہے اس پر
غالب نے اسی طرح روشنی ڈالی ہے جس طرح دوسرے تجربات اور مشاہدات پر ڈالی ہے اس نے اپنے
عشق کی ناکامی کا مرثیہ اس طرح لکھا ہے۔

درد سے میرے ہے تجھ کو بیکاری ہائے ہائے
تیرے دل میں گر نہ تھا آشوب غم کا حوصلہ
کیوں مری غمخوارگی کا تجھ کو آیا تھا خیال
عمر بھر کا تو نے یہاں وفا باندھا تو کیا
زہر لگتی ہے مجھے آب و ہوا سے زندگی
گل فشانی ہائے ناز جلوہ کو کیا ہو گیا
شرم رسوائی سے جا چھپنا نقاب خاک میں
خاک میں ناموس پیمان محبت مل گئی
ہاتھ ہی تیغ آرمہ کا کام سے جاتا رہا
کس طرح کاٹے کوئی شب ہائے تار برنگال
گوش مجھ پر پیام و چشم محروم جمال
عشق نے پکڑا نہ تھا غالب ابھی الفت کا رنگ

عشق کا یہ مرثیہ جس میں غالب نے اپنی محبوبہ کی قبل از وقت موت کا ذکر کیا ہے اس میں کچھ حسین
یادوں کے نقشے ہیں جو محبت کے ارتقا پذیر ہونے اور دو جوان شخصیتوں کے ایک دوسرے کے متاثر
کرنے کے طریقوں کو نمایاں کر رہے ہیں۔ ان اشعار میں لذت درد کی جو عکاسی کی گئی ہے وہ ایک دوسرے
کو متاثر کرنے کے لئے ایک خاص انداز کو نمایاں کرتی ہے۔ اس حقیقت کو نواب اعظم الدولہ نے اپنے
تذکرے میں اس طرح بیان کیا ہے

”اسد اللہ خاں مرزا نوشتہ جوان قابل و یار باشش و درد مند
ہمیشہ بخوش معاشی بسر بردہ در خاطر متمکن عنہائے عشق مجاز تربیت یافتہ نمکدنیاز“

غالب کی جوانی منہل تمدن کی ان امیرانہ روایات کی نمائندہ تھی جس پر عیش کا بہت گہرا رنگ چڑھا ہوا تھا لہذا غالب جن چیزوں سے لذت حاصل کرتا تھا ان سے بیدل کا فقر و فاقہ اس کو الگ کرتا تھا۔ اس طرح بیدل اور غالب کی ذہنی ساخت کے فرق کو سمجھنے میں زیادہ دشواری نہیں ہوئی۔ غالب شراب سے کس درجہ لذت یاب ہوتا تھا اس سلسلہ میں اس کی غزل ملاحظہ ہو۔

پھر ہوا وقت کہ ہو بال کشاموج شراب دے بٹانے کو دل دوست شناموج شراب
 بوجھ مت وجہ سیمستی ارباب چمن سایہ تاک میں ہوتی ہے ہواموج شراب
 جو ہوا غرقہ نے بخت رسا رکھتا ہے سر سے گزر رہا ہے بال ہواموج شراب
 چار موج اٹھتی ہے طوفان طرب سے ہر سو موج گل موج شفق موج صبا موج شراب
 بسکہ دوڑے ہے رگ تاک میں خوں ہو ہو کر شہپر رنگ سے ہے بال کشاموج شراب
 موج گل سے چراغاں ہے گزر گاہ خیال ہے تصویریں زبیں جلوہ مناموج شراب
 نشہ کے پردے میں ہے محو نیشائے دماغ بسکہ رکھتی ہے سر نشو و نما موج شراب
 ایک عالم یہ ہیں طوفانی کیفیت فصل موجہ سبزہ نو خیز سے تاناموج شراب
 بوش اڑتے ہیں سرے جلوہ گل دیکھ اسد پھر ہوا وقت کہ ہو بال کشاموج شراب

غالب نے شراب سے لذت یاب ہونے کی اس غزل میں جو تصویر کشی ہے اس کی لفظ سازی کا فی شاندار ہے اس سے بھی زیادہ شراب سے لذت یاب ہونے کے سلسلہ میں میر مہدی مجروح سے ایک خط میں کہتا ہے "میر مہدی صبح کا وقت ہے جاڑا خوب پڑ رہا ہے انگیٹھی سامنے رکھی ہے۔ دو حرف لکھتا ہوں ہاتھ تاپتا جاتا ہوں آگ میں گرمی نہیں مگر ہائے آتش سیال کہاں کہ جب دو جرمہ پی لے فوراً رگ و پے میں دوڑ گئی دل تو انا ہو گیا۔ دماغ روشن ہو گیا۔ نفس ناطقہ کو تو ابد ہم پہنچا۔ موسمی حالات کی روشنی میں عیش اور اس کی یادوں کو نمایاں کرنے والا یہ جاندار تصور احساسات کی تصویروں میں شوخی اور بے باکی کے رنگوں کے استعمال کے اعتبار سے بڑی کشش رکھتا ہے وہ اپنے ذوق و شوق کے دائرے میں آسائش کے ساتھ زندگی بسر کرنے کو ہی سب کچھ سمجھتا تھا۔ وہ اس لئے کہ منہل تمدن کے اسباب زوال نے اس کے ذہن پر جو تلخیوں کا بوجھ ڈالا تھا اس کو اتارنے کے لئے عیش و آسائش کا سہارا ہی ایک بڑا سہارا تھا لہذا وہ کہتا ہے "بو علی سینا کے علم اور نظری کے شعر کو ضائع بے فائدہ اور موموم جانتا ہوں۔ زیست بسر کرنے کو کچھ تقوڑی راحت درکار رہے اور باقی حکمت و سلطنت اور شاعری و ساحری سب خرافات ہیں۔ ہندوستان میں کوئی اوتار ہوا تو کیا۔ مسلمانوں میں نبی بنا تو کیا۔ دنیا میں نام آور ہوئے تو کیا اور غم نام جسے تو کیا کچھ وجہ معاش ہو اور کچھ صحت جسمانی باقی سب وہم"

تندرست شناسی کے اس پیچیدہ شکوہ میں اسی امیرانہ طرز زندگی کی فکر غالب ہے جس کے نزدیک لباس مکان غذا اور مشاغل کا انتخاب ایک خاص معیار رکھتا ہے ان رجحانات میں زوال خوردہ مغل تمدن کے ساتھ ساتھ حادثات کی تلخیوں کا زہر مایوسیوں کا افسانہ خواں ہو کر غالب کو ایک ایسے تماشائی کی صورت میں پیش کرتا ہے یعنی مرزا قربان علی بیگ سالک کو ایک خط میں لکھتا ہے "اپنا آپ تماشائی بن گیا۔ رنج و ذلت سے خوش ہوتا ہوں کہ لو غالب کے ایک اور جوتی نکلی۔ بہت اتراتا تھا کہ میں بڑا شاعر اور فارسی دان ہوں آج دور دوزخ سیرا جواب نہیں لے اب تو قرضداروں کو جواب دے۔ سچ تو یوں ہے کہ غالب کیا مرا بڑا ملحد مرا بڑا کافر مرا ہم ازراہ تعظیم جیسا بادشاہوں کو بعد ان کے جنت آرا مرگاہ عرش نشین خطاب دیتے ہیں چونکہ یہ اپنے کو شاہ قلم و سخن جانتا تھا سفر مقر اور ہادیہ زاویہ خطاب تجویز کر رکھا ہے آئے بنم الدولہ بہادر ایک قرضدار کا گریبان میں ہاتھ ایک قرضدار ان کو بھوگ سنار رہا ہے میں ان سے پوچھ رہا ہوں ابھی حضرت نواب صاحب نواب صاحب کیسے خاندان صاحب آپ سلجوتی اور افراسیابی ہیں یہ کیا بے حرمتی ہو رہی ہے کچھ تو اُس کو کچھ تو بولو۔ بولے کیا بے حیا بے عزت کو کھسی سے شراب، گندھی سے گلاب، بزاز سے کپڑا، میوہ فروش سے آم صراف سے دام قرض لئے جاتا ہے یہ بھی تو سوچا ہوتا کہاں سے دوں گا، غالب نے قمیص اور ملاغیاٹ رامپوری وغیرہ کو ان کے ذوق فارسی کے سلسلہ میں جو بے حساب گالیاں سنائی ہیں وہ اس کی کمی کو ضرور ظاہر کرتی ہیں مگر مغل تمدن کی عیش پرستی جو اس کی جوانی پر اثر انداز ہوتی تھی اس پر بھی غالب غالب کی بے فکری کی رعایت نہیں کرتا ہے۔ اسی سلسلہ میں ایک دوسرے خط میں مرزا علاؤ الدین احمد خاں کو مخاطب کرتے ہوئے کہتا ہے "بھائی کو سلام کہنا اور کہنا کہ صاحب وہ زمانہ ادھر متھرا داس سے قرض لیا ادھر درباری مل کو مارا ادھر خوب چند چین سکھ کی کوٹھی جا لوٹی ہر ایک پاس متسک مہری موجود شہد لگاؤ چاٹو اس سے بڑھ کر یہ بات کہ روٹی کا خرچ بالکل بھوکھلی کے سر با اینہم کبھی خان نے کچھ دیدیا کبھی اور سے کچھ دلویا کبھی اماں نے کچھ اگرہ سے بچھدیا۔ اب میں اور باسٹھ روپیہ آٹھ آنہ کلکٹری کے سو روپیہ رامپور کے قرض دینے والا۔ ایک میرا مختار کار وہ سوداہ بہاہ لیا چاہے مول میں قسط اس کو دینی پڑے انکم ٹیکس جدا جو کیدار جدا سود جدا مول جدا بی بی جدا بچے جدا شاگرد پیشہ جدا، آمدوسی ایک سو باسٹھ تنگ آگیا گزارا مشکل ہو گیا روزمرہ کا کام بند رہنے لگا سوچا کہ کیا کروں کہاں سے گنجائش نکالوں قہر درویش برجان درویش صبح کی تیرید متروک، چاشت کا گوشت آدھا رات کی شراب و گلاب موقوفہ بیس بائیس روپیہ مہینہ بچا روزمرہ کا خرچ چلا" غالب کا یہ افسانہ عیش جس میں وہ اپنے اوپر بالکل اسی طرح سہنس رہا ہے جس طرح کوئی دوسرا اس کی بد حالی کو دیکھ کر سہنس سکتا تھا اس کی بے فکری اور فکر عیش کے بھلائے اور خود شناسی جس پر اس نے روشنی ڈالی ہے اس طرح ڈالی ہے کہ اس کا ذوق خود گری ذہنی عناصر کو ابھارنے والا

اک افسانہ معلوم ہوتا ہے اس کی عقل جس طرح دوسروں کو نہیں بخشتی ہے اسی طرح اس کو بھی نہیں بخشتی ہے اس کا ذہن سازی کا طریقہ علمائے خشکی نہیں رکھتا۔ عیش پرست مغل تمدن میں عقل کی افسانہ خوانی کے لئے اس نے اپنے انداز بیان میں جو شاعرانہ حسن پیدا کیا اس سے بیدل کی فقرانہ خشکی اور باطنیت کی پیچیدگی کو کوئی نسبت نہیں ہے۔ غزلوں کے چند اشعار کے ملتے جلتے مضمنا میں کو دیکھ کر یہ کہا جاسکتا ہے کہ تیس سال کی عمر کے بعد بھی غالب نے بیدل کے فن سے استفادہ کیا یہ ممکن ہے مگر بیدل اور غالب کی شخصیتوں کا کل پھیلاؤ ان چند اشعار میں ہی نہیں سمٹ آیا ہے اصناف سخن کے اعتبار سے بیدل اور غالب کے یہاں غزلوں کے علاوہ بھی بہت کچھ ہے لہذا بیدل اور غالب جیسے شاعروں کی فنی عظمت کی بحث کسی ایک فرد کی پسند کی سطح سے بلند ہو کر صرف صحت مند روایات سے استفادہ کے لئے ہونی چاہیے، ذہنی ارتقاء کا یہ مسئلہ نفرت و محبت کی بھونڈی عکاسی کی گرفت میں آکر ذہنی عناصر کے ابھرنے کی رفتار پر اثر انداز ہوتا ہے۔ بیدل اور غالب کے سلسلہ میں اس بات کو پیش نظر رکھنا ضروری ہے کہ بیدل فقر بھی ہے شاعر بھی ہے غالب صرف شاعر ہے اور شاعر بھی ایسا شاعر ہے جس کی نظم میں شعریت، نثر میں شعریت، کمیوں میں شعریت اس کی خوبیوں میں شعریت غالب بیدل کی طرح صوفی نہیں تھا حالانکہ وہ کبھی کبھی خود کو غالب علی شاہ کہہ دیتا تھا مگر فقر سے اس کو دور کا بھی لگاؤ نہیں تھا۔ اس سلسلہ میں اس نے کافی واضح طریقہ سے اپنی رائے پیش کی ہے ایک خط میں وہ لکھتا ہے ”آرائش مضامین شعر کے واسطے کچھ تصوف اور کچھ نجوم کو لگا رکھا ہے ورنہ سوائے موزونیت طبع کے یہاں کیا رکھا ہے“

فارسی اور اردو ادب پر تصوف کی روایات کے جو اثرات ہیں ان کو دیکھتے ہوئے غالب نے بھی کچھ ایسے اشعار کہنے کی کوشش کی ہے جن میں صوفیانہ عقائد کا عکس محسوس کیا جاتا ہے یہ غالب کی شاعرانہ طبیعت پر صوفیانہ روایات کے دباؤ کو ظاہر کرتا ہے اس سلسلہ کے متعلق اس شعر میں اس نے کافی صفائی کے ساتھ اپنی رائے پیش کر دی ہے۔

یہ مسائل تصوف یہ ترابیاں غالب تجھے ہم ولی سمجھتے جو نہ بادہ خوار ہوتا
یہ ایک حقیقت ہے کہ شراب کی علت اور اس کی عقل پرستی نے غالب کو ولی نہیں ہونے دیا۔ ورنہ اس میں تھوڑا سا بھی فقرانہ رکھ رکھاؤ کا مادہ ہوتا تو اس کو بہت سے لوگ ولی کہہ دیتے مگر غالب کی نظر میں اس ولایت کی کوئی اہمیت نہ تھی جو الفاظ کے پیچوں کو لے کر ابھرتی ہے لہذا اس شعر میں اس نے اپنے صوفیانہ انداز بیان کی اہمیت سے خود انکار کر دیا ہے مگر غالب کے رسمی تصوف کا بیدل کے تصوف سے موازنہ کرنے کے لئے خواجہ عباد اللہ اختر نے ڈاکٹر اقبال کی رائے کو اس طرح پیش کیا ہے۔

”ایک دفعہ لاہور کے کالجوں کے طلباء نے ”یوم غالب“ منایا۔ علامہ اقبال زندہ تھے۔ ایک وفد

باریاب ہوا اور شمولیت کی دعوت دی فرمایا کہ مناسب تھا کہ تم یوم بیدل مناتے اچھا اب اس سوال کو زیر بحث لاؤ کہ کیا وجہ ہے کہ غالب کا کلام غلام آباد ہندوستان میں مقبول ہے اور بیدل کو کوئی جاتا بھی نہیں لیکن بیدل کا کلام آزاد ممالک ایران و افغانستان میں تلاوت ہو رہا ہے اور غالب کو وہاں کوئی پوچھتا بھی نہیں پھر فرمایا کہ غالب کا تصوف افسردگی پیدا کرتا ہے اور بیدل کا تصوف حیات بخش تروتازگی کے ساتھ ابھارتا ہے۔

”بیدل ایک صوفی شاعر تھا مگر غالب شاعر زندگی تھا اس کے اردو دیوان نے اور اس کے خطوط نے اس کی حسین فنکارانہ شخصیت کا ہندوستان میں اتنا شاندار تعارف کرایا کہ اس سے لطف اندوز ہونے کی قابلیت لوگوں میں جس قدر بڑھتی گئی اسی قدر ہندوستان میں اس کو پڑھنے اور سمجھنے کی کوشش زیادہ ہوئی کے اردو خطوط نے اس کی حسین شخصیت کے مختلف پہلوؤں پر جو روشنی ڈالی ہے اس سے ہندوستان سے باہر کے لوگ اس طرح متاثر نہیں ہو سکتے تھے جس طرح ہندوستان کے لوگ متاثر ہوئے رہی غالب کی فارسی اس میں جو روایتی تصوف پیش کیا گیا ہے وہ مولنا روم - عطار - سعدی - خواجہ حافظ وغیرہ کی صوفیانہ روایات شاعری کے مقابلہ میں افغانستان اور ایران کے صوفیانہ ذوق کو کیا سہارا دے سکتا تھا اس کی ثنوی باد مخالف، ثنوی ابر گہر بار، ثنوی چراغ دیر اور اس کے اسیر یہ وغیرہ میں اس کے لسانی ذوق، اس کے ذوق حسن اور اس کی ذہنی وسعت کے جو خاکے مرتب ہوئے ہیں ان میں ہندوستانی اس طرح لپٹی ہوئی ہے کہ ان سے ہندوستانی ہی زیادہ لطف اندوز ہو سکتے ہیں رہا اقبال کا بیدل کے تصوف میں تازگی اور غالب کے تصوف میں افسردگی محسوس کرنا اس رجحان کا عصری حالات کی روشنی میں جائزہ لیا جائے تو یہ بات بالکل صاف ہو جاتی ہے کہ غالب کے فن پر فعل تمدن کے زوال کی دی ہوئی مایوسی اور افسردگی کے اثرات کا ہونا ضروری تھا۔

بیدل نے مغل تمدن کے عروج کو بھی دیکھا تھا اور زوال کو بھی دیکھا تھا مگر مغل تمدن کے زوال کی تکمیل اس کے سامنے نہیں ہوئی تھی۔ لہذا اس کے گرد و پیش کے خارجی حالات کا ملحوظ مایوسی و افسردگی اس کے ذہن پر اتنا دباؤ نہیں ہو سکتا تھا جتنا غالب کے دور کے تاریخی حالات کا غالب کے ذہن پر تھا اس حقیقت کو اس کے اس شعر میں ملاحظہ فرمائیے۔

جنت نکند چارہ افسردگی ما تعمیر بہ اندازہ ویرانی مانیت

اقبال نے غالب کے صوفیانہ اشعار میں غالب کی ذہنی افسردگی کو دیکھا یہ ایک ایسی حقیقت

ہے جو کچھ بدلے ہوئے روپ میں اقبال کے یہاں بھی موجود ہے مثلاً

ہویدا آج اپنے زخم پہاں کر کے چھوڑوں گا ہو رو رو کے محفل کو گلستاں کر کے چھوڑوں گا

یعنی اقبال نے مشرق کو جو جگانے کی کوشش کی ہے اس میں مانتی لہجہ کو کیوں اپنایا ہے؟ اس سلسلے

میں ہی کہا جاسکتا ہے کہ مشرق کے احساس کمتری اور مغرب کے احساس برتری نے اقبال کو رونے کے لئے مجبور کیا تھا مشرق کا زوال اقبال کی ذہنی صحت پر اثر انداز ہوا ہے تو مغل تمدن کے زوال کی تکمیل کو دیکھنے والے غالب کے ذہن کو ہم کس درجہ صحت مند دیکھنا چاہتے ہیں۔ اس سلسلہ میں اقبال کا ہی ایک شعر ملاحظہ ہو۔

گاہ مری نگاہ تیز چیر گئی دل وجود گاہ الجھ کے رہ گئی میرے توہمات میں
کوئی سائنس داں ہو یا ادیب و شاعر غلط اندازوں کی گنجائش ہر جگہ ہے لہذا اقبال نے بیدل اور غالب کے تصوف کے متعلق جو رائے پیش کی ہے اس کو اقبال کے ہی عالمانہ ذوق کی روشنی میں دیکھا اور پرکھا جائے تو اس بات کے سمجھنے میں زیادہ دقت نہیں ہوتی کہ اقبال نے بیدل اور غالب کے تصوف کے متعلق جس دقت یہ فیصلہ سنایا اس دقت اقبال کے سامنے بیدل اور غالب کے تصوف کے نقشے تو تھے مگر بیدل اور غالب کے دور کے فعل تمدن کے حادثات کے نقشے نہیں تھے غالب کے تصوف میں افسردگی کا ہونا غالب کی ایک کمی ہے ایسی کیفیات غالب میں بہت سی ہیں جن پر دوسرے لوگ آج روشنی ڈالتے ہیں مگر غالب نے اپنی زندگی میں ہی ان پر روشنی ڈال دی تھی ماحول کے جن اثرات کو غالب کے تصوف کے سلسلہ میں اقبال نے محسوس نہیں کیا ان کے متعلق غالب کے یہ رجحانات ملاحظہ ہوں سید غلام حسین قدر بلگرامی کو ایک خط میں لکھتا ہے ”آپ ملاحظہ فرمائیں ہم اور آپ کس زمانہ میں پیدا ہوئے ہیں اور کی فیض رسانی اور قدر دانی کو کیا رو میں اپنی تکمیل ہی کی فرصت نہیں تباہی ریاست اودھ نے باآں کہ بیگانہ محض ہوں مجھ کو اور بھی افسردہ دل کر دیا بلکہ میں کہتا ہوں کہ سخت نا انصافی ہوں گے وہ اہل ہند جو افسردہ نہ ہوئے ہوں گے اللہ ہی اللہ ہے۔“

غالب کا تصوف ہی افسردگی کا اٹھانہ نہیں ہے اس کی پوری زندگی اسباب افسردگی کے بیچ میں گزری مگر اس کی طبیعت کی شوخی کہیں ان سے دب گئی ہے کہیں نہیں دبی ہے۔ اب یہی قصیدہ گوئی اور غالب بیدل نے قصیدہ گوئی نہیں کی ہاں جس سے وہ خوش ہوا اس کی تعریف میں کچھ اشعار ضرور ایسے لکھے ہیں جو روایتی اعتبار سے قصیدہ نہ سہی مگر خیالات ان میں وہی ہیں جو قصیدہ میں ظاہر کئے جاتے ہیں۔ بیدل کے فقر اور مغل امارت کے بیچ میں بیدل کے قصیدہ گو نہ ہونے ہوئے بھی زیادہ دوری نہیں ثابت کی جاسکتی ہے۔

غالب قصیدہ گوئی میں عرفی سے اثر انداز ہوا ہے عرفی اور غالب کی قصیدہ گوئی میں بھی وہی فرق ہے وہی نہیں عروج و زوال کا اس سے بھی بڑا فرق ہے جو بیدل اور غالب کے تصوف میں ہے عرفی ایام عروج کی پیداوار ہے اس کی ذہانت جو صلہ اور ہمت کا ایک ایسا افسانہ لئے ہوئے ہے جس سے فعل تمدن کے ایام عروج کا اک شاندار عکس سامنے آتا ہے مداح اور ممدوح دونوں برابر

کے نظر آتے ہیں عربی کے ممدوح اس سے اپنی مدح کو بھی توجہ کے ساتھ سنتے تھے اور عربی کی زبان سے عربی کی مداحی کو بھی توجہ کے ساتھ سنتے تھے یہی نہیں زیب محفل عربی کے معشوقانہ رکھ رکھاؤ کی بھی اس کے ممدوح قدر کرتے تھے ان حالات میں عربی کی ہنرمند شخصیت کو جو شوخیوں کا موقع ملا ہے اس سے غالب کو کیا نسبت عربی اکبر اور اکبری دور کے امیروں سے زیادہ اپنی حسین شخصیت کا مداح ہے عربی ایک سازگار ماحول میں اپنی ہنرمندی کا افسانہ اس طرح سناتا ہے۔

فقرم بہ بیارت کشر از مندر عزت در چشم وجود ارند ہم جائے عدم را
بے برگی من داغ نہد بر دل سامان بے ہری من زرد کند روئے درم را
نومید مشو عربی انگندہ عناں باش ہر چند کہ از کعبہ مقصود نشان نیست
گر مرد ہمتی ز مروت نشان مخواہ صدر جا شہید شودیت از دشمنان مخواہ
تو صبیح تخت و تا جمت اگر خسروی دہد بشکن کلاہ و مسند و گوہر زکاں مخواہ
تو سلطان غیوری در کمنہ نفس بد گوہر بکس زان پیشتر خود را کہ جوہر آسماں بینی
بہ نزہت گاہ معنی ہماں شو تا ز انتغنا نگس را باد زن دردست بر اطراف خواں بینی
ز ترتیب نظام آفرینش چوں نہ آگہ حوادث را ز تاثیر نجوم آسماں بینی
بہ چشم مصلحت بنگر مصاف نظم بینی را کہ ہر خار دراں وادی درفش کا دیاں بینی
ز گر در رغبت خاطر فرد شو دیدہ فطرت اگر خواہی کہ حسن خار و گل یک یک عیاں بینی

عربی کی ہنرمند شخصیت ان اشعار میں حوصلہ اور ہمت، عقل اور ذاتی تجربات کی جو افسانہ خواں ہوتی ہے وہ ایک بہت بڑے سیاسی سکون کی پیداوار ہیں تعمیر آشنائی بڑی شخصیتوں کے بیچ میں عربی کا اپنی بڑی شخصیت کی نقاب کشائی کا یہ ایک انداز ہے۔ غالب کو ایسا ماحول نصیب نہیں ہوا عربی کی حسین شخصیت نے جتنی تیزی کے ساتھ اپنے گرد و پیش کی فضا کو متاثر کیا تھا اتنی تیزی کے ساتھ غالب کی حسین شخصیت نے اپنے ماحول کو متاثر نہیں کیا مگر ایک زوال خوردہ تمدن میں اس کی پسند غیر معمولی نظر آتی ہے پر عربی کی طرح حوصلہ اور ہمت کا افسانہ خواں وہ کس طرح ہو سکتا تھا جبکہ اسباب زوال کے باعث خوف نے اس کے ذہن میں ڈیرے ڈال رکھے تھے شیخ اکرام نے کچھ تاریخی فیصلوں کا ذکر مرزا کے ذہنی حالات کے سمجھنے کے سلسلہ میں اس طرح کیا ہے۔ "۱۸۵۷ء میں فیصلہ ہوا کہ بہادر شاہ کے بعد شاہی خاندان کو قطب جانا ہو گا نواب ذہنت محل کی اس فیصلہ پر ریڈیٹنٹ سے بڑی جھڑپ ہوئی تھی لیکن یہ فیصلہ برقرار رہا اور اس کے دو سال بعد جب نئے ولیعہد کا تقرر ہوا تو طے پایا کہ ایک تو بہادر شاہ کے جانشین کو بہادر شاہ سے پنشن کم ملے گی دوسرے اس کا خطاب شاہ نہیں بلکہ شاہزادہ ہو گا یعنی شاہی سلسلہ

بہادر شاہ کی ذات کے ساتھ ختم ہو جائے گا۔

مرزا حکام رس تھے ان باتوں سے بیخبر اور غافل نہیں تھے ۱۸۵۷ء میں ہی جب بادشاہ بیمار تھے تو وہ اپنے مستقبل کی نسبت متردد تھے چنانچہ اس زمانہ میں ایک خط میں منشی ہیرا سنگھ کو لکھا ہے

”از شب عید خاقان رنجور است حال دیگر چہ رونماید و بمن کہ در سایہ دیوارش غنودہ ام چہ رود“
ایک حادثہ کے بعد دوسرے حادثہ کے امکانات غالب کے ذہنی سکون پر اثر انداز ہوتے تھے لہذا اس کی ذہنی صلاحیتوں کا ایک بڑا حصہ اپنی شخصیت کو حادثات کی زد سے باہر رکھنے میں خرچ ہوا اسی لئے کہیں وہ حادثات کی زد سے بچنے کے لئے قصیدہ گوئی کرتا ہے کہیں وہ قصیدہ گوئی کے ذریعہ سے دوستی کے دائرہ کو وسیع کرتا ہے کہیں وہ عرفی کی طرح اپنی مداحی کی طرف مائل ہوتا ہے کہیں وہ قصیدہ گوئی کے ذریعہ سے بھیک مانگتا ہے اور اپنی اس کمزوری پر اسی طرح روشنی ڈالتا ہے جس طرح اپنی ذہنی خصوصیات پر روشنی ڈالتا ہے ایک خط میں کہتا ہے ”انوری نے بارہا ایسا کیا کہ ایک کا قصیدہ دوسرے کے نام پر کر دیا میں نے باپ کا قصیدہ بیٹے کے نام پر کر دیا تو کیا غضب اور پھر کیسی حالت اور کیسی مصیبت میں اس قصیدہ سے مجھ کو غرض دستگاہ سخن منظور نہیں گدائی منظور ہے“ یہ ایک ایسی حقیقت ہے جس سے یہ ظاہر ہوتا ہے کہ زوال ساز شخصیتوں کے سامنے غالب جیسے شاعر کو اپنے متاع ہنر کو پیش کرنے میں وہ ذہنی سکون نصیب نہیں ہوتا تھا جو عرفی کو اکبر اور جہانگیر کے سامنے اپنے متاع ہنر کو پیش کرنے سے ہوتا تھا، غالب کی شخصیت میں جس درجہ فنکارانہ حسن تھا اسی طرح کے مدروح اسے زوال خوردہ تمدن میں نہیں مل سکتے تھے لہذا اسی بناء پر اسے اپنی قصیدہ گوئی کا رنگ یہ کرنا پڑا ”کیا کروں اپنا شیوہ ترک نہیں کیا جاتا وہ روش ہندوستانی فارسی لکھنے والوں کی مجھ کو نہیں آتی کہ بالکل بھاٹوں کی طرح بکنا شروع کریں میرے قصیدے دیکھو تشبیب کے شعر بہت پاؤ گے اور مدح کے شعر کم“ اس سے صاف ظاہر ہوتا ہے کہ قصیدہ گوئی کی روایت کو اس نے اپنا یا ضرور مگر اس میں اس کا ذہنی عنصر دیا نہیں اس کے سامنے ایسے مدروح نہیں تھے جن کی مدح کی بدولت اس کا قصیدہ قصیدہ ہوتا اس کا قصیدہ قصیدہ کی شاندار روایات سے استفادہ کرنے کا پتہ دیتا ہے۔ اس میدان میں بھی وہ اپنے ذوق کی اچھی خاصی عکاسی کرنے میں کامیاب ہوا ہے، اس نے قصیدہ اور غزل کے سلسلہ میں اپنے ذوق پر جو روشنی ڈالی ہے اس کی اہمیت کے متعلق کیا کہا جائے؟ ”میں اموات میں ہوں مردہ شعر کیا کہے گا غزل کا ڈھنگ بھول گیا معشوق کس کو قرار دوں جو غزل کی روش ضمیر میں آوے رہا قصیدہ مدروح کون ہے ہائے انوری گویا میری زبان سے کہتا ہے۔“

اے دریفانیت مدروح سزاوار مدیح اے دریفانیت معشوقے سزاوار غزل
صناعت شعر اعضا و جوارح کا کام نہیں دل چاہئے دماغ چاہئے ذوق چاہئے، امنگ چاہئے۔ یہ
سامان کہاں سے لاؤں جو شعر کہوں چونٹھ برس کی عمر و لور شباب کہاں۔ رعایت فن اس کے اسباب

کہاں؟" شاعر کے تاریخی حادثہ نے غالب کو ذہنی اعتبار سے مار دیا تھا وہ انجمن جو تہذیبی روایات کے اعتبار سے غالب کے لئے بڑی کشش رکھتی تھی اس کے درہم برہم ہونے میں غالب کے ذہن کو ماتم خانہ بنا دیا تھا اسی کے ساتھ اس کا پورا ماحول اس کو سمجھ نہیں سکتا تھا۔ لہذا اس نے نواب علاؤ الدین احمد خاں کو ایک خط میں لکھا ہے "مجھے اپنے ایمان کی قسم میں نے اپنی نظم و نثر کی داد باندازہ بالست نہیں پائی۔ آپ کہا اور آپ ہی سمجھا" اپنے ذوق کی تربیت کے سلسلہ میں اس نے مشرق کی جن صحت مند ادبی روایات سے استفادہ کیا ان سے غالب کے دور کا زوال خوردہ منحل تمدن استفادہ کرنے کی صلاحیت نہیں رکھتا تھا لہذا ایسی حالت میں غالب کو اپنے ماحول سے شکوہ ہونا چاہئے اس شکوہ کو خود اعتمادی سے رنگتے ہوئے اس نے اپنی مداحی جو کی ہے اس سے یہ ظاہر ہوتا ہے کہ وہ اپنے ماحول سے مایوس ہو گیا تھا مگر اپنے بعد میں آنے والی نسوں سے مایوس نہیں تھا اس کی خود شناس نگاہیں مستقبل کے پڑوں کو کتنے شاندار شاعرانہ انداز میں اٹھا رہی ہیں۔

تاز دیوانم کہ سرمست سخن خواہد شدن
اس مے از قحط خریداری کہن خواہد شدن
کو کیم را در عدم ادبے قبولی بودہ است
شہرت شعرم یہ گیتی بعد من خواہد شدن
حرف حرفم در مذاق فتنہ جا خواہد گرفت
دستگاہ ناز شیخ و برہمن خواہد شدن

غالب نے اپنی مداحی اس طرح کی ہے کہ اس کی انانیت کا بوجھ اس کی فراست آشنا شعریت میں گم ہو گیا ہے۔ بیدل اگرچہ فقیر ہے مگر اس کا فقر اس کی انا کو نہیں دبا سکا ہے اس کے یہاں بھی اس کی مداحی موجود ہے یعنی جس وقت اور نگ زیب بیجا پورا اور گو لکنڈہ وغیرہ کو فتح کرنے میں مصروف تھا اس وقت بیدل مستحرا میں تھا وہاں پر اس وقت لوٹ مار کا بازار گرم تھا ایسے حالات میں بیدل نے دہلی جانے کا فیصلہ کیا اس نے اپنے سفر کا بیان اس طرح کیا ہے۔ "پہلے دن کا پڑاؤ اعظم آباد تھا اس مقام پر قریب پچاس بہیاں ایک ماہ سے بدرقہ کے انتظار میں پڑاؤ ڈالے کھڑی تھیں یہاں نہ کوئی فوجی سوار نہ پیادہ نظر آیا کہ اس کی حفاظت میں آگے بڑھتے۔ دوسرے روز میں تو سفر پر آمادہ ہو گیا تو دوسروں کے دل میں گدگدی ہوئی لیکن وہاں کے لوگوں نے روکا اور کہا کہ آجکل بے بدرقہ سفر کرنا اپنے آپ کو ہلاکت میں ڈالنا ہے مگر قافلہ چلنے کے لئے تیار ہو چکا تھا۔ اتنے میں ایک فقیر ہاتھ میں طوطے کا بچرا لے آیا اور میرے سامنے کھڑا ہو گیا اور آسمان کی طرف منہ اٹھا کر صدا کی آفتاب عالم اقبال ہم سفر ہے کسی قسم کا وہم و خطرہ دل میں نہ لاؤ۔ غرض قافلہ روانہ ہوا۔" دہلی کے اس سفر کا بیدل نے ایک دوسرا واقعہ اس طرح بیان کیا ہے۔

"شیر گڑھ کی آبادی کے قریب ہی ایک قلعہ تھا۔ قصبہ کی وجہ تسمیہ بھی یہی تھی اور اس قلعہ سے ایک
اس کے قلعہ پر گاؤں تھا۔ جہاں کہ قزاق چھا پے مار تے اہل قلعہ میں بیٹھے تیر و تفتنگ بے اثر کی ہلے
تیر و تفتنگ بے اثر کی ہلے
ہمارے بہی بان مقرض داران قزاقوں سے

جوڑ میل رکھتے تھے۔ ابھی باقی تھی کہ ہمیں لیکر پہلی کے ساتھ ایک اور راستہ پر ہوئے۔ غصہ گذر گیا اور میں حیران تھا کہ چاروں طرف قافلہ کی گردنک دکھائی نہیں دیتی ممکن ہے ہم کارواں سے پہلے ہی آگے دور نکل آئے۔ یہاں تک کہ ہم گھاؤں کے قریب تک پہنچ گئے دیکھا کہ سواروں کی ایک جماعت چپ دراست گھوڑوں کو دوڑا رہی ہے لیکن غبار میں انہوں نے ہمیں نہیں دیکھا میں نے پہلی بانوں کی منت سماجت کی کہ واپس لوٹو مگر وہ تو اردادناں جگہ لائے تھے۔ اتنے میں نے دیکھا کہ ایک نیلے گھوڑے پر مسلح سوار اس جماعت سے باہر نکلا، تازیانہ ہاتھ میں کھٹا گھوڑا دوڑاتا ہوا ہماری پہلی کے قریب آیا شکل و صورت سے مسلمان نظر آیا۔ آتے ہی پہلی بانوں پر برس پڑا۔ او بد بختو تم اندھے ہو گئے تھے کہ محبوب الہی سے ایسی ناشائستہ حرکت کی پہلی بان کانپ رہے تھے اور ہاتھ باندھ کر عرض کی حضور خطا ہوئی معاف فرمائیں۔

طوطے کا پنجر رکھنے والے فخر کے فقر آشنائے حجانات کی روشنی بیدل کی عظمت فقر پر اس طرح پڑتی ہے کہ اس نے بیدل کو آفتاب عالم اقبال کہا ہے اپنی ذات کے لئے ان وزنی الفاظ کا دہرایا جانا اپنی زندگی کے ایک واقعہ کا بیان کرنا بھی کہا جاسکتا ہے اور اپنے مداحوں کی مدح کرتے ہوئے تصویر کھینچنا اپنی مداحی کا ہی ایک پہلو ہو سکتا ہے۔ دوسرے واقعہ سے یہ ظاہر ہوتا ہے کہ بیدل کی کشف و کرامات نے قزاقوں میں بھی کشف و کرامات کی صلاحیت پیدا کر دی تھی۔ رات اور گرد و غبار کے پردہ کو چیر کر بیدل کی عظمت و فقر کا مشاہدہ کرتے ہوئے ان میں سے ایک فرد نے بیدل کو محبوبان الہی کے زمرہ میں شامل کیا ہے۔ بیدل کی عظمت فقر کی یہ بھی ایک شہادت ہے۔ ایسی شہادتوں کی تصویریں کھینچنا بیدل کی فقرانہ ذہنی ساخت کو نمایاں کرتا ہے یہاں بیدل کی انکشف و کرامات کے تصور سے اسی طرح آراستہ ہوئی ہے جس طرح غالب کی انافراست سے رنگے ہوئے شاعرانہ انداز بیان سے سمجھتی ہے۔

بیدل اور غالب کے یہاں
مضامین اور حسن بیان

اپنے دور کے صوفی کے ذہنی اور عملی حالات کا مشاہدہ کرتے ہوئے اقبال نے یہ رجحانات پیش کئے ہیں۔

تری نگاہ میں ہے معجزات کی دنیا	مری نگاہ میں ہے حادثات کی دنیا
تخیلات کی دنیا غریب ہے لیکن	غریب تر ہے حیات و ممات کی دنیا
عجب نہیں کہ بدل دے اسے نگاہ تیری	بلا رہی ہے تجھے ممکنات کی دنیا

معجزات، حادثات، تخیلات، ممکنات اور حیات و ممات کا یہاں اقبال نے جو ذکر کیا ہے اس میں معجزات کا ذکر اس طرح کیا گیا ہے کہ معجزات کے نقشے جو تجربات و مشاہدات کی ہی پیداوار ہوتے ہیں یہ عوام کی ذہنی پستی سے فائدہ اٹھانے کے لئے ہوتے ہیں۔ ان کی ذہنی سطح کو اونچا اٹھانے کے لئے نہیں ہوتے اقبال کے ان رجحانات کی روشنی میں بیدل کی ذہنی خصوصیات کو دیکھا جاتا ہے تو بیدل

کے یہاں معجزات کے متعلق کافی مواد ملتا ہے۔ پر روایت پرستی سے بلند ہو کر ممکنات کی عکاسی بھی اس نے کی ہے یہاں بیدل اور غالب کے فن کو اسالیب بیان کی ان شاندار روایات کی روشنی میں دیکھنا ہے جو شائستگی کا اک ادنیٰ میاں قائم کرتی ہیں اس سلسلہ میں ظہوری کے فن سے کچھ مثالیں ملاحظہ فرمائیے۔

دریں سادگی نقش زادادہ رنگ معانی فراخ ست و الفاظ تنگ
از جفا راحت ظہوری ہیں دیگران زحمت و فائدہ مند
بگو حدیث و فاذ تو بادِ رست بگو شوم فدائے دردِ غے کہ است مانند

یہی لہجہ کی شائستگی عربی کے یہاں بھی اس طرح پائی جاتی ہے۔

دوم بدوزخ و شکر بہشت میگویم کہ ایں بنزدِ مرکبات من بہشت منست
بشو ترانہ عشق اے بلیل بلاغت بیدار ساز گوشت در خواب کن زباں را
میردی یا غیر دمی گوئی بیاعربی تو ہم لطف فرمودی برو کیس پائے رازِ قارنیت
ناصری برو کہ نیت حدیث تو دلفریب ایں شیوہ خاص آں لب شیریں تکلم است

اسلوب بیان کی ان روایات میں لہجہ اور تخیل کا جو افسانہ ہے وہ بیدل کے یہاں نہیں ہے بیدل سادہ الفاظ کو اس قدر شائستگی کے ساتھ نہیں سمجھتا ہے کہ کسی لفظی تصویر کو اس سادگی کے ساتھ رنگ دینا چاہے کہ تھوڑے سے الفاظ میں بڑے معنی پیدا ہو جائیں مگر بیدل اپنی لفظی تصویروں میں پیچیدہ ترکیبوں سے رنگ دیتا ہے اس طرح اس کے فن میں شگفتگی نہیں پیدا ہو سکتی ہے ظہوری کے یہاں حسن بیان کی اس درجہ اہمیت ہے کہ وہ کہتا ہے اے دوست میری حدیث و فاکو بیان کر تو جو کچھ کہتا ہے درست کہتا ہے اپنی طنز کو لطیف سے لطیف تر بناتے ہوئے ظہوری کی شگفتگی کا یہ عالم ہے کہ وہ اپنے دوست کے جھوٹ پر فدا ہو رہا ہے اس لئے کہ اس کے دوست نے اپنی فکاردان صلاحیت سے جھوٹ کو سچ سے مشابہ کر دیا ہے احترام فن کی یہ روایات شائستگی کے اعتبار سے بڑی اہم ہیں اسی طرح عربی روایت پرستی کے سلسلہ میں اپنے ذوق بغاوت کو شگفتگی سے کس درجہ آراستہ کر کے پیش کر رہا ہے کہ میں دوزخ میں چل رہا ہوں اور شکر بہشت کر رہا ہوں کہ یہ میرے اعمال کے بدلے میں ملی ہے اس لئے یہی میری بہشت ہے دوسرے شعر میں بلیل بلاغت کو مخاطب کرتے ہوئے کہہ رہا ہے میرے ترانہ عشق کو ذرا اس طرح سن کہ کانوں کو جگا دے اور زبان کو سلا دے اپنے ترانہ عشق کو سننے کی شرط کو اس نے کس درجہ حسین بنایا ہے تیسرے شعر میں عربی کا دوست اس کے رقیب کے ساتھ جا رہا ہے۔ وہ عربی سے کہتا ہے عربی تم بھی آؤ عربی اس کے جواب میں بڑے شائستہ لہجہ میں کہتا ہے آپ نے میرے حال پر بڑی مہربانی کی مگر میرے اندر آپ صاحبان کے ساتھ چلنے کی طاقت ہی نہیں ہے۔ بیدل کا انداز بیان اس درجہ شاعرانہ نہیں ہے اس کے یہاں باطنیت کا دباؤ زیادہ ہے مثلاً

دانہ ہمیں صوت و صدا می گوید اکثر اشارات و ادائیگی گوید
 بے کام و زباں ہزار حرف است ای جا آئینہ بروئے تو چہا می گوید
 اشارات و ادائے پردوں کا استعمال قابل اعتراض نہیں ہے مگر ان میں لطافت کی کمی کا ہونا
 حسن کلام پر اثر انداز ہوتا ہے بیدل کے یہاں فقرانہ عظمت کا تصور جو نمایاں ہوتا ہے اس میں اسلوب
 بیان کی ان روایات کو پیش نظر رکھنا مشکل تھا جو بیدل کے صوفیانہ ذہن کو صوفیانہ انداز میں مطمئن
 نہیں کرتی تھیں مثلاً اس نے ان اشعار میں فقرانہ عظمت کے متعلق جو خیال آرائی کی ہے وہ ملاحظہ ہو۔
 آئینہ آہن ہم دگر نور صفاست عکس صور است آنچہ کہ دروے پیدا است
 بیدل تو ہمیں بصیقل دل پرداز کایں آئینہ چوں صاف شد اندیشہ ناست
 لوہے کے آئینہ میں نور صفا پیدا ہونے کے بعد اس میں صور توں کے عکس پیدا ہونے لگتے ہیں لہذا بیدل تو
 بھی اپنے دل کو اسی طرح کی صیقل سے آرائش دے کیونکہ یہ آئینہ جب صاف ہو جائے گا تو دوسروں کے خیالات
 و رجحانات کے عکس اس میں آنے لگیں گے یہ ایک فقرانہ آرزو ہے جو فقر کو علمی اعتبار سے کافی نمایاں دیکھنے کا پتہ
 دیتی ہے۔ دوسروں کے خیالات و رجحانات کو بلا کہے ہوئے سمجھنے کی تاب رکھنے والے لوگ سماج کی مدد کرتے ہیں
 مگر اس مدد کے سلسلہ میں ان کو خدا رسیدہ، بزرگ، عارف وغیرہ کے ناموں سے پکارا جاتا ہے اس منزل میں لوگ تجربات و
 مشاہدات کے ذریعہ سے ہی پہنچتے ہیں مگر وہ اپنی باطنیت کو اہم بنا کر اس طرح پیش کرتے ہیں کہ تجربات و مشاہدات کی اہمیت کم ہو جاتی
 ہے تصوف کی طرف سے علم و دہم کی ان گتھیوں کا پیش کیا جانا اس سائنسی دور کی حقیقت پسندی کو اچھا نہیں لگ سکتا ہے؟
 فارجی حالات سے بڑے پیمانہ پر اثر پذیر ہونے والی داخلیت کا خیالی پیچیدگیوں کو اس طرح لئے ہونا ذہنوں کیلئے بوجھ بن سکتا ہے۔
 من آں شوقم کہ خود را غبار خویش می جویم رہے در جیب منزل کردہ ام ایجا دمی جویم
 یعنی میں وہ شوق ہوں کہ اپنے آپ کو اپنے ہی غبار میں ڈھونڈ رہا ہوں میں نے منزل کی جیب میں
 راستہ ایجاد کیا ہے اسی پر چل رہا ہوں جو دشناسی کے اس مسئلہ کو سمجھنے کے لئے منزل کی جیب کی پیچیدہ راہ
 خیالی سفر سے زیادہ کچھ بھی نہیں مگر شاعر اپنی ایجاد پر فخر کر رہا ہے ایک دوسرے شعر میں اسی انداز خاص میں
 اپنی تحقیق کا نقشہ اس طرح مرتب کرتا ہے۔

بروں از رنگ و بو طرح بہار حیرت دارم دماغ می کشم در خون گل تحقیق می جویم
 رنگ و بو کے دائرہ سے باہر میں حیرت کی بہار کا ایک خاص ڈھنگ ایجاد کر رہا ہوں اس سائنسی دور
 میں حیرت کی تعریف یہی ہو سکتی ہے کہ کیسے؟ اور کیوں؟ کے جوابات سے نا آشنا نظروں کا کھیل۔ اس کی اہمیت
 شاعر یہ ظاہر کرتا ہے کہ رنگ و بو کے دائرہ سے باہر کی یہ میری جدت طرازی ہے حیرت کی یہ بہار علمی اعتبار سے
 اپنے دامن میں کیا لئے ہوئے ہے؟ اس سلسلہ میں یہی کہا جاسکتا ہے کہ بے نتیجہ نگاہ بازی میں شاعر اپنے دماغ
 کو خون میں کھینچتے ہوئے گل تحقیق کو تلاش کر رہا ہے یہ خیالی افنانہ ذہن کو بنانے والا نہیں ہے ذہن کو

تھکانے والا ہے۔

نگہ در دیدہ می وز دم خیالے نقش می بندم نفس در سینہ می کارم ہجوم نالہ می رویم
صوفیانہ روایات کی روشنی میں خیالات کے پردوں کو اس طرح اٹھاتا کہ شاعر محسوسات سے دامن بچاتے ہوئے کسی حقیقت کو اپنے ضمیر میں لا رہا ہے اس سلسلہ میں شاعر کے اس بیان کو ہی کافی سمجھ لیا جائے کہ نظر کو میں نے اپنی آنکھ میں چھپا لیا آنکھوں کے اس طرح بند کرنے کے بعد الہامیات کے دروازہ کا کھل جانا اور جو اس کی ایک عرصہ کی دین سے تعلق بالکل ختم ہو جانے کو ایک خیالی اور غیر علمی بات ہی کہہ جاسکتا ہے اسی طرح سانس کا سینہ کے اندر گھومنا اور ہجوم نالہ کو پیدا کرنا کچھ ایسی خیالی باتیں ہیں جن کو بس عقیدہ کی روشنی سے ہی چمکایا جاسکتا ہے اسی طرح اس شعر کو ملاحظہ فرمائیے۔

حدیث غیر تنزیہ و ما غم بر نمیدارد زبان و حد تم حرفے برائے خویش می گویم
اپنی ذہنی پاکیزگی کے متعلق شاعر یہ کہتا ہے کہ صرف تصور وحدت کی اس میں گنجائش ہے حدیث غیر کی اس میں گنجائش نہیں اس لئے میں زبان وحدت بن گیا ہوں لہذا جو کچھ کہتا ہوں وہ اپنے لئے ہی کہتا ہوں۔ معرفت کے اس تصور کو جو حدیت غیر اور تنزیہ و ما غم کے اس فخریہ بیان سے آراستہ ہے عقیدہ کی سادگی سے بلند ہو کر دیکھا جائے تو معلوم ہوگا کہ یہ ذوق کا ایک افسانہ ہے اپنے اس ذوق پر روشنی ڈالنے کے لئے الفاظ کی پیچیدہ ترکیبوں کا جو استعمال کیا گیا ہے وہی بیدل کے فن کی خصوصیت ہے۔

نزا کہتہ است در آغوش مینا خانہ حیرت مرثہ برہم مزن تانہ شکنی رنگ تما شارا
حیرت کے مینا خانہ کی آغوش میں نزاکتیں ہیں ان سے لطف اندوز ہونے کی تعلیم شاعر اس طرح دے رہا ہے کہ رنگ تما شہ کی ترتیب کے بگڑنے کا اس کو اس درجہ خیال ہے کہ پلک مارنے کی بھی اجازت نہیں دیتا ہے اس سلسلہ میں یہ تو ایک حقیقت ہے عکس حیرت آنکھ کی اسی کھلی ہوئی کیفیت سے مرتب ہوتا ہے جہاں پلک مارنا بھی دشوار ہو جاتا ہے مگر آج یہ پوری طرح واضح ہو چکا ہے کہ حیرت انسان کے ذہنی ٹہراؤ کا پتہ دیتی ہے جب انسان سائنسی اعتبار سے چھوٹے چھوٹے قدموں میں آگے بڑھ رہا تھا تب چیزوں کے تہر تہر کے دیکھنے سے کم اور چھوٹے نتائج وابستہ ہوتے تھے مگر اس دور میں حیرت کی اس کیفیت کو معرفت کا ہی ایک افسانہ سمجھ لیا گیا تھا۔

ہر کجا نکہت گل پیر ہن رنگ درو نیت پوشیدہ کہ از خود سفرے می خواہد
پھول کی خوشبو کا رنگ کے پیر ہن کو پھاڑ کر پھول کی جگہ سے دور تک جانا یہ ایک حقیقت ہے جو جامہ سے باہر ہونے کا پتہ دیتی ہے اسلوب بیان کی یہ ندرت الفاظ کی پیچیدہ ترکیبوں سے پیدا ہوتی ہے اس سے ذوق مشاہدہ کا جو نقش مرتب ہوتا ہے وہ ذہن کو تیزی کے ساتھ گدگدانے کی صلاحیت نہیں رکھتا ہے نازک خیالی کے یہ رجحانات جن سے غالب بچپن میں تو کافی متاثر نظر آتا ہے مگر جب اس کے

ذوق مطالعہ نے اس کی ذہنی سطح ادنیٰ کی تو اس مہم کی نازک خیالی سے وہ اکتا گیا۔

چشمیکہ کشائی بہ تامل بکشا تا از مرہ رنگ جلوہ پانخورد

ذرا احتیاط کے ساتھ آنکھ کھول ایسا نہ ہو کہ رنگ جلوہ کو مرہ کی ٹھوکر لگے بیدل کی اس خیالی دنیا سے غالب کو اختلاف ہوا مگر جہاں بیدل عقل پرست ہے اور تجربات و مشاہدات کو لئے ہوئے ہے وہاں وہ اس کو غلط بے سائل کہتا ہے مگر بیدل کی عقل پرستی اور غالب کی عقل پرستی میں فرق ہے بیدل کی عقل پرستی خشک ہے غالب کی عقل پرستی میں ذہنوں کو گدگدانے کی صلاحیت ہے، تصور آدمیت اور وسیع المشرقی کے اعتبار سے بیدل کا ذہنی پھیلاؤ بھی کافی ہے۔

زین کف خاک از دو عالم بیش اعتدال حقیقی آمد پیش

اصلی ہر حق و باطل است یکے جادہ بسیار منزل است یکے

ایں ہمہ جادہ است منزل نیست لیک رہبر و تمیز و قابل نیست

بیدل آں شعلہ کز و بزم چراغاں گرم است یک حقیقت بہ ہزار آئینہ تاباں شدہ است
وہ مذہب کی ظاہری خصوصیات سے فریب نہ کھاتے ہوئے درد دل کو زہد و تقویٰ کے روایتی رنگ
روپ سے زیادہ اہمیت دیتا ہے۔

زہد و تقویٰ خوشست اما تکلف بر طرط درد دل را بندہ ام درد سرے در کار نیست

وہ زہد و تقویٰ کی ظاہر داریوں کو درد سرے تعبیر کرتا ہے اور درد دل کا خود کو بندہ بتلاتا ہے ہی نہیں
اس کی عقل پرستی روایت پرستی سے دہتی نہیں ہے۔

باز آمدن مسیح و ہمدی این جا از بحر بہ مزاج اعیان دور است

در ہائی فردوس و ابود امروز از بید ما نمی گفتیم فردا

بیدل کی عقل پرستی صوفیانہ باطنیت کے رجحانات کو نہیں دبا سکی ہے اور روایت پرستی اس کو
مرعوب نہیں کر سکی ہے یعنی مسیح اور ہمدی کا دنیا میں دوبارہ لوٹ کر آنے کا تصور اس کے نزدیک ایک
روایت سے زیادہ کچھ نہیں اسی طرح دنیاوی آسائش ہی اس کے نزدیک جنت ہے اس کے ان رجحانات
میں شاعرانہ رنگ ہے مگر یہ رنگ زیادہ شوخ نہیں ہو سکا ہے مشاہدات و تجربات کی علمی ترتیب پر
بھی بیدل نے اس طرح روشنی ڈالی ہے۔

ہر چہ بینی ز مفسر دو ترکیب دارد از علم جو ہر ترتیب

نباتات وغیرہ کا ذکر گو اس نے صوفیانہ انداز میں ہی کیا ہے مگر اس کی قوت مشاہدہ کی
اہمیت سے انکار نہیں کیا جاسکتا ہے وہ اپنے مشاہدات کے بیان کرنے کے سلسلہ میں مثالوں کی
ایک خاص ترتیب کو پیش نظر رکھتا ہے۔

ہمہ سواقتیاز شمع نمود ہمہ جا روشن احتیاط وجود
خواہ در بارغ خواہ در بیشہ سوئے آتش مئی رود ریشہ
لیک ہر جاست آب مائل است بیقرار تلاش حاصل است
احتراز و رجوع و آب نیست بے دانش خطا و صوت

اس کے اس شاعرانہ انداز بیان میں فلسفیانہ اعتبار سے کافی وزن ہے وہ اپنے انداز میں
ذہنوں کو جس طرف لے جانا چاہتا ہے مثالوں کی ایک علمی ترتیب قائم کر کے لیجاتا ہے اس کی نظر لاجوتنی
جیسی چھوٹی سی بوٹی پر بھی گئی ہے تو اس کی قوت مشاہدہ نے اس کی فطرت پر روشنی ڈالنے میں بھی کمی نہیں کی۔

کاں تیر نہال شرم نشان ہمہ چشم است و سر بسر مرگاں
برگ برگش ز سایہ اغیار چوں مرزہ برگہ تمند ناچار
حاصل الامر در جہاں نبات علم دارد ہزار رنگ آیات

یعنی لاجوتنی کے اندر جو حس ہے اس کو مشاہدہ کرتے ہوئے اپنے مصلانہ انداز بیان سے
مدارج جس کو نمایاں کرتے ہوئے حیوان اور انسان کی جس کے اوپر روشنی ڈالے ہوئے کہتا ہے۔

یر زباں نام آدم آمد در نظر ہر دو عالم آمد
زین کف خاک از دو عالم پیش اعتدال حقیقی آمد پیس

آدمی کی جس کے بڑے کارنامے کو پیش نظر رکھتے ہوئے اس نے آدمی کے ذکر کو کافی جذباتی
توانائی سے نوازا ہے یعنی یہ کف خاک تو اپنی حس کے اعتبار سے دونوں عالم سے زیادہ ہے اس کی
فطرت میں جو اعتدال سمویا گیا ہے وہ اثر پذیر ہونے اور اثر پذیر کرنے کے اعتبار سے ایک مقام
رکھتا ہے۔ بیدل کا ذوق جمال بھی اہمیت سے خالی نہیں ہے۔ وہ موسم بہار سے متاثر ہوتے ہوئے
کہتا ہے۔

رگ ابر بہارستان نیرنگ طلسم ریشہ فردوس در چنگ
پر طاؤس صرف رشتہ دام خیال لعل نو خط بر لب جام
کشیدہ خامہ نقاش فطرت خطوط امتحان رنگ قدرت

وہ کہتا ہے موسم بہار کا بادل ریشہ فردوس کا جادو اپنے چنگل میں لے ہوئے ہے یعنی بارش
کے باعث سبزہ جو اگتا ہے اس لئے بادل کو وہ ریشہ فردوس کا جادو رکھنے والا کہتا ہے اسی طرح پر
طاؤس کے حسن کو صرف رشتہ دام کہہ کر اسے اور ترقی دیکر کہتا ہے لعل نو خط کا خیال اب جام پر آگیا ہے۔
پر طاؤس کی رنگینی جو پیچیدہ خطوط میں نمایاں ہوتی ہے اس کے متعلق وہ کہتا ہے کہ یہ امتحان رنگ
قدرت کے خطوط خامہ نقاش فطرت سے کھینچے ہوئے ہیں اس کے ذوق حسن میں بھی وہی خیالات کی نزاکت

بھٹکتی ہے جو اس کے پورے کلام پر چھائی ہوئی ہے۔

نزدل قطرہ با از اوج افلاک
خدا نگ بھٹائی ایں کمان است
چہ ابر آئینہ ناز گل و گل
دلے زلفے دریک جنبش باد
جنوں پیما بہ چشمے گریہ آہنگ
سپہرے ریزش سیارہ خرمین
گلے از برق بر آفاق خند
چہ گویم زیں شفقہائی جہاں تاب
کہ ایں لبیل ایں جا پر فشاں شد
زہے وضع جاب بے سرو پا
نفس در دامن دل پاشکتہ

اگر بینی بسوئے مرکز خاک
کہ تا آماجگاہ دل رواں است
بہار صد شبستاں زلف و کاکل
ہزاروں دل تواند کرد ایجاد
سیہ سستے شکست شیشہ در چنگ
شبستاں چہ سراغاں زیر دامن
گلے بر خاک سبیل گریہ بند
کہ آتش ہم نمی باشد بایں آب
کہ خوشش رفتہ رفتہ آسماں شد
کہ حیرانی زلفش ادست پیدا
نگہ یا شرم عقد دیدہ بستہ

بادلوں کی بندی سے پانی کے قطروں کو زمین کی طرف آتے ہوئے دیکھ کر شاعر مخطوط ہو رہا ہے قطرہ آب کو وہ ایک ایسا تیرے خطا سمجھ رہا ہے جو اس کے دل اور روح پر اثر انداز ہو رہا ہے۔ ابر کا آئینہ گل اور شراب زلف اور کاکل کے تصورات سے اس کے ذہن کو رنگ رہا ہے ابر بہاری کی مختلف کیفیتوں سے لذت یاب ہوتے ہوئے شاعر کی نظر ایک چھوٹے سے جاب پر پڑتی ہے۔ اس کو دیکھ کر کہتا ہے اس بے سر پیر کے جاب کی بناوٹ کو دیکھ کر مجھے حیراتی ہوتی ہے اس سلسلہ میں وہ اپنے خیالات کی نزاکت کا مظاہرہ اس طرح کرتا ہے یہ جاب ہے یا دل کے دامن میں پاشکتہ نفس ہے یا نگاہ آنکھ کی گرہ میں بندھی ہوئی ہے بیدل کا ذوق جمال مشاہدات کی اہمیت سے خالی نہیں ہے مگر اس میں بھی پیچیدہ ترکیبوں کا رنگ ایک ایسی روایت ہے جس کو دیکھ کر یہ محسوس ہوتا ہے کہ بیدل کے صوفیانہ ذوق نے اسلوب بیان کے مسئلہ پر اسے زیادہ غور نہیں کرنے دیا۔

کسی فنکار کا اپنی فنکارانہ صلاحیتوں کو نمایاں کرنے کے لئے معاشرہ سے فرست کا نظیکہ ہونا کوئی نئی بات نہیں ہے لہذا بیدل نے اپنے دور کی امارت کو اس سلسلہ میں اس طرح مخاطب کیا ہے۔

اے خوش آں جو کہ از خجست وضع سائل
لب با نظار نیار بند و با میا بخشد

یہاں بیدل ذہانت اور سخاوت کو ایک جگہ دیکھنا چاہتا ہے تاکہ گوشہ نشین اہل فکر کو ضروریات زندگی کے مسئلہ کے حل کرنے کے سلسلہ میں کسی سے سوال نہ کرنا پڑے سامنتی دور میں معیار زندگی کو بند کرنے کے لئے سخاوت اور خیرات کے تصور پر زیادہ زور دیا جاتا تھا اس سلسلہ میں بیدل اندازید کر کہتا ہے

بیدل دارد ذبیح اہل ہمت آثار سخا بجلوہ چندیں صورت
 بر نیخراں پند محتاجاں سیم بر خورداں لطف و بازرگاں خدمت
 اس رباعی میں بیدل امرا کو جو تعلیم دے رہا ہے اس میں نصیحت کی نرمی ہے اس کے ذریعہ سے
 وہ معاشرہ کو بدلنے اور نکھارنے کی طریقوں پر روشنی ڈال رہا ہے اس نے فقر اور دولت کے مسئلہ پر
 مسکینیت کے دائرہ سے باہر نکل کر بھی جدوجہد کی اہمیت پر روشنی ڈالی ہے۔

گر زہستی فقر باشد مدعا جملہ بیروں عدم تازہ چرا
 عرض قدرت خارج اسباب نیست شوخی طوفان بیروں آب نیست
 لیک سامان صفت چوں برق رنگ بہر معدومی نمی خواہد رنگ
 خاک را یک عمر باید خورد خوں تا برنگ شاخ و برگ آید بردوں
 رشتہ یا با موم باید جمع کرد تا شدارے را توانی شمع کرد
 فقرت از سیر گریباں حاصل است ویں غنا بے جمع اشیا مشکل است
 بے تردد جمع اسباب معاش خوش تراست از کسب فقر بے تلاش

ان اشعار میں بیدل نے جو رجحانات پیش کئے ہیں ان سے یہ ظاہر ہوتا ہے کہ وہ عقل آشتا انداز میں
 اپنی رائے کا اظہار کر رہا ہے وہ روایت پرستی سے بلند ہو کر فقر کو مسکینیت سے اوپر اٹھانا چاہتا ہے
 اور فقر بے تلاش اور دولت کی ذخیرہ اندوزی دونوں سے اختلاف کرتے ہوئے وہ اس ذہنی توازن
 کا متلاشی ہے جو ہر حال میں اپنی نگرانی کی طرف مائل ہوتا ہے ان رجحانات سے فکر اور جدوجہد
 دونوں کی اہمیت واضح ہوتی ہے اور یہ معیار زندگی کو سخاوت سے بدلنے کے پرانے طریقے سے کچھ
 آگے کا پتہ دیتے ہیں، بیدل کے اس ذہنی معیار کو دیکھتے ہوئے یہ نہیں کہا جاسکتا ہے کہ اس نے
 ذہنی اعتبار سے غالب کو کچھ دیا ہی نہیں؟ بیدل نے اس کو ذہنی اعتبار سے بہت کچھ دیا جس کا اعتراف
 اس نے مثنوی باد مخالف میں کیا ہے ہاں بیدل کے اسلوب بیان کو پیش نظر رکھتے ہوئے غالب نے جو
 پہلا شاعرانہ تجربہ کیا جس میں اس قسم کے اشعار ہیں۔

عبادت ہائے طعن آلودیا راں زہر قاتل ہے رفوئے زخم کرتی ہے بنوک نیش عقرب ہا
 محمل پیمانہ فرصت ہے بر دوش جاب دعوئے دریا کشی دلشہ پیمانی عبث
 رکھتا ہے انتظار تماشا لے حسن دوست مرگان باز ماندہ دست دعا بلند
 ہے کسوت عسروج تنافل کمال حسن چشم سیه بمرگ نگہ سو گوار تر
 آمینہ داغ حیرت و حیرت شکنج یاس سیما بے قرار و اسد بقیہ ار تر
 کو بیابان تمناد کجا جولان عجز آبلے پاکے ہیں یاں رفتار کو دندان عجز

وہ جہاں مسند نشین بارگاہ ناز ہو
اے اسد تیرگی بخت سیہ ظاہر ہے
دشت الفت میں ہے خاک کشتگاں مجوس بس
بدر ہے آئینہ طاق ہلال
دیتا ہوں کشتگاں کو سخن سے ستر پیش
قامت خواباں سے محراب نیازستان عجز
نظر آتی نہیں صبح شب و بجز را بھی
پیچ و تاب جادہ ہے خط کف افوس بس
غافلان نقصان سے پیدا ہے کمال
مضرب تار ہائے گلوئے بریدہ ہوں

الفاظ کی پیچیدہ ترکیبوں کا یہ ایک ایسا انبار ہے جو غالب کی تربیت ذوق کی ابتدائی کمیوں کو نمایاں کرتا ہے۔ بیدل کی دقت پسندی کے ان اثرات کو دیکھ کر غالب کا ماحول غالب سے خوش نہیں ہوا لہذا اس نے اپنے ذوق شعر کی اس کمی کو دور کرنے کے لئے اپنے ماحول کے اثرات کو بھی قبول کیا اور اردو اور فارسی کے اسالیب بیان کی تاریخ نے بھی اس کی رہنمائی کی لہذا ۱۸۲۷ء میں جب غالب نے سفر کلکتہ کیا تب اس کی عمر تیس سال کی تھی اس عمر میں اس نے روایتی انداز سے ہٹ کر جو اپنے ذوق حسن کو پیش کیا ہے اس سے ظاہر ہوتا ہے کہ اس میں اپنے تجربات و مشاہدات کو کس درجہ نفاست کے ساتھ پیش کرنے کی صلاحیت پیدا ہو گئی تھی لہذا بنارس میں پہنچ کر گنگا اور گنگا کے گھاٹوں پر بکھرے ہوئے حسن سے وہ کس طرح متاثر ہوا تھا۔

بیائے غافل از کیفیت ناز
بتانش را ہیوئی شعلہ طور
میا تھا نازک و دلہا تو انا
ز نادانی بکار خویش دانا
نگاہی بر پری زادانش انداز
سراپا نور ایزد چشم بدور

بنارس میں حسینوں پر جو اس کی نگاہیں پڑیں ان کے حسن نے اس کے ذہن میں جوش گفنی پیدا کی اس کا اظہار کرنے کے لئے اس نے جو لفظ سازی کی ہے اس سے ظاہر ہوتا ہے اس نے حسینوں کے حسن کی مختلف کیفیتوں پر اپنے ذوق جس کی جو روشنی ڈالی ہے اس کی شعریت اس کی جوانی کی شاندار نمائندگی کرتی ہے۔

تبسم بکہ در لبھا طبیعت
بہ لطف از موج گوہر نرم روتر
ز تاب جلوہ خویش آتش افروز
لبا مان دو عالم گلستاں دنگ
بہ تن سرمایہ افزائش دل
بستی موج را فرمودہ آرام
قتادہ شورش در قالب آب
دہنہا رشک گلہائے ربیعت
بناز از خون عاشق گرم روتر
بتان بیت بدست و برہمن سوز
ز تاب رخ چراغاں لب گنگ
سراپا مزدہ آسائش دل
ز لغزی آب را بخشیدہ اندام
زماہی صدولش در سینہ بیتاب

ز بس عرض متنا می کند گنگ ز موج آخو شہاد امیکند گنگ
ز تاب جلوہ با بیتاب گشتہ گہر با در صدف با آب کشتہ

بنارس کے گنگا کے گھاٹوں کے اس مظاہرہ حسن نے غالب کے احساسات کو جو چھیڑا ہے اس کی یہ شاندار عکاسی ظاہر کرتی ہے کہ ہندوستان کو حسین بنانے والی گنگا کا غالب کو اپنے ذوق حسن کا مظاہرہ کرنے کے لئے دعوت دینا اور غالب کا اس دعوت کو قبول کرنا ایک فطری شاعر کی اعلیٰ حیثیت کو نمایاں کرتا ہے یہاں غالب کا ذوق حسن اس کی غزلوں سے زیادہ سیاری معلوم ہو رہا ہے اس لئے کہ غزلوں میں روایتی اور بازاری معشوق اتنے فطری بلوں کو اپنے ساتھ نہیں لئے ہوتا ہے۔ قوت مشاہدہ کی اتنی بڑی پیش کش غزلوں میں اس کے ساتھ نہیں ہوتی ہے جتنی بنارس کے گھاٹوں کے حسینوں کے ساتھ ہے، ان حسینوں کے مسکراتے ہوئے چہروں اور جوانی کی مختلف کیفیتوں نے شاعر کے ذہن میں جو حشر برپا کیا ہے اس حشر کی اتنی اچھی لفظی تصویر کھینچنا جس میں روایات کے رنگ پر مشاہدات کا رنگ غالب ہے رنگینی اور شگفتگی کی اتنی شاندار پیش کش جو فطرت کے بڑے افسانہ کو لئے ہوئے ہے اس کو دیکھ کر بڑی آسانی سے کہا جاسکتا ہے کہ بیدل کے اسلوب بیان کی پیروی کرنے والے غالب اور اس تیس سالہ غالب میں بڑا فرق ہو گیا تھا اس فرق کو اس نے ثنوی باد مخالف میں جو کہ کلکتہ میں لکھی گئی ہے اور ثنوی چراغ دیر سے بعد میں لکھی گئی ہے واضح کر دیا ہے وہ بیدل کی ذہنی خصوصیات کو پیش نظر رکھتے ہوئے قتل کی ہندوستانی فارسی کی اہمیت سے انکار کرتا ہے لیکن عربی نظری اور ظہوری وغیرہ کی ذہن ساز اہمیت کی روشنی میں بیدل کے اسلوب بیان کی اہمیت سے انکار کرتا ہے مگر بیدل کے فقر اور اس کی فکری خصوصیات کا ذکر ثنوی باد مخالف میں پوری جذبہ باقی توانائی کے ساتھ کرتا ہے یعنی۔

ہمچناں آں محیط بے ساحل	تقریم فیض میرزا بیدل
از محبت حکایتے دارد	کہ بدیں ساں ہدایتے دارد
عاشقی بیدلی جنون زدہ	قدح آرزو بچوں زدہ
گردہ ام عرض ہمچناں زدہ	طلعنہ بر بجر بیکراں زدہ
گرچہ بیدل ز اہل ایران نیست	لیک ہمچو قتیل ناداں نیست
صاحب جاہ دستگاہی بود	مرد رازیں نمد کلاہے بود

وہ بیدل کے فقر اور مشاہدات و تجربات کی روشنی میں اسے محیط بے ساحل، تقریم فیض اور بجر بیکراں کہتا ہے اس دور میں جبکہ وہ بیدل کے اسلوب بیان کو اچھی نظر سے نہیں دیکھتا تھا مگر اس دور میں بھی بیدل کی فارسی کو قتیل کی فارسی سے اچھا سمجھتا تھا اس سلسلہ میں اس کے فیصلے ایرانی ادب کی تاریخ ارتقا

کی روشنی میں ہوتے تھے اسی بنا پر قتیل کے اجتہاد پر جب کلکتہ میں بحث شروع ہوئی تو اس نے قتیل کے اجتہاد کو ٹھکرایا مگر زدہ کے استمال کے سلسلہ میں بیدل سے استفادہ کا اعتراف اس نے اس دور میں بھی کیا ہے اور بیدل کے متعلق اس نے یہ کہا ہے بیدل ایرانی نہ ہوتے ہوئے بھی قتیل کی طرح نادان نہیں ہے۔ اس نے اپنے ذوق شاعری کی نشوونما کے سلسلہ میں اہل کلکتہ کے سامنے جو معنی آفرینی کی ہے اس میں ان کے ذوق شاعری کی کمیوں پر غصہ اور نفرت سے بلند ہو کر جو فراست کی روشنی ڈالی ہے وہ زیر لب مسکراہٹ سے آراستہ ہے۔

بازرگاں نیاز ہا دارم	ہم بدیں شیوہ ناز ہا دارم
بندہ ام بندہ ہر باناں را	رمز فہاں و نکتہ دانان را
کہ سفید بیدہ بود اینجا	چند روز آرمیدہ بود اینجا
بازرگاں ستیزہ پیش گرفت	زحمت داد راہ خویش گرفت
برگ و نیانہ ساز و نیش بود	نگ دہلی و سرزمینش بود

میرے کلکتہ سے چلے جانے کے بعد میرا ذکر آپ لوگ اس طرح کیجئے ایک بیوقوف یہاں آیا تھا جو یہاں چند روز کا تھا بزرگوں کے سلسلہ میں اس سے جھگڑا ہوا اس نے بڑی زحمت دی اور کچھ دن کے بعد اپنا راستہ لیا اس کے پاس نہ دنیا کا کوئی ساز و سامان تھا نہ دین کا وہ دہلی اور دہلی کی سرزمین کا نگ تھا اس شاندار طنز کے ساتھ وہ یہ بھی کہتا ہے کہ مجھے یہ نہ سمجھے کہ میں اپنے کو ہی سب کچھ سمجھتا ہوں بزرگوں کو کچھ بھی نہیں سمجھتا۔ یعنی

بازرگاں نیاز ہا دارم	ہم بدیں شیوہ ناز ہا دارم
بندہ ام بندہ ہر باناں را	رمز فہاں و نکتہ دانان را

میں بزرگوں سے نیاز رکھتا ہوں اور ان کے انداز پر ناز کرتا ہوں میں تو ہر بان رمز شناس اور نکتہ شناس لوگوں کا غلام ہوں یہ رجحانات کس درجہ تعمیری ہیں اسی کے ساتھ مشرق کی صحت مند ادبی روایات پر اس طرح روشنی ڈالتا ہے۔

درمن از کف کف چکو نہ رہا	طالب و عرفی و نظیر نارا
خاصہ روح رواں معنی را	آں ظہوری جہاں معنی را
آنکہ از سرفرازی قلمش	آساں ساست ہر چم عیش
طرز اندیشہ آفریدہ اوست	درتن لفظ جاں دمیدہ اوست
پشت معنی قوی ز پہلویش	خامہ را فرہی ز بازویش
طرز تحریر را نوی از دے	صفہ ارتنگ مالوی از دے

غالب نے اہل کلکتہ کے سامنے مشرق کی صحت مند روایات کا نقشہ رکھتے ہوئے یہ سمجھانے کی

کوشش کی ہے کہ آپ لوگ اپنے ذوق شعر کی صحت کو ان روایات کی روشنی میں دیکھئے مگر اہل کلکتہ کی ذہنی سطح غالب کی ذہنی سطح سے کوئی نسبت نہیں رکھتی تھی۔ لہذا غالب کی عقل پرستی ان کی جذباتیت پر حاوی نہیں ہو سکی۔ غالب نے فارسی کے ایرانی اور ہندوستانی اسالیب بیان کا ہندوستان میں بہتے ہوئے جس قدر باریکی کے ساتھ مطالعہ کیا تھا اس دور میں اس قدر باریکی کے ساتھ اس مسئلہ پر غور کرنے کے لئے عام طور سے لوگ آمادہ نہ تھے۔ لہذا ایسے حالات میں غالب کو طنز کے نشتر کو تیز کرنا پڑا ہے یعنی آپ قاتل کو کچھ بھی سمجھیں مگر میں اس کی جھوٹ کا کھانے والا نہیں ہوں میں خود ہا ہوں کبھی کس طرح بن جاؤں گی۔

وینکہ در پیش گاہ بزم سخن بز باہنا فتادہ است زمن

کہ فلاں با قاتل نیکو نیست مگس خوان نعمت اونمیت

زلہ بردار کس چہرا باشم من ہمایم مگس چرا باشم

وہ ظوری اور عرفی کا ہی مداح نہیں ہے اس کا کھلا ہوا ذہن بیدل کو جھوٹ کر جب میر کی طرف مائل ہوا تو میر کی چلن آشنا زبان کے حسن نے اس کو پوری طرح متاثر کیا اور اس نے اردو میں ایک ایسا تجربہ کیا کہ اس کے محضر ذوق کو اس تجربہ کو دیکھ کر یہ کہنا پڑا تھا۔

نہ ہوا پر نہ ہوا میر کا انداز نصیب ذوق یاروں نے بہت زور غزل میں مارا

ذوق کے اس تصور سے معلوم ہوتا ہے کہ غالب کے اس تجربہ کی اہمیت تو غالب کے دور میں ہی ظاہر ہو گئی تھی مگر ذوق نے غالب اور میر میں جو فرق محسوس کیا ہے اس کی تائید ذوق کے بعد میں بننے والی ہندوستان کی تاریخ سے نہیں ہوتی ہے یعنی ہندوستان کے بازاروں اجاروں پارلمینٹ، ریڈیو، مصوروں، شاعروں اور نقادوں کو غالب کے اس قسم کے اشعار سے استفادہ کرتے ہوئے دیکھ کر غالب کی عظمت فن کا اعتراف کرنا پڑتا ہے۔

صلائے عام ہے یاران نکتہ داں کے لئے

یہ خلش کہاں سے ہوتی جو جگر کے پار ہوتا

غم عشق گر نہ ہوتا غم روزگار ہوتا

اک تماشہ ہوا گلہ نہ ہوا

آج ہی گھر میں بوریہ نہ ہوا

وہ ہر اک بات پر کہنا کہ یوں ہوتا تو کیا ہوتا

کوئی تباد کہ ہم بتلائیں کیا

دے اور دل ان کو جو نہ دے مجھ کو زبان اور

ادائے خاص سے غالب ہوا ہے نکتہ سرا

کوئی میرے دل سے پوچھے ترے تیر نم کش کو

غم اگرچہ جاں گل ہے یہ کہاں کہیں کہ دل ہے

جمع کرتے ہو کیوں رقیبوں کو

ہے خبر گرم ان کے آنے کی

ہوئی مدت کہ غالب مر گیا پر یاد آتا ہے

پوچھتے ہیں وہ کہ غالب کون ہے

یارب وہ نہ سمجھے ہیں نہ سمجھیں گے مری بات

کہتے ہیں کہ غالب کا ہے انداز بیاں اور
ہوئے تم دوست جس کے اس کا دشمن ہوں
تقریب کچھ تو بہر ملاقات چاہئے
یہ کیا کہ تم کہو اور وہ کہیں کہ یاد نہیں
یاد تھیں جتنی دعائیں صرف درباں ہو گئیں
رہا کھٹکا نہ چوری کا دعا دیتا ہوں رہن کو
تو پھر لے سنگ دل تیرا ہی سنگ آستان کیوں ہو
ترے بے ہر کہنے سے وہ تجھ پر ہر باں کیوں ہو
مانا کہ تم کہا کئے اور وہ سنا کئے
اب کسی بات پر نہیں آتی
وہ کہیں اور سنا کرے کوئی

وہ ہم سے بھی زیادہ خستہ تیغ ستم تکلے
ہم انجمن سمجھتے ہیں خلوت ہی کیوں نہ ہو

غالب میں زندگی کی رنگارنگی سے لذت یاب ہونے کا سلیقہ تھا وہ تاریخ ساز شخصیتوں سے متاثر ہوا،
محضر ذہین شخصیتوں کے قریب آیا یہی نہیں اس نے اپنے بعد میں آنے والی ذہین شخصیتوں کو متاثر کرنے
کے امکانات کو پوری طرح پیش نظر رکھا، اس کا اسلوب بیان ذہنی عناصر پر اثر انداز ہوتا ہے ہندوستان
میں مغربی انداز کے تعلیمی ادارے قائم ہونے کے باعث ملک کی ذہنی سطح جو تیزی کے ساتھ اونچی ہوئی اس
پر غالب کی شاعرانہ تحمیل کا بڑا اچھا اثر پڑا اس کی زیر لب مسکراہٹ اور قہقہے اس کی رعنائی تصور کو اس طرح
پیش کرتے ہیں کہ تہذیبی حسن کے نکھرنے اور سنورنے کے امکانات روشن ہوتے ہیں اس کے شوخ اور
شگفتہ اشارات فن ذہنوں کو گدگد کر انہیں صحت مند بناتے ہیں زندگی زندہ دلی کو لیکر اس کے یہاں کافی
اثر آفریں ہو گئی ہے اس اعتبار سے بیدل اور غالب میں بڑا فرق ہو گیا ہے۔ زوال خوردہ مغل تمدن کے بڑے
حادثات اور اس کے قید خانہ میں جانے کا حادثہ بھی اس سے شوخی اور شگفتگی نہیں چھین سکے ہیں اس کی شوخی
اور شگفتگی بھی فراست آشنا ہے اور اس کی متانت و سنجیدگی بھی فراست آشنا ہے۔ مثلاً

نہ تو انم کہ از نصیحت و وعظ
عالمے را خدا شناس کنم
نہ کہ اخبار پاستانی را
دیو افسانہا قیاس کنم

ہیں اور بھی دنیا میں سخنور بہت اچھے
یہ فتنہ آدمی کی خانہ دیرانی کو کیا کم ہے
سیکھے ہیں مہ رخوں کے لئے ہم مصوری
تم ان کے وعدہ کا ذکر ان سے کیوں کرو غائب
واں گیا بھی میں تو ان کی گالیوں کا کیا جواب
نہ لستادن کو تو کب رات کو یوں بے خبر سوتا
وفا کیسی کہاں کا عشق جب سر بھوڑ ناٹھرا
لکا لا چاہتا ہے کام کیا طعنوں سے تو غالب
غالب تمھیں کہو کر ملے گا جواب کیا
آگے آتی تھی حال دل پہ سہمی
بات پر دواں زبان کھتی ہے
ہوئی جن سے توقع خستگی کی داد پانے کی
ہے آدمی بجائے خود اک محشر خیال

نہ کہ ز آثار ہر چہ مشہور است اثر تازہ اقتباس کم
 نہ کہ از ہر حلقہ ہائے بہشت ترک آرائش لباس کم
 وہ فراست نا آشنا مولویانہ وعظ و نصیحت کی خشکی کو پسند نہیں کرتا تھا مگر عقلی اعتدال کو اپنلے
 ہوئے فرسودہ روایات سے دیتا نہیں تھا مشہور شخصیتوں کی کمیوں کو ان کی شہرت سے دب کر نہیں دیکھتا تھا ان
 کی خوبیوں کو ان کے فنی اثرات کی روشنی میں دیکھتا تھا اپنی انانیت کے اثر میں آکر ان کے سراہنے میں کمی
 نہیں کرتا تھا وہ اپنے عقلی اعتدال کا جو ان اشعار میں تعارف کر رہا ہے اس میں ذہنی توازن کی کشش ہے

نہ سنو ہند اگر ہمرہ مجھوں گردند نخر و شند اگر محل لیلہ بیند
 قشقہ را رونق ہنگامہ ہند و خونند بادہ را شمع طرب خانہ ترسا بیند
 برسم دزمزمہ و قشقہ و زنا و صلیب خرقہ و سجدہ و مسواک و مصلاب بیند
 دل نہ بند نہ بہ نیزنگ و دریں پردوزنگ ہر چہ بیند بعنوان تماشا بیند

اس کی ذہانت نے روایات کے پردوں کو اٹھا کر آدمیت کا مشاہدہ کرنے میں پوری کامیابی حاصل کر لی تھی
 وہ اپنے تصور آدمیت پر سنجیدگی کے ساتھ بھی روشنی ڈالتا ہے، مسکراتے ہوئے اور سنہتے ہوئے بھی بہت کچھ
 کہتا ہے اس کے دونوں انداز فراست آمیز ہوتے ہیں مثلاً

ز ہمار از تعب دوزخ جاوید ترس خوش بہاریت کز دہیم خزاں بر خیزد
 دلخستہ و غمگین و بودے دوائے ما با خستگان حدیث حلال و حرام چیت
 رضواں چو شہد و شیر غالب حوالہ کرد بیچارہ باز دادے مشک بو گردنت
 در مژدہ ز جوئے غسل و کاخ زمرد چیزے کہ یہ دبستگی از دہمے نابلت
 شنیدہ کہ بالش نہ سوخت ابراہیم بیس کہ بے شر و شعلہ می تو اتم سوخت
 جوئے آدم دارم آدم زادہ ام اشکارا دم ز عصیاں میز نم

پہلے شعر میں وہ کہتا ہے کہ ہمیشہ رہنے والی دوزخ کی گرمی سے مت ڈرو ایک ایسی بہار ہے جسے خزاں
 کا خوف ہی نہیں ہے اگلے شعر میں وہ اپنے کو بیمار کہتا ہے اور شراب کو اپنی دوا بتلاتا ہے بیمار کے لئے حدیث
 حلال و حرام کیا اہمیت رکھتی ہے؟ کہیں جنت میں پہنچ کر رضوان کی شہد و شیر کی پیش کش کو ٹھکرا کر خوشبودا شراب
 کی بوتل کو اٹھا لیتا ہے کہیں زمرہ کے محل اور شہد کی نہروں کی خوشنبری کے متعلق اشارہ کرتا ہے کہ میرے لئے
 یہ خوشنبری نہیں ہوئی اس لئے کہ مجھے جس چیز سے دبستگی ہے وہ انگوری شراب ہے، اسی طرح وہ کہتا ہے
 سنا ہے کہ آگ نے ابراہیم کو نہیں جلایا مگر یہ حقیقت بھی دیکھنے سے تعلق رکھتی ہے کہ بہت سے لوگ بے شر

شعلہ جل جاتے ہیں وہ اپنی کمزوریوں کے متعلق پوری صفائی کے ساتھ کہتا ہے میں آدمی ہوں مجھ سے غلطیاں ہوتی ہیں معیار زندگی کا مسئلہ بیدل کے یہاں فقر و غنا کے تعلقات کی روشنی میں آیا ہے مگر غالب کے یہاں یہ عیش کی روشنی میں آیا ہے۔ لہذا وہ کہتا ہے۔

بکر دار سنجی میفر لے رنج	گر انہارے درد عمرم بسنج
دریں خستگی پوش از من موجو	بود بندہ خستہ گستاخ گو
دل از غصہ خوں شد نہفتن چہ سود	چوناگفتہ دانی نہ گفتن چہ سود
حساب مے درامش و رنگ بوئے	ز جمشید و بہرام و پردیز جوئے
نہ از من کہ از تاب مے گاہ گاہ	بدر بوزہ رخ کردہ باشم سیاہ
جہاں از گل و لالہ پر بو و رنگ	من و حجرہ و دامنے زیر سنگ
دم عیش جزرقص بسمل نبود	باندازہ خواہش دل نبود

غالب کی زندگی پر عیش کے بڑے گہرے اثرات تھے لہذا ایک عیش پسند طبیعت زندگی کی تلخیوں اور ناکامیوں کو عیش کی دی ہوئی عادتوں سے ہی ناپتی ہے عیش نے اس سے جو کچھ کرایا تھا اس کو تولنے سے اس کو رنج ہوتا تھا لہذا وہ کہتا ہے کہ میرے کردار کی کمیوں کے تولنے کے بجائے میں نے جو زندگی میں درد و غم اٹھائے ہیں ان کو تولنا چاہئے۔ درد و غم کے اعتبار سے وہ اپنے کو ایک زخمی کی حیثیت میں محسوس کرتا ہے لہذا اس کے لہجہ میں جو تلخی آگئی ہے۔ اپنی اس کمی کو وہ غم کی پیداوار بتلاتا ہے وہ اپنی مدافعت کے طریقے ایجاد کرنے میں کافی جہارت رکھتا تھا۔ لہذا وہ شراب اور زاگ و رنگ کے عیش پر درسامان کے متعلق حساب لینے کے لئے کہتا ہے یہ حساب مجھ سے نہیں لیا جانا چاہئے یہ تو جمشید، بہرام اور پردیز جیسے بڑے عیش پرستوں سے لیا جانا چاہئے اس لئے کہ مجھے تو ان کے مقابلہ میں سامان عیش کچھ بھی نصیب نہیں ہوا ہے۔ دوسرے الفاظ میں یوں کہنا چاہئے ان لوگوں کے مقابلہ میں میرا معیار زندگی نیچا رہ گیا ہے یعنی میرے اندر تو صرف اتنی ہی طاقت تھی کہ کبھی کبھی شراب پی سکا ہوں حاصل کلام یہ ہے کہ عیش کے اعتبار سے وہ جمشید اور پردیز کا شاہانہ معیار چاہتا تھا وہ اس کو نصیب نہیں ہوا تھا لہذا اس کو شکوہ تھا ان رجحانات سے بہ ظاہر ہوتا ہے اس کی خواہشات بہت لامحدود تھیں مگر اس ثنوی میں اپنی خواہشات کے دائرہ سے باہر نکل کر اس نے معاشرہ کی ان کمیوں کو بھی ایک مشکک کی نظر سے دیکھا ہے۔

اگر شاد کلمے شکر می خورد	وگر نامرادے حبسگر می خورد
چہ باشد چنیں پردہا ساختن	شگافے بہر پردہ انداختن

زہر پردہ پیدا نوا سازے بہر جلوہ پنہاں نظر بازے
بکشور کشایاں دم گیر و دار بہ مسکین گدایاں غم پود و تار
نباہید یاں بادہ بے غمی بہ کیوانیاں گوئے ماتمی

ان اشعار میں اس نے زندگی کے جس نشیب و فراز کی تصویر کھینچی ہے اس سے اس کی ذہنی پیچیدگی کا پتہ لگتا ہے لہذا جس معاشرہ میں غم اور خوشی کی تقسیم کا کوئی ضابطہ نہیں تھا وہ اس سے مطمئن نہیں تھا۔

غالب کو ۱۸۷۷ء میں قار بازی کے سلسلہ میں قید خانہ میں بھی جانا پڑا جس کا اس کو بڑا غم ہوا تھا۔ مگر قید خانہ میں اس کی شخصیت کا حسن بنا رہا اور کلکتہ سے بھی زیادہ نمایاں ہوا ہے یعنی اس نے جو اپنا اسیر یہ لکھا ہے اس میں غم کے نقشوں کا مرتب کرنا کوئی نئی بات نہیں ہے مگر ان ایام غم میں بھی کچھ ساعتیں ایسی ضرور آتی ہیں جن میں غالب کا ذہن پوری طرح صحت مند نظر آتا ہے کچھ دن قید میں رہنے کے بعد ہو سکتا ہے کہ قید کا غم کم ہو گیا ہو مگر وہ تو قید خانہ میں قدم رکھتے ہی اپنے متعلق اہل زنداں کے رویہ کو دیکھ کہتا ہے۔

اہل زنداں بسر و چشم خودم جادند تا بدیں صدر نشینی چہ قدر ناز کم
اہل زنداں کی محبت کے مظاہرہ کو دیکھ کر اور ان کے بیچ میں بیٹھ کر وہ اپنے کو قابل ناز سمجھتا ہے۔

تنم از بند در انبوه رقیباں لرزد دلم از درد بر اندوہ اسیراں سوزد
پاسباناں بہم آئید کہ من می آیم در زنداں بکشاید کہ من می آیم
ہر کہ دیدے بدر خویش پاسبانم گفتے خیر مقدم بسر آئید کہ من می آیم
آں عزیزاں کہ دریں کلبہ اقامت آید بخت خود را بستاید کہ من می آیم
شادم از بند کہ از بند معاش آزادم از کف شمنہ رسد جامہ و نام در بند
بصر بر قلم خویش بو و مستی من اندرین بند گراں بین و سبک دستی من

اس قید سے اس کے رقیبوں کو جو خوشی ہوئی تھی اور ان کو طعن و تشنیع کا جو موقع ملا تھا اس سے

اس قید میں اس کا جسم لرزتا تھا مگر اپنے اس غم کو بھی وہ بھول جاتا تھا دوسرے قیدیوں کی تکلیف کو دیکھ کر، قید خانہ میں اس کے پیچھے پر پاسبانوں کا اکٹھا ہو کر آنا اور ان کا در زنداں کا کھولنا بھی اس کے لئے باعث کشمکش تھا اس کی شاعرانہ عظمت کا قید خانہ کی فضا پر بھی اتنا اثر ہوا کہ جس نے اس کو اپنے دروازہ کے فریب دیکھا اس نے اس کی تعریف کی اور خیر مقدم کیا اور جو قیدی اس قید خانہ میں پہلے سے ہی تھرے ہوئے تھے انہوں نے غالب کو دیکھ کر اپنے نصیب کو سراہا ایسا معلوم ہوتا ہے کہ قیدیوں کے اس رویہ نے اس کے ذہن میں غم کو بہت کم کر دیا تھا اس قید خانہ میں بھی وہ اپنی اس حالت سے خوش

تھا کہ روٹی اور کپڑے کی اسے یہاں پر کوئی ٹکڑ نہیں تھی اس قید خانہ میں بھی اس نے اپنا اسیر یہ لکھ کر ایک معیاری شاعر کی حیثیت میں خود کو پیش کیا ہے اس کے شاعرانہ قلم کی روانی قید خانہ میں بھی اس کی مستی کا باعث ہوتی تھی۔ اور اس بڑی قید کا بھی اس کے ہاتھ کی روانی پر کوئی اثر نہیں تھا۔ غالب سے لکھنؤ، بنارس، کلکتہ اور رامپور کی محفلوں کا سمجنا ایک عام بات تھی مگر قید خانہ میں بھی اس کا زیب محفل ہونا اور قید خانہ جیسی فضا کو بھی اپنی دمنواز شاعرانہ شخصیت کا اثر ڈال کر خوشیوں سے بھر دینا عالمی سطح پر ایک بڑی بات ہے۔

بیدل اور غالب کے چند ملتے جلتے اشعار کے ذریعہ سے ان دونوں کا موازنہ کرنا ان کی ذہنی ساخت کا پتہ لگانے کے لئے کافی نہیں ہے بیدل کے پیچیدہ استعارات اور ترکیبوں میں الجھی ہوئی باطنیت ذاتی تجربات و مشاہدات سے خالی نہیں ہے مگر فراست ساز شگفتگی، شوخی، بیباکی اور سادگی سے ترکیب پانے والے لہجہ سے خالی ہے یہی وہ خوبی ہے جس نے غالب کو چمکا دیا ہے اور اسی کمی کے باعث بیدل کی شاعرانہ حیثیت غالب سے کم ہے۔

انجمن ترقی اردو (ہند) کا ہفتہ وار اخبار

ہماری زبان

ایڈیٹر

پروفیسر آل احمد سرور

○ یہ اردو زبان کی تحریک کا ترجمان اور اردو ادب کا آئینہ دار ہے۔

○ اس میں صحافت کی چاشنی بھی ہے اور ادب کی لذت بھی۔

○ اس میں علمی و ادبی مضامین بھی شائع ہوتے ہیں۔

○ یہ اردو میں اپنی نوعیت کا واحد ہفتہ وار اخبار ہے۔

سالانہ قیمت: پانچ روپے فی پرچہ: پندرہ پیسے

انجمن ترقی اردو (ہند) علی گڑھ

نادم سیتاپوری

غالب - تحقیق - اپریل فول

۸ جنوری ۱۹۶۹ء کے ”ہماری زبان“ (علی گڑھ) میں ڈاکٹر ابو محمد سحر نے ”دیوان غالب - اپریل فول اور اہل تحقیق“ کے زیر عنوان ”بھوپال والی“ اس غزل پر چند تحقیقی نوادوں سے دوستی ڈالی ہے جس کا تفصیلی تذکرہ میں اپنی کتاب ”غالب کے کلام میں الحاقی عناصر“ (شائع کردہ ادارہ فروغ اردو لکھنؤ ۱۹۶۵ء) میں بالتفصیل کرچکا ہوں بقول ڈاکٹر ابو محمد سحر:-

”جہاں تک اس کے کلام غالب نہ ہونے کا تعلق ہے مالک رام صاحب اپنی ”غلطی“ کا اعتراف بھی کر چکے ہیں اس لیے فی نفسہ یہ معاملہ خارج از بحث ہے“

پھر بھی ڈاکٹر ابو محمد سحر نے ضروری سمجھا کہ ”اردو تحقیق کے معیار اور طریقہ کار کی کوتاہیوں کا جائزہ لینے کے لیے اسی خارج از بحث موضوع کو نشان راہ قرار دیں اور یہ نتیجہ نکالنے کی کوشش کریں۔“

”چونکہ غالب عہدی کے سلسلے میں اس وقت غالب کی زندگی اور کلام پر نئے مواد کی تلاش و جستجو کا بازار گرم ہے اس لیے ان امور پر جتنا زور دیا جائے کم ہے ورنہ وہی حال ہوگا کہ پکڑے جاتے ہیں فرشتوں کے لکھے پڑاوت آدمی کوئی ہمارا دم تحریر بھی تھا

کاش غالب کا ہر محقق ”فرشتہ“ نہیں۔ غالب کا آدمی بننے کی کوشش کر سکے“

نظاہر جناب مالک رام کے ”اعتراف شکست“ کے بعد اس مسئلہ کو ختم ہی ہو جانا چاہیے تھا لیکن ڈاکٹر ابو محمد سحر کے نزدیک اس اعتراف کے بعد بھی جناب مالک رام کی یہ غلطی اتنا اثر ادبی و تحقیقی سامعہ ہے جسے شاید کبھی بھی معاف نہیں کیا جاسکے گا۔ ڈاکٹر صاحب تحریر فرماتے ہیں:-

”اگر کوئی مجھ سے پوچھے کہ اردو تحقیق کا سب سے عبرت انگیز واقعہ کیا ہے؟ تو میں کہوں گا

کہ ”دیوان غالب“ مرتبہ مالک رام میں اس غزل کی شمولیت جس کا مقطع ہے

پیرانہ سال غالب میکش کرے گا کیا بھوپال میں مزید جہود و دن قیام ہو“

ڈاکٹر ابو محمد سحر نے اپنے اس گرانقدر تحقیقی مقالے میں اردو تحقیق و ریسرچ کے جن ”بہم نقوش“ کو ابھارنے کی کوشش فرمائی ہے وہ تمثیلات و واقعات کی جھنکار میں اپنے بنیادی مقاصد سے محروم ہو گئے ہیں اور جو ”غیر واضح نقوش“ سامنے آسکے ہیں ان سے یہی نتیجہ نکالا جاسکتا ہے کہ تحقیق میں ”حفاظ نگاری“ سے کام لے کر ”تیز روی“ سے دور رہنا چاہیے اور صرف موضوع کی طرف دوڑنے کی کوشش نہ کرنی چاہیے بلکہ اس کی ”پہنائیوں“ پر بھی گہری نظر رکھنی چاہیے۔ جہاں تک میں سمجھتا ہوں ”ریسرچ اور تحقیق“ کے یہ بنیادی اصول ہیں ان سے ہٹ کر کوئی بھی تحقیق کی ذمہ داریوں سے کوئی بھی عہدہ برآ نہیں ہو سکتا۔ اب رہا یہ سوال کہ جناب مالک رام اور مولانا عرشی ان ذمہ داریوں کو کما حقہ پورا کر سکے یا نہیں؟ میرے نزدیک ڈاکٹر ابو محمد سحر اسے ثابت نہیں کر سکے۔ ان حضرات نے غیر ذمہ دارانہ غفلت کو دخل دے کر کسی ایسے تحقیقی جرم کا ارتکاب کیا ہے جس کی کسک جناب مالک رام کے ”اعتراض“ کے بعد بھی دور نہیں ہوتی! اگر جناب مالک رام کی ”تیز روی“ جس نے ”ہمایوں لاہور“ جیسے موثر ادبی باہنامہ پر (بلاگرد و پیش نظر ڈالے) بھروسہ کر کے اسے دیوان غالب میں شامل کر دیا تھا ایسا ناقابل معافی جرم ہے تو ڈاکٹر ابو محمد سحر کی تیار کی ہوئی ”فرد جرم“ بھی کچھ زیادہ اہم نہیں ہے جس کے لفظ لفظ سے جناب مالک کے تحقیقی کردار پر متشددانہ حرف زنی ٹپکتی ہے۔ ڈاکٹر ابو محمد سحر کا ارشاد ہے :-

”تحقیق کا پہلا اور بنیادی سہو یہ ہے کہ ”ہمایوں“ (لاہور) سے یہ غزل ”دیوان غالب“ میں شامل کر کے مالک رام صاحب کو اس غزل کی ثقاہت کے بارے میں کوئی شبہ نہیں ہوا۔ حالانکہ ”ہمایوں“ نے اس کا کوئی ثبوت پیش نہیں کیا تھا کہ یہ غزل غالب کی تھی۔ اس میں شک نہیں کہ ”ہمایوں“ ایک معیاری اور ثقہ رسالہ تھا لیکن اس کی حیثیت سے مرعوب ہو جانا بالکل ”غیر تحقیقی“ تھا ایسی صورت میں اور بھی کہ اس میں یہ غزل ایک اور رسالے سے نقل کی گئی تھی۔ دوسرا سہو یہ ہوا کہ اس غزل کے متعلق شبہات سامنے آنے کے بعد بھی ”عارضی طور“ ہی پرہی۔ مالک رام صاحب نے ایک ”شکیک“ آخذ پر بھروسہ کیا اور ابتدا میں مزید تحقیق کی کوشش بظاہر اس توقع پر کی کہ اس کی ”تائید“ میں کوئی قوی ثبوت مل جائے گا۔ اس میں جب مایوسی ہوئی اور حقیقت بے نقاب ہو کر سامنے آگئی تو اگرچہ مالک رام صاحب نے اس غزل کو ”دیوان غالب“ سے خارج کرنے کے لیے ”فوری“ قدم اٹھایا لیکن غزل کو ”دیوان“ میں شامل کرنے میں جو سہوان سے ہو گیا تھا اس کا تذکرہ انھوں نے اس انداز سے کیا کہ جیسے کوئی بات ہی نہیں ہوئی۔ تحقیق کی یہ تیسری لغزش تھی“

ڈاکٹر ابو محمد سحر نے جناب مالک رام کی جن تین "غیر تحقیقی لغزشوں" کی نشاندہی کی ہے اصدولی حیثیت سے ان کو وہ "تاریخی اہمیت" نہیں دی جا سکتی جو "ناثر ڈاکٹر صاحب پیدا کرنا چاہتے ہیں۔ خاص طور پر ہمایوں" کے بارے میں یہ تسلیم کر لینے کے بعد

"اس میں شک نہیں کہ ہمایوں" ایک معیاری اور ثقہ رسالہ تھا"

ظاہر ہے اس کے بعد ان کا یہ فرمانا کہ:-

"لیکن اس کی حیثیت سے مرعوب ہو جانا بالکل غیر تحقیقی تھا"

ڈاکٹر ابو محمد سحر نے "معیاری اور ثقہ" کہنے کے بعد "اعتماد" کے لفظ کو نظر انداز کر کے "غیر تحقیقی مرعوبیت" کا جو الزام جناب مالک رام پر عائد کیا ہے مجھے افسوس ہے کہ انہوں نے یہ نتیجہ نکالنے میں غلطی کی کسی بھی معیاری معتبر اور ثقہ راوی پر اعتماد "کر لینا یقیناً" "مرعوبیت" کی تعریف میں نہیں آتا۔

اب دوسری بات کہ:-

"مالک رام صاحب نے ایک مشکوک مآخذ پر بھروسہ کیا اور ابتدا میں مزید تحقیق کی کوشش بظاہر اس توقع پر کی کہ اس کی "تائید" میں کوئی فوری ثبوت مل جائے"

کچھ عجیب سی بات کہہ دی ہے ڈاکٹر صاحب نے۔ "مزید تحقیق" کی کوشش کرنا سمجھ میں نہیں آتا۔ کس "غیر تحقیقی بے راہروی" کی تعریف میں نہیں آتا ہے۔ اور اگر وہ اپنے دعویٰ کی "تائید" میں بھی ہو تو بھی کوئی نسا جرم ہے؟ حالانکہ ڈاکٹر صاحب اس "تائید" کا کوئی پس منظر پیش نہیں کر سکے لیکن اگر یہ فرض بھی کر لیا جائے کہ جناب مالک رام نے اپنی "تائید" میں مزید چھان بین کی تو اس سے تحقیق کے بنیادی اصولوں کی کہیں سے بھی نفی نہیں ہوتی یہ تو ایک انسانی جذبہ نظری ہے۔

جناب مالک رام کی جس تیسری لغزش "کی طرف ڈاکٹر ابو محمد سحر نے اشارہ کیا ہے۔ وہ نتیجہ نکالنے میں بھی ڈاکٹر صاحب کسی صحت مندانہ تاثر کی ترجمانی نہیں کر سکے۔ اول تو جناب مالک رام کا یہ اقدام کہ انہوں نے فوراً مبدلہ ناعشری کو مطلع کیا اس کا کھلا ہوا ثبوت ہے کہ وہ اس فرد گزشتہ کی "اہمیت" کو دیانت داری کے ساتھ محسوس کرتے تھے۔ پھر اپنی غلطی کا کھلا ہوا اعتراف "کر لینا جناب مالک رام کے تحقیقی مرتبہ کو بلند کرتا ہے اور اس "اہمیت" کا آئینہ دار ہے جسے ڈاکٹر صاحب نے ان کی تیسری لغزش سے منسوب فرمایا ہے۔

یہ درست ہے کہ "بھوپال والی" اس غزل کے تمام پس منظر میں سوائے جناب مالک اور ڈاکٹر گیان چندین کے کوئی قابل ذکر نقش اب تک سامنے نہیں لایا گیا۔ کیونکہ جناب مالک رام اس "دریافت" کا سہرا اپنے ہی سر دیکھنے کے مشتاق تھے چنانچہ انہوں نے اس غزل کے سلسلے میں اپنی صفائی دیتے ہوئے تحریر فرمایا:-

”بہر حال میں نے اس غزل سے متعلق تحقیق کرنا ضروری خیال کیا اور ایک دوست کو بھوپال لکھا کہ جو ہر قریشی کا پتہ لگائیں۔۔۔“ (سہ ماہی فکر و نظر علی گڑھ جنوری ۱۹۶۱ء)

بدقسمتی سے وہ دوست میں ہی تھا اور ایسا گننام جس کا نام لینا جناب مالک رام نے اپنے لیے ”دون مرتبت“ سمجھا، بہر حال مجھے اس سے کوئی دلچسپی بھی نہیں ہے اور میں تسلیم کرتا ہوں کہ یہ جناب مالک رام ہی کا تحقیقی فیض تھا کہ اس غزل کا اصل مصنف خلیل مرحوم کا پتہ میری وساطت سے چل گیا۔ اس سلسلے میں جناب مالک رام نے اپنے اس ”گننام اور غیر معروضات دوست“ کو جو خط لکھے تھے پیش کر دینا غیر ضروری نہ ہو گا۔

(مکتوب گرامی جناب مالک رام بنام نادیم سیتا پوری - مورخہ ۱۰ فروری ۱۹۵۸ء)

کرم فرمائے من۔

بہت دن سے آپ نے یاد نہیں فرمایا۔ امید ہے مزاج گرامی بہم ذرا بخیر ہو گا۔ میں بھی اس طرف بہت مصروف رہا اس لیے نہ لکھ سکا۔

پیرانہ سال غالب میکش کرے گا کیا بھوپال میں مزید جو دو دن قیام ہو یہ غزل پہلی مرتبہ ”دین و دنیا“ (دہلی) میں شائع ہوئی تھی۔ وہاں سے ”ہمالیوں“ (لاہور) میں نقل ہوئی۔ میں نے اسے ”ہمالیوں“ (اپریل ۱۹۳۹ء) سے لے کر شامل دیوان (غالب) کیا۔ میرے ذہن میں یہ تھا کہ ”ہمالیوں“ میں یہ ”مناوی“ (دہلی) سے نقل ہوئی ہے۔ تھوڑے دن ہوئے ”ہمالیوں“ کا متعلقہ پرچہ دیکھنے کو ملا تو معلوم ہوا کہ میرے حافطے نے غلطی کی۔ یہ ”دین و دنیا“ سے لی گئی۔ ”دین و دنیا“ میں جب یہ غزل شائع ہوئی ہے تو تمہید میں یہ عبارت تھی۔

مرزا غالب کی ایک غیر مطبوعہ غزل

فصیح الملک۔ خدائے سخن نواب مرزا اسد اللہ خاں غالب رحمۃ اللہ علیہ کی ایک غیر مطبوعہ غزل وہ متبرک ردحانی تحفہ جواب تک مرزا غالب کے کسی دیوان یا ضمیمہ میں شائع نہیں ہوا اور جو امیر الملک نواب یار محمد خاں مرحوم (شوکت) کے کتب خانہ قدیم سے بذریعہ خاص حاصل کر کے ”دین و دنیا“ میں شائع کیا جا رہا ہے۔

’جو ہر قریشی۔ بھوپال‘

اب آپ سے درخواست ہے کہ ان جو ہر قریشی صاحب کا پتہ نکالیے۔ یہ کون صاحب ہیں؟ کیا واقعی یہ غزل انھیں شوکت مرحوم (نواب یار محمد خاں) کے کتب خانے سے دستیاب ہوئی تھی؟ وہاں کس کتاب یا بیاض میں درج تھی۔ کیا اس کا عکس مل سکتا ہے وغیرہ۔ جملہ

کوائف معلوم کر کے مطلع فرمائیے۔ آپ نے کسی خط میں لکھا تھا کہ نسخہ حمید یہ "خدا بخش لا بری
 ٹپنہ میں پہنچ گیا ہے۔ یہ خبر ٹپہ کر بہت خوشی ہوئی تھی لیکن انوس کہ تحقیق کرنے پر غلط ثابت
 ہوئی۔ کتاب (نسخہ حمید یہ) وہاں نہیں پہنچی۔ خدا معلوم کہاں ہے؟ آپ کو یہ سن کر مسرت
 ہوگی کہ "تلاذہ غالب" چھپ گئی۔ جلد ساز کے پاس ہے۔ خدا چاہے تو اسی ہفتے عشرے
 میں شائع ہو جائے۔ میں نے اس پر واقعی بہت محنت کی ہے خدا کرے اسے حسن قبولیت
 نصیب ہو۔ آمین۔

آپ میری کوتاہ قلبی سے قطع نظر کر کے کبھی کبھی لکھتے رہیں تو تعلق قائم رہے گا۔ ورنہ
 آہستہ یہ ختم ہو جائے گا۔ پتہ محض حافظے کی بنا پر لکھ رہا ہوں۔ ممکن ہے اس میں تسامح
 ہوگئی ہو۔ خدا کرے خط مل جائے۔

والسلام والاکرام

خاکسار

مالک رام

جناب مالک رام کا یہ خط فروری ۱۹۵۸ء کا ہے۔ ہو سکتا ہے کہ جناب مالک رام کو ڈاکٹر گیان چند کے
 متوجہ کرنے پر ادھر خیال آیا ہو۔ لیکن ڈاکٹر گیان چند بہت دنوں تک لاعلم رہے کہ اس غزل کا اصل مصنف کون
 ہے؟ اس عرصے میں میری اور ڈاکٹر گیان کی ملاقاتیں کم ہی رہیں کیونکہ وہ اپنے نئے مکان میں منتقل ہو چکے تھے
 اور ڈاکٹر گیان چند پر یہ راز سر بستہ "یقیناً وسط ۱۹۵۹ء سے پہلے منکشف نہیں ہو سکا۔ جناب اپنے مضمون
 "غالب اور بھوپال" میں آپ نے لکھا ہے :-

"حال ہی میں اس کا راز سر بستہ واضح ہو گیا۔ یہ غزل سب سے پہلے ماڈل اسکول بھوپال کے رسالہ
 "گو تہر تعلیم" بابت اپریل ۱۹۳۷ء میں شائع ہوئی۔ اس مذاق کے مصنف اسکول کے ہیڈ ماسٹر
 جناب محمد ابراہیم خلیل تھے۔ اپریل فول کا عنوان دے کر نیچے نوٹ دیا تھا۔
 "ماخوذ از کتب خانہ نواب یار محمد خاں"

بوسیدہ اوراق میں غالب کی یہ غیر مطلوبہ غزل ملی ہے جسے آخری تبرکات کے طور پر پیش کیا جا رہا ہے۔
 وہاں سے لے کر اوائل ۱۹۳۸ء میں رسالہ "ہمایوں" نے اسے شائع کر دیا اور "ہمایوں" سے
 لے کر خواجہ حسن نظامی نے اپنے اخبار "منادی" کی زینت بڑھائی۔ اس طرح اس مذاق نے
 بڑے بڑے ادیبوں کو "اپریل فول" بنا دیا۔

آج کل خلیل صاحب ممبر مسلم وقف بورڈ ہیں، منتشر عہدہ برگ ہیں اور علماء میں ان کا شمار ہوتا ہے۔ ان کے صاحبزادے ایم۔ اے میں میرے شاگرد ہیں، ان کی زبانی یہ تفصیلات معلوم ہوئیں۔ اسی روز ان صاحبزادے کے نکاح میں شرکت کے لیے "موتی مسجد" بھوپال جانا پڑا۔ وہاں خلیل صاحب سے ملاقات ہوئی۔ میں اس واقعہ کی تصدیق چاہی "مسکرا کر اعتراف کر لیا" فرمایا کہ دیوان غالب میں اس غزل کو شامل دیکھ کر میں نے مالک رام صاحب کی خدمت میں تمام دست کندہ حقیقت لکھ کر روانہ کر دی تھی۔

(صفحات ۹۲، ۹۳ اردوئے معلیٰ دہلی غالب نمبر شمارہء مجلہء فروری ۱۹۶۰ء)

میری نظر سے اب تک "ہمایوں" لاہور کا مذکورہ شمارہ گزرا ہے نہ "دین و دنیا" دہلی اور خواجہ حسن نظامی کے "منادی" کے وہ نمبر جن کا حوالہ اوپر دیا گیا ہے۔ ڈاکٹر گیان چند۔ جناب مالک رام اور ڈاکٹر ابو محمد سحر کے بیانات میں سب سے بڑا تضاد یہ ہے کہ موخر الذکر دونوں افراد نے اس غزل کا "ہمایوں" سے "دین و دنیا" میں نقل ہونا بیان فرمایا ہے اور ڈاکٹر گیان چند کا فرمانا یہ ہے کہ "ہمایوں" سے خواجہ حسن نظامی نے نقل کر کے اپنے اخبار "منادی" کی زینت بڑھائی۔ میرا خیال ہے کہ ڈاکٹر گیان چند کے حافظے نے بھی اسی طرح غلطی کی جس طرح بہت دنوں تک جناب مالک رام یہ سمجھتے رہے کہ یہ "منادی" میں نقل کی گئی تھی۔

لیکن حقیقت یہ ہے کہ اس "راز سر بستہ" کا انکشاف ڈاکٹر گیان چند کی "دریافت" سے بہت پہلے ہو چکا تھا۔ مارچ ۱۹۵۸ء میں مولانا خلیل مرحوم نے نہیں بلکہ میں نے تمام تفصیلات جناب مالک رام کو بھیج دی تھیں اور ۲۴ مارچ ۱۹۵۸ء کا لکھا ہوا ان کا جواب بھی مجھے موصول ہو گیا تھا۔ جناب مالک رام نے تحریر فرمایا تھا۔

"لیجئے حضرت۔ میں نے ابھی خلیل صاحب قبلہ کی خدمت میں خط لکھا ہے اب اس کا جواب دلوایے۔ میں نے دونوں باتوں سے متعلق لکھا ہے۔ غزل اور غالب کا خط۔ آپ کو معلوم ہے کہ ذوق ادب اور مال دنیا کم ہی ایک جگہ جمع ہوئے ہیں۔ اس لیے اگر انھوں نے خلیل صاحب (نے) کچھ میری بساط سے زیادہ طلب فرمایا تو باحسرت و یاس مجھے دستبردار ہونا پڑے گا اگرچہ یہ درست ہے کہ میں اپنے آپ کو ایسی چیزوں کا دار ث اور حقدار سمجھتا ہوں۔ لیکن دنیا والے کب ایسی باتیں مانتے ہیں۔ بہر حال۔ جسبی اللہ و نعم الوکیل!"

خاکسار

مالک رام

اس خط سے ظاہر ہے کہ اس سلسلے کی تمام تفصیلات جناب مالک رام کو میں نے فراہم کی تھیں۔ مولانا خلیل مرحوم نے جناب مالک رام کا جواب کئی ہفتے کے بعد میرے سجدہ اصرار پر دیا تھا۔ چنانچہ جناب مالک رام اپنے ۲۳ اپریل ۱۹۵۸ء کے گرامی نامے میں تحریر فرماتے ہیں :-

”مکرم بندہ۔ جناب مکرم خلیل صاحب کا گرامی نامہ مجھے دہلی سے روانہ ہونے کے چند گھنٹے قبل ملا تھا۔ پچھلے ہفتے سامان کے تیار کرنے اور باندھنے اور پھر دوست احباب کی ملاقاتوں اور دعوتوں میں جو بھاگ دوڑ رہی آپ اس کا اندازہ نہیں کر سکتے۔ یہاں پہنچ بھی فرصت نصیب نہیں ہوئی بہر حال آج ہی انھیں (خلیل صاحب کو) شکریہ کا خط لکھا ہے۔ انھوں نے (خلیل صاحب نے) اگرچہ معاملہ کچھ شاعرانہ گوئیوں میں رکھا۔ لیکن مفہوم تحریر یہی ہے کہ دیہ (غزل انھوں نے ۱۹۳۷ء میں ”اپریل فول“ کے طور پر کہی۔ اور یہ اسی زمانے میں ماڈل ہائی اسکول بھوپال کے پرنسپل گورنمنٹ میں شائع ہوئی تھی۔ ربع صدی کا زمانہ گزر گیا۔ لہذا سہل الحصول تو نہیں ہو سکتا لیکن اگر کہیں سے وہ پرنسپل میں یہ غزل پہلی مرتبہ شائع ہوئی تھی مل جلے تو کیا کہنا؟ غالب کے خط سے متعلق جو کچھ انھوں نے لکھا ہے وہ کچھ صاف نہیں۔ الگ کرنے سے متعلق ایک لفظ نہیں بلکہ یہ تک تحریر نہیں فرمایا کہ اس کا مکتوب الیہ کون ہے؟ آپ کی توجہ درکار ہے۔ ”مصر“ میں میرا پتہ حسب ذیل ہو گا۔“

والسلام ذالاکرام۔ خاکسار مالک رام

میں تحقیقی اور ادبی مسائل کے اس دوستانہ پہلو کو شخصی نام و نمود اور ذاتی پروپیگنڈے سے بلند و بالا سمجھتا ہوں جن کا تعلق باہمی افہام و تفہیم سے ہو۔ اور مجھے محبی ڈاکٹر گیان چند سے یہی مخلصانہ شکوہ ہے کہ جب اس خالص تحقیقی مسئلہ پر ان کے اور جناب مالک رام کے مابین خط و کتابت ہو چکی تھی تو انھیں اس مسئلہ کو خط و کتابت ہی سے حل کرنا چاہیے تھا۔ یہ کام ان سے پہلے میں کر سکتا تھا مگر میں ایک چھوٹے سے مقصد کو حاصل کرنے کے لیے اس ”تحقیقی اعتماد“ کو گونا گونا پسند نہیں کرتا تھا جو جناب مالک رام کو مجھ پر تھا۔ چنانچہ ڈاکٹر گیان چند مذکورہ بالا (غالب اور بھوپال) سے قبل اس سلسلے میں نے ایک لفظ بھی نہیں لکھا۔ غالب کے کلام میں الحاقی عناصر (جو بلاشبہ اکتوبر ۱۹۶۵ء کے بعد ہی چھپی) میں میں نے اس واقعہ کی پوری تفصیلات پیش کر دی ہیں جنہیں ملاحظہ فرمانے کے بعد بھی ڈاکٹر ابو محمد سحر نے نظر انداز کر دینا ہی مناسب سمجھا۔ حالانکہ یہ تفصیلات ان کے ”حدود موضوع“ سے باہر نہیں تھیں جو درج ذیل ہیں :-

”میرے دوستوں میں ایک صاحب تھے بھوپال میں۔ مولانا محمد ابراہیم خلیل مرحوم۔ صورتاً سخت

قسم کے مولوی۔ مگر سیرتاً ایک "باغ و بہار" انسان۔ بڑے ہی زندہ دل۔ با مذاق اور سگفتہ آدمی ان کا ادبی مذاق اتنا بلند تھا کہ بڑی بڑی ادبی صحبتوں میں چھا جایا کرتے تھے۔ شاعر تھے مگر مشاعروں کے نہیں۔ ادیب تھے لیکن شہرت سے بھاگنے والے۔ نثر بڑی ہی ٹھوس لکھے تھے اور اتنی ہلکی پھلکی کہ یہ یقین کرنا دشوار تھا کہ یہ کسی ایسے شخص کی لکھی ہوئی ہے جو عربی اور فارسی کا منتہی ہے۔ بھوپال ہی میں پیدا ہوئے تھے اور یہیں تعلیم و تربیت پائی تھی۔ میں کبھی کبھی ان سے ملنے کے لیے جایا کرتا تھا۔ منگلوارہ کے پاس ہی چھاؤنی میں ان کا مکان تھا و بھائی پٹیل کی کالونی کے قریب۔

مالک رام صاحب کا خط (مورخہ ۱۰ فروری ۱۹۵۸ء) آئے ہوئے ایک مہینے سے زیادہ گزر چکا تھا اور اس سلسلہ کا کوئی حل ابھی نہیں نکلا تھا۔

اسی زمانے میں حسب دستور ایک دن مولانا خلیل سے ملنے گیا۔ مولوی سید احمد حسن زیدی (سابق سپرنٹنڈنٹ وزارت مال ریاست بھوپال) اور میاں نظیر محمد خاں بہتر بھوپالی میرے ساتھ تھے۔ غالب پر گفتگو ہونے لگی۔ مولانا خلیل (کہنے لگے میرے والد محمد یوسف صاحب اور غالب سے بڑے دوستانہ تعلقات تھے، دونوں میں باہمی خط و کتابت بھی تھی، چنانچہ غالب کا ایک غیر مطبوعہ خط آج بھی ان تعلقات کی یادگار میرے پاس محفوظ ہے۔ مولانا یہ کہہ کر گھر کے اندر تشریف لے گئے اور فریم کیا ہوا ایک فارسی کا اصل خط لا کر میرے سامنے رکھ دیا۔ یہ خط واقعی غالب کا لکھا ہوا تھا اور غیر مطبوعہ بھی تھا خط پر ۵ ذیحجہ ۱۲۷۳ھ یوم دوشنبہ "پڑا ہوا" تھا۔ اس خط کے کسی جزو سے مکتوب الیہ کے نام کا پتہ نہیں چلتا تھا لیکن یہ خط جسے بھی لکھا گیا ہو وہ غالب کا قریبی دوست ضرور تھا۔ شاید غدر شرع ہونے سے ہفتہ عشرہ پہلے لکھا گیا تھا اور مکتوب الیہ کے اس عزم و ارادے کا خیر مقدم کیا گیا تھا کہ وہ عنقریب ان سے ملنے کے لیے دہلی پہنچنے والا ہے۔

مولانا نے اس خط کے سلسلے میں ایک تعارفی مضمون بھی لکھا تھا جس میں اپنے والد اور غالب سے دوستانہ روابط پر روشنی ڈالی تھی۔

یہ خط واقعی ایک نادر چیز تھا۔ دیکھ کر روحی خوشی ہوئی لیکن میں نے خط کی نقل حاصل کرنے کی کوشش نہیں کی کیونکہ یہ غیر مطبوعہ تھا اور اس پر خود مولانا نے ایک مضمون لکھا تھا جو کہیں بھی شائع کرایا جاسکتا تھا۔

اشنا گفتگو میں غالب کے فن شعر کا ذکر پھر کیا اور پھر بھوپال والی غزل "کا تذکرہ۔ مولانا سکرائے اور بلا کچھ کہے ہوئے گھر کے اندر چلے گئے۔ چند منٹ کے بعد واپس ہوئے تو کپڑے کے بستے میں لپٹے ہوئے کچھ کاغذات ان کے ہاتھ میں تھے۔ بستہ کھول کر انھوں نے ایک پرچہ نکالا جس پر یہی بھوپال والی غزل لکھی تھی۔ خالی کاغذ کی کہنگی اور روشنائی کی قدامت سے صاف ہوتا تھا کہ یہ مسودہ بیس پچیس برس ادھر کا لکھا ہوا ہے۔ مولانا نے سکراتے ہوئے بستہ سے "گوہر تعلیم" بھوپال بابت اپریل ۱۹۳۷ء کا وہ شمارہ بھی نکالا جس میں "اپریل فول" کے عنوان سے یہ غزل چھپی تھی۔

خوشی اور حیرت کے لمبے جلے جذبات سے دیر تک میں ان دونوں چیزوں کو دیکھتا رہا۔ ایک طرف تو مجھے مولانا کی خداداد ذہانت پر حیرت تھی دوسری طرف اس بات کی خوشی بھی کہ بھوپال والی غزل کا بالکل غیر متوقع طور پر پتہ چل گیا۔ مولانا سے دیر تک اس دلچسپ غزل اور غالب کے طرز سخن پر گفتگو ہوتی رہی۔ مولانا نے اسی رنگ کی کئی اور غزلیں بھی سنائیں جو بطور تفریح طبع انھوں نے غالب کے رنگ میں کہی تھیں۔

اپنے گھر واپس آکر میں نے اسی وقت تمام تفصیلات جناب مالک رام کو لکھ بھیجیں اور مالک رام صاحب کو مولانا خلیل کا پتہ بھی بھیج دیا کہ اگر وہ چاہیں تو اس پتہ پر خط و کتابت کر کے اصل واقعات کی تصدیق فرمائیں۔

(صفحات ۲۲۷-۲۲۹ غالب کے کلام میں الحاقی عناصر)

شائع کردہ ادارہ فروغ اردو، لکھنؤ۔ ۱۹۶۵ء

جہاں تک مولانا خلیل مرحوم کا تعلق ہے اس کی نوعیت "اپریل فول" سے زیادہ نہیں تھی اور یقیناً مولانا عرشی کا یہ ارشاد کہ "یہ غزل نکال دی جائے اس کے شائع کرنے والے نے" اپنے جمل "کا اقرار کر لیا" درست نہیں کہا جاسکتا اور کسی بھی نہج سے اس کا اطلاق مولانا خلیل مرحوم پر نہیں ہوتا ہے البتہ جو ہر قریشی مرحوم دین اس سے پاک نہیں تھا جن کی صفائی میں ڈاکٹر ابو محمد سحر کو اس حد تک لکھنا پڑا کہ

"بالفرض مشارالہ اس مذاق کی دوسری شخصیت جو ہر قریشی مرحوم ہوں تو جہاں تک میرا علم ہے مالک رام

صاحب یا ان کے دوست نادیم سیٹیا پوری صاحب نے ان سے رجوع ہی نہیں کیا کہ "جمل" کے زبانی یا تحریری اقرار کو آسانی کے ساتھ ان کی طرف ڈھال دیا جائے۔

رہ گئی ان کی کارگزاری کہ انھوں نے اس غزل کو دین و دنیا کو روانہ کر دیا تو اشعار کی مضحکہ خیز روش کے علاوہ ان کی تمہید میں "نصیح الملک - رحمۃ اللہ علیہ اور متبرک روحانی تحفہ" جیسے گوہر غلط

موجود تھے جن سے جو ہر بیان سخن کو کچھ نہ کچھ اشارہ مل سکتا تھا۔

نادیم سیتا پوری نے "غالب کے کلام میں الحاقی عناصر" میں اس غزل سے بحث کرتے ہوئے جو ہر قریشی کے "ذاتی کردار" پر حرف زنی کی ہے۔ ان کا ذاتی کردار کچھ بھی رہا ہو لیکن اس واقعہ خاص سے اس کا کوئی تعلق پیدا کر کے "اہل تحقیق" کو ان کی ذمہ داریوں سے مشکل ہی سے نجات دلائی جاسکتی ہے۔ لوگوں کی خوش مذاقی پر محض اس لیے قدغن نہیں لگائی جاسکتی کہ محققین غالب کسی ادبی شوشے سے تحقیقی غوطہ کھا جائیں گے۔

جہاں تک جو ہر قریشی مرحوم سے رجوع کرنے کا سوال ہے ڈاکٹر ابو محمد سحر (غالب کے کلام میں الحاقی عناصر) میں اتنا تو ملاحظہ ہی فرما چکے ہوں گے کہ میں بھد پال میں جو ہر قریشی نام کی کسی ایسی "ادبی شخصیت" سے متعارف نہیں تھا جس سے تحقیقی و ادبی رابطہ قائم کر کے ایسی معلومات فراہم کرتا جو انھیں "جمل" کی حد سے محفوظ کر سکیں۔ جن جو ہر قریشی کا پتہ میں نے جناب مالک رام کو بھیجا تھا۔ ان کا کہنا یہ ہے کہ ان جو ہر قریشی نے ان کے کسی خط کا جواب نہیں دیا۔ اب رہی اشعار کی "مضحکہ نہ روش" ڈاکٹر ابو محمد سحر نے اب سے چالیس سال اُمر کے ناہموار تنقیدی شعور کو ذہن میں نہیں رکھا جب ہمارا ادبی ماحول والہانہ عقیدت مندی میں رچا بسا تھا "جدید تنقید" بالکل ابتدائی منزل پر بھی ورنہ "ہمایوں" جیسے معیاری ماہنامہ کو دھوکا نہ دیا جاسکتا جس کے حلقہ ادارت میں اپنے عہد کی مستند ادبی شخصیتیں شامل تھیں۔ اب رہی یہ تاویل کہ جو ہر قریشی نے تمہیری عبارت میں "فصیح المذاک - رحمۃ اللہ علیہ - مبرک روحانی تحفہ" جیسے "پُر از طنز و مزاح" الفاظ کی لطافتیں سمودی تھیں؟ اس کے لیے بھی تیس چالیس سال ادھر کے "طنز و مزاح" کی طرف مڑ کر دیکھنا پڑے گا جب یہی ملحوظات "سنجیدہ نگاری" کی جان سمجھے جاتے تھے۔ اگر پورا واقعہ ڈاکٹر ابو محمد سحر کے سامنے نہ ہوتا تو میں نہیں سمجھتا کہ ڈاکٹر ان الفاظ سے اتنا محفوظ ہوتے جتنا لطف آج اٹھا رہے ہیں۔ تنقید کی طرح طنز و مزاح کی لطافتوں میں بھی اتار چڑھاؤ پیدا ہوا کرتا ہے۔ ہر نئی نسل اور ہر نئی سوسائٹی نئے رجحانات لے کر آتی ہے اور پچھلے نقوش مدھم پڑ جاتے ہیں۔ مرحوم "اودھ پنچ" ہو یا "فسانہ آزاد" انھیں آج "کلاسیکی" امتیاز تو حاصل ہے لیکن موجودہ نسل اسے کنھیا لال کپور، فرقت کا کوری، فکر تونسوی، احمد جمال پاشا اور تخلص بھوپالی وغیرہ کے طنز و مزاح سے زیادہ لطافت بار سمجھے؟ اسے مشکل ہی سے تسلیم کیا جائے گا۔ ڈاکٹر ابو محمد سحر نے جو ہر قریشی کے غیر ادبی کردار کو اس سانچہ کی زد سے بچانے کے لیے ایک نہایت ہی عجیب و غریب بات کہہ دی ہے جسے کم از کم میں اصولی طور پر سمجھنے سے قاصر ہوں۔

اگر ادب و تحقیق کے پردے میں "خوش مذاقی" کے جوہر دکھانے کو اسی طریقہ پر "نظر انداز" کر دینا تحقیق

کے بنیادی اصولوں میں سمو دیا گیا تو پھر نہ مولانا عبدالباری آسی الدینی کے بارے میں یہ کہا جاسکتا ہے کہ انھوں نے "غیر مطبوعہ کلام غالب" پیش کر کے ہمارے ادبی ذوق کا مذاق اڑایا نہ مجدد السنہ شرقیہ شوکت میرٹھی پر یہ الزام عائد کیا جاسکتا ہے کہ انھوں نے غالب کے اردو کلام میں تحریف و تصرف کبر کے غالب کے فکر و فن کے ساتھ نامناسب سلوک کیا۔ ہر شخص کو کھلی ہوئی آزادی ہے جس کا جی چاہے میر تقی میر کے کلام میں ہم رنگ کلام شامل کر کے اپنی خوش مذاقی کی داد لے لے اور جس کا جی چاہے سودا، مصحفی، آتش، ناسخ، امیر، داغ جس کا رنگ اڑا کر تحقیق و ادب کے لیے دردمسربن جائے۔

جن جو ہر قریشی نے ہمایوں لاہور میں اس غزل کو "غیر مطبوعہ کلام غالب" کہہ کر شائع کرایا، ڈاکٹر ابو محمد سحر کو اس کا پورا حق حاصل ہے کہ وہ ان کے "بلند ادبی کردار" کو اس ادبی و اخلاقی جرم سے پاک و صاف سمجھیں جنھوں نے غالب سے والہانہ عقیدت رکھنے والوں کو کھلا دھوکا دینے کی کوشش کی تھی اور مولانا خلیل کے "اپریل فول" کو اس طرح پر پیش کیا تھا کہ اہل تحقیق تک اپنا دامن اس جمل سے محفوظ نہ رکھ سکے۔

ہماری تحقیق جدید جس بحرانی دور سے گزر رہی ہے اس میں نہ تو روایات کو تحقیق سے جدا کیا جاسکتا ہے نہ راوی کے "شخصی کردار" کو روایات کے بنیادی اصولوں سے علیحدہ کر کے ان کی اہمیت و ضرورت سے انکار کیا جاسکتا ہے۔ جس طرح تحقیق و تفسیر کو روایات کا سہارا دیے بغیر زندہ رکھنا دشوار ہے اسی طرح راوی کے "شخصی کردار" کو "رجال" کی کسوٹی پر پرکھے بغیر صحت مند تحقیق کے تقاضوں کو پورا نہیں کیا جاسکتا۔

مجھے افسوس ہے کہ اس بنیادی اصول کی اہمیت سے ڈاکٹر ابو محمد سحر ہی نے "اخراجات" نہیں کیا بلکہ اسی مسئلہ میں جناب مالک رام نے یہ لکھ کر۔

"بہر حال میں نے اس غزل سے متعلق تحقیق کرنا ضروری خیال کیا اور ایک دوست کو بھوپال لکھا کہ جو ہر قریشی کا پتہ لگائیں اور نواب یا محمد خاں شوکت کے کتب خانے کا کھوج نکالیں کہ اب کہاں ہے اور دیکھیں کہ اس کی کون سی کتاب میں غزل ملی ہے۔ انھوں نے انھوں نے جناب جو ہر قریشی سے متعلق جو کچھ لکھا وہ تو خیر "غیر متعلق" ہے"

(سہ ماہی فکر و نظر، علی گڑھ، جنوری ۱۹۶۱ء)

اصولی اعتبار سے "تحقیق" کے ساتھ کسی ذمہ داری کا ثبوت نہیں دیا۔ کیونکہ جس اہم بات کو انھوں نے "غیر متعلق" قرار دیا تھا وہ میرا ہی جملہ تھا کہ "جو ہر قریشی" نام کی کسی ادبی شخصیت سے میں واقف نہیں

ہوں....“ اگر میرا یہ کہنا اس غزل کی تحقیقی جدوجہد کے سلسلے میں غیر متعلق اور غیر ضروری تھا تو اس کھلی ہوئی ادبی فریب کاری کی جانچ کے لیے ارباب تحقیق کون سا راستہ اختیار کریں گے؟

ادب اردو کی تاریخ میں بے شمار مثالیں ایسی ملیں گی جن میں روایت نگار کے کردار کو پرکھے اور جانچے بغیر بہت سی غیر معتبر اور من گڑھت روایات کو جگہ دے دی گئی جس کا نتیجہ یہ ہے کہ اس دور کے محققین کو قدم قدم پر دشواریاں پیش آرہی ہیں۔

ڈاکٹر ابو محمد سحر نے اپنے اس مقالے میں جس ”مخاطب نگاری“ کا مشورہ دیا ہے وہ تحقیق وریس طرح کا پہلا بنیادی اصول ہے اس سے روگردانی کر کے ہم یقیناً ”جدید تحقیق“ کی صحیح ترجمانی نہیں کر سکتے اسی کے ساتھ ساتھ نہ تو تحقیق میں روایات کی اہمیت و ضرورت سے انکار کر سکتے ہیں اور نہ راوی کے ”شخصی کردار“ کا تجزیہ کیے بغیر اپنے اس تحقیقی سرمایہ کی حفاظت و نگہداشت کر سکتے ہیں جس کے ارتقا و بقا میں خود ڈاکٹر ابو محمد سحر اپنے دوسرے معاصرین سے پیچھے نہیں ہیں۔

ڈاکٹر سید حامد حسین (بھوپال)

دیوان غالب (نسخہ بھوپال) کی کہانی

کتابت سے گمشدگی تک

دیوان غالب کا وہ قلمی نسخہ جو بھوپال میں میاں فوجدار محمد خاں کے کتب خانہ میں محفوظ رہا، غالباً پہلا ایسا نسخہ تھا جسے غالب نے صاف نقل کروایا تھا۔ ڈاکٹر سید عبداللطیف اور جناب اقیار علی عرشی جنہوں نے اس نسخہ کو دیکھا ہے۔ بتاتے ہیں کہ اس میں قصیدوں اور غزلوں کے لیے علیحدہ علیحدہ دو لوحیں تھیں جو سنہری کام سے مزین تھیں بلکہ جدولیں رنگین اور طلائی اور باریکا لاجوردی تھا۔ اور دیوان صاف نستعلیق خط میں تحریر تھا۔ عرشی صاحب کا قیاس ہے کہ یہ نسخہ غالب کے لیے ہی لکھا گیا تھا لیکن جس اہتمام کے ساتھ یہ نسخہ تیار کیا گیا ہے، اس سے یہ ظاہر ہوتا ہے کہ اسے خصوصیت کے ساتھ کسی اہم فرد کے لیے نقل کرایا گیا تھا، محض شاعر کا اپنا نسخہ نہ تھا۔

متن میں مندرجہ کلام کے خاتمہ پر کتابت نے تاریخ اختتام کتابت ۵ صفر، ۱۲۳۳ھ / ۱۸۲۱ء تحریر کی ہے شیہ اور ۱۸۲۱ء تک غالب کی مالی حالت جو دہلی آنے کے بعد رفتہ رفتہ بگڑتی جا رہی تھی، خاصی بگڑ گئی تھی ان کے چچا سراب احمد بخش خاں رئیس فیروز پور جھر کہ ولولہ بارہ سے انھیں پنشن

۱۵ "دیوان غالب قلمی، ۱۲۳۳ھ" از ڈاکٹر سید عبداللطیف مترجمہ جناب سید محمد، محلہ مکتبہ (حیدرآباد) جلد ۱ شمارہ ۵۵ ص ۵۵ "دیوان غالب" (نسخہ عرشی)؛ دیباچہ ص ۷۵۔

۱۶ قلمی نسخہ کے ایک صفحہ کا عکس "نسخہ حمیدیہ" کی بعض کاپیوں میں شامل کیا گیا تھا۔ اسی عکس کو "فروغ اردو" (لکھنؤ) کے غالب نمبر میں دوبارہ شامل کیا گیا ہے۔

۱۷ نسخہ عرشی؛ دیباچہ ص ۷۸۔ ۱۸ نسخہ حمیدیہ؛ تمہید ص ۶

کی جو رقم ملتی تھی وہ پہلے ہی ناکافی تھی کہ اسی دوران نواب کی جاگیر کے بارے میں نواب اور ان کے بیٹوں کے درمیان کشمکش کے آثار پیدا ہوئے اور اس کے نتیجے میں ۱۸۶۲ء میں نواب احمد بخش نے سرکار انگریزی اور مہاراجہ الور کی اجازت سے اپنے بڑے بیٹے شمس الدین احمد خاں کو جو ایک میوانی عورت کے بطن سے تھے تمام جائیداد کا وارث قرار دیدیا۔ شمس الدین احمد خاں سے قرابت داری کا وہ لحاظ جو نواب احمد بخش رکھتے تھے، متوقع نہیں تھا بلکہ شمس الدین کا غالب کی جانب روٹی بھی کچھ مخالفت تھی۔ ۱۸۶۱ء میں حالات کا رخ دیکھتے ہوئے غالب نے ہو سکتا ہے کسی اور ذریعہ سے مالی امداد حاصل کرنے کی مساعی شروع کی ہوں اور کسی خاص توقع کے پیش نظر انھوں نے اپنا دیوان صاف نقل کرایا ہو۔ غالب یہ دیوان کس کو پیش کرنا چاہتے تھے اس کے بارے میں تو کوئی حوالہ نہیں ملتا لیکن بعد میں یہ کسی ایسے شخص کے پاس رہا ہے جسے غالب برابر اپنا تازہ کلام بھیجتے رہے ہیں یا وہ خود غالب سے ان کا نیا کلام حاصل کرتا رہا ہے، کیونکہ خطوط کے حاشیے اور خاتمہ پر موجودہ سادہ اوراق پر کافی بڑی تعداد میں اضافے کیے گئے ہیں۔

یہاں یہ دیکھنا ہے کہ غالب کے احباب میں سے وہ کون سے ایسے اشخاص ہو سکتے ہیں جو غالب کے کلام کو جمع کرنے میں اتنی گہری دلچسپی رکھتے ہوں کہ وہ ہر نئے اضافے سے پوری طرح باخبر رہنا چاہتے ہوں۔ چنانچہ اس سلسلہ میں سب سے نمایاں نام غالب کے برادر نسبتی (امراؤ بیگم کے بھائی) میرزا علی بخش خاں رنجور (۱۸۰۱ء - ۱۸۶۳ء) کا ہے جنھوں نے ۱۸۲۵ء میں غالب سے فرانسس کی کہ وہ فارسی خط و کتابت میں مستعمل القاب و آداب اور خیریت وغیرہ کے موزوں فقرے یک جا کر دیں۔ خود رنجور اس کے بارے میں لکھتے ہیں:-

”حسب الالتماس من ورتے چند از آداب و القاب و شکر رسید خطوط و شکوہ عدم رسی مکاتبات رقم فرمود و بمن عطا نمود۔ آن اوراق را چوں تعویذ ببار و بستم و آن نگاشتم را در فن تحریر دستور العمل خود ساختم۔“

بعد میں رنجور ہی نے غالب کی فارسی تحریات کو یکجا کر کے ”بیج آہنگ“ مرتب کیا جس میں مذکورہ آداب و القاب و آداب وغیرہ کے علاوہ انھوں نے مصادر و مصطلحات و لغات فارسی، اشعار مکتوبی منتخب

۱۔ ”حیات غالب“ از شیخ محمد اکرام (دہلی ایڈیشن) ص ۶۷

۲۔ کلیات نثر غالب: ص ۴

۳۔ کلیات نثر غالب: ص ۳

از دیوان غالب، غالب کی تحریر کی ہوئی تقاریر وغیرہ اور ان کے فارسی خطوط شامل کیے۔ "بیج آہنگ" کے ہی ابتدائیے میں رنجور نے غالب سے گہرے تعلق اور ان کی تحریرات سے اپنی دلچسپی کا پورا اظہار کیا ہے۔ خود غالب کو رنجور سے جو خصوصیت تھی وہ ان کے نام رکھے گئے خطوط سے بخوبی ظاہر ہوتی ہے۔ بلے پنشن کے قصبے میں بھی رنجور، غالب کے خاص ہمرانہ و معاون تھے اور قیام کلکتہ کے دوران بھی غالب، رنجور کو حالات سے آگاہ کرتے رہے۔ غالب سے اس قربت اور ان کی تحریرات سے اتنے گہرے شغف کے پیش نظر یہ خیال ہوتا ہے کہ یہ نسخہ علی بخش خاں رنجور کے پاس رہا ہوگا۔

نسخہ میں کیے گئے اضافوں کے بارے میں مفتی انوار الحق اور عرشی صاحب کی رائے ہے کہ وہ غالب نے خود اپنے قلم سے کیے ہیں۔ لیکن ڈاکٹر سید عبداللطیف بعض ماہرین کی مدد سے اس نتیجے پر پہنچے ہیں کہ یہ اضافے کسی اور خط میں ہیں۔ اس کا امکان ہے کہ یہ اضافے وقتاً فوقتاً یا تو خود رنجور نے کیے ہوں یا انھوں نے کسی سے کروائے ہوں۔ رنجور کا اس زمانے میں قیام فیروز پور میں تھا لیکن جیسا کہ "بیج آہنگ" کے ابتدائیے سے معلوم ہوتا ہے، وہ دہلی آتے جاتے رہتے تھے۔ اس لیے یہ ممکن ہو سکتا ہے کہ بعض مواقع پر انھوں نے غالب کی اپنی بیاض کی مدد سے اپنے اس نسخہ کو مکمل بنانے رکھنے کی کوشش کی ہو۔ ڈاکٹر سید عبداللطیف نے یہ بھی تحریر کیا ہے کہ "حاشیے کی بعض تحریریں خوشنما نستعلیق خط میں ہیں اور بعض شکستہ خط میں۔ عرشی صاحب یہ بتاتے ہیں کہ نسخہ کے آخر میں شامل سادہ اوراق میں جو غزلیں اضافہ کی گئی ہیں، ان کے خاتمہ پر تحریر ہے "تمام شد، کار من نظام شد، رب یسر دہم بالخیر"۔ یہ خاتمہ کسی پیشہ ور کاتب کا معلوم ہوتا ہے لیکن بعض اضافے بد نما خط میں ہیں اور ان میں اما کی غلطیاں بھی ہیں مثلاً "تقاضا" کی بجائے "تقصہ"، "بہانہ" کو "بہائے"، "مضائقہ" کو "مضاعقہ"، "محکم" کو "ہک" اور "بھاگئیں گے" کو "بھاگے گئے" لکھا ہے۔ اس کے سوا "ڈاکٹر سید عبداللطیف کہتے ہیں۔" کاتب نے حاشیے پر غزلیں نقل کرتے ہوئے نہایت بے پڑائی کے ساتھ دوسری غزلوں کی بیتوں اور مصرعوں کو خلط ملط کر دیا ہے۔ نہ صرف یہی بلکہ کئی غزلیں باوجود متن میں مندرج ہونے کے ایک سے زیادہ مرتبہ لکھی گئی ہیں۔ اس سے یہ اندازہ ہوتا ہے کہ کسی وقت رنجور کو غالب

۱۵ نسخہ حمید: تمہید - ص ۶ - نسخہ عرشی: دیباچہ ص ۸،

۱۶ کلیات نثر غالب: ص ۸، ۹، ۱۰،

۱۷ دیوان غالب قلمی، ۱۲۳ھ مجلہ مکتبہ جلد ۲ شمارہ ۵، ص ۵، کلیات نثر غالب: ص ۲۔

۱۸ نسخہ عرشی: دیباچہ ص ۶،

۱۹ مضمون محولہ بالا ص ۵۶

۲۰ مضمون ڈاکٹر عبداللطیف محولہ بالا ص ۵،

کی بیاض سے فائدہ اٹھانے کے لیے خاصا وقت ملا ہے۔ چنانچہ انھوں نے نئی غزلوں کو کاتب سے خوشخط نقل کروایا ہے لیکن کبھی یہ اضافے بہت عجلت میں کیے گئے ہیں اور کسی کلمہ استعداد والے شخص کو بول بول کر لکھوایا گیا ہے جس کی وجہ سے املا میں غلطیاں ہوتی رہیں۔ اسی طرح عجلت کی وجہ سے بعض ایسی غزلوں کو دوبارہ لکھ لیا گیا ہے جو پہلے سے درج تھیں لیکن کاتب کو ان کی موجودگی کی تصدیق کرنے کا وقت نہ تھا۔ اس کے علاوہ متن کے اشعار میں اصلاحیں یا حلیے پر معمولی اضافے خود غالب کے قلم سے بھی ہو سکتے ہیں۔

اس نسخے کے شروع میں موجود سادہ اوراق میں وہ غیر منقوط خط نقل ہے جو غالب نے مولوی فضل حق کو تحریر کیا تھا۔ یہ خط بعد میں غالب نے "خاتمہ گل رعنا" میں شامل کیا اور اسی حوالے سے اسے "پنج آہنگ" میں درج کیا گیا ہے۔ لیکن دیوان میں منقول خط کے خاتمہ پر "محمد اسد اللہ" نام بھی درج ہے۔ جو کلیات میں تحریر نہیں ہے۔ اس سے یہ نتیجہ نکلتا ہے کہ یہ خط "پنج آہنگ" یا "گل رعنا" سے نہیں بلکہ بہت ممکن ہے کہ اصل خط یا اس کے مسودہ سے نقل کیا گیا ہے۔ غالب نے یہ خط مولوی فضل حق کو فیروز پور سے لکھا تھا جہاں غالب اپنی پنشن کے معاملے میں بات کرنے کے لیے نواب احمد بخش خاں کے پاس گئے ہوئے تھے۔ نواب ان دنوں الور میں تھے اس لیے ان کے انتظار میں غالب کو کچھ عرصے فیروز پور ہی میں قیام کرنا پڑا۔ یہ فیروز پور میں اسی قیام کے دوران ہو سکتا ہے کہ مولوی فضل حق کے نام غالب کے خط کو اس کی اصل یا مسودہ سے رنجور نے اپنے دیوان میں نقل کرایا ہو۔ اسی موقع پر ممکن ہے رنجور نے اپنا نسخہ غالب کو پھر پیش کیا ہو اور اس میں مزید اضافوں یا اصلاحوں کی خواہش ظاہر کی ہو۔ یہ بھی ہو سکتا ہے کہ حاشیوں وغیرہ پر بے ربط اضافوں اور املا میں غلطیوں وغیرہ کو دیکھتے ہوئے خود غالب نے یا رنجور نے ایک اور صاف نقل تیار کرنے کی تجویز رکھی ہو اور اس کے لیے ان غزلوں پر بھی نشان لگائے گئے ہوں جنھیں نئے نسخے سے حذف کرنے کا خیال تھا۔ عرشی صاحب نے تحریر کیا ہے:

"کچھ غزلوں کے آغاز کی سادہ جگہوں میں لفظ غلط لکھا گیا ہے اور بعض غزلوں پر حرف "ع" اس طرح لکھا ہے کہ اس کا سر مطلع کے دونوں مصرعوں کے بیچ میں آیا ہے اور

۱۔ کلیات نثر غالب: ص ۶۳ و ۶۴

۲۔ "دیوان غالب قلمی، ۱۲۳ھ" از ڈاکٹر عبداللطیف محمّد بالا، ص ۵۔ ڈاکٹر عبداللطیف یہ بھی بتاتے ہیں کہ اس نام کو ایک زائد واؤ کے ساتھ "محمد اسد اللہ" لکھا ہے۔

۳۔ ملاحظہ ہو مکتوب بنام رائے جھجھل کھتری، کلیات نثر غالب: ص ۱۵۵ و ۱۵۶

دائرے نے ساری غزل کو گھیر لیا ہے یہ سب غزلیں وہ ہیں جو نسخہ شیرانی میں شامل نہیں کی گئی ہیں ۱۵

یہ نیا صاف کیا ہوا نسخہ وہ نسخہ ہو سکتا ہے جو اب لاہور یونیورسٹی لائبریری میں محفوظ ہے اور "نسخہ شیرانی" کے نام سے موسوم ہے۔ عرشی صاحب نے "نسخہ شیرانی" کو "نسخہ بھوپال" کا مبیضہ قرار دیا ہے ۱۶ اور ڈاکٹر وحید قریشی نے اس کی تصدیق کی ہے کہ نسخہ شیرانی کے متن میں نسخہ بھوپال میں موجود ساری اصلاحات و اضافوں کو شامل کر لیا گیا ہے گو آٹھ ایسی غزلیں بھی نسخہ شیرانی کے متن میں داخل ہیں جو نسخہ بھوپال میں درج نہیں ہیں ۱۷ اس سے یہ قیاس ہوتا ہے کہ نسخہ بھوپال میں موزوں مقام پر گنجائش نہ ہونے کی وجہ سے ان آٹھ غزلوں کو رنجور نے جدا گانہ محفوظ کر لیا ہو اور نئے نسخہ کی کتابت کے وقت اس میں انھیں شامل کر دیا گیا ہو۔

غالب نے فیروز پور کا یہ سفر غالباً ۱۸۲۶ء میں کیا ہے کیونکہ اسی سال ان کے خسر مرزا الہی بخش معروف کا انتقال ہوا تھا اور کیونکہ ان کی نیشن شمس الدین احمد خاں کی جاگیر سے متعلق ہو گئی تھی اور شمس الدین خاں سے غالب کے تعلقات مخالفین جیسے تھے اس لیے نیشن کی ادائیگی میں بے قاعدگی شروع ہوئی، اسی وجہ سے غالب نے نواب احمد بخش خاں سے ملنے کے لیے فیروز پور کا سفر کیا ۱۸ اس طرح اگر یہ فرض کیا جائے کہ ۱۸۲۶ء میں فیروز پور کے اس سفر کے دوران "نسخہ شیرانی" کی کتابت شروع ہو گئی اور نسخہ بھوپال میں اضافے بند ہو گئے تو یہ نتیجہ نکلتا ہے کہ نسخہ بھوپال میں اس کی کتابت (یعنی ۱۸۲۱ء) کے بعد سے پانچ سال کے اضافے اور اصلاحات شامل ہیں۔

غالب وسط ۱۸۲۷ء میں دہلی سے کلکتہ کے لیے روانہ ہوئے ۱۹ اور لکھنؤ کا سپر ہونے ہوئے باندھ پنچے نسخہ شیرانی کے حاشیے پر دو غزلیں درج ہیں جن پر "از باندھ فرستادند" اور "از باندھ رسید" لکھا ہے ۲۰ اس سے یہ اندازہ ہوتا ہے کہ اس وقت تک نسخہ شیرانی کی کتابت مکمل ہو چکی تھی، اسی وجہ سے ان غزلوں

۱۵ نسخہ عرشی: تمہید، ص ۷۸

۱۶ نسخہ عرشی: تمہید، ص ۷۶

۱۷ غالب اور نسخہ شیرانی "از ڈاکٹر وحید قریشی" نقوش" غالب نمبر فروری ۱۹۶۹ء۔ صفحات ۳۰ تا ۳۸

۱۸ حیات غالب "از شیخ محمد اکرام (دہلی ایڈیشن) ص ۶۹

۱۹ "حیات غالب" از شیخ محمد اکرام ص ۷۱، "غالب" از غلام رسول مہر (۱۹۶۴ء) ص ۹۲

۲۰ غالب اور نسخہ شیرانی "از ڈاکٹر وحید قریشی" نقوش" غالب نمبر، ص ۸۴

نے بجائے متن کے حاشیے میں جگہ پائی۔ یہ بھی گمان غالب ہے کہ یہ غزلیں علی بخش خاں رنجور کو بھیجی گئی ہوں گی۔ رنجور جیسا کہ پہلے عرض کیا جا چکا ہے، پنشن کے اس فیضے میں غالب کے ہمارے وزیر خواہ تھے اور اس سلسلے میں ان کے دو خط جو انھیں کلکتہ سے لکھے گئے ہیں "کلیات نثر غالب" میں درج ہیں۔ چنانچہ یہ ممکن ہے کہ غالب، رنجور کو اپنے سفر کی دوسری منازل سے بھی خطوط روانہ کرتے رہے ہوں اور کلام غالب سے ان کا شغف دیکھتے ہوئے انھیں اپنی تازہ غزلیں بھی ارسال کی ہوں۔ اسی دوران نواب احمد بخش خاں کا انتقال ہو گیا اور کچھ عرصہ بعد رنجور نے شمس الدین احمد خاں سے کبیدہ خاطر ہو کر فیروز پور چھوڑ دیا۔ پہلے کچھ روز لکھنؤ میں رہے اور پھر جے پور پہنچے جہاں کافی عرصہ کے بعد ۱۸۳۵ء میں شمس الدین خاں کے انتقال کے بعد رنجور دہلی لوٹے اور غالب کے ساتھ سکونت اختیار کی۔ یہ خیال ہوتا ہے کہ فیروز پور چھوڑتے وقت یا اس کے بعد کسی وقت (کیونکہ ان کے پاس نسخہ شیرانی کی شکل میں ایک زیادہ مکمل دیوان موجود تھا) رنجور نے دیوان غالب کا پہلا نسخہ اپنے سے جدا کر دیا جو کسی وسیلہ سے بھوپال پہنچا اور میاں فوجدار محمد خاں کے کتب خانے میں داخل ہوا۔

یہاں اس غلط فہمی کا ازالہ بھی مفید ہو گا کہ یہ نسخہ خاص فوجدار محمد خاں کے لیے لکھا گیا تھا۔ بلکہ ایک روایت تو یہ بیان کی جاتی ہے کہ فوجدار محمد خاں نے اپنا خاص کاتب بھیج کر اس نسخے کو نقل کروا کے منگوا یا تھا۔ یہاں تک کہ مولوی عبدالحق نے بھی یہ تحریر کیا ہے کہ اس نسخے کو غالب نے فوجدار محمد خاں کو نذر کیا تھا۔ فوجدار محمد خاں جو دہلیہ بھوپال قدسیہ بیگم کے چھوٹے بھائی تھے اور بعد میں ۱۸۳۲ء میں خود بھی کچھ عرصہ نائب ریاست رہے۔ ۱۲۲ھ میں پیدا ہوئے تھے۔ یہ اور اس لحاظ سے ۱۲۳ھ میں جب نسخہ بھوپال لکھا گیا، ان کی عمر صرف دس سال کی تھی۔ اس لیے ان کا دہلی کاتب بھیجنا اور دیوان نقل کروا کے منگوانا کسی طرح قریب نہیں ہے۔ جہاں تک بعد میں غالب سے ملنے کا سوال ہے ابھی تک کوئی بھی ایسے معتبر شواہد میسر نہیں آ سکے ہیں

۱۵ کلیات نثر غالب: ص ۳

۱۶ کلیات نثر غالب: ص ۹۹ و ۱۰۰

۱۷ نسخہ حمید یہ: تمہید۔ ص ۵

۱۸ "غالب کے پانچ شاگرد" از سید محمد یوسف قیصر مطبوعہ روزنامہ ندیم بھوپال، ۵ فروری ۱۹۵۶ء، شمولہ "نسخہ حمید یہ

اور میاں فوجدار محمد خاں" از نادم سیتا پوری، فروغ اردو (لکھنؤ) غالب نمبر حصہ سوم ص ۵۰

۱۹ "چند ہم عصر" از مولوی عبدالحق (اضافہ شدہ ایڈیشن کراچی ۱۹۶۶ء) ص ۳۷۸۔

۲۰ تاج الاقبال تاریخ ریاست بھوپال مرتبہ شاہ جہاں بیگم، فتراول (فارسی) ص ۴۲

۲۱ تاج الاقبال حجرہ بالا، ص ۳۶

جو فوجدار محمد خاں کے غالب سے براہ راست تعلق کو ظاہر کر سکیں۔ بھوپال کی مولانا آزاد سنٹرل لائبریری میں ان کے ایسے خطوط کی نقول پر مشتمل نو جلدیں محفوظ ہیں جو ۱۲۵۵ھ اور ۱۲۸۱ھ کے درمیان لکھے گئے ہیں لیکن ان میں سے کسی ایک خط میں بھی براہ راست یا بالواسطہ غالب کا کوئی حوالہ نہیں ملتا نہ ہی کوئی اور ایسا مستند ثبوت ملتا ہے جو فوجدار محمد خاں کا دہلی جا کر غالب سے ملاقات کرنا ثابت کر سکے۔

فوجدار محمد خاں بہر حال اچھا علمی مذاق رکھتے تھے اور ہر فن پر اچھی کتابوں کو کیجا کرنے کا انھیں شوق تھا۔ اس کا اندازہ ان کے اس کتب خانے سے ہوتا ہے جس کی ایک فہرست اب بھی بھوپال کی سنٹرل لائبریری میں موجود ہے۔ اس فہرست میں ۱۲۶۵ھ/۱۸۴۹ء اور ۱۲۶۷ھ/۱۸۵۱ء میں کیے گئے شمار کتب کے مطابق تقریباً ایک ہزار اردو، فارسی اور عربی کی ادبیں سو سے زیادہ سنسکرت کی مطبوعہ اور قلمی کتابوں کا اندراج ہے۔ اسی فہرست میں غالب کے اس قلمی دیوان کا بھی پتہ چلتا ہے جسے ”دیوان اسد غالب قلمی خوشخط“ درج کیا گیا ہے۔ اس اندراج کے پیش نظر اس امر میں کسی شبہ کی گنجائش نہیں رہ جاتی کہ یہ نسخہ ۱۲۶۵ھ/۱۸۴۹ء تک فوجدار محمد خاں کے پاس پہنچ چکا تھا۔

اس فہرست کتب اور فوجدار محمد خاں کے خطوط سے اندازہ ہوتا ہے کہ وہ وقتاً فوقتاً مختلف ذرائع سے اپنی پسندیدہ کتابیں منگاتے رہتے تھے۔ کتابوں کی فراہمی میں وہ خاص طور پر تین اشخاص سے مدد لیتے تھے یعنی مولوی سید محمد نواز، میاں قطب الدین اور قاضی محمد حنیف سے۔ میاں قطب الدین کے ذریعہ انھوں نے ایک بار دہلی سے جو سامان طلب کیا تھا اس میں دیوان ناسخ، دیوان مومن خاں، غیاث اللغات اور اخلاق ناصری بھی شامل تھیں۔ قاضی محمد حنیف، فوجدار محمد خاں کے محترم خاص اور ان کی جاگیر کے منتظم اعلیٰ تھے اور ہر قسم کے مالی اور انتظامی امور ان کے ذریعے طے پاتے تھے۔ ڈاکٹر سید عبداللطیف نے یہ تحریر کیا ہے کہ نسخہ بھوپال کے پہلے سادہ ورق پر مبرات کے علاوہ شکستہ خط میں ”محمد حسین“ لکھا ہوا ہے۔ میرا قیاس ہے کہ شکستہ خط میں دراصل ”محمد حنیف“ درج ہے اور اس سے یہ اندازہ ہوتا ہے کہ یہ

۱۔ جنری فہرست کتب خانہ وغیرہ سرکار نواب فوجدار محمد خاں (قلمی) ص ۳۳ ۶۷
 ۲۔ مکتوب مورخہ ۸ شوال ۱۲۵۷ھ (۲۲ نومبر ۱۸۴۱ء) مشمول جنری من ابتداء ربيع الآخر ۱۲۵۵ھ تا آخر دی الحجۃ ۱۲۵۷ھ
 ۳۔ ”دیوان غالب قلمی“ ۱۲۳۷ھ، مترجمہ جناب سید محمد، مجلہ مکتبہ (حیدرآباد) جلد ۲ شمارہ ۶، ص ۵۶

نسخہ یا تو محمد حنیف کی وساطت سے ہی خریدا گیا ہے یا پھر بعد میں اس پر انھوں نے اپنے دستخط کیے ہیں۔
خود نسخے کے اندر کسی جگہ عبدالعلی کے دستخط ملتے ہیں۔ عرشی صاحب نے تحریر کیا ہے کہ
”انھوں نے کسی جگہ اپنی پسندیدگی اشعار کا اظہار حاشیوں پر عباد بن کر کیا ہے اور اکثر جگہ
اس عباد کے ساتھ اپنا نام بھی لکھ دیا ہے“

بعض شعروں کے سامنے ”پسند عبدالعلی“ یا ”پسند خاطر عبدالعلی“ بھی درج کیا ہے۔ عرشی صاحب
کے قیاس کے مطابق یہ عبدالعلی خاندان ریاست رام پور کے ایک فرد عبدالعلی خاں ابن غلام محمد خاں تھے
جو نواب عبداللہ خاں صدرا الصدور میرٹھ کے بھائی تھے۔ لیکن یہ عبدالعلی بھوپال کے میرد بیر ریاست
عبدالعلی تو نگر (۶۱۸۲۰ - ۶۱۸۴۰) بھی ہو سکتے ہیں۔ عبدالعلی، عبدالواحد خاں مسکین خیر آبادی کے
صاحبزادے تھے۔ مسکین (متوفی ۶۱۸۵۲) بڑے شاعر تھے اور اس عہد کے تقریباً ہر تذکرے میں ان کا ذکر
موجود ہے۔ شیفتہ کے ”گلشن بنجار“ میں انھیں حکیم مومن خاں کا شاگرد اور اپنا دوست بتایا ہے۔ مسکین
۶۱۸۲۸ کے قریب بھوپال آئے۔ بہت ممکن ہے کہ شیفتہ سے قریبی تعلق کی وجہ سے یا کسی اور وسیلے سے
وہ یہ قلمی نسخہ علی بخش رنجور سے حاصل کر سکے ہوں اور اپنے ساتھ بھوپال لے آئے ہوں۔ یہاں یہ
نسخہ ان کے پاس غالباً اس وقت تک رہا جب تک کہ ان کے صاحبزادے عبدالعلی تو نگر اپنے
سن شعور تک پہنچ گئے، ان میں ذوق شعر پیدا ہو گیا اور بعض اشعار کو منتخب کر کے ان پر اپنی پسندیدگی
کا اظہار کیا اور ان پر اپنے دستخط کیے۔ اس مرحلہ پر یا تو فوجدار محمد خاں نے خود اس نسخہ کو دیکھا اور
ان سے خرید لیا یا محمد حنیف یا کسی اور شخص کے توسط سے اس کو حاصل کیا ہے۔

۱۔ نسخہ عرشی: دیباچہ، ص ۷۷

۲۔ نسخہ عرشی: دیباچہ، حاشیہ ص ۷۷

۳۔ تذکرہ سرور از میر محمد خاں سرور مطبوعہ دہلی یونیورسٹی، ص ۷۷۔ سخن شعراء از عبدالغفور خاں نساخ، ص ۴۳۳
تذکرہ شعراء ہند، از کریم الدین، ص ۳۸۵۔ فرست اشیر نگار موسومہ یادگار شعراء مترجمہ طفیل احمد ص ۱۸۴۔ ”صبح گلشن“
از سید علی حسن خاں، ص ۴۰۷۔ آثار الشعراء از سید ممتاز علی، ص ۲۰۶۔ تذکرہ فرخ بخش از یار محمد خاں شوکت، ص ۴۵
انشائے نور دیدہ (قلمی) از محمد عباس رفعت، ص ۶۲۔ ۱۷۶۔ ”گلشن بنجار“ ص ۱۷۶

۴۔ عرشی صاحب نے نسخہ بھوپال پر ایک جگہ عبدالصمد نظر کے دستخط بھی بتائے ہیں (نسخہ عرشی: دیباچہ، ص ۷۷)

عبدالصمد (۶۱۸۸۳ - ۶۱۹۶۱) دلیہ ریاست بھوپال نواب سلطان جہاں سنگم کے لڑکھوئی سکریٹری تھے۔ ۱۹۲۱ء میں حیدرآباد
چلے گئے۔ ان کے پہلے متعلقہ حروف تجارت رہے پھر معتمد فوج مقرر ہوئے اور نواب صدیار جنگ خطاب پایا۔ قیاس یہ ہے
کہ عبدالصمد نظر نے ۱۹۱۸ء میں اس نسخہ کی بازیافت کے بعد اس کو دیکھا ہے اور اس پر اپنے دستخط کیے ہیں۔

اس موقع پر مخطوطہ پر ثبت مہروں کا جائزہ مفید ہوگا۔ مخطوطہ پر دو قسم کی مہریں تباہی جاتی ہیں۔ ایک پر ۱۲۴۸ھ کندہ ہے اور دوسری پر ۱۲۶۱ھ۔ جیسا کہ بھوپال کی مولانا آزاد سنٹرل لائبریری میں موجود کتب خانہ فوجدار محمد خاں کی باقی ماندہ کتابوں سے معلوم ہوتا ہے کہ ۱۲۴۸ھ کی مہر چھوٹی ہے اور ۱۲۶۱ھ کی بڑی مہر ہے بڑی مہر اس کتب خانہ کی ساری کتابوں پر ثبت ہے۔ چھوٹی مہریں البتہ مختلف سنوں کی ہیں۔ ۱۲۴۸ھ کے علاوہ بعض کتابوں پر ۱۲۵۵ھ اور ۱۲۸۱ھ کی مہریں بھی دیکھنے میں آئی ہیں۔ اس سے یہ ظاہر ہوتا ہے کہ مہریں ہر سال نہیں بنی ہیں بلکہ ۱۲۴۸ھ کے بعد ۱۲۵۵ھ کی مہر بنائی گئی ہے۔ جہاں تک ۱۲۶۱ھ کی بڑی مہر کا تعلق ہے، اس کی اہمیت یہ ہے کہ اسی سال سکندر بیگم کے بیوہ ہونے اور ان کی نابالغ صاحبزادی شاہجہاں بیگم کے رُسمیہ بھوپال نامزد ہونے کی صورت میں فوجدار محمد خاں نے مختار ریاست (ریجنٹ) کا کام سنبھالا تھا۔ اور دستاویزات وغیرہ پر ثبت کرنے کے لیے بڑی مہر بنوائی گئی تھی۔ اسی سال یا اس کے بعد فوجدار محمد خاں کے کتب خانہ کی بھی تنظیم ہوئی اور کتابوں کی جلد بندی کروا کے ان پر کتب خانے کے اندراجات کیے گئے اور ان پر مہریں لگوائی گئیں۔

اس سے یہ اندازہ ہوتا ہے کہ دیوان غالب کا یہ قلمی نسخہ فوجدار محمد خاں کی ملکیت میں ۱۲۴۸ھ/۱۸۳۲ء اور ۱۲۵۵ھ/۱۸۳۹ء کے درمیان کسی وقت آیا اور اگر عبدالعلی تو نگر (ولادت ۱۲۳۶ھ) کی عمر کو مد نظر رکھا جائے اور یہ قیاس کیا جائے کہ یہ نسخہ تو نگر کے سن شعور پر ان سے جدا ہوا تو فوجدار محمد خاں کے پاس اس کے پہنچنے کی تاریخ ۱۲۵۵ھ/۱۸۳۹ء کے قریب پہنچ جائے گی۔ غالب کا منتخب دیوان سب سے پہلے شعبان ۱۲۵۴ھ/اکتوبر ۱۸۴۱ء میں طبع ہوا۔ اس لحاظ سے نسخہ بھوپال، مطبوعہ دیوان کی اشاعت سے قبل کتب خانہ فوجدار محمد خاں میں محفوظ ہو چکا تھا اور اس میں مطبوعہ دیوان کی وارد سے جن غیر مستند (UNAUTHORISED) اضافوں کا اندیشہ ہو سکتا تھا، اس سے وہ بچا رہا۔ فوجدار محمد خاں نے ۱۸۶۵ء میں انتقال کیا۔ ان کے انتقال کے بعد فوجدار محمد خاں کا کتب خانہ

۱۔ نسخہ عربی: دیباچہ ص ۷۵۔

۲۔ ڈاکٹر گیان چند جین کے اس خیال کی تصدیق نہیں ہوتی کہ کیونکہ فوجدار محمد خاں صاحب ثروت تھے اس لیے انہوں نے ہر سال نئی مہریں بنوائی ہوں گی (نسخہ عربی طبع ثانی کے لیے کچھ معروضات) نقوش غالب نمبر فروری ۱۹۶۹ء، ص ۲۰۴-۲۰۸۔

۳۔ تاج الاقبال تاریخ ریاست بھوپال از شاہ جہاں بیگم، فردوم (فارسی) ص ۳۔

۴۔ تاج الاقبال محولہ بالا (دفتر سوم) ص ۱۰۰۔

۵۔ ذکر غالب از مالک رام طبع ثانی ص ۱۳۱۔

ان کے صاحبزادے یار محمد خاں شوکت (ولادت ۱۸۴۳ء) کے پاس رہا۔ ۱۹۱۲ء میں یار محمد خاں کے انتقال کے بعد اس کتب خانہ کی کتابیں نواب سلطان جہاں بیگم نے اپنے محل پر منگوا لیں۔ اسی سال حمیدہ لائبریری کا قیام عمل میں آیا جس کا افتتاح لارڈ ہارڈنگ نے کیا۔ غالب خاں اسی موقع پر دیوان غالب کا یہ قلمی نسخہ حمیدہ لائبریری میں منتقل کیا گیا۔

۱۹۱۴ء کے قریب انجمن ترقی اردو نے دیوان غالب کا ایک عمدہ اور صحیح ایڈیشن چھاپنے کا منصوبہ بنایا، جس میں غالب کی خصوصیات شعاری پر نامور ادیبوں کے مضامین اور بعض بعض مقامات پر ضروری حواشی اور شرح بھی شامل کرنے کا خیال تھا۔ اس سلسلے میں مولوی عبدالحکیم شرر اور رضا علی وحشت نے مضامین لکھنے کا وعدہ بھی کر لیا تھا۔ اس کے علاوہ نواب احمد سعید خاں کے پاس سے دیوان غالب کا وہ قلمی نسخہ بھی مستعار لیا گیا تھا جسے نواب ضیاء الدین خاں نیر نے لکھوایا تھا اور جو غالب کی نظر سے گزر چکا تھا۔ اخراجات کے لیے نواب عماد الملک (حسین بلگرامی) نے پانچ سو روپیہ کا عطیہ بھی دیا تھا۔ انجمن کی جانب سے یہ دیوان سید ہاشمی مرتب کر رہے تھے اور اس میں ایسا کلام شامل کرنے کی کوشش جاری تھی جو مطبوعہ دیوانوں میں نہیں پایا جاتا تھا۔ ۱۹۱۵ء میں اس دیوان کا بیضہ تیار ہو چکا تھا اور مختلف ذرائع سے جو غیر مطبوعہ کلام مل سکتا تھا اسے شامل کر لیا گیا تھا۔ اس دیوان کے لیے رضا علی وحشت کا مضمون بھی موصول ہو گیا تھا۔ اور ظفر الملک علوی ایڈیٹر "الناظر" اس کو پوری صحت اور نفاست سے طبع کروانے کا پورا اہتمام کر رہے تھے۔ لیکن اسی دوران نظامی پریس برادریوں سے دیوان غالب کا ایک نیا نسخہ چھپ کر شائع ہوا جو انجمن کے مجوزہ معیار کے مطابق تو نہ تھا لیکن دوسرے مروجہ نسخوں سے بہتر تھا۔ جیسا کہ انجمن کے تیار کردہ نسخے کی اشاعت کے لیے پہلی سی سرگرمی نہیں رہی، مگر اسی زمانے میں ڈاکٹر عبدالحکیم شرر

۱۔ اس سلسلے کا ایک فائل نیشنل آرکائیوز آف انڈیا (دفتر مخطوطات) بھوپال میں محفوظ ہے۔ فائل دفتر تاریخ نمبر ۱۹۱۲ء

۲۔ ایڈمنسٹریٹو رپورٹ (انگریزی) برائے ۱۳-۱۹۱۲ء ص ۲۲

۳۔ رپورٹ انجمن ترقی اردو از مولوی عبدالحق مشمولہ رپورٹ متعلق اجلاس بست و ہشتم آل انڈیا محمدن اینگلو اورینٹل

ایجوکیشنل کانفرنس بمقام راولپنڈی منعقدہ دسمبر ۱۹۱۳ء ص ۱۲۸ و ۱۲۹

۴۔ تبصرہ نسخہ حمیدہ از سید ہاشمی "اردو" اکتوبر ۱۹۲۲ء ص ۷۳

۵۔ رپورٹ انجمن ترقی اردو از مولوی عبدالحق مشمولہ رپورٹ متعلق اجلاس بست و نہم آل انڈیا محمدن اینگلو اورینٹل

ایجوکیشنل کانفرنس بمقام پونا منعقدہ دسمبر ۱۹۱۵ء ص ۱۵۴

یورپ سے واپس آئے اور انھوں نے اس نسخے میں دلچسپی کا اظہار کیا اور اس پر مقدمہ لکھنے پر بھی آمادہ ہو گئے لہذا یہ نسخہ ان کے سپرد کر دیا گیا۔ ڈاکٹر بجنوری نے سید ہاشمی کے مرتبہ دیوان میں شامل غالب کے غیر مطبوعہ کلام پر خاص توجہ کی اور اس کی صحت کے لیے چچان بین شروع کی۔ اسی سلسلے میں انھوں نے (غالباً مولوی عبدالحق کو) وہ خط تحریر کیا تھا جس کا عکس انجمن ترقی اردو کی شائع کی ہوئی ”محاسن کلام غالب“ میں ملتا ہے۔ اس خط میں بجنوری نے ”نکبہ“ والی غزل اور ”ظائر دل“ والے قطعے کو غالب کا ماننے میں بڑے تامل کا اظہار کیا ہے۔ اسی دوران ڈاکٹر بجنوری کلام غالب پر اپنا مقدمہ لکھنے میں مصروف رہے جو ایسا معلوم ہوتا ہے کہ وہ اگست ۱۹۱۸ء سے قبل مکمل کر چکے تھے۔

ڈاکٹر بجنوری ۱۹۱۶ء میں بھوپال آئے تھے اور یہاں یکم اکتوبر ۱۹۱۶ء سے انھوں نے مشیر تعلیم کا عہدہ سنبھالا تھا۔ بھوپال کے قیام کے دوران ہی وہ دیوان غالب کی ترتیب و تدوین کے مسائل اور اس کے لیے مقدمہ کی تیاری میں مصروف رہے۔ وسط ۱۹۱۸ء میں مولوی عبدالسلام ندوی (مؤلف شعر الہند) بھوپال آئے اور حمید یہ لائبریری میں ان کی نظر غالب کے اس نادر قلمی دیوان پر پڑی۔ اسی زمانے میں سید سلیمان ندوی بھی بھوپال آئے اور ان کے ایک مکتوب مورخہ ۱۶ اگست ۱۹۱۸ء سے پتہ چلتا ہے کہ مولوی عبدالسلام ندوی اس وقت بھوپال میں تھے اور جلد واپس جانے والے تھے۔ ۲۰ اگست ۱۹۱۸ء کو ڈاکٹر بجنوری نے مولوی عبدالحق کو ایک خط لکھا جس سے یہ اندازہ ہوتا ہے کہ اس وقت یہ نسخہ ان تک پہنچ گیا تھا۔ وہ لکھتے ہیں:

”جس دن سے وہ نسخہ دیوان غالب کا میرے پاس آیا ہے۔ شہر کے علمی طبقے میں ایک ہلچل مچا ہے۔ آدھا بھوپال میرے خلاف ہے۔ بعض یہ بھی کہتے ہیں اچھا ہوا مجھ کو ملا۔ مولوی سلیمان ندوی نے بھی ایک حملہ (جملہ؟) فرمایا تھا۔ لیکن میں علی الاعلان نوٹس دے چکا ہوں کہ خواہ کھڑے کھڑے بھوپال سے نکلنا پڑے۔ خواہ جان جائے، نسخہ اب نہیں جاتا، انشا اللہ“

۱۔ تبصرہ نسخہ حمید یہ: از سید ہاشمی محمولہ بالا ص ۶۰۳ و ۶۰۴۔ رپورٹ انجمن ترقی اردو مشمولہ رپورٹ متعلق اجلاس سی ام آل انڈیا محمدن اینگلو اورینٹل ایجوکیشنل کانفرنس بمقام علی گڑھ منعقدہ دسمبر ۱۹۱۶ء، ص ۸۳

۲۔ سول سٹ عہدہ داران مندرجہ جریہ ریاست بھوپال بابت ششما ہی دوم لغایت آخر دسمبر ۱۹۱۷ء ص ۵۸ و ۵۹

۳۔ رپورٹ انجمن ترقی اردو از مولوی عبدالحق مشمولہ رپورٹ آل انڈیا محمدن اینگلو اورینٹل کانفرنس بمقام سورت منعقدہ دسمبر ۱۹۱۸ء، حاشیہ ص ۱۰۵۔ ۴۔ مکتوبات سلیمانی جلد اول مرتبہ عبدالمجاہد دریابادی، ص ۹۸

۵۔ مشمولہ کچھ رنگین تصویر کے بارے میں: از خیر بھروی ”شاعر“ غالب نمبر ۱۹۶۹، ص ۱۸۷۔ جناب خیر بھروی (بقیہ صفحہ آئندہ)

ڈاکٹر مجبوری کا، نومبر ۱۹۱۸ء کو انتقال ہو گیا۔ اس سے یہ اندازہ ہوتا ہے کہ اس قلمی فن کے کی بازیافت کے بعد مجبوری تقریباً تین ماہ زندہ رہے۔ اس عرصے میں وہ اپنے مقدمے میں غالب کے غیر مطبوعہ کلام کی روشنی میں کوئی ترمیم تو نہیں کر سکے، لیکن انھوں نے انجمن ترقی اردو کی جانب سے اس پورے کلام کو بڑے اہتمام کے ساتھ شائع کرنے کے منصوبے بنائے تھے۔ چنانچہ مولوی عبدالحق نے لکھا ہے کہ اس کے لیے اعلیٰ درجے کے کاتبوں، نفیس کاغذ کی فراہمی اور طباعت کے لیے ہلاکوں کی تیاری بھی زیر غور تھی۔ بعض شعراء کی تشریح کے لیے اچھے مصوروں کی خدمات حاصل کرنے کا خیال تھا۔ ساتھ ہی ساتھ غالب کے دوسرے نوادرات کی بھی تلاش تھی۔ اسی سلسلے میں غالب کا خود نوشتہ یہ سوانحی نوٹ بھی سید افتخار عالم سے مل گیا جو غالب نے شاید "تذکرہ منظر العجائب" کے لیے لکھا تھا۔ لیکن ڈاکٹر مجبوری کی اچانک موت نے ان سارے منصوبوں کو یکسر ختم کر دیا۔

جیسا کہ ڈاکٹر مجنوری کے خط سے ظاہر ہے خود ان کی زندگی میں اس قلمی نسخے کی اشاعت کے بارے میں خاصی مخالفت تھی۔ اس مخالفت کی صحیح نوعیت کا تو ابھی تک علم نہیں ہو سکا ہے لیکن بعض اعتراضات کا مفہوم انوار الحق نے ”نسخہ حمیریہ“ کی تہذیب میں جواب دیا ہے اور غالب کے اس نادر سرمایہ شعری کی اشاعت

(بقیہ حاشیہ صفحہ گذشتہ) کا خیال ہے کہ اس خط میں جس دیوان غالب کا حوالہ ہے وہ نواب علاء الدین خاں علائی کے مملوکہ دیوان سے تعلق رکھتا ہے لیکن گمان غالب یہ ہے کہ یہ حوالہ نسخہ بھوپال کا ہے۔ جناب خیر عبود وی نے یہ بھی تحریر فرمایا ہے کہ سید ہاشمی کے مرتبہ دیوان کا قلمی نسخہ ان کے ذخیرہ نادرات میں محفوظ ہے۔

۱۹۱۹ء ص ۵۹ -

۱۷ مولوی عبدالحق نے انجمن کی ۱۹۱۸ء میں پیش کی گئی رپورٹ میں تحریر کیا ہے کہ مجبوری انجمن کی درخواست پر اس دیوان کی تصحیح و ترتیب و طبع کا انتظام کر رہے تھے اور نواب زادہ حمید اللہ خاں نے انجمن کو اس نسخے کے استعمال کی اجازت دے دی تھی (ص ۱۰۵، رپورٹ اجلاس انجمن منعقدہ ماہ دسمبر ۱۹۱۸ء بمقام سورت)

۳۷۸

۴۷۔ "مرزا غالب کی خود نوشتہ سوانح عمری کا ایک ورق" از مولوی عبدالحق مشمولہ "الشجاع" (کراچی) غالب نمبر ۱۹۶۹ء۔ حاشیہ ہلاک مابین صفحات ۲۳ و ۲۵۔ یہی ہلاک اظہار الحق ملک کے مضمون "غالب کے خود نوشتہ حالات" کے ساتھ "احوال غالب" ترجمہ مختار الدین آزاد میں مابین صفحات ۲۳ و ۲۵ شامل ہے۔ مولوی عبدالحق کا حاشیہ اس میں محذوف ہے۔ اصل عکس رسالہ "اردو" میں شائع ہوا تھا۔

کو حق بجانب بتایا ہے۔ ایسا بھی اندازہ ہوتا ہے کہ بجنوری کے انتقال کے بعد ایک اور مسئلہ پیدا ہو گیا کہ یہ نسخہ بھوپال سے ہی شائع کیا جائے کیونکہ بھوپال کو ہی اسے محفوظ رکھنے کا شرف حاصل تھا اور غالباً اسی لیے مفتی صاحب کو ڈاکٹر بجنوری کے احباب سے وہ تعاون حاصل نہ ہو سکا جو وہ چاہتے تھے اور جس کے بارے میں انھوں نے بجنوری پر اپنے مختصر مضمون میں شکایت کی ہے۔ اور شاید اسی اختلاف رائے کے نتیجے میں بجنوری کا لکھا ہوا مقدمہ نسخہ حمید یہ میں شامل ہونے سے پہلے رسالہ "اردو" کے جنوری ۱۹۲۱ء میں شائع ہو گیا۔

ڈاکٹر بجنوری نے غالب کے غیر مطبوعہ اور متداول کلام کے شائع کرنے کا جو خاکہ بنایا تھا، اس کی تفصیل سید ہاشمی نے تحریر کی ہے۔

"ڈاکٹر بجنوری مرحوم اس غیر مطبوعہ نسخے کو قدیم دیوان کے ساتھ اس طرح طبع کرنا چاہتے تھے کہ کتاب کے ایک صفحہ پر قلمی نسخے کے اشعار ہوں اور مقابل کے صفحے پر متداول دیوان کی وہ غزلیں جو صرف ایک ہی میں پائی جاتی ہیں، ان کے سامنے کا صفحہ سادہ چھوڑ دیا جاتا تاکہ دیکھنے والے کو بلا وقت قدیم و جدید کلام کا فرق اور بعد کی اصلاح و ترمیم کا حال معلوم ہو جاتا ہے۔"

سید ہاشمی کا بیان ہے کہ اس پہج پر دیوان کی کتابت مشروع بھی ہو چکی تھی۔ بجنوری کے انتقال کے بعد جب مفتی محمد انوار الحق کو جو کہ اس وقت ریاست کے ناظم تعلیمات تھے۔ اس دیوان کی اشاعت کا کام سونپا گیا تو انھوں نے مطبوعہ اور غیر مطبوعہ کلام کی اشاعت کے لیے ایک دوسری ہی ترتیب وضع کی جس کے تحت ہر ردیف کے کلام کو تین حصوں میں تقسیم کیا گیا۔ پہلے حصے میں وہ غزلیں شامل کیں جو مطبوعہ اور غیر مطبوعہ نسخوں میں مشترک تھیں۔ دوسرے حصے میں وہ غزلیں رکھیں جو صرف قلمی نسخے میں موجود تھیں اور تیسرے حصے میں ان غزلوں کو جگہ دی جو قلمی نسخے میں موجود تھیں لیکن متداول نسخوں میں ملتی تھیں پہلے حصے کی مشترک غزلوں کے لیے یہ ترتیب رکھی کہ پہلے قلمی نسخے کی غزل تحریر کی گئی۔ اگر اس غزل کے کچھ اشعار مطبوعہ غزل میں مشترک ہوئے تو ان اشعار کے محاذ میں "م" کا نشان بنادیا گیا اور اگر قلمی اور مطبوعہ اشعار میں کہیں کوئی جزوی اختلاف ہو تو اختلافی مصرعوں کو تلے اوپر ساتھ لکھ دیا گیا اور جو اشعار صرف مطبوعہ غزل میں موجود تھے انھیں جدا گانہ تحریر کر دیا گیا۔ اس ترتیب کا یہ نتیجہ ہوا کہ قلمی نسخے کی اصل شکل برقرار نہیں رہ پائی اور قلمی اور مطبوعہ اشعار خلط ملط ہو گئے۔

۱۔ نسخہ حمید یہ : تمہید ص ۱۶ تا ۲۳

۲۔ نسخہ حمید یہ : تمہید ص ۲۶ و ۲۷ ۳۔ تبصرہ نسخہ حمید یہ از سید ہاشمی "اردو" اکتوبر ۱۹۲۲ء ص ۴-۵

۴۔ مفتی انوار الحق پر قائم احداث کا ایک تفصیلی مضمون "شاعر" (مہربانی) کے غالب نمبر میں ملاحظہ فرمائیے ص ۱۴ تا ۱۵۲-۱۵۱

اس ترتیب اور مفتی صاحب کی ایک تمہید اور نواب زادہ حمید اللہ خاں کے ایک سرنامہ کے ساتھ یہ دیوان "دیوان غالب جدید المعروف بہ نسخہ حمیدیہ" کے نام سے ۱۹۶۱ء میں شائع ہوا۔ ایسا معلوم ہوتا ہے کہ دیوان کی ترتیب اور طباعت کا کام تقریباً سرکاری نوعیت سے ہوا اور سرکاری طور پر کیے جانے والے کام میں جو کوتاہیاں ہو سکتی تھیں ان سب کا یہ نسخہ شکار ہوا۔ ایسا پتہ چلتا ہے کہ دیوان کی ترتیب اور نقل کا کام مختلف اہلکاروں سے لیا گیا جن کے سامنے ترتیب وغیرہ کے یکساں اصول نہیں تھے چنانچہ کام کا یکساں ہونا برقرار نہیں رہا مثلاً جیسا کہ عرشی صاحب نے اپنے مرتبہ دیوان میں جا بجا صراحت کر رہے کہیں حاشیے میں درج کلام کے بارے میں نوٹ دیا گیا ہے اور کہیں نہیں دیا گیا اور قلمی نسخے میں موجود ہوتے ہوئے غزل کو صرف مطبوعہ ظاہر کیا گیا ہے یہاں تک کہ وہ غزل بھی جو اس صفحے کے حاشیے پر درج ہے جس کا عکس شامل کیا گیا، صرف مطبوعہ غزلوں کے ذیل میں شامل کی گئی ہے۔ اسی طرح اصلاحات کے بارے میں کہیں محل اصلاح بیان کیا گیا ہے اور کہیں نہیں قلمی دیوان کے آخر میں موجود سادہ صفحات پر جو اضافے ہوئے ہیں ان کو بھی قلمی ظاہر نہیں کیا گیا۔ اس کے علاوہ کتابت کی غلطیوں پر کوئی توجہ نہ دی گئی اور یہ نسخہ اچھا خاصا مجموعہ اغلاط بن گیا۔ خود مفتی صاحب نے نہ تو ان کوتاہیوں کی جانب کوئی توجہ کیا اور نہ اس کی اصلاح کا کوئی سامان کیا حتیٰ کہ کتاب کے ساتھ کسی غلط نامہ شامل کرنے کی بھی کوئی ضرورت نہ سمجھی تمہید لکھتے وقت بھی مفتی صاحب نے وہ چھان بین نہیں کی جو انھیں کرنا چاہیے تھی اور اس نسخے کے بھوپال پہنچنے کے بارے میں جو شواہد حاصل کر سکتے تھے ان کے لیے بھی انھوں نے کوشش نہیں کی بلکہ اس کے برخلاف اپنی تمہید میں انھوں نے خاصی تحقیقی لغزشیں کیں مثلاً کتب خانہ کے اندراج، ہنر اور قلمی نسخوں میں موجود ترقیے سے نتیجہ اخذ کر لیا ہے کہ نسخہ خاص فوجدار محمد خاں کے لیے ہی لکھا گیا تھا اور اصلاحات

۱۔ ڈاکٹر گیان چند نے اپنے مضمون "نسخہ عرشی طبع ثانی کے لیے کچھ معروضات۔ تتمہ" میں یہ خیال ظاہر کیا ہے کہ یہ آخری اوراق جن پر بعد میں اضافے کیے گئے ہیں غالباً جلد بندی کے وقت بڑھائے گئے ہیں اور اس لیے ان میں درج غزلیں ممکن ہے مطبوعہ دیوان سے نقل کی گئی ہوں۔ (نقوش "غالب نمبر ۱۹۶۹ء۔ ص ۲۰۸) لیکن ڈاکٹر سید عبداللطیف نے اپنے مضمون "دیوان غالب قلمی ۱۲۳۷ھ" میں تحریر کیا ہے کہ نسخہ کے ہر دو جانب چار چار ورق اس قسم کے کاغذ کے ہیں جو متن کا ہے اور ہندوستان ہی میں ہاتھ کا بنایا ہوا معلوم ہوتا ہے۔ موجود ہیں "شروع میں انھیں اوراق پر غالب کا غیر منقوط خط درج ہے اور آخر میں اضافہ شدہ غزلیں۔ وہ اوراق جن پر فوجدار محمد خاں کی ہنر اور کتب خانہ کا اندراج ہے الگ سے چسپاں کیے گئے ہیں۔ (محاذِ مکتبہ جلد ۲ شمارہ ۶۔ ص ۵۵ د ۵۶)

کو دیکھتے ہوئے فرض کر لیا کہ یہ نسخہ بار بار غالب کے پاس اصلاح کے لیے بھیجا جاتا رہا ہے۔ اسی طرح تمہید کے ساتھ نسخے میں شامل اشعار کا جو شمار درج کیا گیا وہ بھی صحیح نہیں ہے۔

جس وقت نسخہ حمید یہ شائع ہوا تقریباً اسی وقت رسالہ "اردو" میں ڈاکٹر بجنوری کا مقدمہ چھپا۔ چنانچہ یہ اندازہ ہوتا ہے کہ اس دیوان کے ابتدائی نسخے بغیر مقدمے کے تھے۔ اور جیسا کہ مفتی صاحب کی تمہید سے اندازہ ہوتا ہے ابتداً بجنوری کے مقدمہ کو دیوان کے ساتھ شائع کرنے کا منصوبہ تھا۔ اور بجنوری کی تصویر اور ان کے حالات زندگی وغیرہ بھی شامل کرنے کا خیال تھا لیکن مفتی صاحب نے تحریر کیا ہے کہ بجنوری کے اعزہ اور احباب نے ان سے کوئی تعاون نہیں کرنا چاہا اور بجنوری کی وہ تصویر جو انہوں نے فراہم کر لی تھی اُسے بھی واپس لے لیا۔ اسی طرح ہو سکتا ہے بجنوری کا مقدمہ بھی مفتی صاحب کے پاس سے انجن والوں نے منگوا لیا ہو۔ اس طرح شروع میں جو نسخے تیار ہوئے وہ بغیر مقدمے کے تھے لیکن بعد میں (غالباً رسالہ "اردو" میں اشاعت کے بعد) مفتی صاحب کو یہ مقدمہ حاصل ہو گیا اور انہوں نے مقدمہ کے ساتھ ساتھ نئے سرورق چھپوا کر تازہ جلد بندی کروائی۔ اب کیونکہ مقدمہ کو درمیان میں شامل کیا جانا تھا اور پورا مقدمہ ۱۰۸ صفحات سے چند صفحات بڑھتا تھا اس لیے پورے پورے اجزاء قائم رکھنے کی غرض سے مقدمہ میں سے خاموشی کے ساتھ آخر کے چند پیرا گراف حذف کر کے اس کو ۱۰۷ صفحات میں محدود کر لیا گیا۔ سرکاری کام کی بے احتیاطی اس نسخہ کی تیاری کے ہر مرحلے میں نمایاں ہے۔ ہر نسخے میں تین تصویریں شامل ہونا چاہیے تھیں۔ ایک تصویر غالب کی، دوسری بجنوری کی اور تیسرا مخطوطہ کا عکس۔ لیکن کہیں کہیں ایک ہی قسم کی دو تصویریں شامل ہیں اور کہیں ایک تصویر بھی نہیں ہے۔ یہی بد نظمی کتاب کی نکاسی میں رکاوٹ بنی اور وہ اچھی خاصی تعداد میں چھپنے کے باوجود پورے ملک میں صحیح طور پر نہیں پہنچ سکی۔ کہا جاتا ہے کہ عرصہ تک کافی تعداد میں بے ترتیب اجزاء کمروں میں بند پڑے رہے اور ریاست کے انضمام کے بعد ضائع ہو گئے۔

نسخہ حمید یہ کی اشاعت کے بعد قلمی نسخے میں محققین کی دلچسپی پیدا ہوئی۔ چنانچہ سب سے پہلے

۱۔ نسخہ حمید یہ : تمہید ص ۶، یہ سمجھ میں نہیں آتا کہ جناب غلام رسول تہرنے مفتی صاحب کے بیان سے یہ کس طرح نتیجہ نکالا ہے کہ دیوان ۶۱۸۳۲ اور ۶۱۸۴۴ میں تصحیح و اضافے کے لیے باہر گیا۔ "غالب" (۱۹۴۴ء ص ۲۵۸)

۲۔ نسخہ حمید یہ : تمہید ص ۱۳۔

۳۔ معلوم ہوتا ہے کہ دیوان کے بعض اوراق بھی دوبارہ چھپوائے گئے تھے مثلاً دو نسخوں کا مقابلہ کرتے ہوئے یہ پتہ چلا کہ صفحات ۱۹۱ اور ۱۹۲ کی کتابت اور حاشیے میں کافی فرق ہے۔

انجمن ترقی اردو کی جانب سے سید ہاشمی نے اسے بھوپال آ کر دیکھا۔ بعد میں جب ڈاکٹر سید عبداللطیف کو دیوان غالب تاریخی ترتیب سے شائع کرنے کا خیال ہوا تو انھوں نے سر اکبر حیدری کی سفارش پر بھوپال سے ڈاکٹر ولی محمد کے توسط سے اس نسخے کو حیدر آباد منگوا یا اور اس کا تفصیل سے مطالعہ کیا۔ اس کے بعد غالباً ۱۹۴۴ء میں مولانا انبیاز علی عرشی نے اس نسخے کو بھوپال میں دو دن رک کر دیکھا۔ لیکن بعد میں جب عرشی صاحب نے اس مخطوطہ کو دیکھنا چاہا تو وہ گم ہو چکا تھا۔

نسخہ کی گمشدگی کے بارے میں کئی رائیں ظاہر کی گئی ہیں۔ مثلاً ڈاکٹر گیان چند نے اپنے مضمون ”غالب اور بھوپال“ میں ایک رائے یہ پیش کی ہے کہ اصل مخطوطہ مولوی عبدالحق لے گئے۔ لیکن مولوی صاحب نے اپنے ایک خط میں اس کی تردید کی ہے۔ اسی طرح بی بی رشیدہ کے نام سے منسوب ایک مضمون ”غالب کے ایک معروف شاگرد“ میں یہ دعویٰ کیا گیا ہے کہ یہ نسخہ خدا بخش لائبریری پٹنہ چچا ہے۔ لیکن خود نادام ستیا پوری نے بعد میں پتہ چلا یا کہ یہ روایت صحیح نہیں ہے۔

گمان غالب یہی ہے کہ ہندو پن میں ریاست کے انضمام کے وقت یہ نسخہ کہیں گم ہو گیا ہے۔ انضمام کے بعد حمید یہ لائبریری کی پرانی عمارت کو خالی کرایا گیا اور کچھ عرصہ تک اس لائبریری کی کتابیں انتہائی لاپرواہی کے عالم میں ایک اور عمارت میں پڑی رہیں اور لوگوں نے اس سے ناجائز فائدہ بھی اٹھایا۔ ہو سکتا ہے اسی کس مہر سی کے عالم میں یہ مخطوطہ بھی گم ہو گیا ہو۔ بعد میں یہ لائبریری موجودہ عمارت میں منتقل ہوئی اور اب اس کو مولانا آزاد سینٹرل لائبریری کہا جاتا ہے۔ اب بھی اس میں

۱۔ تبصرہ نسخہ حمید یہ از سید ہاشمی، ”اردو“ اکتوبر ۱۹۶۲ء، ص ۷۴۔

۲۔ ”غالب“ از ڈاکٹر عبداللطیف مترجمہ سید معین الدین قریشی (دہلی ایڈیشن) ص ۱۴۵ و ۱۴۶۔

۳۔ نسخہ عرشی: دیباچہ ص ۷۵۔

۴۔ مکتوب عرشی بنام ڈاکٹر ابو محمد سحر مشمولہ ”دیوان غالب کا ایک اہم گم شدہ مخطوطہ۔ نسخہ بھوپال“ از ڈاکٹر

ابو محمد سحر ”نیا دور“ غالب نمبر ص ۵۷۔

۵۔ ”غالب اور بھوپال“۔ اردوئے معلیٰ، شمارہ اول، غالب نمبر ۱۹۶۰ء۔ ص ۹۴۔

۶۔ ”نیا دور“ جمہوریت نمبر ۱۹۵۸ء ص ۷۸۔

۷۔ ”نسخہ حمید یہ اور میاں فوجدار محمد خاں“ از نادام ستیا پوری۔ فروغ اردو، غالب نمبر ۱۹۶۸ء

کتب خانہ فوجدار محمد خاں کی خاصی کتابیں دیکھنے کو مل جاتی ہیں لیکن موجودہ فہرست مخطوطات میں جو غالباً انضمام کے بعد تیار کی گئی ہے، اس قلمی نسخے کا کوئی ذکر نہیں ہے۔ ریاست کے انضمام کے بعد بھوپال کی آبادی کے ایک حصے نے نقل مکانی کا فیصلہ کیا اور کتابوں کے اچھے ذخیرے رڈی میں فروخت ہو گئے۔ یا تو اس نسخہ کو بھی رڈی سمجھ کر کہیں ضائع کر دیا گیا یا پھر اب بھی وہ کسی نجی کتب خانہ میں موجود ہے اور کتب خانہ کے درثا کو اس کی قدر و قیمت کا صحیح اندازہ نہیں ہے۔ ممکن ہے کہ آئندہ یہ کسی وقت سامنے آئے۔

کلام سودا

انتخاب و ترتیب: ڈاکٹر خورشید الاسلام

انجمن ترقی اردو ہند علی گڑھ کو اس بات پر فخر ہے کہ اس نے سودا کے بہترین کلام

کا جامع انتخاب متن کی صحت اور کتابت و طباعت کے اعلیٰ معیار کے ساتھ

پہلی بار شائع کیا ہے۔ یہ انتخاب اردو کے بالغ نظر نقاد و محقق ڈاکٹر خورشید الاسلام

نے کلیات سودا کے مختلف مخطوطات اور مطبوعہ ایڈیشنوں سے موازنہ و مقابلہ کرنے

کے بعد کیا ہے۔ اس انتخاب میں سودا کی شاعری کے تمام ادوار و اصناف کی نمائندگی

کا خیال رکھا گیا ہے۔ سودا کے فن اور فکر اور ان کے شاعرانہ مرتبہ و مقام کو

لسانی و ادبی تاریخ کے پس منظر میں تنقیدی بصیرت اور محققانہ نگاہی کے ساتھ

سمجھا اور سمجھایا گیا ہے۔

قیمت: چھ روپے

مہتمم مطبوعہ

انجمن ترقی اردو (ہند) علی گڑھ

محمد رضا

غالب کی تین غزلوں پر مبنیں

فخر الدین حسین خاں سخن، دہلوی

غالب کے تلامذہ میں سے چند ایسے گمراہ دار نکلتے ہیں جن کی ضوفشانی سے اردو ادب آج تک منور ہے لیکن کچھ ایسے بھی تھے جو گڈری کے لعل بن کر رہ گئے اور انھیں وہ شہرت و مقبولیت نہ مل سکی جس کے وہ مستحق تھے ان میں سے ایک سید فخر الدین حسین خاں المتخلص بہ سخن بھی تھے۔ اس مختصر سے مقالے میں دیوان سخن اور ان تحفہ کا تعارف کرنا مقصود ہے جن میں انھوں نے غالب کی تین غزلوں پر مبنیں لکھی ہیں۔

خواجہ فخر الدین حسین ولد خواجہ سید محمد جلال الدین حسین المعروف بہ حضرت صاحب دہلی کے ایک باعزت اور مشہور خاندان کے فرد تھے۔ ان کے مورث اعلیٰ عرب سے آکر سندھ میں اقامت پذیر ہوئے چنانچہ ان کے خاندان کا سلسلہ نسب حضرت خواجہ حسین المودودی الکنہادی حشتی قدس سرہ تک جا پہنچتا ہے۔ اودھ کے قیام سے قبل یہ خاندان دہلی میں مقیم تھا۔ سخن کی ولادت دہلی میں کس سن میں ہوئی اس کا صحیح تعین مشکل ہے نہ ہی اس کی سخن نے وضاحت کی ہے صرف قیاساً ۱۸۴۷ء میں ان کی ولادت کا یقین کیا جاسکتا ہے۔

جہاں اس دیباچے سے ان کے تاریخ ولادت کا یقین کرنے میں مدد ملتی ہے وہاں ہم اس نتیجے پر بھی پہنچتے ہیں کہ قیام دہلی کے زمانے میں سخن نے غالب سے درس و تدریس میں استفادہ کیا، نظم و نثر اردو

اوتارسی میں انھیں سے تربیت حاصل کی۔ پھر دہلی سے ۱۲۶۹ء مطابق ۱۲۶۹ء میں دہلی کو خیرباد کہہ کر
 عہدِ واحد علی شاہ میں لکھنؤ چلے گئے جہاں اپنے حقیقی چچا خواجہ محمد بشیر جو مہتمم فوجداری ممالک محروسہ اودھ تھے اور
 فارسی کے بہترین شاعر تھے کی تربیت میں رہے۔ سخن تقریباً سات سال وہاں رہے۔ اس کے بعد ۱۲۸۹ء
 سے کچھ پہلے 'آرے' چلے گئے اور وہاں اپنے بھوپنیا مرزا محمد ابراہیم کے یہاں رہنے لگے۔ بعد میں انھیں کی
 صاحبزادی سے سخن کی شادی ہو گئی۔ 'آرے' میں سخن کی زندگی نہایت آرام سے گزری، وہاں انھوں نے
 پہلے سند و کالت حاصل کی پھر انھیں ۱۲۹۱ء میں درجہ اول کی وکالت کی سند حاصل ہو گئی۔

اس کے بعد غالباً ۱۲۹۱ء کے لگ بھگ پٹنہ آ گئے اور ہزاری باغ کے جلے کی بنیاد ڈالی۔ 'آرے
 کے جلے کا حال تو "سروش سخن" میں تفصیل سے ملتا ہے لیکن پٹنہ کے احباب کی فہرست سے پتہ چلتا ہے
 کہ یہ جلسہ بھی عظیم الشان ہوتا ہوگا۔ سخن کے دیوان میں تاریخ قطعات سے یہ پتہ چلتا ہے کہ سخن آخر میں
 مونگیر میں تبدیل ہو گئے تھے۔ اس کے سوا وہ کہاں کہاں بہ سلسلہ ملازمت مقیم رہے اس کا پتہ نہیں چلتا
 لیکن اس بات کا اظہار بخوبی ہوتا ہے کہ اس زمانے کے مشاہیر شعراء اور ادباء سے سخن کا میل جول تھا۔
 سخن کی زندگی میں تصانیف کا سلسلہ بھی برابر جاری رہا۔ ان کی سب سے پہلی کتاب "سروش سخن"
 ہے جس کا سن تصنیف ۱۲۹۶ء مطابق ۱۲۹۶ء ہے۔ یہ کتاب پہلی بار مطبع نو لکھنؤ سے ۱۲۹۸ء
 مطابق ۱۲۹۸ء میں چھپ کر شائع ہوئی۔

۲۔ ہنگامہ دل آشوب حصہ اول میں سخن نے غائب کی موافقت میں، ۳ اشعار کا ایک قطعہ
 لکھا تھا۔

ہنگامہ دل آشوب حصہ دوم میں سخن کے دو فارسی قطعات اور ایک شعر اردو میں ہے۔ پہلا قطعہ
 جوہر کے قطعے کے جواب میں ہے جس میں ۱۹ شعر ہیں۔ دوسرا قطعہ عبدالصمد فدا کے قطعے کا جواب
 ہے۔ اس میں ۵۹ شعر ہیں۔

۳۔ تہذیب النفوس۔ یہ کتاب سخن نے اپنے صاحبزادے خواجہ سید محی الدین حسین کی تعلیم کے
 سلسلے میں سادہ نثر میں لکھی تھی۔ یہ کتاب مطبع ثمرہ نیکو میں چھپی تھی۔

۴۔ فارسی دیوان۔ سخن فارسی کے بھی بڑے قادر الکلام شاعر تھے۔ انھوں نے اپنا ایک فارسی
 دیوان بھی یادگار چھوڑا ہے لیکن یہ دیوان ابھی تک غیر مطبوعہ ہے۔

۵۔ اردو دیوان۔ فارسی دیوان کے ساتھ ساتھ ان کا ایک اردو دیوان بھی ہے۔ یہ ایک ضخیم الحجم
 دیوان ہے جس کے آغاز میں مرزا غالب کی تقریظ بھی ہے۔ یہ دیوان سب سے پہلے ۱۳۰۸ سائز

میں ۱۸۸۶ء میں مطبع نو لکشر سے شائع ہوا تھا۔ یہ دیوان ۲۹۲ صفحات پر مشتمل ہے۔ غالب کی غزلوں اور اشعار پر جہاں بہت سے شعراء اور شاعرات مثلاً مرزا عزیز بیگ، مختار بیگ، سہارنپوری شاگرد حضرت سوزاں سہارنپوری ارشد تلامذہ مرزا غالب نے مرزا غالب کے پورے دیوان پر تفسیمیں کہی ہیں۔ اس مجموعہ کا نام ”روح کلام غالب“ المعروف بہ تفسیر کلام غالب (غنا مت ۲۵۲) نظامی پریس بدایوں سے ۱۹۳۵ء میں شائع ہو چکا ہے۔ شاعرات میں نواب مصطفیٰ خاں شیفتہ کی چھوٹی صاحبزادی شرف جہاں بیگم ثروت نے بھی غالب کی غزل سے غنچہ ناشگفتہ کو دور سے مست دکھا کہ یوں بوسے کو پوچھتا ہوں میں منہ سے مجھے بتا کہ یوں پر ایک تھمیں (خمسہ) لکھی ہے۔ اسی طرح سخن نے بھی اپنے اردو دیوان کے آخر میں صفحہ ۲۴۹ تا ۲۵۳ پر غالب کی تین غزلوں پر تھمیں لکھی ہیں۔ ملاحظہ ہو:-

۱ (خمسہ بر غزل اوستادی جناب نجم الدولہ وزیر الملک نواب سداشیر خاں بہادر نظام جنگ غالب تخلص حرم)

ہماری استراحت اسے سخن اب عارِ بستر ہے اسی باعث سے فرقت میں مجھے انکارِ بستر ہے
ابھی لیٹا ہوں میں دیکھو یہ حالِ زارِ بستر ہے پیش سے میری وقت کشمکش ہر تارِ بستر ہے
مرا سر رنجِ بالیں ہے مرا تن بارِ بستر ہے

نہ تھی امید یہ تم سے کہ پاس آکر مرے بیٹھو ہمارا جذب دل اے یار لایا کھینچ کر تم کو
زہے تقدیر بیمارِ محبت، حالِ تم پوچھو خوشا اقبالِ رنجواری عیادت کو تم آئے ہو
فروغِ شمعِ بالیں طالعِ بیدارِ بستر ہے

بیاں کیا کیجیے کیفیتِ ایامِ تنہائی کہ شب ہو یا سحر ہر وقت ہنگامِ تنہائی
سحر کو ہے جو طوفانِ بلا آلامِ تنہائی بہ طوفاں گاہِ جوشِ اضطرابِ شامِ تنہائی
شعاعِ آفتابِ صبحِ محشر تارِ بستر ہے

گیا جب سے نہ دیکھی شکلِ پھر اس یارِ خود میں کی نہ نکلی آرزو اپنے دلِ شیدا و غمگین کی
مگر یا اینہمہ اب تک تو کچھ صورت ہے تسکین کی ابھی آتی ہے بوبالیں سے اس کے زلفِ مشکین کی
ہماری دید کو خوابِ زلیخا عارِ بستر ہے

و فورِ ضعف سے اب عشق میں یہ حالتِ تن ہے کہ اٹھ کر جس جگہ بیٹھے وہی گویا کہ مسکن ہے
جو ہمد میں ہمارے ان کا بھی اب تک لڑکپن ہے سرِ شکِ سرِ بھرِ ادا دہ نورِ العینِ دامن ہے
دلِ بیدست و پا افتادہ بر خورِ دارِ بستر ہے

نہ پوچھ حال میرا عشق کے آزار میں غالب
تڑپتا ہوں اکیلا فرقت دلدار میں غالب
قلق ہوتا ہے دل پر درد کے اظہار میں غالب
کہوں کیا دل کی کیا حالت ہے ہجر یار میں غالب
کہ بیتابی سے ہر اک تار بستر خار بستر ہے

۲۔ ایضاً

آپ وہ شرمائے ہم شرمائیں کیا
اس ستم سے دوستو گھبرا ئیں کیا
ایسے دم میں ان کے ہم آجائیں کیا
جو ر سے باز آئے پر باز آئیں کیا
کہتے ہیں ہم تجھ کو منہ دکھلائیں کیا
مہرباں تم ہو گے یا نا مہرباں
کس لیے ہم کو ہو فکر اے جانِ جاں
ہو رہے گا کچھ نہ کچھ گھبرا ئیں کیا
کہتے ہو کس منہ سے یا تم روز آؤ
تم کو کچھ ہم سے تعلق ہے بتاؤ
تم بگڑ جاؤ تو ہے یہ بھی بناؤ
ایک ہو تو اس کو ہم سمجھیں لگاؤ
جب نہ ہو کچھ بھی تو دھوکا کھائیں کیا
دشک سے اب کوئی مر ہی کیوں نہ جائے
جان جائے مال و زر ہی کیوں نہ جائے
آئے آفت اور سر ہی کیوں نہ جائے
موج خوں سر سے گزر ہی کیوں نہ جائے
آستانِ یار سے اٹھ جائیں کیا
ہیں سخن وہ بھی جہاں میں ایک شے
جو صریح کلک کو کہتے ہیں لے
شاعری کا جو نہ سمجھیں دی و دے
پوچھتے ہیں وہ کہ غالب کیون ہے
کوئی بتلاؤ کہ ہم بتلائیں کیا

۳۔ ایضاً

وصل ہے ہجر میں واصل بہ خدا ہو جانا
مرگ ہے دایم محبت سے رہا ہو جانا
عید عاشق کو ہے دلبر پہ فدا ہو جانا
عشرت قطرہ ہے دریا میں فنا ہو جانا
درد کا حد سے گزرتا ہے دوا ہو جانا
کل تجھے وصل پر آمادہ کیا اے خوش قد
شکوہ غیر کروں کیا مری تقدیر بھی بد
تجھ سے قسمت میں مری صورتِ قفلِ ابجد
تھا لکھا بات کے بنتے ہی جدا ہو جانا

عیش میرا ہے تپ غم سے نہ ہونا اچھا لختِ دل نقل ہے اور خونِ جگر ہے صہبا
فصل گل ہے مرے ہر داغ کا ہو جانا ہرا ہے مجھے ابر بہاری کا برس کر کھلنا
روئے روتے غمِ فرقت میں فنا ہو جانا
صاف ہو قلب تو ہو جائے جہاں میں اکمل باغِ فردوس نظر آئے تجھے ہر جنگل
غور کر دل میں ذرا قدرتِ خلاق ازل تاکہ تجھ پر کھلے اعجازِ ہوائے صیقل
دیکھ برسات میں سبز آئینہ کا ہو جانا
رازا الفت نہ چھپا ہو گئے آخر بد نام سوچا تھا ہمیں آغاز سے پہلے انجام
یاس دیکھو کہ کہے غیر سے اپنے آلام دل ہوا کشمکشِ چارہ زحمت میں تمام
مٹ گیا کھلنے میں اس عقدے کا ہو جانا
دیکھ تو زمزمہ پر دازی مرغانِ قفس شوق میں تیرے نہیں جن کو سر نیم نفس
بحث بے فائدہ اتنا تو بتا دے مجھے بس گر نہیں نکہت گل کو ترے کوچے کی ہوس
کیوں ہے گردِ رہِ جولانِ صبا ہو جانا؟
مغتنم جانتے تھے اس کو ہم اسے غیرت ماہ ہم پہ ہوتے تھے ستم گر چہ تھے ناکردہ گناہ
لطف کیسا نہیں پہلی سی بھی یہ گرم نگاہ اب جفا سے بھی ہیں محروم ہم امشد اللہ
اس قدر دشمنِ ارباب وفا ہو جانا
لوگ کہتے تھے کہ ہو جانا ہے پانی بھی ہوا ہم یہ کہتے تھے کہ ممکن نہیں ہونا ایسا
تیری فرقت میں مگر یار یہ احوال کھلا ضعف سے گر یہ مبدل بہ دم سر ہوا
باور آیا ہمیں پانی کا ہوا ہو جانا
دل میں ہے یاد تری اسے نہ اوجِ اقبال ہو فراموش جو یک لحظہ تو ہو دردِ کمال
بھولیے کیا کم ہوا بھولنا اب اس کا محال دل سے مٹنا تری انگشتِ حنائی کا خیال
ہو گیا گوشت سے ناخن کا جدا ہو جانا
دل ہے مشتاقِ جمالِ رخِ زیبا غالب چین بے دیکھے سخن کو نہیں آتا غالب
کیا کہیں کیا ہے سبب سیرِ چین کا غالب بخشے ہے جلوہ گل ذوقِ تماشا غالب
چشم کو چاہیے ہر رنگ میں وا ہو جانا

غالب — ایک مطالعہ

ڈاکٹر خورشید الاسلام

اس کتاب میں غالب کی ابتدائی شاعری پر پہلی بار روشنی ڈالی گئی ہے اور ان اثرات کا جائزہ لیا گیا ہے جنہوں نے غالب کی شخصیت کی تشکیل کی اس تحقیقی تصنیف پر علی گڑھ مسلم یونیورسٹی نے مصنف کو ڈاکٹریٹ کی ڈگری دی ہے

قیمت چھ روپے

نوائے ظفر

(مرتب: ڈاکٹر خلیل الرحمن اعظمی)

یہ بہادر شاہ ظفر کے کلام کا سیر حاصل انتخاب ہے جس میں ان کی غزلیات، شہر آشوب، بھجن، دوہے، ہولی اور ٹھمری وغیرہ شامل ہیں۔ اس میں ظفر کا وہ کلام بھی ہے جو کلیات میں نہیں ہے اور جس کا بیشتر حصہ رنگون کے زمانہ اسیری کی یادگار ہے۔ انتخاب کے ساتھ ساتھ ایک طویل تحقیقی و تنقیدی مقدمہ بھی شامل ہے جس میں بہادر شاہ ظفر کے مخصوص رنگ سخن کی نشاندہی کی گئی ہے۔

قیمت: تین روپے پچیس پیسے

ہیتم مطبوعات

انجمن ترقی اردو (ہند) علی گڑھ

مکاتیب غالب اور ان کی ادبی افادیت

خطوط ہماری زندگی سے اس حد تک قریب ہیں کہ اب وہ ہماری زندگی کا ایک جزو لا ینفک بن گئے ہیں اسی لیے اب ان کی اہمیت و افادیت اپنی جگہ مسلم ہے۔ نہ صرف اردو ادب میں بلکہ دنیا کے ہر ادب میں خطوط ایک مخصوص اہمیت اور افادیت کے حامل ہیں اب خط نویسی دنیا کے ہر ادب میں ایک مستند اور مستقل صنف ادب ہے دراصل یہ وہ صنف ادب ہے جو تمام اصناف ادب میں حیات انسانی سے سب سے قریب ہے کیونکہ اس میں کاتب تحریر اپنا مافی الضمیر اپنا مطمح نظر اور اپنے خیالات و محسوسات بے تھجاک ہو کر بیان کرتا ہے گویا کاتب تحریر کی شخصیت کی ہو بہو آئینہ داری اگر کہیں ممکن ہے تو وہ محض خطوط ہیں۔ غالب کو سمجھنے اور پرکھنے کے لیے اس کے خطوط جتنے عمدہ و معاون ثابت ہوتے ہیں اتنے اس کے اشعار نہیں بلکہ حقیقت تو یہ ہے کہ بعض اوقات اس کے اشعار کو سمجھنے کے لیے بھی اس کے خطوط کا سہارا غنیمت معلوم ہوتا ہے۔ اشعار میں بات عموماً اشارات و کنایات کی نظر ہو جاتی ہے مگر خطوط ان اشارات و کنایات کے متحمل نہیں ہوتے اس لیے اس میں بات انتہائی سادگی اور روانی سے بیان ہوتی ہے اور کوئی بھی قاری کاتب خط کا مافی الضمیر آسانی سے سمجھ سکتا ہے۔

حقیقت تو یہ ہے کہ غالب اپنے اشعار میں جتنا لپٹا ہوا ہے اتنا ہی اپنے خطوط میں کھلا ہوا ہے اس کے خطوط اس کی شخصیت کی اس طرح آئینہ داری کرتے ہیں کہ اس کی عادات و اطوار، اس کا رہن سہن، اس کا کردار و گفتار کچھ اس طرح عیاں ہے کہ اب تلاش و جستجو کی کوئی گنجائش نہیں جسے غالب کو دیکھنا ہو سمجھنا ہو وہ اس کے خطوط پڑھ لے۔

ہمارے ادب میں غالب کے خطوط کی اہمیت و افادیت کئی اعتبار سے قابل غور ہے یہ بات تو اظہر من الشمس ہے کہ اس کے خطوط عام قسم کے خطوط (جو صرف خیر و عافیت تک ہی محدود رہتے ہیں

یا ذرا کچھ آگے بڑھے تو دو ایک ادھر ادھر کی باتیں بھی ہو گئیں) نہیں اور نہ ہی وہ عام طرز سے لکھے گئے ہیں۔ اس نے اپنے خطوط کے ذریعہ اپنے عہد اور ماحول کی حقیقی جاگتی تصویریں پیش کی ہیں کیونکہ اس کے خطوط میں ”بھول والوں کی سیر“ ہندوستانیوں کا انگریزوں سے بیز دلی کی بربادی، لکھنؤ کی آبادی، مہی تباہی اور واپسی تباہی سبھی کچھ موجود ہے، گو یا اس نے اپنے خطوط کے ذریعہ ایک نئے طرز کی داغ بیل ڈالی بلکہ خط نویسی کی دنیا میں انقلاب برپا کیا ہے جبکہ اس کے عہد میں خط لکھنے کا طرز انتہائی فرسودہ، دشوار اور غیر فطری تھا جس کے سبب کاتب خط کی شخصیت بجائے نمایاں ہونے کے کچھ اور ڈھک جایا کرتی تھی۔ اس نے بیانگ پل اس طرز کہن کے خلاف بغاوت کی آگ بھڑکائی اور انتہائی صاف، سادہ اور سلیس طرز تحریر اختیار کیا اور اس طرح اس نے اردو نثر میں سہل نویسی کی ابتدا کی لہذا اس کو موجودہ طرز تحریر کا مجدد اور امام کہا جانا بالکل بجا ہے۔

مولانا شبلی نعمانی نے ایک جگہ غالبؔ کی سہل نویسی پر اظہار خیال کرتے ہوئے ٹھیک ہی تحریر کیا ہے ”اس لحاظ سے یہ کہنا بے جا نہیں کہ اردو انشا پر داری کا آج جو انداز ہے اور جس کے مجدد اور امام سرسید مرحوم تھے اس کا سنگ بنیاد دراصل مرزا غالبؔ نے رکھا تھا۔“ مرزا غالبؔ کے بارے مولانا شبلی کا یہ قول اس بات کی صداقت کو مستحکم کرتا ہے کہ مرزا غالبؔ ہی وہ پہلے شخص ہیں جس نے صاف سادہ اور سلیس اردو کا بول بالا کیا۔ اگرچہ پروفیسر مسیح الزماں کی تحریر کے مطابق غالبؔ کو ایسا مجبوراً کرنا پڑا جیسا کہ وہ لکھتے ہیں۔ ”بہادر شاہ ظفرؔ نے جب مہریم روز لکھنے کی خدمت غالبؔ کے سپرد کی تو ان کا بیشتر وقت اسی میں صرف ہونے لگا ان کے احباب کا حلقہ اگرچہ بہت وسیع نہ تھا لیکن پھر بھی شاگردوں اور دوستوں کے خطوط کا سلسلہ لگا رہتا تھا۔ طبیعت انھوں نے ایسی پائی تھی کہ جواب دینا اپنے اوپر فرض سمجھتے تھے اور اس میں تاخیر انھیں ناگوار گذرتی تھی۔ پر تکلف عبارت کے لکھنے میں قوت لگتا ہے۔ تناسب الفاظ کا خیال قافیوں کی رعایت مشق ہونے کے باوجود بھی جلدی بن نہیں پڑتی۔ اس لیے غالبؔ کے پاس دو ہی راستے تھے یا تو خطوں کے جواب کم اور دیر سے دیں یا عبارت آرائی کے مروجہ طریقہ سے ہاتھ دھوئیں۔ غالبؔ نے دوسری صورت پسند کی اور غالباً ۱۸۵۷ء سے اپنے شاگردوں اور بے تکلف دوستوں کو سادہ اور سلیس نثر میں خط لکھنا شروع کیا۔ اس کی وجہ روایت سے بغاوت کا جذبہ نہیں بلکہ عدم فرصتی نے یہ راستہ دکھایا۔ پروفیسر مسیح الزماں کی یہ عبارت وزن رکھتی ہے کیونکہ یہ حقیقت پر مبنی ہے۔ یہ ایک حقیقت ہے کہ غالبؔ نے سادہ اور سلیس اردو نثر

بخوشی نہیں اختیار کی تھی۔ مگر کچھ بھی ہو اس حقیقت سے بھر بھی کوئی انکار نہیں کر سکتا کہ غالب سادہ اور سلیس اردو نثر کا مجدد اور امام ہے۔

اردو کے نثری ادب میں غالب محض اس سبب اعلیٰ عہدے پر فائز نہیں کہ اس نے نہایت سلیقے سے سہل اردو میں رقعات لکھ کر سادہ اور سلیس اردو کا رواج عام کیا بلکہ اس کا نام اس لیے بھی زندہ جاوید ہے کہ اس نے اس عہد میں جبکہ اردو زبان فارسی کی ہی بدولت زندہ تھی اردو میں رقعات لکھ کر اس کو سینہ پیر ہونے کی قوت عطا کی۔

مرزا عسکری نے غالبؒ کے عہد کی خطوط نویسی کے بارے میں روشنی ڈالتے ہوئے لکھا ہے۔ "فارسی میں تو مکتوبات اور رقعات کی وہ کثرت ہے کہ اگر ایسی سب کتابیں جمع کی جائیں تو ان سے دفتر کے دفتر تیار ہو سکتے ہیں.... انھیں فارسی مکاتیب کے تتبع میں اور انھیں کے طرز پر اردو رقعات بھی ترتیب پانے لگے اور یہ کوئی تعجب کی بات نہیں کیونکہ جس طرح نظم اردو نظم فارسی کی متبع اور ناقل تھی اور اب تک ہے اسی طرح نثر اردو بھی پہلے بالکل فارسی سما لکھی جاتی تھی۔ انشاء خرد افروز، مکتوبات احمدی و محمدی، رقعات عنایت علی، انشاء اردو و سرور وغیرہ اسی انداز کی کتابیں ہیں۔ جب رنگ بدلا اور نثر اردو میں زمانہ موجودہ کا رنگ پیدا ہوا تو منشی امیر احمد مینائی اور اکبر وغیرہ نے خطوط تحریر کیے جس میں تقلید فارسی اور مقفیٰ و مسجع روش کو چھوڑ کر عبارت میں سادگی، بے تکلفی اور گفتگو پیدا کی مگر ان میں سے ایک کتاب بھی ایسی نہیں جو مرزا غالب کی تحریروں کے مقابلے میں پیش کی جاسکے۔ قدما کا یہ رنگ تھا کہ وہ اپنی تحریروں کو جان جان کر مشکل بنانا پسند کرتے تھے۔ اس میں ان کو بڑا مزہ آتا تھا کہ آسانی سے ان کی بات سمجھ میں نہ آئے، گریبان کی بات آسانی سے سمجھ جانا ایک جرم تھا اور اس میں وہ اپنی اہانت سمجھتے تھے مشکل مطلب کو ثقیل اور نامافوس الفاظ میں صنائع بدائع کے زیور سے آراستہ کر کے پیش کرنا ہی وہ اپنا فرض منصبی سمجھتے تھے۔"

مرزا عسکری کی اس عبارت کو پیش نظر رکھ کر یہ کہنا سجا ہے کہ غالب نے اس دور میں آنکھیں کھولیں تھیں جو بالکل فارسیت کا دور تھا، چار دانگ فارسی کا بول بالا تھا اور فارسی میں لکھنا ہی ہر ادیب عزت و شہرت کا باعث سمجھتا تھا، گویا اردو زبان کا تو نام ہی نام تھا۔ غالب کے ہمعصر فقیر محمد گویا، رجب علی بیگ سرور، غلام احمد شہید وغیرہ سب ہی سچیدہ، مسجع و مقفیٰ اور مبہم عبارت لکھنا باعث فخر سمجھتے تھے۔ اس لیے یہ کہنا فیضان ہو گا کہ اگرچہ یہ سب اردو بھی لکھتے تھے مگر اردو میں بھی فارسی لکھتے تھے جس کا ثبوت رجب علی بیگ

سرد کا فسانہ عجائب، غلام غوث، بختر کا خون، جگر، فقیر محمد گویا کی بستان حکمت مترجم انوار سہیلی وغیرہ متقدمین ہیں۔ غالب سے قبل دور عتیق میں خطوط انیسویں کا ایک عجیب طرز رائج تھا اس عہد میں خطوط لکھا ہوتے تھے القاب و آداب کا پلندہ ہوتے تھے۔ تین تین چار چار سطور میں القاب و آداب کا ہونا تو کوئی خاص بات نہ تھی اور یہ طرز اشخاص خاص کے لیے مخصوص نہ تھا بلکہ عام تھا مگر غالب قدرت کی طرف سے ایک عجیب دل دماغ لے کر آئے تھے، جدت ان کے دل و دماغ میں کوٹ کوٹ کر بھری تھی لہذا اردو نظم کی طرح انھوں نے نثر میں بھی اپنی جدت طبع کے جوہر دکھائے۔ انھوں نے القاب و آداب کے مروجہ طرز کو بالائے طاق رکھا اور "میاں" "حضور" "عزیمین" "برخوردار" "کامگار" "نور چشم" "جان غالب" "میاں لڑکے" "مرزا صاحب" "پیر شد" "بھائی" "حضرت" "قرۃ العین" جیسے مختصر الفاظ سے خطوط کا آغاز کرنا شروع کیا۔ اس طرح غالب نے خطوط کو کپشش اور دلچسپ بنا کر اس کو افسانے اور ناول سے زیادہ خوبصورت بنا دیا۔

اردو ادب میں خطوط کی اہمیت غالب ہی کے دم سے ہے۔ غالب ہی نے خطوط کو اپنا ترجمان شخصیت بنا کر اس کو ادب کا جزو لا ینفک بنایا اس کے علاوہ اس نے خطوط کو غیر ضروری اور غیر دلچسپ باتوں سے پاک کیا۔ کم از کم الفاظ میں اپنا مطلب ادا کرنے کا ہنر پیدا کیا۔ اس نے روایات کہنہ اور طرز مروجہ کو یکسر نظر انداز کر کے ان صد ہا اشخاص کو ادائے مطلب کا موقع فراہم کیا جو کم علمی اور کم مائیگی کے سبب مروجہ زبان و طرز میں اپنا مطلب ادا کرنے سے قاصر تھے اور اس سبب خط لکھنے سے حتی المقدور احتراز کرتے تھے۔ پھر اس نے خطوط کو دلچسپ اور مختصر بنانے میں بھی کوئی کسر نہ رکھ چھوڑی دراصل یہ ہی سب اسباب ہیں کہ اس کے خطوط کو اردو ادب میں وہ اہمیت حاصل ہے جو اب کسی کو نصیب ہوتی نظر نہیں آتی۔

اردو نثر میں غالب کی تصانیف میں سوائے دو مجموعوں (خطوط) کے اور کوئی قابل قبول تصنیف نہیں یعنی خطوط کے دو مجموعے "عود ہندی" اور "دوے معلیٰ" ہی ان کی دائمی شہرت و عظمت کے باعث ہیں۔ اور یہ شرف غالب ہی کو حاصل ہے کہ اس کے خطوط کے مجموعوں نے نہ صرف مستقل تصانیف کی حیثیت اختیار کر لی ہے بلکہ ویسی اہم حیثیت اختیار کر لی ہے جیسی کہ حالی کے مقدمہ شعرو شاعری نے حاصل کی غالب کے خطوط کی اہمیت کا سبب باوجود اور خصوصیات کے اس کی فطری راہ فکر، اس کی ظرافت، بذلہ سنجی، جدت طرازی اور شگفتگی بھی ہے دراصل یہی وہ سبب اور خوبی ہے جس نے اس کے خطوط کے مجموعوں کو ناول اور افسانوں کے مجموعوں کی مانند دلچسپ، پر لطف اور حسین بنایا ہے۔ اس کی بذلہ سنجی اور ظرافت لافانی اور لاثانی ہے غالباً اسی لیے مولانا حالی کی یہ رائے بالکل درست ہے کہ "غالب کو سچائے حیوان ناطق کے حیوان ظریف کہنا چاہیے"۔

غالب کے تمام خطوط طنز و مزاح سے معمور ہیں۔ اس کی ظرافت اور شگفتگی ہر جگہ نمایاں ہے۔ غالب کا طرز نگارش ہر جگہ یکساں ہے۔ تنہیت ہو یا تعزیت اس سے اس کو کبھی کوئی سروکار نہیں۔ اس کو ہمیشہ ہر جگہ ظرافت آمیز فقرات کی جستجو رہی تاکہ طرز نگارش نہ بدلنے پائے، شگفتگی نہ جاتی رہے اور پھیکا پن نہ آجائے۔ غالب کے خطوط کی امتیازی شان یہ ہے کہ وہ خط نہیں معلوم ہوتے۔ اس نے کبھی خط کو خط سمجھ کر لکھا ہی نہیں، اس نے ہمیشہ اس طرز سے خطوط لکھے جیسے خطوط نہ لکھے ہوں بلکہ ڈرامے لکھے ہوں، مراسلے کو مکالمے میں تبدیل کر دینا غالب کا فن خاص رہا ہے۔ اس نے اس بات کو خود بھی محسوس کیا تھا اسی لیے اس نے ایک خط میں لکھا ہے۔ ”مرزا صاحب میں نے وہ انداز تحریر ایجاد کیا ہے کہ مراسلہ کو مکالمہ بنا دیا ہے“ اس بات کی تصدیق کیے لیے مرزا غالب کے ایک خط کا اقتباس کافی ہے جو اس طرح ہے:-

”اے جناب میرن صاحب۔

السلام علیکم

حضرت آداب، کہو معاذ صاحب آج اجازت ہے میر مہدی کے خط کا جواب لکھوں۔
تو کیا حضور میں کیا منع کرتا ہوں۔ میں نے تو یہ عرض کیا تھا کہ اب وہ تندرست ہو گئے ہیں۔
مرزا صاحب کی بے تکلفی اور شوخی کی ایک اور مثال میر مہدی مجروح کے نام ایک خط میں دیکھی جاسکتی ہے:-

”میرن صاحب کے خط کا جواب لکھوانے میں تم نے میراناک میں دم کر دیا تھا، اب ان سے میرے خط کے جواب کا تقاضا کیوں نہیں کرتے۔ حسن بھی کیا چیز ہے، قاتل کا اتنا خوف نہیں جتنا حسین آدمی کا ڈر ہوتا ہے“

غالب کے خطوط نہ صرف اس کی شخصیت کے آئینہ دار ہیں بلکہ اس کے عہد اور ماحول کے ہوبہو عکاس بھی ہیں۔ ہم اس کے خطوط کے مطالعہ سے اس کے زمانے کی سیاسی اور معاشرتی زندگی اور ثقافتی سرگرمیوں سے بخوبی واقف ہوتے ہیں۔ یہی وجہ ہے کہ اگر اس کے خطوط کو تاریخ وار ترتیب دیا جائے تو اچھی خاصی تاریخی کتاب بن سکتی ہے بلکہ اس کی خود نوشت سوانح عمری بھی ثابت ہو سکتی ہے۔

غالب کا طرز امتیاز یہ ہے کہ اس کے خطوط کا اختتام بڑے دلچسپ انداز میں ہوتا ہے کیونکہ وہ اپنے تخلص کے قافیے کی رعایت سے کبھی نجات کا طالب کبھی غلام ابی طالب اور کبھی یہ بھی نہیں محض غالب پر قناعت کر لیتا ہے۔

غالب کے خطوط کی خصوصیات اختصار سے اس طرح بیان کی جاسکتی ہیں کہ اس کے خطوط مختصر اور

ہلکے پھلکے ہوتے ہیں۔ ان کا آغاز سیدھے سادے مختصر الفاظ میں دلنشین پیرائے میں ہوتا ہے۔ ان کی عبارت صاف، سادہ، سلیس اور سنگتہ ہوتی ہے۔ لغز و اہات سے پرہیز ہوتا ہے۔ ان میں اس کے سیاسی اور سماجی حالات کا ذکر بخوبی ہوتا ہے۔ اس کے علاوہ اس کے خطوط میں اس کے عہد کی رنگینیاں، نیزنگیاں اور دلچسپیاں بھی موجود ہیں۔ گویا اس کے خطوط کیا ہیں اس کے عہد، ماحول اور خود اس کی شخصیت کے زندہ نمونے ہیں یہ ہی سبب ہے کہ غالب کے خطوط خصوصیات کے مجموعے اور ادب کا سرمایہ لازوال ہیں۔ اسی لیے مرزا عسکری نے ”ادبی خطوط غالب“ میں اس کے خطوط پر بھرپور روشنی ڈالتے ہوئے ایک جگہ اس طرح لکھا ہے: ”ان کا نہ کوئی مقابل کبھی تھا نہ بالفعل ہے اور نہ آئندہ ہونے کی امید ہے نظم میں تو ان کے بعض لوگ مقلد ہیں یا مقلدی کے مدعی ہیں مگر ان کی صاف اور سادہ نثر کو ہر شخص نے ایک بھاری پتھر سمجھ کر چوم کر چھوڑ دیا ہے“ اور مولانا حالی نے ”یادگار غالب“ میں اس طرح سے اس کی خصوصیات کو سراہا ہے: ”وہ چیز جس نے ان کے مکاتبات کو ناول اور ڈرامے سے زیادہ دلچسپ بنا دیا وہ شوخی تحریر ہے وہ اکتساب یا مشق و مہارت یا پیروی و تقلید سے حاصل نہیں ہو سکتی۔ ہم دیکھتے ہیں کہ بعض لوگوں نے خط و کتابت میں مرزا کی روش پر چلنے کا ارادہ کیا ہے اور اپنے مکاتبات کی بنیاد بذلہ سنجی و ظرافت پر رکھنی چاہی ہے مگر ان کی تحریریں وہ فرق پایا جاتا ہے جو اصل اور نقل یا روپ اور بہروپ میں ہوتا ہے۔ مرزا کی طبیعت میں شوخی ایسی بھری ہوئی تھی جیسے ستار کے تار میں سر بھرے ہوتے ہیں“

مرزا غالب کے خطوط کا ایک افادی پہلو یہ بھی ہے کہ ان کے مطالعے سے اس کے ادبی نظریات کا علم بخوبی ہوتا ہے۔ غالب نے اپنے شاگردوں اور اپنے معصروں کو خط لکھتے وقت بے محابا اپنے نظریات کا اظہار کیا ہے۔ جگہ جگہ الفاظ کی بجائے استعمال پر زور دیا ہے۔ الفاظ کے معنی سمجھاتے ہوئے اپنے اشعار کو اپنے نظریات کے مطابق سمجھانے کی کوشش کی ہے جیسے ایک جگہ شارح کے بارے میں اظہار خیال کرتے ہیں ”پہلے میں حضرت سے پوچھتا ہوں کہ یہ صاحب جو شریعیں لکھتے ہیں کیا یہ سب ایزدی سرورش ہیں اور ان کا کلام وحی ہے اور اپنے قیاس سے معنی پیدا کرتے ہیں۔ میں یہ نہیں کہتا کہ ہر جگہ ان کا قیاس غلط ہے مگر یہ بھی نہیں کوئی کہہ سکتا کہ جو کچھ یہ فرماتے ہیں وہ صحیح ہے“ ایک دوسری جگہ مرزا غالب بہت واضح الفاظ میں لکھتے ہیں کہ وہ ہندوؤں میں سوائے امیر خسرو دہلوی کے اور کسی کو اہمیت نہیں دیتے۔ ”بہر حال حضرت کو یہ معلوم ہے کہ میں اہل زبان کا پیرو اور ہندوؤں میں سوائے امیر خسرو دہلوی کے سب کا منکر ہوں“ ایک دوسرے خط میں اسی خیال کو پھر لکھتے ہیں: ”غالب کہتا ہے کہ ہندوستان کے سخوڑوں میں حضرت امیر خسرو دہلوی علیہ الرحمۃ کے سوا کوئی استاد مسلم الثبوت نہیں ہوا“

مرزا غالب نے اپنے ایک خط بنام نور الدولہ سید الدین خاں بہادر شہنشاہ میں اپنے اوپر دو اعتراضوں کا جواب اس طرح دیا ہے۔ "معتقد ان برہان قاطع بر چھیاں اور تلواریں پکڑ پکڑ کے اٹھ کھڑے ہوئے ہیں۔ ہنوز دو اعتراض مجھ تک پہنچے ہیں ایک تو یہ کہ "قاطع برہان غلط ہے یعنی یہ ترکیب خلاف قاعدہ ہے کلام قطع کیا جاتا ہے برہان قاطع نہیں ہو سکتی اور صاحب "برہان قاطع" صحیح اور "قاطع برہان" غلط مگر برہان قاطع فاعل ہو سکتی ہے اور قطع کا فعل آپ نہیں قبول کرتی۔ "قاطع برہان" میں جو برہان کا لفظ ہے یہ مخفف برہان قاطع ہے "برہان قاطع" کے دو کو قطع سمجھ کر قاطع برہان نام رکھا تو کیا گناہ ہوا؟

مرزا غالب کے خط کا ایک اہم افادی پہلو یہ بھی ہے کہ ان کے مطالعے سے بہت سی بحث طلب باتیں واضح ہو جاتی ہیں مثلاً کہا جاتا ہے کہ غالب نے نثر میں کوئی قصہ بھی لکھا تھا جو نایاب ہے۔ اس بات کی تردید کے لیے مرزا غالب کے وہ خطوط جو منشی شیونزین کے نام ہیں بہت کافی ہیں۔ مرزا عسکری بی۔ اے نے اپنی کتاب ادبی خطوط غالب میں یہ خطوط ترتیب وار شائع کیے ہیں میں شکریے کے ساتھ نقل کر رہا ہوں۔

"جناب ہنری اسٹوارٹ صاحب کو ابھی میں چاہیں کہہ سکتا ان کی فرمائش ہے اردو کی نثر وہ انجام پائے تو اس کے ساتھ ان کو خط لکھیں مگر بھائی تم غور کرو اردو میں اپنے قلم کا زور کیا صرف کروں گا اور اس عبارت میں معنی نازک کیوں کر بھروں گا، ابھی تو یہی سوچ رہا ہوں کہ کیا لکھوں کو کسی سی بات کو کون سی کہانی کون سا مضمون تحریر کروں اور کیا تذہیر کروں۔ تمھاری رائے میں کچھ آئے تو مجھ کو بتاؤ۔"

بنام منشی شیونزین مورخہ ۱۱ دسمبر ۱۸۵۶ء

"ریڈ صاحب کے باب میں میں نے یہ لکھا تھا کہ جب کچھ اردو کی نثر ان کے واسطے لکھ لوں گا تو دستنبو کی خریداری کی خواہش کروں گا۔ لہذا تم سے صلاح پوچھی تھی کہ کس حکایت اور کس روایت کو فارسی سے اردو کروں تم نے اس بات کا بھی جواب نہ لکھا۔"

ایضاً، ۱۵ دسمبر ۱۸۵۶ء

"جناب ریڈ صاحبی کرتے ہیں اردو میں اپنا کمال کیا ظاہر کر سکتا ہوں۔ اس میں گنجائش عبارت آرائی کی کہاں ہے، بہت ہو گا تو یہ ہو گا کہ میرا اردو بہ نسبت اوروں کے اردو کے فصیح ہو گا، خیر بہر حال کچھ کروں گا اور اردو میں اپنا زور قلم دکھاؤں گا۔"

ایضاً ۱۸ دسمبر ۱۸۵۶ء

"میاں اردو کیا لکھوں، میرا یہ منصب ہے کہ مجھ پر اردو کی فرمائش ہو، خیر ہوئی۔ اب میں کہانیاں قصے کہاں ڈھونڈتا پھروں؟"

ایضاً ۲۴ جنوری ۱۸۵۷ء

خطوط کے ان اقتباسات سے کسی باتوں کا علم ہوتا ہے پہلی بات تو یہ کہ غالب نے کوئی قصہ نہیں لکھا دوسری بات یہ کہ ان کو یہ گراں گذرا کہ ان سے قصہ لکھنے کی گزارش کی گئی یعنی قصہ کہانی لکھنا ان کے نزدیک کوئی کمال فن نہ ہو کر باعث تضحیک و تذلیل امر تھا۔

غالب کے خطوط کے مطالعے سے ایک نہایت ہی افسوسناک امر کا انکشاف ہوتا ہے اور وہ یہ کہ وہ اردو کو اس قابل نہیں سمجھتے تھے کہ اس میں کچھ لکھیں نیز وہ اس کو اس حد تک تنگ دامن سمجھتے تھے کہ اپنا ذوق قلم دکھانے سے محذوری کا اظہار کرتے تھے۔ ان کا خیال (خام) یہ تھا کہ وہ اس میں معافی نازک ادا ہی نہیں کر سکتے اور زبان ان کے ذوق قلم کی متحمل ہی نہیں۔ ان خطوط سے ایک اور بات کا انکشاف یہ ہوتا ہے کہ غالب اردو کو مذکور مانتے تھے۔

مرزا غالب کے خطوط کے مطالعہ سے اہل بات کا بھی علم ہوتا ہے کہ شروع شروع میں وہ اپنے خطوط کا مجموعہ شائع کرانے کے سخت مخالفت تھے مگر بعد میں وہ اتنے موافق ہوئے کہ اپنے خطوط اپنے دوست احباب اعزا اور شاگردوں سے واپس منگانے لگے۔

غالب کے خطوط ہی سے یہ بھی علم ہوتا ہے کہ وہ ادبی نوک جھونک میں کسی سے پیچھے نہ تھے ان کی بحث مدلل اور مفصل ہوا کرتی تھی۔ ”دستنبو“ ”قاطع برہان“ اور ”برہان قاطع“ کے بارے میں مکمل تفصیلات غالب کے خطوط ہی سے موصول ہوتی ہیں۔ مرزا غالب نے اپنے خطوط میں جگہ جگہ شارحین کی ”مانگیں“ کھینچی ہیں اور ان کی شرح کو مستند ماننے سے انکار کیا ہے کیونکہ اکثر و بیشتر شارحین نے ان کے اشعار کی اس طرح شرح کی کہ حسن اشعار فوت ہو گیا۔

مرزا غالب کے خطوط سے یہ بھی علم ہوتا ہے کہ وہ سانس کو مذکور مانتے تھے۔ ایک خط کا اقتباس دلیل کے لیے کافی ہے۔ ”پورپ کے ملک میں جہاں تلک چلے جاؤ گے تذکیر و تانیث کا جھگڑا بہت پاؤ گے۔ سانس میرے نزدیک مذکور ہے لیکن اگر کوئی مونث بولے گا تو میں اس کو منع نہیں کر سکتا۔ خود سانس کو مونث نہ کہوں گا۔“

مرزا غالب کے خطوط کی ادبی اہمیت اور افادیت اسی سبب قائم اور دائم ہے کہ ان کے خطوط کے مطالعے سے مرزا کو بہت قریب سے دیکھنے پر کھنے اور سمجھنے کا موقع ملتا ہے بلکہ اکثر و بیشتر ان کے علمی ادبی نظریات سے مستفید ہو کر ان کے اچھے ہوئے اشعار کو سمجھنے کا نادر موقع ملتا ہے ان کے وہ خطوط جو انہوں نے اپنے عزیزوں، شاگردوں کے نام لکھے ہیں۔ ان میں جا بجا اپنی خوبیوں پر روشنی ڈالی ہے اپنے ادبی مسلک کو بتایا ہے اور ادبی نکات کی وضاحت کی ہے۔ اس طرح ان کے خطوط محض خطوط

نہ رہ کر تنقیدی ادب کے شہ پارے بن گئے ہیں۔

غالب کے وہ اشعار جو ابہام کے سبب ناقابل فہم بن گئے ہیں اور جن پر بڑی لے دے بھی ہوئی غالب نے ان کو اپنے خطوط میں بڑی حد تک سمجھانے کی کوشش کی ہے۔ اس کے دیوان کا پہلا شعر ہے

نقش فریادی ہے کس کی شوخی تحریر کا کاغذی ہے پیرہن ہر پیکر تصویر کا

آج تک موضوع بحث ہے اور آج بھی اس کو سمجھنے کے لیے غالب کی اس وضاحت کا سہارا لینا پڑتا ہے جو کہ اس نے اپنے خطوط میں کی ہے۔ مولوی عبدالرزاق شاکر کے نام ایک خط میں غالب نے اس طرح اس شعر کو سمجھایا ہے۔ ”ایران میں رسم ہے کہ دادخواہ کاغذ کے کپڑے پہن کر حاکم کے سامنے جاتا ہے جیسے مشعل دن کو جلانا یا خون آلود کپڑا بانس پر لٹکا کر لے جانا۔ بس شاعر خیال کرتا ہے کہ نقش کس کی شوخی تحریر کا فریادی ہے جو صورت تصویر ہے اس کا پیرہن کاغذی ہے یعنی ہستی اگرچہ مثل تصاویر اعتبار محض ہو موجب رنج و ملال و آزار ہے“

واضح رہے کہ یہ شعر غالب کا وہ شعر ہے جس کو غالب کے ہمعصروں نے لغو قرار دیا تھا اور دلیل یہ پیش کی تھی کہ اس کے کچھ معنی ہی نہیں کیونکہ شاعر جو کچھ کہنا چاہتا ہے وہ الفاظ میں ادا نہیں ہو سکا بلکہ وہ ذہن ہی میں رہ گیا۔

اسی طرح ایک دوسرے شعر ہے

شوق ہر رنگ رقیب سرو ساماں نکلا قیس تصویر کے پردے میں بھی عریاں نکلا

کے بارے میں غالب نے ایک خط میں لکھا ہے۔ ”رقیب بمعنی مخالف یعنی شوق سرو ساماں کا دشمن ہے دلیل یہ ہے کہ قیس جو زندگی میں ننگا پٹا پھرتا تھا تصویر کے پردے میں بھی ننگا ہی ہر لطافت یہ ہے کہ مجوز کی تصویر باتن عریاں ہی کھینچتی ہے جہاں کھینچتی ہے“

غالب جب ندرت پیدا کرتا ہے تو بڑے فخر سے اپنے خطوط میں ذکر کرتا ہے جیسے کہ۔

زخم نے داد نہ دی تنگی دل کی یارب تیر بھی سینہ بسمل سے پرافشاں نکلا

”زخم نے داد نہ دی....“ یہ ایک بات میں نے اپنی طبیعت سے نئی نکالی ہے جیسا کہ اس

شعر میں ہے

نہیں ذریعہ راحت جراحات پکیاں وہ زخم تیغ ہے جس کو کہ دل کشا کیسے

یعنی زخم تیر کی توہین بسبب ایک رخنہ ہونے کے اور تلوار کے زخم کی تحسین بسبب ایک طاق سا کھل جانے کے ”زخم نے داد نہ دی تنگی دل کی“ یعنی زائل نہ کیا تنگی کہ ”پرافشاں“ بمعنی بیتاب اور یہ لفظ تیر کے

مناسب حال یعنی یہ کہ تیرنگی دل کی داد کیا دیتا وہ تو خود غنیمت مقام سے گھبرا کر پراششاں اور سرسبز سیمہ کل گیا۔
مرزا غالب نے اپنے خطوط میں اپنے اشعار کی تشریح اور تفسیر بھی کی ہے اور وقتاً فوقتاً خود پر عائد الزامات کی تردید بھی مگر علاوہ انہیں نے اکثر و بیشتر اپنے طرز اور اس میں رونما ہونے والی تبدیلیوں کو بھی برملا لکھ دیا ہے جیسے کہ مولوی عبدالرزاق شاہ کو خط تحریر کرتے ہوئے انتہائی بے باکی اور صاف گوئی سے کام لیتے ہوئے اقرار کیا۔ "ابتداءً فکر سخن میں بیدل و اسیر و شوکت کے طرز پر رنجیت لکھتا تھا چنانچہ ایک غزل کا مقطع یہ تھا۔

طرز بیدل میں رنجیت لکھنا اسد اللہ خاں قیامت ہے

پندرہ برس کی عمر سے ۲۵ برس کی عمر تک مضامین خیالی لکھا کیا۔ دس برس کی عمر میں بڑا دیوان جمع ہو گیا آخر جب تمیز آئی تو اس دیوان کو دور کیا، اوراق یک قلم چاک کیے، دس پندرہ شعر واسطے نمونہ کے دیوان حال میں رہنے دیے۔ غالب کے خطوط کی ادبی اہمیت و افادیت کا اندازہ محض اسی بات سے بخوبی لگایا جاسکتا ہے کہ ان کے محض ایک خط سے ہم کو ان کی شاعری کے بارے میں اتنا سب کچھ معلوم ہوتا ہے کہ ابتدا میں وہ بیدل، اسیر اور شوکت سے متاثر ہوئے۔ ۱۵ برس کی عمر سے ۲۵ برس کی عمر تک اپنے نقطہ نظر کے مطابق انہیں نے محض خیالی مضامین نظم کیے، تیسری بات اور اہم بات جو اس اقتباس سے معلوم ہوتی ہے وہ یہ کہ اس دس برس کی شاعری کو انہوں نے ذرا بھی قدر کی نگاہ سے نہیں دیکھا اور اس دور کی شاعری کے جو اشعار شریک دیوان کیے تو وہ فخر یا عزت کے باعث نہیں بلکہ محض نمونے کے طور پر۔

اس طرح غالب کے خطوط کے ایک سرسری جائزے سے غالب کو سمجھنے میں بڑی مدد ملتی ہے۔ اس کے اشعار کا ابہام، ثقالت اور ندرت عام قاری پر بھی عیاں ہو جاتی ہے گویا ایک عام قاری ان تمام ذہنی الجھنوں سے یک لخت نجات پالیتا ہے جن کا شکار ہونا اس کے لیے یقینی تھا۔ اب یہ بات بالکل واضح ہے کہ غالب کے خطوط محض سیاسی، ثقافتی اور سماجی اہمیتوں ہی کے حامل نہیں بلکہ ان کی ادبی افادیت بھی ناقابل تردید ہے۔

بشیر بیداد

غالب کی قصیدہ نگاری

یہ غالب پرستی کے دن ہیں۔ ان کی اردو، فارسی، غزل، نظم اور نثر کا بڑی عقیدت سے مطالعہ کیا جا رہا ہے۔ ان کے حالات میں ضمنی باتوں کو بھی بڑی اہمیت دی جا رہی ہے۔ یہ سب کچھ بجا طور پر ایک بڑے شاعر کے شایان شان ہے۔ غزل اور اردو نثر میں غالب کی انفرادیت مسلم ہے۔ اب ان کی اردو قصیدہ نگاری کو مناسب مقام دینے کے لیے اس 'معیار' کا بھی اصرار کیا جانے لگا ہے جو عظیم تخلیقات کا اپنا انفرادی ہوتا ہے۔ ورڈ سورتھ اور ایلٹ کا یہ خیال کہ ہر عظیم فن پارہ اپنی تنقید کا معیار خود وضع کرتا ہے درست ہے، لیکن مسئلہ کسی تخلیق کے عظیم اور صاحب عہد ہونے کا بنیادی ہے۔ اس لیے غالب کے اردو قصیدوں کا مطالعہ کرتے وقت ہمیں دو باتوں کو پیش نگاہ رکھنا پڑے گا (یہاں اس بات کو بھی پیش نگاہ رکھنا ضروری ہو گا کہ ان کے فارسی قصائد کی تعداد ۶۲ ہے، گویا سارا زور فارسی پر صرف ہوا ہے)۔

- ۱۔ اردو قصائد کی روایت کیا ہے، اس مسئلہ معیار پر غالب کے قصائد کہاں تک پورے اترتے ہیں۔
- ۲۔ کیا غالب کے قصیدوں میں وہ عظمت اور آفاقیت ہے جو مسلمہ معیار کو ناکافی قرار دے کر ایک نئے معیار کا مطالبہ کرتی ہے۔

قصیدہ، شاعری کی ایک صنف سخن ہے جس کے بجا طور پر اپنے مطالبات ہیں۔ کوئی قصیدہ اس وقت تک اچھا قصیدہ نہیں ہو سکتا جب تک وہ قصیدہ نہ ہو، لیکن ایک نکتہ اہم اور غور طلب ہے کہ قصیدہ، شاعری بھی ہے اور یہ حقیقت ہے کہ تمام اصناف سخن کے اشعار جب اپنی تجلی فکر کی انتہا پر پہنچتے ہیں تو اپنی مخصوص ہیئت میں رہ کر بھی، اپنے مخصوص ہیئت سے بلند بھی ہو جاتے ہیں۔ مثلاً

ایک دن یوں ہجوم یاراں تھا
جیسے اب جمع پریشانی
مومن

یہ شعر مومن کے قصیدہ میں ہے اور قصیدہ کی مجموعی فضا سے ہم آہنگ بھی ہے لیکن اگر کسی قطعہ یا غزل میں ہوتا تو بھی شعر ہی رہتا۔ غالباً اسی بات کو پیش نگاہ رکھ کر کورج کہتا ہے کہ "طویل نظمیں نہ پوری کی شاعری ہوتی ہیں اور نہ ہونی چاہیے" اس قول میں دوسرا حصہ یعنی "نہ ہونی چاہیے" بہت اہم ہے۔

تجلی فکر یا شعائر وجدان، مسلسل اور دیر تک نہیں رہ سکتا۔ طویل نظموں میں یہ شعائر رہ کر چمکتا ہے اور یہیں چھوٹے اور بڑے فن کار کا فرق معلوم ہو جاتا ہے۔ اچھا شاعر ان مختلف تجلیات کو اس طرح پرودہ دیتا ہے کہ وہ اکائی ہو جاتے ہیں۔ اس نئی ذہنی تربیت اور فنکارانہ تنظیم کے بغیر کوئی نظم (آزاد نظم، قصیدہ، مثنوی، مرثیہ) کا اچھا شاعر نہیں ہو سکتا۔ اس طرح ہم کہہ سکتے ہیں کہ نظم کی دو سطحیں ہوتی ہیں۔ پہلی اور بنیادی سطح وہ ہے کہ جس میں وہ ایک اکائی ہے مختلف تجلیات فکر کی، اور کچھ ناکام نظمیں ایسی ہو سکتی ہیں جن میں شاعر کے ذہن و احساس کی منصوبہ بندی ناکام ہو گئی ہو مگر اس میں سچی تجلی فکر موجود ہو، ایسی نظم (قصیدہ، مثنوی، آزاد نظم) یقیناً ناکام ہوگی مگر اس کے اس شعریا اُن اشعار میں شعریت کا حسن ہو گا جو بنیادی طور شاعری کی صفات سے پُر ہیں۔ اس تمہید کی ضرورت ضرور بھی لیوں ضروری کہ میں غالب کے ان قصائد کو بھی پرکھنا چاہتا ہوں جن کو غالب نے قلمزد کر دیا ہے۔ بے شک ان کے معائب کے اب غالب ذمہ دار نہیں ہیں۔ عام طور پر غالب کے دیوان میں چار قصیدے ملتے ہیں۔ ان کے علاوہ چار قصیدے اور دستیاب ہوئے ہیں جنہیں خارج کر دیا گیا تھا۔ اُن کی تفصیل یوں ہے۔

ایک قصیدہ شیونرائین کی طرف امین برون (انگریز حاکم) کے لڑکے کی پیدائش میں کہا گیا۔ یہ دہلی اخبار میں شائع ہوا تھا۔ علی گڑھ میگزین، غالب نمبر میں ص ۱۰۱-۱۰۲ پر اس کا حوالہ ہے۔ غالب کے قصیدہ پر صاف کرنا چاہیے۔ یہ قصیدہ ان سے منسوب ہونے کے لائق نہیں۔ اس میں ۲۱ اشعار ہیں۔ سب سے بہتر شعر یہ ہے ۵

وہ مہرباں ہو تو انجم کہیں "الہی شکر" وہ خشک گئیں ہو تو گردوں کہے خدا کی پناہ

یہ ۱۸۵۸ء میں کہا گیا جیسا کہ اس شعر سے ظاہر ہے ۵

نہیں عیسوی، اٹھارہ سو اور اٹھاون یہ چاہتے ہیں جہاں آخری سے شام دیکھا

دوسرا قصیدہ راجہ بہادر کی مدحت میں ہے اس میں ۲۴ اشعار ہیں، سب شعر برابر کے ہیں کسی شعر کو اچھا نہیں کہا جاسکتا۔ آخری شعریوں ہے۔ یہ رسالہ اردو (سہ ماہی) کی اشاعت ۱۹۲۵ء میں شائع ہوا ہے ۵

دل اس کا پھوڑے کے نیچے شکل پھوڑے کی خدا کرے کہ کرے اس طرح ابھار کر

تیسرا قصیدہ بنام میکوڈ، پنجاب کے گورنر کے نام ہے۔ یہ قصیدہ کم اور غالب کے اس ملاں دلی کا شکایت نامہ زیادہ ہے جو جشن میں شایان شان مقام نہ ملنے پر انھیں ہوا ہے۔
 اس بزم پر فروغ میں اس تیرہ بخت کو لمبر (نمبر) ملا نشست (نشیب) میں از روئے اہتمام
 اس قصیدے میں ۲۸ اشعار ہیں کیونکہ اپنی تکلیف دلی کا اظہار ہے اس لیے روانی ہے مثلاً
 ستر برس کی عمر میں یہ داغ جاں گزار جس نے جلا کے راکھ مجھے کر دیا تمام
 یہ قصیدہ الہلال کی اشاعت مورخہ ۱۲ جون ۱۹۱۲ء میں شامل ہے۔

چوتھے قصیدہ میں ۳۶ اشعار ہیں۔ یہ قصیدہ ایام پیری میں کہا گیا جیسا کہ اس شعر سے ظاہر ہے۔
 اور بھرا اب، کہ ضعف پیری سے ہو گیا ہوں زرار و زار و حزیں
 اس قصیدے کے نسبتاً بہتر اشعار یہ ہیں۔

شہر میں کو بہ کو، عجیر و گلال
 شہر گو یا نمونہ گلزار
 باغ میں سو بہ سو گل و نسری
 باغ گو یا، نگار خانہ چیں
 تین، تیو ہار اور ایسے خوب
 جمع ہرگز ہوئے نہ ہوں گے کہیں

تشبیب کے ان اشعار میں غالب کی آواز کا دھوکا ہوتا ہے لیکن پورے قصیدے کا یہ تاثر ہوتا ہے کہ غالب اپنی آواز نہ پاسکے۔ یہ قصیدہ رسالہ کمال دہلی کی اشاعت جنوری ۱۹۱۰ء میں پہلی بار شائع ہوا تھا۔

غالب کے ان قلمزد قصائد پر اگرچہ میں نے یہاں نہایت اختصار سے لکھا ہے لیکن ان کا مطالعہ بڑے انہماک سے کیا ہے۔ مجھے شک تھا کہ ان قلمزد میں کوئی بات، کوئی اشارہ یا کوئی شعر ایسا مل جائے جو بہت معنی خیز ہو، مگر مجھے ناکامی ہوئی۔ اس مطالعے اس بات کا اور یقین ہوا کہ غالب میں قوت انتخاب زبردست تھی، غالب کے قلمزد قصائد، ایلیٹ کے اس قول کی تصدیق کرتے ہیں کہ جو فن کار جتنا بڑا نقاد ہوگا اتنا ہی بہتر فن کار ہوگا۔ ان قصائد میں اچھے قصیدہ کی اکائی تلاش کرنا فضول ہے۔ ان میں تو شاید کوئی شعر بھی ایسا نہیں جسے اچھے شعر کا رتبہ دیا جاسکے۔

غالب کے منتخب چار قصائد میں دو واضح تقسیم ہیں، پہلے دو قصیدے ۲۵ سال کی عمر سے قبل کہے گئے ہیں۔ یہ دونوں منقبت ہیں۔ دوسرے دو قصیدے ذوق کی وفات کے بعد لکھے گئے ہیں اور بہادر شاہ کی مدح میں ہیں۔

پہلے دو قصیدوں میں تشبیب، گریز، مدح اور دعا ہے۔

پہلے قصیدہ کا مطلع یوں ہے ۷
 ساز یک ذرہ نہیں فیض چمن سے بیکا
 سایہ لالہ بے داغ سویدائے بہار
 اس مطلع میں غنائیت ضرور ہے لیکن وہ برجستگی اور جزیل شعریت نہیں جو ایک اچھے قصیدہ کے مطلع کے لیے ضروری ہے مثلاً سودا کا یہ مطلع ۷

صبح عید ہے اور یہ سخن ہے شہرہ عام
 حلال دختر رز بے نکاح، روزہ حرام
 اس قصیدہ میں ۲۸ اشعار ہیں، ۱۱ اشعار کی بہاریہ تشبیب ہے، آخر میں دو اشعار دعائیہ ہیں، اس طرح ابن رشیق کے قول کے مطابق اس کی تشبیب، اشعار کی تعداد کے لحاظ سے درست ہے۔ اس بہاریہ تشبیب میں تخیل کی پرواز ہے اور بہار کے جوش و نمو کا احساس مثلاً ۷

کاٹ کر پھینکیے ناخن تو بہ انداز ہلال
 قوتِ نامیہ اس کو بھی نہ چھوڑے بے کار
 مگر مجموعی طور پر بہار کے ماحول کے بجائے فلسفیانہ مضامین کا اظہار ہونے لگتا ہے۔ ان اشعار میں حیاتی پیکر بھی نہیں ابھرتے اور غالباً یہ فارسی زدہ اسلوب ہے جس میں اکثر مصرعوں میں اگر ہے کی جگہ است ہو جائے تو ان کا اردو سے تعلق مشکوک ہو جائے۔ جیسے ۷

تازہ است ریشہ تارتخ صفت روئے شرار

گریز و اجبی ہے۔ مدحت میں وہی اسلوب ہے لیکن یہ حصہ تشبیب سے زیادہ کامیاب معلوم ہوتا ہے اس کی وجہ کہ بہاریہ فضا، جوش، نغمہ و مسرتی میں وہ فارسی زدہ اسلوب تقریباً ناموزوں ہے لیکن منقبت میں اس اسلوب کی متانت اور جزالت مددگار ہو جاتی ہے۔ اس کے باوجود فارسی تراکیب کی سنگنائی میں احساس شعر نہیں ابھر پاتا ہے۔ مثال کے طور پر یہ اشعار ملاحظہ ہوں ۷

سبزہ نہ چمن و یک بسنت لب بام
 رفعت ہمت صد عارف و یک ادب بہار

واں کی خاشاک سے حاصل ہو جسے، یک پرکاش
 وہ رہے مرو حہ بال و پری سے بیزار

مجموعی طور پر اس قصیدے میں وہ صفات نہیں ہیں جو اسے اردو کے اچھے قصیدوں میں شمار کیا جائے اور نہ ہی کوئی انفرادیت ہے جو کسی نے رجحان کا پتہ دیتی ہے، نہ کوئی شعر ایسا ہے جس پر اعلیٰ شاعری کا اطلاق ہو سکے۔

منقبت کا دوسرا قصیدہ اپنے مطلع میں ایک اچھے مطلع کا حسن رکھتا ہے ۷

۷ اور قصیدہ کے معائب میں ایک عیب یہ ہے کہ تشبیب زیادہ ہوا اور مدح کم ہو۔

دہر جز جلوہ کیتائی معشوق نہیں ہم کہاں ہوتے اگر حسن نہ ہوتا خود میں
اس کے بعد دوسرا شعر اور بھی صاف، مترنم اور خوبصورت ہے۔

بے دلی ہائے تماشا کہ نہ عبرت ہے نہ ذوق بے کسی ہائے تماشا کہ نہ ذلیل ہے نہ دیں
اس قصیدے کی تشبیب میں بقول ابو محمد سحر "انھوں نے نظریہ وحدت الوجود کی بنا پر کائنات کی
نفی کی ہے" اس کی تشبیب پہلے قصیدہ کی بہاریہ تشبیب سے بہتر ہے۔ موضوع کی غم انگیز سنجیدگی اور
بے ثباتی دنیا کہیں کہیں مصرعوں میں غم کی لہر کی طرح محسوس ہوتی ہیں لیکن اس احساس پر ان کی بیداریت "یا
عالمانہ فارسیت سوار ہو جاتی ہے۔ تاہم اس قصیدہ میں تشبیب، مدح اور دعائیہ میں ایسے اشعار اور
مصرعے مل جائیں گے جہاں غالب کا فن محسوس ہونے لگتا ہے۔ یہ قصیدہ مثال ہے غالب کی اس ذہنی کشمکش
کی جو ان کی انفرادیت اور اتباع بیداریت میں غیر شعوری طور پر جاری تھی۔ یہ اشعار غالب کی انفرادیت کا
پتہ دیتے ہیں۔

کفر سوز اس کا وہ جلوہ ہے کہ جسے ٹوٹے رنگ عاشق کی طرح، رونق بت خانہ چیں
غم شبیر میں ہو سینہ یہاں تک لبریز کہ رہیں خونِ جاگر سے مری نہ نکھیں رنگیں
غالب کی وہ خصوصیت جسے اختصار اور فکر کا پتھر کہتے ہیں اس قصیدہ میں موجود ہے مثال کے طور پر دعائیہ
کا یہ شعر ملاحظہ ہو۔

حرفِ اعدا، اثر شعلہ دودِ دوزخ وقتِ احباب، گلِ سنبل فردوسِ بریں
غالب کے پہلے دور کے یہی دو قصیدے ہیں، دوسرے قصیدہ میں قصیدہ کی اچھی شاعری کی شواہد ہیں
بھی ہیں لیکن یہ دونوں قصیدے بہر صورت سودا یا ذوق کے اچھے قصائد کے ہم پلہ نہیں ہیں۔ ان قصائد
کے بعد اس صنفِ سخن میں ان کی خاموشی معنی خیز ہے اور غالباً ذوق کی وفات تک ان کا اردو میں قصیدہ نہ
کہنا اور فارسی میں مسلسل کہتے رہنا ان کے ناقدانہ شعور کا ثبوت ہے۔ یہ بھی قیاس کیا جاسکتا ہے کہ انھوں نے
یہ محسوس کیا ہو کہ ذوق کی قصیدہ نگاری کے مقابلے میں ان کی اردو قصیدہ نگاری کا جادو نہیں چل
سکے گا یا حالات نہیں چلنے دیں گے۔

غالب کی انانیت اور احساس خود داری کوئی پوشیدہ بات نہیں ہے۔ ان کی شخصیت بہت حساس
اور سچی تھی ان کی کسی بات، شعر یا خط کے دو ایک جملوں پر کلیہ بنانا مضر ہو سکتا ہے۔ اس لیے کہ
ان کی انانیت کے ساتھ، اپنی مالی مطلب براری کے لیے ان کے ایسے خطوط و اشعار مل جاتے ہیں جو
ان کے دعوے خود داری کی تردید بھی کرتے ہیں لیکن اگر تجزئہ کیا جائے تو یہ پوشیدہ خوشامد یا خفیہ مہج

بھی اپنے ظاہرہ عز و وقار کی حفاظت کے لیے تھی اس لیے ان کے اس قول کو جھوٹ نہیں قرار دیا جاسکتا۔
 ”کیا کروں اپنا شیوہ ترک نہیں کیا جاتا۔ روش ہندوستانی فارسی لکھنے والوں کی مجھ کو نہیں آتی کہ
 بالکل بھاٹوں کی طرح لکھنا شروع کر دیں۔ میرے قصیدے دیکھو تشبیب کے شعر بہت پائے گئے اور
 مدح کے شعر کمتر، نثر میں بھی یہی حال ہے۔“

یہ اقتباس ثابت کرتا ہے کہ غالب کو اس کا پورا احساس تھا کہ قصیدہ یا مدحیہ شاعری میں وہی کامیاب
 ہو گا جو مدح کے شعر بہت اور اچھے لکھ سکے اور کوئی وجہ نہیں کہ ہم یقین کر لیں کہ غالب کے ناقدانہ شعور نے
 ان کی اپنی اس کمی (خوبی) کا انھیں احساس دلادیا اور قریب قریب انھوں نے قصیدہ گوئی بالکل ترک کر دی۔
 غالب کے آخری دور کے دونوں قصیدے بہادر شاہ کی مدح میں ہیں۔

پہلے قصیدے میں ۵۸ اشعار ہیں جن کی تفصیل یوں ہے :

تشبیب - ۲۳ اشعار

غزل - ۷ اشعار

گریز - ۳ اشعار

مدح - ۲۴ اشعار

دعا ۱

اس کی تشبیب میں شاعرانہ کہانی اور ڈرامے کی فضا ہے، غالب کا وہ مکالماتی انداز جو ان کے
 خطوط کی جان اور بہت سے غزلیہ شعروں کا حسن ہے اس تشبیب میں بہت کام آیا ہے۔ عید کے چاند
 سے پوچھنا ”بارے دو دن کہاں رہا غالب“ چاند کا جواب ”بندہ عاجز ہے گردش ایام، اڑ کے جاتا کہاں
 کہ تاروں کا۔ آسمان نے بھجھا رکھا تھا دام“ گفتگو کا وہ بے ساختہ لہجہ پیدا کر دیتا ہے جو اچھی نثر کی قوت
 اور اچھی شاعری کا حسن ہے۔ پھر چاند سے اپنا مقابلہ اور اپنی افضلیت اس طرح ثابت کرنا کہ قربت شاہ اکثر
 میسر رہتی ہے ایک خوبصورت تشبیب ہے جس میں مدح کا پہلو بھی پوشیدہ ہے (قربت شاہ میں یہ تاثر ہے کہ شاعر
 عید کے چاند سے بھی زیادہ قابل احترام ہو جاتا ہے) یہ خوبصورت تشبیب یقیناً ضائع ہو جاتی اگر یہ
 فارسی زدہ پریچ اسلوب میں لکھی جاتی جو غالب کے ارتقائی دور میں ان پر حاوی تھا۔ اس سادہ اور موثر اسلوب
 میں برسوں کا ارتقاء ہے۔ اس ارتقاء کو سہل پسند لوگ اتباع تیسر یا مطالبہ رامعین کی دین قرار دیتے ہیں۔
 اس کے تجزیہ کی بڑی ضرورت ہے۔ دراصل فارسی مردانہ آہنگ کی زبان ہے جس کی روایت میں شاہنامے
 کا نغمہ گو نجات ہے بغلوں کا ماضی، بابر کی عیش کوشی سے زیادہ اس کی کوہ شکنی ہے۔ اس لیے فارسی یقیناً اپنے اند

ایک جلال رکھتی ہے۔ برخلاف اس کے ہندوستان کی فضا، اس کی درد مند آب و ہوا، بھگتی اور تصویف کی بنیادی اور درد مندی، اپنے اندر ایک دھیمی اور پرسوز لے رکھتی ہے۔ ایسے ملک میں تیز نشاطیہ لے یا بلند آہنگ لہجہ یہاں کے فارسی کے مزاج سے مناسبت نہیں رکھتا۔ تیر کی آہ میں اسی لیے تاثیر ہے کہ وہ مدھم بھری بھری اور حزنیہ ہے؛ غالب کا فارسی زدہ بلند آہنگ لہجہ، اجنبی اور کم موزوں تھا۔ غالب جیسے باشعور کو غیر شعوری طور پر اس کا احساس ہو گیا، اس لیے ان کے یہاں لہجے میں جو سادگی، تاثیر اور نرمی آئی تھی وہ اکتسابی سے زیادہ غیر شعوری تھی۔ غزلوں کی وہی سادگی اور روانی جس میں عہد جوانی کے پُر جلال لہجے کی بھی آمیزش ہے، اب قصیدے کے بھی کام آیا۔ اس لیے اردو قصائد کی اچھی تشبیہوں میں اس قصیدے کی تشبیہ شمار ہوتی ہے۔ مولانا طباطبائی کا یہ قول بالکل درست ہے کہ یہ قصیدہ خصوصاً اس کی تشبیہ ایک کارنامہ ہے مصنف مرحوم کے کمال کا، اور زیور ہے اردو شاعری کے لیے، اس زبان میں جب تک قصیدہ گوئی شروع ہوئی ہے اس طرح کی تشبیہ شاید ہی کہی گئی ہو۔ اس تشبیہ میں اہم بات یہ ہے کہ اپنی تمام سادگی اور مکالماتی ہونے کے باوجود یہ ایک وقار بھی رکھتی ہے جو اس کے شعرا کو غزل کے شاعر کے بجائے قصیدے کی داخلی فضا سے قریب کر دیتا ہے۔ اس بات کا واضح نمونہ وہ غزل ہے جو اس قصیدہ میں شامل ہے۔ اس غزل کے مطلع کا حسن بھی وہی استغناء میہ اور مکالماتی ہے مثلاً

زہر غم کر چکا تھا میسر کام تجھ سے کس نے کہا کہ ہو بدنام؟

پوری غزل، قصیدے کی داخلی فضا سے ہم آہنگ ہے۔

گریز کے لیے خوبصورت پیش بندی ہوئی ہے۔ چاند کی خاموشی پر غالب جب کہتے ہیں۔

تو نہیں جانتا، تو مجھ سے کس نام شاہنشہ بلند مقام

تو بغیر کسی فکر کے ہم مدحت بہادر شاہ میں لطف و انبساط محسوس کرنے لگتے ہیں۔

اس قصیدے کی مدح اور تشبیہ کا تجزیہ کیا جائے تو دو باتیں واضح ہوں گی:

(۱) تشبیہ کا بیان سادہ، دلچسپ اور مکالماتی ہے لیکن فضا متین ہے۔

(۲) مدح میں جزالت کا حسن اور سنجیدگی نمایاں ہے لیکن اشعار میں وہ غنائیت ہے جو بڑے

فن کاروں کے یہاں لفظوں کی ترتیب کا حسن کہلاتی ہے۔ مثلاً

شہسوارِ طریقت انصاف نو بہارِ حدیقہ اسلام

اس شعر میں کوئی لفظ اردو (کھڑی) کا نہیں ہے۔ لیکن یہ شعر سو فی صدی اردو کا ہے اس لیے اس کی داخلی

فضا، نغمگی، بلند آہنگ فارسی کی نغمگی نہیں بلکہ اردو کے ہلکے سروں کی ترتیب ہے۔

(اس طرح کے، اس قصیدے کے بیشتر اشعار پیش کیے جاسکتے ہیں، میں طوالت کے خوف سے صرف اپنی بات کہہ رہا ہوں)

قصیدہ کا آخری شعر قصیدے کی روح ہوتا ہے۔ ابن رشیق کا کہنا کہ آخری شعر کے بعد کہنے کو کچھ نہ رہ جاتا یعنی وہ اتنا جامع، موثر اور خوبصورت ہو کہ اس کے بعد الفاظ بے معنی لگیں۔ اتنے سخت معیار پر اردو قصیدے کے چند ہی شعر پورے اتر سکتے ہیں۔ اور غالب کی یہ دعا بہر صورت پوری اترتی ہے۔

ہے ازل سے روانی آغاز ہو ابد تک رسائی انجم

غالب کا یہ قصیدہ اردو کے کامیاب قصیدوں میں ہے۔ اس کے اجزائے ترکیبی، داخلی معنویت کوئی چیز ایسی نہیں ہے جو قصیدے کے اعلیٰ معیار سے روگردانی کرتی ہے بلکہ اس کی سادہ، پرنغمہ شعریت قصیدے کے حدود کا احترام کرتے ہوئے نئے امکانات کی طرف اشارہ کرتی ہے۔ یہ قصیدہ روایت سے انحراف نہیں بلکہ احترام اور توسیع ہے۔ وہ لوگ جو غالب کے اس قصیدے کو ذوق کے چند مشکل ردیف والے قصائد یا وہ قصائد جن میں دنیا جہان کی حکیمانہ، منطقیانہ اور فلسفیانہ اصطلاحات کا مظاہرہ ہے اس کے معیار پر جلیختے ہیں زیادتی کرتے ہیں۔ شعر خواہ وہ غزل کا ہو یا مثنوی اور قصیدہ کا اپنی شعریت کو قربان کر کے اگر کوئی صفت اپناتا ہے تو یہ عیب ہے۔ ذوق کے کچھ اشعار صرف طب، حکمت، نجوم، رمل، منطق اور دیگر علوم مشرقیہ کی اصطلاحات منظوم ہو گئے ہیں، وہ قصیدہ کا کیا خود ذوق کے اچھے قصیدوں کا معیار نہیں ہیں۔ غالب نے اس قصیدے میں قصائد کے بنیادی معیار کے احترام کے ساتھ ایک سنگت اور جامع قصیدہ اردو کو دیا ہے۔ اس قصیدے کے بارے میں کلیم الدین کی رائے ہے:

”یہاں غالب نے بالکل نیا راستہ نکالا ہے اور جو قصیدے کے سبھی محاسن ہیں ان کا یہاں نام و نشان نہیں، زبان میں سلاست، روانی اور متانت ہے، لیکن وہ شان و شوکت نہیں وہ طمراق نہیں، وہ بلند آہنگی نہیں جسے قصیدہ کا لازمی جز سمجھا جاتا ہے“

کلیم الدین کا بیان مجموعی طور پر درست ہے لیکن دو مقام پر غلط فہمیوں کے امکانات ہیں اور اسی کی توسیع میں مزید غلط فہمیاں پیدا ہوتی ہیں مثلاً غالب نے بالکل نیا راستہ نکالا؟ اس سے اگر یہ مراد ہے کہ قصیدہ کے ہیئت (تشیب گریز، مدح، دعا) میں تبدیلی ہوئی یا ان کا تناسب بدلتا تو قطعاً غلط ہے۔ دوسری بات کہ قصیدہ میں بے جا علمیت کی گراںبازی، طب، نجوم یا حکمت کی بوجھل اصطلاحوں کو نظم نہیں کیا۔ تو یہ درست ہے اور اچھی بات ہے لیکن قصیدے کے شاید کسی ناقد کو اس بات پر اصرار نہ ہو گا کہ یہ حکیمانہ یا عالمانہ لے قصیدہ کا وصف ہے۔ فارسی اور اردو کے قصیدوں میں روانی، سلاست اور متانت مل جاتی ہے۔ دونوں زبانوں کی سلاست، روانی اور

ممانت میں وہی فرق ہے جو دو تہذیبوں میں ہے۔ یہ نازک فرق ہمارے بڑے شاعروں نے شعری طور پر اور نسبتاً کم بہتر شاعروں نے غیر شعری طور پر محسوس کیا۔ اس لیے اردو شعر کا فہم، فارسی شعر کے نغمے سے یقیناً مختلف ہے۔ اس کی وضاحت اوپر کی جا چکی ہے۔ اس لیے غالب کے لیے اتنا کہنا زیادہ درست ہے کہ غالب نے اردو کے اعلیٰ قصائد سے اس قصیدے میں رشتہ جوڑا۔ اور اپنے دور کے اس رجحان کو جو اس کی غنائیت اور شعریت کو گرا بنا کر رہا ہے۔ اسے اپنے کلام میں جگہ نہیں دی۔

دوسری بات کہ اُن کے یہاں اس قصیدے میں شان و شوکت، علم طراق اور بان آہنگی کا نہ ہونا۔ یہ بھی وضاحت طلب ہے۔ یقیناً ان کے اس قصیدے میں جزالت اور ممانت ہے۔ الفاظ میں شکوہ بھی ہے، لیکن غالب کے یہاں لفظوں کی ترتیب میں جو خفیہ صوتی آہنگ ہے وہ شکوہ کو حسن عطا کرتا ہے۔ ورنہ اس قصیدے میں علم طراق بھی ہے اور شان و شوکت بھی اور اس کے اظہار میں وہی صفت مبالغہ سے کام لیا گیا ہے جو فارسی اور اردو قصائد کا زیور ہے۔ میں یہاں حالی اور امداد امام اثر کے اقتباسات دے کر خواہ مخواہ بحث کھڑی کرنا غیر ضروری سمجھتا ہوں۔ اس لیے کہ حالی کی یہ شکایت کہ ممدوح اگر عدالت میں آئے تو قصائد کے اشعار سے تصدیق حلیہ نہیں ہو سکتی، مولانا حالی کی شعر سے زیادتی ہے، شعر کا منصب اپنے ممدوح کا حلیہ لکھنا کبھی نہیں تھا۔

مبالغہ تخیل کی دین ہے اس سے لطیف اندوز ہونے کے لیے اس دور کے تربیت یافتہ ذہن کے احساس کی ضرورت ہے۔ وہ لوگ اس مبالغہ میں انبساط محسوس کرتے تھے اور یہاں شعر کا بنیادی منصب پورا ہو جائے۔ غالب نے بھی اپنے ممدوح کی مدحت میں تخیل سے مبالغہ کو ہمہ گیر کیا۔ اس کی افادیت اور اصلیت کی بحث شاعری میں غلط ہے۔ بہادر شاہ کی بے بسی، معذوری اور بد نصیبی سب جانتے تھے اس لیے ان اشعار میں تاریخی اصلیت نہیں ہے اس لیے قاری کو بجائے شعر میں تاریخی اصلیت تلاش کرنے کے بجائے اس کے لیے تاریخ کی کتابیں الگ ہیں شاعرانہ تخیل، مبالغہ کا حسن اور شعریت سے حفاظٹھانا چاہیے۔

قبلہ چشم و دل بہادر شاہ	منظر ذوالجلال والا کرام
شہسوارِ طریقیہ انصاف	نوبہارِ حدیقہ اسلام
جس کا ہر فعل صورت اعجاز	جس کا ہر قول معنی الہام
بزم میں میزبان قیصر و جسم	رزم میں استاد رستم و سام
چشم بد دور، خسروانہ شکوہ	لوحش اللہ عارفانہ کلام

تمام بحث کا حاصل یہ ہے کہ غالب نے معیاری قصیدے کے بنیادی مطالبات سے نہ روگردانی کی اور نہ ہی بنیادی معیار کی تنگ دامانی کا گلہ کیا بلکہ اپنے ہم عصر رجحانات کی مقبولیت سے بغیر مرعوب ہوئے

اس قصیدے میں اردو قصیدے کے صالح عناصر کی توسیع کی اور یہ کم اچھی بات نہیں ہے۔
اس دور کا دوسرا قصیدہ بھی بہادر شاہ ظفر کی مدح میں ہے۔ اس میں ۱۲۲ اشعار ہیں، جس میں ۹ شعر کی غزل بھی شامل ہے تشبیب کے اشعار مدح کے شعروں سے کم ہیں، گریز بھی ہے اور دعا بھی، گویا یہ قصیدہ بھی قصیدہ کی ہیبتی روایت کا احترام کرتا ہے۔

آخری دور کے ان دونوں قصیدوں میں ممدوح ایک، مدح خواں شاعر ایک، اور زمانہ ایک، اس لیے دونوں میں معنوی مشابہت زیادہ ہے۔ پہلے قصیدے کی تشبیب میں چاند رات ہے۔ اس قصیدے میں صبح ہو رہی ہے اور مخاطب مہر عالم تاب ہے۔ اس کی تشبیب میں صبح کی روشن فضا، اور شگفتگی ہے اور خوب ہے لیکن پہلے قصیدے سے کم تر ہے۔ اس قصیدے میں شعوری طور پر غالب نے ضرور اہتمام کیا ہے کہ معاملہ جدا ہو جائے لیکن پہلے قصیدے کے اثرات لا شعور میں ہیں۔ اس لیے اکثر اشعار میں پہلے قصیدے کے شعریاد آتے ہیں، لیکن اس قصیدے کی غزل پہلے قصیدے کی غزل سے زیادہ معنویت کی حامل ہے۔ یہ غزل قصیدے کا خوبصورت جزو ہوتے ہوئے بھی ایسے غزلیہ اشعار رکھتی ہے جیسے تجلی فکر کا نمونہ کہا جاسکتا ہے جس کی اجتماعی حیثیت کے ساتھ اپنی ایک انفرادیت بھی ہے۔ چند اشعار ملاحظہ ہوں ۷

ہم کپاریں اور کھلے یوں کون جائے پار کا دروازہ پاویں گر کھلا
واقعی دل پر بھلا لگتا ہے داغ زخم لیکن داغ سے بہتر کھلا
دیکھو غالب سے گرا لجھا کوئی

ہے ولی پوشیدہ اور کافر کھلا

مدحت میں وہی پرواز تخیل اور حسنِ مبالغہ ہے جس کی تشریح پہلے کی جا چکی ہے۔ مثلاً
پہلے دارا کا نکل آیا ہے نام اس کے سرتنگوں کا جب فر کھلا
روشناسوں کی جہاں فہرست ہے واں لکھا ہے چہرہ قیصر کھلا
اس قصیدہ کی مدح کا شعر پہلے قصیدے کی مدح کے ساتھ سینے ۷

ہے ازل سے روانی آغاز

ہوا بد تک رسائی انجام

تم کرو صاحبقرانی جب تک

ہے ظلم روز و شب کا در کھلا

یہ دونوں شعر اس لیے پیش کیے گئے کہ شعوری طور پر الگ ہوتے ہوئے داخلی فضا، ساخت اور پرواز فکر میں مماثلت رکھتے ہیں۔

دوسرا قصیدہ بھی غالب کے جامع تصورات، متانت، نغمگی، سادگی، جزالت اور مبالغے کے حسن سے

بھروپر ہے لیکن اس بات سے انکار ممکن نہیں کہ پہلے قصیدہ میں زیادہ تازگی اور ندرت ہے۔ پہلے قصیدے کے بعد یہ قصیدہ مانوس لگتا ہے، داخلی مماثلت کی جھلکیاں بھی نظر آتی ہیں۔ بظاہر یہ کوئی عیب نہیں ہے مگر اس بات کی طرف اشارہ کرنا چاہتا ہوں کہ غالب نے دو قصیدے ایک رنگ میں کہے اُن میں مشابہت پیدا ہو گئی، اگر غالب اردو میں دس پندرہ قصیدے کہتے تو دو صورتیں ہوتیں۔

۱۔ اگر وہ اپنے ہی کو دہراتے تو یکسانیت پیدا ہو جاتی جو عیب ہے۔

۲۔ موضوع اور مواد میں ندرت پیدا کرنے کی کوشش کرتے، انداز تشبیب، طریقہ گریز اور اسلوب مدح میں جدتیں پیدا کرتے تو یقیناً سادگی کے علاوہ کچھ اور چیزوں کا اضافہ کرنا پڑتا۔ اور تشبیب میں تاریخ، فلسفہ، حکمت، مذہب یا زور تخیل سے فضا آفرینی ہوتی تو یقیناً یہ صفائی نہ رہ پاتی۔

حاصل کلام یہ ہے کہ جہاں ذوق کے قصائد کی ضمنی خصوصیات پر غالب کے ان قصائد کو پرکھنا درست نہیں ہے اسی طرح غالب کے ان دو قصیدوں کے معیار پر جو ایک تازہ رویہ کے دو عکس ہیں۔ اُن شعرا کے متعدد قصائد کو نہیں پرکھا جاسکتا جنہوں نے اپنے کلام کو یکسانیت سے بچانے اور خود کو نہ دہرانے کی خاطر تشبیب میں دیگر علوم کو موضوع شعر بنایا۔

یہ بات پہلے ہی کہی جا چکی ہے کہ غالب نے ان دو قصائد میں کوئی واضح بغاوت نہیں کی بلکہ اپنے دور کے مردِ جہاں اسلوب کے بجائے قصیدے کے بنیادی محاسن سے رشتہ جوڑا۔ ان کی فکر میں تازگی، اسلوب میں ندرت ہے، اُن کے یہ دو قصیدے اردو کے اچھے قصائد میں شمار ہوتے ہیں، مجھے یہ بیان دینے میں کوئی جھجک نہیں کہ اردو قصائد کا کتنا ہی سخت انتخاب ہو اس میں، اگر غالب کا یہ قصیدہ :

ہاں میرے نو سنیں ہم اس کا نام

نہیں ہے تو یہ انتخاب مکمل نہیں ہے لیکن غالب کا قصیدہ نگاروں میں سودا، ذوق، انشا اور موتی کے بعد نام آنا چاہیے وہ اس لیے کہ ان کے اس ایک قصیدے نے صنفِ قصیدہ میں کوئی عہد آفرین انقلاب نہیں کیا، نہ ہی لوگ اس کے مقلد ہوئے اور سب سے بڑی بات یہ ہے کہ اردو میں صنفِ قصیدہ سے اتنے نخلص نہیں جتنے وہ غزل اور مکتوب نگاری سے تھے۔

فن تحریر کی تاریخ

محمد اسحاق صدیقی

اس کتاب میں فن تحریر کی تاریخ اور اس کے ارتقا سے بحث کی گئی ہے۔ اس کے

مطالعے کے بغیر انسانی تہذیب کا مطالعہ نامکمل رہتا ہے۔ اس علمی اور خشک موضوع

پر مصنف نے کتاب آسان اور سادہ زبان میں لکھی ہے۔ تحریر سے متعلق نقشے بھی

دیے گئے ہیں۔

قیمت: سات روپے پچاس پیسے

نسیم مغرب

امیر حسن بہار

اس کتاب میں انگریزی کی چھبیس اہم نظموں کے نظموں کے منظوم تراجم شامل ہیں

ان ترجموں میں انگریزی نظموں کے مخصوص لہجہ اور آہنگ کا خیال رکھنے کے ساتھ ساتھ اردو زبان

کے مزاج کو ملحوظ رکھا گیا ہے۔ نظموں کے ترجموں کے ساتھ ساتھ شعراء کے مختصر حالات زندگی بھی شامل ہیں

قیمت: دو روپے پچاس پیسے

مہتمم مطبوعات

انجمن ترقی اردو (ہند) علی گڑھ

ذکاء الدین شایان

غالب کا پیکر غزل

مشرقی شاعری میں محبوب کا تصور کچھ عجیب رہا ہے۔ اردو شاعری خصوصاً غزل کو سامنے رکھ کر جب بھی اس سلسلے میں گفتگو کی جاتی ہے تو ایسا محسوس ہوتا ہے کہ ہم اس شخص یا محبوب سے روشناس ہو رہے ہیں جو نہ ہمارے ملک کا باشندہ ہے اور نہ جس میں ہمارے یہاں کی خوب ہے۔ یہی نہیں بلکہ بسا اوقات یہ شبہ بھی ہونے لگتا ہے کہ یہ شخص مرد ہے یا عورت! غزل کی شاعری میں تذکیر کے صیغے نے اس اشتباہ کو اور بڑھا دیا حالانکہ حقیقت اس کے عکس ہے۔ غزل کے تمام سرمائے کا اگر جائزہ لیا جائے تو اندازہ ہو گا کہ اردو شاعروں کے پیش نظر محبوب کا تصور عورت ہی سے متعلق رہا ہے۔ حسن و عشق کی مختلف کیفیات، قلبی واردات کا اظہار اور "حکایت بایا رفتن" یا "عورتوں سے باتیں کرنا" وغیرہ کے پس منظر میں ہم جس جتنی جاگتی، متحرک اور گوشت پوست کی شخصیت سے متعارف یا ہم کلام ہوتے ہیں وہ عورت ہی ہے اور وہ بھی ہندوستان کی۔

غزل کے مطالعے کے وقت شعر کے مختلف زاویوں اور ان زاویوں کی رنگ برنگی "شاخوں" کو دھیان میں رکھنا ضروری ہے۔ کیونکہ یہ شاخیں ہماری تہذیب و معاشرت کے اندر دور تک پیوست ہیں۔ غزل کا شعر ان کو مکمل الفاظ میں واضح نہیں کر سکتا۔ وہ صرف ان کی طرف چند اشارے کر دیتا ہے۔ باقی تمام کام قاری کو خود کرنا ہوتا ہے۔ یہی وجہ ہے کہ غزل کا شعر زندگی یا اس کے کسی پہلو کو اکائی کی شکل میں پیش کرتا ہے۔ حسن و عشق اور عورت سے وابستہ جتنے مضامین غزل میں ملتے ہیں ان میں بھی اشاروں اور کنایوں کے پردوں میں ہماری سماجی اور تہذیبی زندگی کا عکس جھلکتا ہے۔ اس کی جڑیں ہمارے تمدن اور روزانہ کی مصروفیات ہی کے اندر تک پھیلی ہوئی نہیں ہوتیں بلکہ ہمارے شعور، ذہن، وجدان اور جمالیاتی احساس میں بھی ان کا عمل دخل ہوتا ہے۔

غالب اپنی رگوں میں اُس ملک (ایران) کا خون لے کر ہندوستان میں وارد ہوئے جہاں حسن

متاثر ہوتا انسانی تہذیب کا پہلا سبق تھا۔ غالب ہندوستان میں آکر زندگی بھر یہ سبق دوہراتے رہے۔ ویسے انھوں نے فلسفہ، تصوف اور زندگی اور کائنات کے عمیق مطالعے سے اردو غزل کو ہمالیہ جیسی بلندی بھی دی اور سمندر جیسی گہرائی بھی۔ مگر ان کی غزلوں کے اشعار شاہد ہیں کہ انھوں نے روگردانی کرنا ہمیشہ اپنے مزاج کے منافی سمجھا۔ فلسفہ، تصوف اور بلندی فکر و خیال کے ٹھوس دائرے میں حُسن کی یہ شعل نمایاں نظر آتی ہے۔

غالب کے کچھ اشعار کا تجزیہ کرتے ہوئے میں اس کے محبوب کا نفسیاتی، جمالیاتی اور جسمانی خاکہ پیش کرنے کی کوشش کروں گا جس سے ثابت ہو سکے گا کہ غالب کا محبوب کیسا تھا اور غالب کی غزلوں میں اس کا کیا مقام تھا؟ اسی کے ساتھ شعر کے مختلف زاویوں کی پرچھائیوں کا احاطہ کرتے ہوئے غالب کی "عورت" کو سمجھنے کی کوشش کی جائے گی۔

غالب کے محبوب کا جب بھی سوال اٹھتا ہے، میرے ذہن میں یہ اشعار سب پہلے ابھرنے لگتے ہیں۔

نہیں معلوم کس کس کا لہو پانی ہوا ہو گا قیامت ہے سرشک آلودہ ہونا تیری مڑگان کا

ہو کے عاشق وہ پری دُرخ اور نازک بن گیا رنگ کھلتا جائے ہے جتنا کُڑتا جائے ہے

خوں ہے دل خاک میں احوال بتاؤں پر یعنی ان کے ناخن ہوئے محتاج حنا میرے بعد

درخور عرض نہیں، جو ہر بیداد کو جا نگہ ناز ہے سرے سے خفا میرے بعد

یہ اشعار میرے سامنے ایک ایسی عورت کی شبیہ پیش کرتے ہیں جسے غزل کے روائتی محبوب سے ہٹ کر

ہندوستان کی سچی نضا اور انسانی محسوسات کے دائرے میں جانا پہچانا جاسکتا ہے۔ یہ عورت نہ ظالم ہے

اور نہ جفا کار۔ نہ بے پروا اور نہ احساسات اور دل کی گداختگی سے عاری۔ یہ تو وہ عورت ہے جو اپنے

دل کے دکھوں کے ساتھ اپنے جہاں نشادوں کی پریشانیوں کا بھی پورا ادراک اور احساس رکھتی ہے

اور ان کے غم میں برابر کی شریک نظر آتی ہے۔ اس کا کسی کی خاطر ملکوں کو بھگولینا، کسی کے عشق میں

اپنے چہرے کے رنگ کو پھیکا کر لینا، کسی کے نہ ہونے پر اپنے ناخون کو خاسے اور آنکھوں کو سرے

سے محروم رکھنا، ایسی چیزیں ہیں جو غالب کے اس ذہن کی غماز ہیں جو اپنے عہد کی حقیقی اور دردمند

عورت کی نفسیات سے اچھی طرح واقف ہے اور جسے وہ شعر کے مناسب پیکر میں ڈھالنا بھی

جانتا ہے۔

"بند قبا" کی ترکیب فارسی اور اردو کے شاعروں میں بہت عام رہی ہے۔ اس سے جو مضامین

نظم کیے گئے ہیں ان میں بھی عورت کا سراپا صاف بھلکتا ہے۔ یوں تو "بند قبا" بدن کے کسی بھی کپڑے

کے بندھنوں کو کہہ سکتے ہیں مگر اس سے عموماً جو تصویر ابھرتی ہے وہ عورت کے اس مخصوص کپڑے ہی سے متعلق ہے جو سینے کی حفاظت کے لیے استعمال کیا جاتا ہے۔ انتہائی مستی اور کیفیت کے عالم میں اکثر اس بندش کو آزاد کر دیتے ہیں یہ آزادی اس بات کا ثبوت سمجھی جاتی ہے کہ اب جسم و روح ایک خاص قسم کی کیفیات سے ہم کنار ہے۔ غالب نے پھول کی تمثیل سے اس حالت کی بڑی کامیاب تصویری کی ہے جس طرح رنگ کے انتہائی نشے میں خود بخود پھول کی پنکھڑیاں (بن) کھل جاتی ہیں اور وہ اپنے ”بند قبا“ سے آزاد ہو جاتا ہے بالکل اسی طرح عالم کیفیت و مستی محبوب کا ”بند قبا“ سے بے نیاز ہونا فطری ہے۔ مثلاً

نشہ رنگ سے ہے واشدِ گل مست کب بند قبا باندھتے ہیں

غالب اپنے محبوب کو مجسم رنگین اور آرائش و زیبائش کا پابند دیکھنا چاہتے ہیں۔ وہ خاں لود انگلیوں کا تصور اس لیے ضروری سمجھتے ہیں کہ اس سے ان کے دل میں خون کا رنگ اور نکھر آتا ہے۔ وہ جب اپنے محبوب کے ہاتھوں کو بغیر حنا کے دیکھتے ہیں اور اس کے رخساروں کو غارہ سے بے نیاز پاتے ہیں تو انھیں محبوب کے حسن کی یہ ویرانی، رسوائی اور بے کیفی سوچنے پر مجبور کر دیتی ہے۔

پوچھ مروت رسوائی اندازِ استغنائے حسن دست مرہونِ حنا، رخسارِ رہن غارہ تھا
اچھا ہے سرانگشتِ حنائی کا تصور دل میں نظر آتی تو ہے ایک بوندِ لہو کی

پھول اور مختلف رنگوں کی مدد سے سجاد ط کا اہتمام کرنا اور خود آرائی کے جذبے کو تسکین دینے کے لیے بالوں میں موتی پرونا غالب کے محبوب کا خاص مشغلہ ہے۔ غالب اپنے محبوب کی آرائش اور تکلفات کے مقابلے میں اپنی زندگی کے پھیکے پن کو شدت سے محسوس کرتے ہیں۔ محبوب کے یہاں کی چہل پہل، رنگینی، زیبائش اور روشنی ان کے غم کی ویرانی اور خاموشی کو اور بڑھاتا دیتی ہے۔ ایک ہی غزل کے چند اشعار میں اس فضا کو محفوظ کر لیا گیا ہے۔

واں خود آرائی کو تھا موتی پر مٹنے کا خیال یاں ہجومِ اشک میں تارِ نظرِ نایاب تھا
جلوہ گل نے کیا تھا وہ چراغِ اُغلاں آجور یاں رواں مژگانِ چشم تر سے خونِ ناب تھا
یاں سرِ رشور بے خوابی سے تھا دیوار جو واں وہ فرقِ نازیبِ بالمش کم خواب تھا
یاں نفسِ کمرتا تھا روشن شمعِ بزمِ بے خودی یاں بساطِ صحبتِ احباب تھا
فرش سے تاعرشِ واں طوقاں تھا مونچِ رنگ کا یاں زمیں سے آسماں تک سوختن کا باب تھا

”آئینہ“ اور ”آئینہ خانہ“ غالب کے محبوب کی خود نمائی اور جمال کی رنگا رنگ دنیاؤں کے اہم مظاہر

ہیں۔ عورت کا حسن ہمہ وقت اپنے سامنے آئینہ چاہتا ہے تاکہ وہ ہر پہلو سے اپنے چہرے اور جسم کے خطوط کو دیکھ سکے۔ آئینہ کے علاوہ اسے آئینہ خالوں کی بھی حاجت رہتی ہے۔ شاید اس میں محبوب کی نفسیات کا یہ اشارہ پوشیدہ ہے کہ وہ اپنے مشتاقوں کو ہر زاویے سے مسحور کرنے کا خواہشمند رہتا ہے۔ مشرقی شاعری میں آئینے سے متعلق ہزاروں اشعار مل جائیں گے۔ پہلے زمانے میں آئینے کو رکھنے کے لیے باقاعدہ کوئی ”آئینہ“ یا میز وغیرہ کا انتظام نہیں ہوتا تھا اس لیے عورتیں عام طور پر آئینے کو اپنے زانو پر رکھ کر آرائش کرتی تھیں چنانچہ فارسی اور اردو کی شاعری میں ”آئینہ زانو“ کی ترکیب اس شدت سے راہ پائی کہ شعری سرمایہ کا ایک بڑا حصہ ”آئینہ“ اور اس کے ضمنی لوازم کے مضامین سے متعلق نظر آتا ہے۔ غالب نے اپنی غزلوں میں اس قسم کے موضوعات کو انتہائی فردانی سے برتا ہے۔ وہ کبھی اپنے محبوب کے آئینہ خانے کی عکاسی کرتے ہیں کبھی اسے (محبوب) آئینے کے سامنے سنورتے اور ”بچتے“ ہوئے پاتے ہیں اور کبھی ”آرائش جمال“ کی خاطر نقاب کے اندر ایسے آئینے کو دیکھتے ہیں جو ہمیشہ محبوب کے پیش نظر رہتا ہے۔ یہ ضرور ہے کہ اس طرح کے اشعار میں بیشتر مقامات پر غالب نے آئینے وغیرہ کی علامتوں کے ذریعہ فلسفے اور تصوف کے باریک نکات کو نظم کرنے کی کوشش کی ہے جن کی وجہ سے بادی النظر میں یا کبھی کبھی سنجیدگی سے غور و خوض کے بعد یہ محسوس ہوتا ہے کہ غالب کا منشا ان اشعار کے پردوں میں سوائے تصوف اور مابعد الطبیعیات کے رموز کے اور رموز کے اور کچھ نہیں۔ لیکن سوال یہ پیدا ہوتا ہے کہ ان موضوعات کی خاطر غالب نے ”آئینہ“ ”حسن و جمال“ (عورت) ”عکس“ ”نقاب“ اور ”آرائش“ وغیرہ علامت کو کس نیت سے استعمال کیا ہے؟ اور ان علامتوں میں عورت اور اس کے جمال کی مختلف پرچھائیاں جو رہ رہ کر ابھرتی ہیں کیا نظر انداز کیے جانے کے قابل ہیں؟ اگر نہیں، تو پھر اس قبیل کے اشعار میں صرف فلسفہ اور تصوف ہی کو تلاش کرنا اور عورت کے جسمانی حسن اور نفسیاتی پیکر میں سمٹی ہوئی تصویروں سے روگردانی کرنا بعید از انصاف ہے۔

آرائش جمال سے فارغ نہیں ہنوز
پیش نظر ہے آئینہ دائم نقاب میں
بچتے ہو تم اگر دیکھتے ہو آئینہ
جو تم سے شہر میں ہوں ایک دو تو کیوں کر ہو
اب میں ہوں اور ماتم یک شہر آرزو
توڑا جو تو نے آئینہ تمثال دار تھا
آئینہ کیوں نہ دوں کہ تماشا کہیں تجھے
ایسا کہاں سے لاؤں کہ تجھ سا کہیں جسے
تماشا کراے محو آئینہ داری
تجھے کس تمنا سے ہم دیکھتے ہیں
تو۔ اور آرائش حسن کا کل
میں۔ اور اندیشہ ہائے دور دراز
آئینہ دیکھ اپنا سا منہ لے کے رہ گئے
صاحب کو دل نہ دینے کا کتنا غور تھا
غالب کی غزلوں کا یہ پیکر طرح طرح کے روپ میں ہمارے سامنے ”جنت نگاہ“ بن کر آتا ہے۔

غالب اُسے لاکھ اشاروں، کنایوں اور فلسفیانہ اور مقصد فیانہ رموز کے پردوں میں چھپا کر پیش کریں، اس کی رنگینی اور ہلک صاف ابھر آتی ہے۔ رنگ و خوشبو کا یہی ہیولا جب اپنے صوری لوازم کی تکمیل کر کے الفاظ اور علامت کی قبا کو چاک کر دیتا ہے اور مجسم کا رنگ اختیار کر لیتا ہے تو ہمیں اس مجسمے میں زندہ حسن کی توانائی محسوس ہونے لگتی ہے۔ ہم شعر کے ظاہری اور لفظی احاطوں کو پار کر کے معنی و ماحول کی ایک ایسی دنیا میں پہنچ جاتے ہیں جہاں زندگی، محسوسات اور نفسیات سے محلو مجسم ایک عورت ملتی ہے۔ یہی وہ پکیر ہے جو غالب کی نگاہوں کا مرکز ہے۔ غالب اس کے رد و آکر ذوق و دید اور جذبہ بے اختیار شوق کے تحت کبھی اپنی شیفتگی کا اظہار کرتے ہیں، کبھی جلوہ ہائے نوبہ نو میں خود کو گم کر دیتے ہیں، کبھی اپنی خود داری اور کم مائیگی کا احساس کرتے ہیں اور کبھی محبوب کی پاسداری میں اپنی ہستی کو بھلا دیتے ہیں۔ مثلاً

مجا کیا ہے، میں ضامن ادھر دیکھ شہیدان و فنا کا خوں بہا کیا؟
 وا کر دیے ہیں شوق نے بند نقابِ حسن غیر از نگاہ اب کوئی حامل نہیں رہا
 منہ نہ کھلنے پر ہے وہ عالم کہ دیکھا ہی نہیں زلف سے بڑھ کر نقاب اس شوق کے منہ پر کھلا
 ترے سرو قامت سے اک قد آدم قیامت کے فتنے کو کم دیکھتے ہیں
 غالب کا محبوب بھی خود ان کی طرح تمنائے شوق اور آرزوئے دید سے بے قرار نظر آتا ہے۔ غالب جب اس کو اپنے سامنے پاتے ہیں تو انھیں اندازہ ہوتا ہے کہ وہ بھی سراپا انتظار ہے۔ اس کی زلف کے ہر پیچیدہ اور حلقہ در حلقہ تار میں انھیں ایسی سرمہ آلود نگاہیں دکھائی دیتی ہیں جو دل کی جانب نگراں ہیں۔
 حلقے ہیں چشم ہائے کشادہ بسوئے دل ہر تار زلف کو نگہ سرمہ سا کہوں
 غزل میں غالب کا کمال یہ ہے کہ وہ ایک کامیاب مصور یا فن کار کی طرح چند الفاظ کے مو قلم سے رنگوں کا بلیغ اشارہ کر دیتے ہیں جس سے ذہن میں تصویر کے تشنہ اور باقی ماندہ نقوش آہستہ آہستہ مختلف گوشوں میں پھیلنے لگتے اور معنی و مفہوم کے نئے نئے عالم لیے ہوئے چکنا شروع ہو جاتے ہیں۔ مثلاً شعر ہے۔
 جب بہ تقریب سفر یار نے محمل بانڈھا تپش شوق نے ہر ذرہ پہ اک دل بانڈھا
 کسی کا یہ قول کہ کسی زبان کے ادب پارے کا دوسری زبان میں بجنسہ ترجمہ کرنا ناممکن ہے۔ اپنی جگہ حقیقت پر تو مبنی ہے ہی۔ لیکن میرا ذاتی خیال یہ ہے کہ غزل کے شعر کا نہ صرف یہ کہ ترجمہ محال ہے بلکہ اس کو اشاروں اور علامتوں کے تمام دائروں اور اپنے ملک کی تہذیبی اور جمالیاتی قدروں کے پس منظر میں سمجھنا بھی خاصا مشکل کام ہے۔ اوپر کے شعر میں لفظ "محمل" کلیدی حیثیت رکھتا ہے۔ اس ایک لفظ سے غالب نے شعر میں وہ فضا پیدا کر دی ہے کہ ہمارے جیتی جاگتی آنکھوں کے سامنے کسی دنیا میں جگہ کا اٹھتی ہیں۔ ان دنیاؤں

میں محبوب کا حسن، اس کے سفر کا اہتمام، اپنا ذاتی شوق، آرزو، تمنا، جدائی، بے قراری سب کچھ شامل ہے۔ یوں تو محفل کے معنی "کجاوے" کے ہیں جو اونٹ کی پیٹھ پر اس پر اس غرض سے باندھا جاتا تھا کہ پردہ نشین عورتیں اس میں بیٹھ کر ایک جگہ سے دوسری جگہ جاسکیں۔ عرب میں اس کا مخصوص رواج تھا۔ چنانچہ لیلیٰ کا محفل میں بیٹھنا اور قیس کا اس کے پیچھے پیچھے صحرا میں پھرنا فارسی اور اردو شاعری کی وہ علامتیں بن گئی ہیں جن کے سہارے حسن و عشق اور محبوب اور عاشق سے متعلق بہت سے مضامین داخل غزل ہو گئے ہیں۔ لیکن غالب نے اس علامت سے جو کام لیا ہے اس میں انتہائی وسعت ہے۔ یہ ایک طرف اگر عہد ماضی کے عرب کی اس اساطیری روایت کا احاطہ کرتی ہے جو حسن کے لوازم اور عشق کی کیفیات کی منظر ہے تو دوسری جانب "یار" (محبوب) کا سفر کے لیے "محفل باندھنا" میں گزشتہ صدی کے ہندوستان کا ایک سماجی ماحول بھی جھلکتا ہے جس میں دیکھا جاسکتا ہے کہ سفر کو جاتے وقت عورتیں سواری اور پردے وغیرہ کا کیسا کیسا اہتمام کرتی تھیں۔ اب یہ لفظ "محفل" بلاغت کی حدوں کو چھوٹا ہوا نظر آتا ہے اور اس کے ذریعہ شاعر اپنے محبوب کو سفر پر جاتے ہوئے پردے کی سواری وغیرہ کے انتظام میں دکھاتا ہے تاکہ اس کا حسن عام نگاہوں سے محفوظ رہے۔ اور پھر محبوب کو دیکھنے اور اس کے اشتیاق میں بے قرار رہنے کے پیش نظر "تپش شوق" کا ہر "ذرہ" پر ایک "دل باندھنا" ایسا عمل اور ایسی کیفیت ہے جس نے غالب کے محبوب کی تصویر کو اور نمایاں کر دیا ہے۔ اس شعر میں "محفل" کا لفظ اپنے صوری اشاروں کا جادو جگا کر روپوش ہو گیا ہے اور قاری کے سامنے وہ فضا چھوڑ گیا ہے جس میں محبوب کا حسن، اس کے سفر کا اہتمام، اور خود کو پردوں میں چھپانے کی کوشش کے ساتھ ساتھ شاعر کا ذوق دیدار اور جذبہ دل کا شدید احساس بھی جل ہوتا ہوا دکھائی دیتا ہے۔

غالب کے کلام میں اس قبیل کے اشعار خاصی تعداد میں مل جائیں گے جن میں بلند خیالی اور فکر و مشاہدہ کے وسیع اور عریض حصار میں ان کے محبوب کا زندہ اور متحرک مجسمہ اپنی تمام تابناکیوں کے ساتھ منعکس نظر آئے گا۔ یہ شعر دیکھیے ۷

ابھی آتی ہے بوبالتش سے اس کی زلف مشکیں کی ہماری دید کو خوابِ زلیخا عارِ بستر ہے

"خوابِ زلیخا" اور "دید" کے وسیلے سے گو غالب نے اس شعر میں تلمیح کی وہ وسعت پیدا کر دی ہے جو جو قاری کو فکر اور تخیل کے بہت سے جہانِ معنی سے روشناس کر کے محفوظ ہونے کا سامان مہیا کرتی ہے لیکن اگر بغور دیکھا جائے تو تلمیح سے قطع نظر شعر کا ماحصل یہ پہلا مصرع ہی ہے ("ابھی آتی ہے بوبالتش سے اس کی زلف مشکیں کی") جو ہمارے ذہن میں محبوب کے جیتے جاگتے جسم کی قربت اور اس کے بالوں کی مہلک احساس کو بیدار کر دیتا ہے۔ محبوب بستر سے اٹھ کر چلا گیا ہے اور اس کی قربت کی گرمی اور خوشبو کی تمام دولت

سے شاعر محروم ہو گیا ہے لیکن بستر اور تکیے پر اس کے جسم کی جھمک رہ گئی ہے وہ شاعر کی گویا ابھی تک اس کے وجود کی یاد دلا رہی ہے۔ حسرت کی شاعری کا تمام پھیلاؤ غالب کے اس ایک مصرعے میں سمٹا ہوا ہے۔

غالب کا محبوب درمند بھی ہے اور پیکر مہر و وفا بھی۔ لیکن عشق تو وہ سرکش ہے جو اس کے باوجود شاکی رہتا ہے چنانچہ غالب جب کبھی محبوب کی بے التفاتی کا شکوہ کرنے کی غرض سے اس کے سامنے آتے ہیں تو اس کی ایک محبت بھری نظر ہی انھیں سب کچھ سمجھا دیتی ہے اور وہ اس نظر پر قربان ہو جاتے ہیں:-

کرنے لگے تھے اس کے تغافل کا ہم گلہ کی ایک ہی نگاہ کہ بس خاک ہو گئے
اکثر ایسا بھی ہوتا ہے کہ یہ حسن و جمال کا پیکر خود اپنی رنگینیاں میں اس درجہ کھو جاتا ہے کہ شاعر سے تغافل برتنے لگتا ہے یا بظاہر ایسا معلوم ہوتا ہے، تو غالب اپنی خوشیوں اور تمنائوں کی تکمیل کا سامان نہ پا کر یہ کہنے سے باز نہیں آتے:-

لے گئے خاک میں ہم داغ تمنائے نشاط تو ہو اور آپ بصد رنگ گلستاں ہونا
آئینے کے سامنے، حنائی دست و پا کے ساتھ محبوب کو محو آرائش دیکھنا غالب کا دلچسپ مشغلہ ہے:-
دل خوں شدہ و کشمکش حسرت دیدار آئینہ بدست بت بدست حنا ہے
خواب آلود یا خواب ناک آنکھوں کے علاوہ حسین سیاہ پلکوں سے بھی شاعروں نے بہت سے مضامین پیدا کیے ہیں۔ آنکھوں کی نیند اور خمار کا اثر بوجھل پلکوں سے بھی ظاہر ہوتا ہے۔ شاید اسی قسم کا کوئی منظر ہو گا جب محبوب کی "نیم باز آنکھوں" میں "تیر کو" شراب کی سی مستی "نظر آئی ہوگی۔ غالب بھی مرثیہ "خواب ناک" کی ترکیب سے شعر کے فکری ڈھانچے اور علامتی پیکر میں وہ رنگ پیدا کر دیتے ہیں جس میں محبوب کی خواب آلود پلکیں جھپکنے لگتی ہیں:-

مستی بہ ذوق غفلت ساقی ہلاک ہے موج شراب اک مرثیہ خواب ناک ہے
یہ شعر:-

عشرت قتل گہہ اہل تمتامت پوچھ عید نظارہ سے شمشیر کا عریاں ہونا
جو بظاہر غالب کے محبوب سے غیر متعلق معلوم ہوتا ہے "عید نظارہ" اور "شمشیر کا عریاں ہونا" وغیرہ اشاروں اور تلمیحات (عید کے چاند - ہلال - کو دیکھتے وقت شمشیر کو بے نیام کرنے کی رسم) کے پس پردہ اسی پیکر غزل کی طرٹ توجہ مبذول کر رہا ہے جس کے چہرے کے خد و خال اور ابرو (شکل شمشیر) اگر ایک طرٹ قتل گہہ کا منظر پیش کر رہے ہیں تو دوسری طرٹ "عید نظارہ" بن کر شاعر کو کو بے پناہ عشرت بھی بخش رہے ہیں۔ رموز و علامت کے لباس میں چھپے ہوئے غالب کے "مرکز نگاہ" کو

اس شعر میں بھی نمایاں دیکھا جاسکتا ہے :-

قد و گیسو میں قیس و کوکھن کی آزمائش ہے جہاں ہم ہیں وہاں دار و سن کی آزمائش ہے
غالب کی شاعری میں فلسفہ ہو کہ تصوف، فکر و احساس کی بلندیاں ہوں یا وحدت الوجود کے
مسائل، اُن کے پیکرِ غزل میں ہر جگہ رنگ و بو سے آراستہ اور پیراستہ ایک چہرہ، ایک جسم اور ایک
حسن کا مجسمہ بار بار جھلکتا ہے۔ چنانچہ سجا طور پر یہ کہا جاسکتا ہے کہ غالب کی غزل میں بھی مشرقی عورت
کا بھرپور عکس موجود ہے :-

نہیں اس کی ہے دماغ اس کا ہے راتیں اس کی ہیں تیری زلفیں جس کے بازو پر پریشاں ہو گئیں
دل سے مٹنا تری انگشتِ حنائی کا خیال ہو گیا گوشت سے ناخن کا جدا ہو جانا
نہ شعلے میں یہ کرشمہ، نہ برق میں یہ ادا کوئی بتاؤ کہ وہ شوخ تندہ ہو کیا ہے !



دید و دانش کا کوئی کرب گوارا نہ ہوا
 یوں تو ہونے کو تری بزم میں کیا کیا نہ ہوا
 دل میں اک آئینہ تو باقی ہے ابھی ان کے طفیل
 گرچہ خوابوں سے مرے گھر میں اجالا نہ ہوا
 عمر بھر کھاتے رہے ایک نہ اک شے کا فریب
 سادہ دل کوئی جہاں میں کبھی ہم سا نہ ہوا
 تیری خاطر میں سراپوں کو بھی دریا کہتا
 پر مرے دیدہ بینا کو گوارا نہ ہوا
 شہر میں سب پہ سیاست کا جنوں طاری تھا
 کوئی شائستہ آدابِ تمنا نہ ہوا
 زندگی اور محاذوں میں لکیروں میں اسیر
 یہ تو اربابِ محبت کا طریقہ نہ ہوا
 بھیڑ میں چہرے سبھی ایک سے لگتے ہیں سرور
 وہ یگانہ نہ ہوا جو کبھی تنہا نہ ہوا



بھرنوں نے یہ مجھ سے سر کہا ہے
 بے رحم چٹانوں کا جگر پھوٹ بہا ہے
 چھوٹے سی لگی ہے مرے زخموں کو کوئی آنکھ
 اک ہاتھ مرے دل کی طرف دیکھ رہا ہے
 افکار کے زینوں سے اتر آئے، یہ کہہ دو
 احساس کے روزن سے کوئی جھانک رہا ہے
 شعلوں نے رقم کی ہے مرے دل کی کہانی
 شبنم نے مری آنکھ کا افسانہ کہا ہے
 مجھ میں جو اک آذر ہے نکھر جائے فن اس کا
 پتھر کی طرح اس لئے ہر وار سہا ہے
 سینوں میں ہمارے ہے عجب گنج معانی
 الفاظ نے یہ خامہ شاعر سے کہا ہے
 جتنا کوئی ابھرے تو نیا ہے دو آہ
 گنگا کی طرح پیار کا اک گیت بہا ہے
 حرمت یہ دھڑکتا ہے کہ بگڑے نہ توازن
 دل میرے خیالوں کی گرہ کھول رہا ہے

شہر یار



یوں تو کرنے کو یہاں کوششیں ہر شخص نے کیں
کھیتیاں دل کی سراہوں سے نہ سرسبز ہوئیں

میری آواز پہ دیتا نہیں کوئی آواز
شہر سناٹوں کے سیلاب کی زد میں تو نہیں

بے افق آسماں بھی دھند میں چھپ جائے گا
چند دن اور جو آنکھیں یونہی حیران رہیں

جسم کو آئینہ روح میں دیکھا ہوتا
تو یہ دنیا نظر آتی نہ کبھی اتنی حسین

تیز آندھی کا کرم ہو تو نجات ان کی ہو
راکھ کی قید میں چنگاریاں مرجھانے لگیں



دل میں رکھتا ہے نہ پلکوں پہ بٹھاتا ہے مجھے
پھر بھی اس شخص میں کیا کیا نظر آتا ہے مجھے

ساری آوازوں کو سناٹے نکل جائیں گے
کب سے رہ رہ کے یہی خوف ستاتا ہے مجھے

یہ الگ بات کہ دن میں مجھے رکھتا ہے نڈھال
رات کی زد سے تو سورج ہی بچاتا ہے مجھے

اک نئے قہر کے امکان سے بوجھل ہے فضا
آسماں دھند میں لپٹا نظر آتا ہے مجھے

تذکرہ اتنا ہوا روح کی آلودگی کا
جسم صد چاک بھی آئینہ دکھاتا ہے مجھے

صبا جاسی (علیگ)



انفاس کے چراغ فروزاں کیئے ہوئے
 میں جی رہا ہوں موت کا سماں کیئے ہوئے
 پھر چاہتا ہوں ذکرِ غنیم یا ر چھپیٹنا
 مدت ہوئی ہے دل کو پشیمان کیئے ہوئے
 پھر چھپاتا ہوں دھوپ کی شدت میں ہر گلی
 آنکھوں کو اپنی لالہ نعمان کیئے ہوئے
 پھر چاہتا ہوں سنگِ حوادث سے کھیلنا
 سائے کو اپنے رستمِ دستاں کیئے ہوئے
 پھر چاہتا ہوں جسم کے اجزا بکھیرنا
 مدت ہوئی ہے روح کا زنداں کیئے ہوئے
 پھر کر رہا ہوں خارہ دوراں کو میں سچل
 تلودوں کو راہِ غم سے گریزاں کیئے ہوئے
 اب کیا کروں گا سایہ دیوار کی طلب؟
 برسوں ہوئے وداعِ دل و جاں کیئے ہوئے

صبا جائسی (علیگ)



ذکر تیرا نہ کہی دن سے چلا، موجِ شراب
 آئینہ عقل کو دکھلا تو ذرا، موجِ شراب
 ڈوبنا چاہوں مگر ڈوب کے ابھروں ہر بار
 یہ حقیقت ہے بہت ہوش ربا، موجِ شراب
 ایک عادت سی ہے ہر آن بدلتے رہنا
 تیرا ہی عکس ہیں کیا ارض و سما، موجِ شراب؟
 جب بھی لپٹی کبھی دیا من سے مرے گردِ دلال
 میں نے اس وقت سمجھے یاد کیا، موجِ شراب
 آج کیا بات ہے ملتے ہیں تو جی دکھتا ہے؟
 ہم، جو کہتے تھے مجھے ردِ بلا، موجِ شراب
 تلخی دہر سلامت رہے ہم کو اب تک
 تجھ سے چھنے کا کوئی غم نہ ہوا، موجِ شراب
 میری گفتار میں مستی ہی لیکن اب میں
 خواب کی طرح مجھے بھول چکا، موجِ شراب



گلشنِ نثرِ اد ہوں نہ بہارِ آفریدہ ہوں
 صحرائے ہست و بود میں خارِ دمیدہ ہوں
 میرا مقام موت کی منزل سے ہے پرے
 کیوں محفلِ حیات میں پھر آرمیدہ ہوں
 آوازِ میری قید ہے زندانِ وقت میں
 نغمہ تو ہوں ضرور مگر ناشنیدہ ہوں
 تو ہیں ذات ہے جو کروں غیر کی تلاش
 خود اپنی جستجو میں گریباںِ دریدہ ہوں
 پیغمبرِ نمو ہے مرا ایک ایک ورق
 جس کی کوئی مثال نہیں وہ جریدہ ہوں
 مجھ کو نہ دیکھ پائے گی چشمِ تماشا
 میں بزمِ کائنات میں رنگِ دمیدہ ہوں
 اربابِ عقل و ہوش سبق مجھ سے لیں کہ میں
 ہر انقلابِ تازہ کا لذت چشیدہ ہوں
 ہونے تو خیر بونے ہیں لیکن خدا گواہ
 قد آوروں کی صف میں بھی قامت کشیدہ ہوں
 صادقِ شعور و عقل و خرد کی جناب میں
 میرا یہ ہے تصور کہ میں برگزیدہ ہوں

ڈاکٹر گیات چند



(مزاحیہ)

۱۱ مارچ ۱۹۶۹ء کو مسلم یونیورسٹی علی گڑھ میں ایک غالب مشاعرہ منعقد کیا گیا جس میں ایک طرح
 یہ تھی۔ در دیک ساغر غفلت ہے چہ دنیا و چہ دیں۔ یہ غالب کے ایک قصیدے کا مصرع ہے
 قصیدے کے کچھ اشعار متداول دیوان میں ہیں اور کچھ قلم زد ہیں۔ میں نے دونوں حصوں میں
 سے کچھ اشعار کے مصرع ثانی منتخب کیے اور ان پر گرہ لگائی۔ اس طرح غزل کے ہر شعر کا پہلا
 مصرع میرا ہے اور دوسرا غالب کا۔ غزل مشاعرہ میں پیش نہ کر سکا تھا۔

کھا کے ایل، ایس، ڈی کہتی تھی کوئی زہرہ چیں
 کہتے ہیں غازہ و سرخی کے بنانے والے
 ہار کر لوک سبھا کے لیے روتے ہیں مہنت
 لے لے دیوان مرا لاٹری پانے والے
 آپ کی سینڈلوں سجود ہی پر لگ جائے
 ہر طرف سُرخِ مثلث کی لگی ہے تصویر
 ایک بوسیدہ مکاں بھی نہ کیا ہم کو الاٹ
 جنوری میں جو میں کشمیر گیا تو دیکھا
 در دیک ساغر غفلت ہے چہ دنیا و چہ دیں
 ہم کہاں ہوتے اگر حسن نہ ہوتا خود ہیں
 بے کسی ہائے تمنا کہ نہ دنیا ہے نہ دیں
 کہ سوا تیرے کوئی اس کا خریدار نہیں
 وہ کفِ خاک ہے ناموسِ دو عالم کی امیں
 قطع ہو جائے نہ سررشتہ ایجا و کہیں
 وقفِ احباب گل و سنبلِ فردوسِ بریں
 جوشِ دوزخ ہے خزانِ چمنِ حلدِ بریں

جب سے کلو کو وزارت ملی اس دن سے ہے
 لاٹری آتی نہیں پھر بھی ٹکٹ لیتا ہوں
 افسران و وزراء کون بلا ہیں اے سیٹھ
 بٹیری پیتے رہے ڈاکس پہ منسٹر صاحب
 آئی اے ایس کی کاپی میں یہ لکھ کر دے آئے
 قبلہ اہل نظر، کعبہ ارباب یقین
 نہ سرو برگ ستائش، نہ دماغ نفیریں
 عرش چاہے ہے کہ ہو در پہ ترے خاک نشین
 یک قلم خارج آداب و تار و تمکیں
 فکر کو حوصلہ فرصت ادراک نہیں
 لگ سکے مصرع غالب پہ گرہ ناممکن
 کس سے ہو سکتی ہے آرائش فردوسِ بریں

دوش صدیقی

غالب

سبک خرام ہے یہ محل وجود و عدم
رواں دواں میں نقوش جہان لوح و قلم
ہے ارتقائے مسلسل، قدامت آدم

جہاں سے شورش میخانہ حیات چلی
وہیں سے غالب آشفۃ سر کی بات چلی

غبارِ دامنِ اضیٰ و حال تھا ہر چند
خراب کیسے نشاط و ملال تھا ہر چند
اسیرِ حلقہٴ دایم خیال تھا ہر چند

وہ خوش نظر تھا جہاں بھی رہا بلند رہا
فلک کو شکوہ کوتاہی کمند رہا

بسائے نرگس جادو میں اس نے خواب کچھ اور
بڑھائے گیسوے اردو میں سچ و تاب کچھ اور
اٹھا اٹھلکے گرائے بھی ہیں حجاب کچھ اور

یہ فیض ہے اسی صورت شناس معنی کا
غزل کو حسن ملا ہے غزالِ رعنا کا

سکوت دستِ تحیر کے صبح و شام کہیں
 نشیدِ قافلہ فکرتیز گام کہیں
 شکستِ جامِ بنامِ فروغِ جا کہیں
 شعورِ گم شدگی رسمِ دراہ سے آگے
 غرورِ خود نگری، مہرِ ماہ سے آگے

فسونِ نرگسِ مستانہ بخودی اس کی
 کرامتِ دلِ دیوانہ بخودی اس کی
 ہزار شیوہٴ زندانہ بخودی اس کی
 گریزِ ہوش ہی تنہا رفیق تھا اس کا
 سنبھل سنبھل کے بہکنا طرقتھا اس کا

سکونِ درِ مسیحا کا وقت آیا ہے
 فروغِ خوابِ زلیخا کا وقت آیا ہے
 طلوعِ وعدہٴ فردا کا وقت آیا ہے
 رُکا ہے دادیِ راحت میں قافلہٴ غم کا
 یہی تو وقت ہے حُسنِ شعورِ آدم کا

یہ دشتِ علم، یہ وہم و قیاس کی دیوار
 فروغِ چہرہٴ اقرار، غارِ انکار
 یہ شعلہٴ غمِ دل یہ رداۓ لیل و نہار

چلو کہ کشفِ حجابات کا نثار کریں
 روش سے غالبِ رازِ آشا کی بات کریں

کمرسیاں

(آخری حصہ جو پھینکے رہ گیا ہے)

(اردو ادب ۹۶۸ شمارہ ۴ میں زائدہ زیدی کا ایونیکو کے ڈراما 'CHAIRS' کا ترجمہ شائع ہوا ہے۔ اس کا آخری

(اداره)

حصہ چھپنے سے رہ گیا تھا جو درج ذیل ہے)

بوڑھا مرد اور بوڑھی عورت اپنی اپنی طرف کھڑکیوں سے نیچے کو دجاتے ہیں۔ ان کے پانی میں گرنے کی آواز آتی ہے۔ اس کے بعد ایک لمحہ مکمل خاموشی رہتی ہے، اس کے بعد مقرر بن دیکھے مجمع سے مخاطب ہوتا ہے اور کچھ کہنا چاہتا ہے لیکن اس کے منہ سے صرف بے معنی آوازیں نکلتی ہیں۔ وہ ہاتھ کے اشاروں اور ان آوازوں کے ذریعے حاضرین کو سمجھانا چاہتا ہے کہ وہ گونگا اور بہرا ہے اور پھر وہ مایوس اور پریشان سا ہو کر چاروں طرف دیکھتا ہے، اور پھر یکایک اس کے دماغ میں کوئی خیال آتا ہے اور وہ چاک سے تختہ سیاہ پر کچھ لکھتا ہے، وہ تحریر کچھ اس قسم کی ہے۔ آ۔ با۔ جا۔ شن۔ قن۔ وغیرہ اس کے بعد وہ حاضرین کی طرف دیکھتا ہے اور ہاتھ کے اشارے سے معلوم کرنا چاہتا ہے کہ وہ سمجھے یا نہیں۔ اس کے بعد وہ مایوس ہو کر یہ حروف شادیتا ہے اور کچھ اور لکھتا ہے، وہ تحریر کچھ اس طرح ہے۔ آس۔ ما۔ فی۔ غذا۔ بن۔ تن۔ شا۔ شا۔ وغیرہ۔ اور پھر بڑے اطمینان سے مجمع کی طرف دیکھتا ہے۔ ڈائس سے نیچے اترتا ہے۔ شہنشاہ کی کرسی کے سامنے جھکتا ہے، اور صدر دروازے سے باہر چلا جاتا ہے۔ اس درمیان میں روشنی رفتہ رفتہ کم ہو رہی ہے، اور جس وقت مقرر باہر جاتا ہے اس وقت اسٹیج تاریک ہے، مقرر کے جانے بعد ایک لمحہ مکمل خاموشی رہتی ہے اور پھر یکایک بن دیکھے مجمع کے اشاروں اور تسخیر آمیز مہنسی کی آوازیں آتی ہیں۔

پردہ گرتا ہے

(اس ترجمہ کے جملہ حقوق بحق مترجم محفوظ ہیں)

URDU ADAB

(GHALIB NUMBER)

Editor

PROF. A. A. SUROOR

JUMAN-E-TARAQQI-E-URDU (HIND),
ALIGARH.



PDF By :
Ghulam Mustafa Daa'im Awan